



فيضان معرفت

جلد دوم

افتتاح

حضرت مولانا مفتى محمد شعيب اللخان حنفی مفتاحی ذات رکابم

بانی و رهنمای جامعۃ الاسلامیۃ سیخ بیگلوو، ربیگلوو

و خلیفۃ حضرت اقدس شاہ مفتی رضا خسین حنفی مفتاح اللہ علیہ ناظم مظاہر علم و رقف سہار پور

استاذ الجامعۃ الاسلامیۃ
مرتبت ہمایہ رئیس
سیخ بیگلوو، ربیگلوو

مکتبۃ مسیح الامم لایوبنڈ و بینگلوار

جملہ حقوق بحق ناشر محفوظ ہیں



نام کتاب : **فیضانِ حرفت جلد دوم**

افای ایش : **حضرت مولانا مفتی محمد شعیب الدخان حسنافتی احمد آباد قائم**

پابندی مخصوص این کتبہ ایشیاء میں سے ایک کتبہ رہ گئی
وہ کتاب مخصوص ایشیاء میں ایک کتبہ رہ گئی تاکہ علم و فرقہ مسلمانوں پر

مرث : **محمد زین** استاذ الجماعة الائمه

صفحات : ۲۳۳

تاریخ طباعت : شوال المکرم ۱۴۲۵ھ

ناشر : **مکتب مسیح الامم** لیڈی وینڈل ونسٹکلور

موباکل نمبر : 09634830797 / 9036701512

ایمیل : maktabahmaseehulummat@gmail.com



اجمالی فہرست

ہم آخرت کے لیے پیدا کیے گئے ہیں

حقیقت طہارت (یعنی اسلام میں پاکی صفائی کی حقیقت)

محبت الہیہ اور اس کے آثار و لوازم

عشق رسول ﷺ اور اس کے تقاضے

محبت و خشیت کے آنسو

اللہ تک پہنچنے دنیا چھوڑ ناضروری نہیں!

فہرست مضمون

عنوانیں ● صفحے

دعاۓ منظوم ۱۵

مقدمہ ۱۶

ہم آخرت کے لیے پیدا کیے گئے ہیں

دنیا ہمارے لیے اور ہم آخرت کے لیے ۱۹

بھوک شریف - ایک لطیفہ ۲۰

ایک جھوٹے پیر کے قبر کی عبرت ناک حالت ۲۱

ایمان و عمل سے قبر کو بناؤ ۲۲

آخرت کی فکر و تیاری ۲۳

قبر میں فرشتوں کے سوالات ۲۵

رابعہ بصریہ رحمہ اللہ کافرشتوں سے مناظرہ ۲۶

ایک خوبی عالم کا لطیفہ ۲۷

حضرت عثمان رضی اللہ عنہ کا قبر کے خوف سے رونا ۲۸

افلاطون کی حضرت موسیٰ علیہ السلام سے ملاقات ۲۹

دنیا کی حقیقت - افلاطون کی نظر میں ۳۰

قوتِ خیالیہ کی حقیقت ۳۱

- | | |
|----|--|
| ۳۲ | قوتِ خیالیہ اور عاملوں کا دھوکہ |
| ۳۳ | قوتِ خیالیہ کی ایک مثال سے وضاحت |
| ۳۵ | آخرت کتنی قریب ہے؟ |
| ۳۶ | سلیمان اُسمی رَحْمَةُ اللّٰہِ کا واقعہ |
| ۳۷ | ”اللّٰہ سے ملاقات کا یقین“، نفسِ مطمئنہ کی صفت |
| ۳۸ | ایک صحابیؓ کا عجیب واقعہ |
| ۳۹ | اللّٰہ سے ملاقات کا یقین رکھنے والوں کا حال |
| ۴۱ | دنیا مسافرخانہ ہے۔ ابراہیم بن ادہم رَحْمَةُ اللّٰہِ کا واقعہ |
| ۴۳ | تارک الدنیا بن جاؤ |
| ۴۴ | اللّٰہ سے ملاقات کے آداب |
| ۴۵ | اللّٰہ کی پسند کیا ہے؟ |
| ۴۵ | ایک بزرگ کو اللّٰہ سے ملاقات کی خوشی |
| ۴۶ | حضرت ابو ہریرہؓ کو موت کی تمنا |
| ۴۷ | کیا موت کی تمنا کرنا جائز ہے؟ |
| ۴۸ | قبر میں ساتھ کون آئے گا؟ |
| ۴۹ | قبر کی آواز |
| ۵۰ | تین بھائیوں کا قصہ |
| ۵۲ | موت کا مرافقہ ہونا چاہیے!! |
| ۵۳ | عقل مند کی پہچان |
| ۵۴ | دنیا جمع کرنے والا بے عقل ہے |

- | | |
|----|--|
| ۵۵ | حساب یسیر کی تفسیر |
| ۵۶ | موت کو یاد کرنے کا فائدہ و فضیلت |
| ۵۷ | موت کو یاد کرنے والا شہیدوں کے برابر کیوں؟ |
| ۵۸ | حکیم الامت رحمۃ اللہ اور استحضار موت کا طریق |
-

حقیقتِ طہارت

یعنی اسلام میں پا کی صفائی کی حقیقت

- | | |
|----|--------------------------------------|
| ۶۱ | حدیث مذکورہ پر ایک اشکال |
| ۶۲ | اشکال کا جواب |
| ۶۳ | طہارت کی پہلی قسم |
| ۶۴ | کتنا ستسا سودا ہے؟ |
| ۶۵ | بیڑی، سگریٹ سے بچو!!! |
| ۶۶ | شریعت انسان بننا سکھاتی ہے |
| ۶۷ | مسلمانوں کی پا کی صفائی میں کوتا، ہی |
| ۶۸ | طہارت کی دوسری قسم |
| ۶۹ | انگریزوں کی پا کی کا حال |
| ۷۰ | ”گناہ“ ایک باطنی نجاست |
| ۷۱ | گناہ بخس ہے۔ پہلی دلیل |
| ۷۲ | دوسری دلیل |
| ۷۳ | تیسرا دلیل |

۷۳	حدیث کی عجیب منطقیانہ تشریع
۷۴	چوتھی دلیل
۷۵	ظاہری گناہوں سے کیسے بچیں؟
۷۶	پہلی تدبیر - "عزم و همت"
۷۶	دوسری تدبیر - " توفیق کی دعا"
۷۷	تیسرا تدبیر - "صحبت کاملین"
۷۸	حضرت حکیم الامت رحمۃ اللہ علیہ کی انوکھی تدبیر اصلاح
۷۹	ایک سالک کا عبرت خیز واقعہ
۸۰	طہارت کی تیسرا قسم
۸۱	دل کی بیماریاں کیا ہیں؟
۸۱	زنگ آلو دول
۸۲	دل کا زنگ کیسے پاک ہوگا؟
۸۲	حضرت مسیح الامت رحمۃ اللہ علیہ کی ایک تقریر کا خلاصہ
۸۳	تکبر دل کی سب سے بڑی بیماری
۸۵	بڑائی اللہ اللہ عجلۃ اللہ علیہ کو سزاوار ہے
۸۶	تکبر کا ایک علاج
۸۷	جہنم باطنی بیماریوں کی صفائی کا ہسپتال ہے
۸۹	ایک علمی نکتہ
۹۰	ایمان جنت کا ویزا (visa) ہے

- جہنم بھی اہل ایمان کے حق میں نعمت ہے ۹۱
- ایک آیت کی تفسیر ۹۲
- ”ریا کاری“ دل کی دوسری بیماری ۹۳
- ”اخلاص کا فقدان“ دین میں بہت بڑا شکاف ہے ۹۵
- ”دنیا کی محبت“ دل کی تیسرا مہلک بیماری ۹۷
- ایک دل میں خدا اور دنیا کی محبت جمع نہیں ہو سکتی ۹۸
- دنیا کی محبت کا نشہ شراب کے نشہ سے بڑھا ہوا ہے ۹۹
- ایک عبرت خیز حدیث ۱۰۰
- دنیا کا استعمال ضرورت کے لیے ہو ۱۰۱
- دنیا کی مثال ۱۰۲
- دنیا کی حقیقت - اکبرالہ آبادی رحمۃ اللہ علیہ کا واقعہ ۱۰۳
- زمین اپنے خزانے اگل ڈالے گی ۱۰۵
- دنیا کی حقیقت پر ایک عجیب قطعہ ۱۰۶
- طہارت کی چوتھی قسم ۱۰۷
- خواجہ مجدد رحمۃ اللہ علیہ کا ایک شعر ۱۰۸
- ”مقصدِ تخلیق“ معرفت و محبت حق رحمۃ اللہ علیہ ہے ۱۰۸
- چاروں طہارتیں مل کر آدھا ایمان کیوں ہیں؟ ۱۱۰
- پہلے تخلیہ پھر تخلیہ ۱۱۱

چوہا درجہ بطور انعام دیا جاتا ہے

محبتِ الہیہ اور اس کے آثار و لوازم

- | | |
|-----|--|
| ۱۱۳ | اللہ تعالیٰ ہی محبوب حقیقی ہے |
| ۱۱۵ | کائنات فانی ہے۔ ابراہیم ﷺ کا واقعہ |
| ۱۱۷ | فاسد سے بُدا عیب۔ سلیمان بن عبد الملک کا واقعہ |
| ۱۱۹ | اللہ کی اور غیر اللہ کی محبت کا اجتماع ناممکن۔ ایک واقعہ |
| ۱۲۱ | دعائے محبت کی تشریع |
| ۱۲۳ | جمالِ خداوندی |
| ۱۲۴ | جنت میں دیدارِ خداوندی |
| ۱۲۵ | کمالِ خداوندی |
| ۱۲۷ | عطاؤ نوالی خداوندی |
| ۱۲۸ | محبتِ الہیہ کا شرہ ”ایمانی حلاوت“ |
| ۱۳۰ | اطاعت کی لذت۔ ایک صحابی ﷺ کا واقعہ |
| ۱۳۱ | حضرت عمار ﷺ اور شوقِ شہادت |
| ۱۳۲ | حلاوتِ ایمانی کی دوسری تفسیر |
| ۱۳۳ | ایک صحابی ﷺ کی اللہ تعالیٰ سے محبت |
| ۱۳۵ | حضرت ابراہیم ﷺ کی اللہ تعالیٰ سے محبت |
| ۱۳۷ | محبت کا معاملہ غیرت سے متعلق ہے |
| ۱۳۸ | محبتِ الہیہ کے آثار |

- ۱۳۹ پہلی علامت۔ ”اطاعتِ خداوندی“
- ۱۴۰ اللہ کے ولی کو کیسے پہچانیں؟۔ ایک واقعہ
- ۱۴۱ سب سے بڑی کرامت۔ ایک واقعہ
- ۱۴۲ محبت و مخالفت جمع نہیں ہو سکتے
- ۱۴۳ ایک صحابی ﷺ میں جذبہ اطاعت
- ۱۴۵ اطاعت کے دو درجے
- ۱۴۶ پہلے فرائض ادا کرو اور قضا کا طریقہ
- ۱۴۷ دوسری علامت۔ ”رضاء بالقضاء“
- ۱۴۸ محبت کو پر کھنے کا معیار
- ۱۴۹ رضا بالقضاء کی لذت
- ۱۵۰ آج کا دعویٰ محبت
- ۱۵۱ حضرت فاطمہ ؑ کا صبر، وصال نبوی حلیؑ (فہرست مسلم) پر
- ۱۵۱ محبت حق پیدا کرنے کا طریقہ ”ذکر حق“
- ۱۵۲ ذکر سے مذکور تک
- ۱۵۳ بعض سالکین کی ایک غلطی پر تنبیہ
- ۱۵۴ کیا ہمارے پاس ذکر کرنے کے لیے وقت نہیں؟
- ۱۵۵ دنیا کے مشغله ذکر میں رکاوٹ نہیں، تو کیا کریں؟
- ۱۵۶ فضول گفتگو سے بچنے کی تدبیر۔ مولانا میاں صاحبؒ کا واقعہ
- ۱۵۸ عمر گھٹتی ہے یا بڑھتی ہے؟
- ۱۵۹ کیا آپ ﷺ ہمیشہ اللہ کا ذکر کرتے تھے۔ ایک علمی افادہ

- ۱۶۰ ذکر کرنے کا دوسرا طریقہ
 ۱۶۲ حصولِ محبت کا ایک طریقہ۔ ”نعمتوں میں غور و فکر“
 ۱۶۳ کتنی محنتوں کے بعد ایک لقمه تیار ہوتا ہے!
 ۱۶۴ کھانے کا عجیب نظامِ قدرت
 ۱۶۵ ”ناشکری“، ناسمجھی کا نتیجہ
 ۱۶۶ انسان بڑا ہی ناشکرا ہے
 ۱۶۷ شہنشدے پانی کی قدر جنہیوں سے پوچھو
 ۱۶۸ شہنشدے پانی کا شکر بھی ہم سے نہیں ہو سکتا
 ۱۶۸ ہر مومن کے دل میں اللہ کی محبت ہوتی ہے؛ لیکن.....
 ۱۷۰ اصل میں اللہ ہی ہم سے محبت کرتے ہیں
 ۱۷۲ ایک علمی نکتہ
 ۱۷۳ ایک شرابی پر اللہ تعالیٰ کی عنایت

عشقِ رسول ﷺ اور اس کے تقاضے

- ۱۷۶ محبتِ الہی کی دو قسمیں
 ۱۷۷ ”عشقِ نبوی“، اصل ایمان ہے
 ۱۷۸ حضرت عمر رضی اللہ عنہ کا واقعہ
 ۱۷۹ محبت کی تین قسمیں۔ شرح حدیث
 ۱۸۰ ایک اور نکتہ
 ۱۸۰ محبتِ عقلی و طبعی میں کون افضل ہے؟

- | | |
|-----|--|
| ۱۸۲ | حضرت عمر <small>رض</small> کے واقعہ کی شرح |
| ۱۸۳ | آپ حَلَّی اللہ عَلَیْہِ وَسَلَّمَ سے "محبت غالبہ" کا مطالبہ |
| ۱۸۵ | عشق نبوی حَلَّی اللہ عَلَیْہِ وَسَلَّمَ کا شمرہ |
| ۱۸۶ | عشق رسول حَلَّی اللہ عَلَیْہِ وَسَلَّمَ کا بے نظیر نمونہ |
| ۱۸۷ | حضرت ثوبان <small>رض</small> کا عشق |
| ۱۸۸ | ایک طالب علمانہ شبھے کا جواب |
| ۱۸۹ | اسلام کے بعد صحابہ <small>رض</small> کی سب سے بڑی خوشی |
| ۱۹۱ | آپ حَلَّی اللہ عَلَیْہِ وَسَلَّمَ میں تمام "اسبابِ محبویت" جمع ہیں |
| ۱۹۱ | جمالِ محمدی حَلَّی اللہ عَلَیْہِ وَسَلَّمَ |
| ۱۹۲ | حضرت عائشہ اور حضرت حسان رضی اللہ عنہما کے اشعار |
| ۱۹۳ | جمالِ نبوی حَلَّی اللہ عَلَیْہِ وَسَلَّمَ پرمزے دار روایات |
| ۱۹۴ | حضرات علماء کے ارشادات |
| ۱۹۵ | کمالِ محمدی حَلَّی اللہ عَلَیْہِ وَسَلَّمَ |
| ۱۹۶ | آپ حَلَّی اللہ عَلَیْہِ وَسَلَّمَ کے کمالِ عقلی کا ایک واقعہ |
| ۱۹۸ | عطاؤں والی محمدی حَلَّی اللہ عَلَیْہِ وَسَلَّمَ |
| ۱۹۹ | عشق نبوی حَلَّی اللہ عَلَیْہِ وَسَلَّمَ کے آثار |
| ۲۰۰ | اتباعِ سنت و شریعت |
| ۲۰۰ | معرفت و طریقت کے نام پر دھوکہ |
| ۲۰۱ | ذکر نبوی حَلَّی اللہ عَلَیْہِ وَسَلَّمَ |

۲۰۲	میلا در لینا کافی نہیں !!
۲۰۲	مشاہدہ نبوی حلیٰ لفہ علیہ وسلم
۲۰۳	حضرت ابن عمرؓ کا کمال اتباع
۲۰۴	خلاصہ کلام


محبت و خشیت کے آنسو

۲۰۶	محبتِ الہیہ میں رونے کی فضیلت
۲۰۷	ایک بزرگ کا واقعہ
۲۰۸	ایک عاشقِ خدا کا گریہ و بکا
۲۰۸	خوفِ خدا سے رونے کی فضیلت
۲۰۹	ایک عجیب نکتہ
۲۱۰	شاہ عبد الغنی رحمۃ اللہ علیہ کا واقعہ
۲۱۰	ایک عجیب و حیرت زا واقعہ
۲۱۱	خوفِ خدا سے رونے کے واقعات
۲۱۳	حضرت رسالت مآب حلیٰ لفہ علیہ وسلم کی ایک دعا

اللہ تک پہنچنے دنیا چھوڑ ناضر و ری نہیں !

۲۱۶	مردوں کی دو قسمیں - ایک نکتہ
۲۱۷	اللہ تعالیٰ تک پہنچنے کے ہزاروں راستے ہیں
۲۱۸	دنیی خدام میں دو چیزوں کی کمی

- | | |
|-----|--|
| ۲۱۹ | نیت کافتو را اور مفتی محمد شفیع صاحب رحمۃ اللہ علیہ کا ارشاد |
| ۲۲۱ | ذمہ داری کا احساس نہ ہونا |
| ۲۲۱ | تاجرولی بن سکتا ہے۔ شیخ منکر رحمۃ اللہ علیہ کا واقعہ |
| ۲۲۳ | بادشاہ بھی ولی اللہ ہو سکتا ہے۔ حضرت شجاع کرمانی رحمۃ اللہ علیہ کا واقعہ |
| ۲۲۵ | سب کچھ کریں؛ مگر دل اللہ سے غافل نہ ہوا! |
| ۲۲۶ | ایک دربان کا مقامِ ولایت۔ عبد اللہ حاجب رحمۃ اللہ علیہ کا واقعہ |
| ۲۲۹ | یادِ حق اور کاروبار کا اجتماعِ ممکن۔ ایک واقعہ |
| ۲۳۱ | آنہیں کا کرم دیکھتے ہیں (نظم) |



دعا

نتیجہ فکر: حَفَظْتُ مَوْلَانَا مُفتّحِي مَحْمُودْ شَعِيبَ اللَّهَخَانِ حَفَظَ اللَّهَ عَنْهُ شَعِيبَ الْمُقْتَاحِي دَيْبَرْ كَاهْ

اہی! میں تجھ سے دعا مانگتا ہوں
سبھی کے لیے میں بھلا مانگتا ہوں

گنہ گار ہوں میں سیاہ کار ہوں میں
ترا فضل بے انتہا مانگتا ہوں

کرم پر جوتیرے، بھروسہ ہے مجھ کو
خطا کر کے پھر بھی عطا مانگتا ہوں

توناراض ہو گر جیوں گا میں کیوں کر؟
خدایا میں تیری رضا مانگتا ہوں

بھلا دوں سبھی کو میں خاطر سے اپنے
فقط یک غمِ دل ربا مانگتا ہوں

میں توفیق ایسی بجا مانگتا ہوں
میں نظروں سے اپنے گرا دوں سبھی کو

مجھے یاد تیری میسر ہو ہر دم
میں ایسی ہی خلوت سرا مانگتا ہوں

میں دنیا سے بیزار ہوں یا اہی!
بکھیڑوں سے ان سب رہا مانگتا ہوں

شعیب اپنی ہستی فنا کر دوں رب پر
اہی کی میں اُس سے دواء مانگتا ہوں

بِسْمِ اللّٰہِ الرَّحْمٰنِ الرَّحِیْمِ

مُقْتَدِّمَةٌ

الحمد لآهله والصلوة لأهلهما ؛ اما بعد :

اللہ تعالیٰ نے حضرت والا کی مجالس کا مجموعہ ”فیضانِ معرفت“ کی جلد اول کو بے پناہ مقبولیت عطا فرمائی، قلیل مدت میں پہلا ایڈیشن ختم ہو گیا، جلد اول شائع ہو کر تقریباً دو سال کا عرصہ ہو گیا تھا، بہت سارے لوگ دوسرا جلد کے منتظر تھے؛ لیکن درمیان میں حضرت والا کے تصنیف کردہ رسالوں کے مجموعے ”جوامِ شریعت“ کی ترتیب میں مصروف ہونے کی وجہ سے دوسرا جلد کے آنے میں تاخیر ہو گئی۔

اب اللہ تعالیٰ نے جلد دوم کو ترتیب دینے کی سعادت نصیب فرمائی۔ جلد اول کے مقابلہ میں جلد دوم کی ترتیب کچھ بدل دی گئی ہے، جلد اول میں ایک ہی جگہ، ایک مجلس کی تمام باتوں کو ایک موضوع کے تحت جمع نہیں کیا گیا تھا؛ بل کہ مجالس میں ہونے والی مختلف باتوں کو مختلف عنوانوں کے تحت منتشر طور پر جمع کیا گیا تھا؛ لیکن حضرت والا کے مشورے سے اس جلد میں مجلس وار ایک موضوع سے متعلق تمام بیانات کو سیکھا کر دیا گیا ہے، نیز اس جلد میں حضرت والا کے تحریر کردہ بعض اہم اصلاحی مضامین کو بھی شامل کر لیا گیا ہے۔ مثلاً ”محبتِ الہبیہ“ ”محبت و خشیت کے آنسو“، ”غیرہ۔“

ان مجالس کے مجموعے کی ایک خوبی یہ ہے کہ حضرت والا نے اس پر ازاں تا

مُقْتَدِّمَة


آخر نظر فرمائی ہے اور نہایت مفید اضافے فرما کر ترتیب کی خامی سے پیدا شدہ مضامین کی تفصیلی کو دور فرمادیا ہے۔



نیز اپنے قیمتی مشوروں سے نواز کراحتِ حقر کی ہمت افزائی فرماتے ہیں، اسی ہمت افزائی کا نتیجہ ہے کہ مجالس کی ترتیب کا سلسلہ آگے بڑھ رہا ہے۔

اللہ تعالیٰ سے دعا ہے کہ پہلی جلد کی طرح دوسری جلد کو بھی مقبولیت عطا فرمائے اور ان مجالس کی ترتیب کے سلسلے کو مزید آگے بڑھانے کی توفیق عطا فرمائے اور امت کو نفع پہنچائے اور میرے لیے ذخیرہ آخرت بنائے۔

حَمَدَ زَيْنُ بَرِّ سَيِّدِ الْعَبْدُوْمِ بِسَكُونَةِ
امْسَاكِ الْجَمِيعِ الْمُلْكِيَّةِ

۵ ربیع الاول ۱۴۲۹ھ





ہم آخرت کے لیے پیدائیے گئے ہیں

الحمد لله و كفى و سلام على عباده الدين الطفي أما بعد:

فقد قال النبي ﷺ : "إِنَّ الدُّنْيَا خُلِقَتْ لَكُمْ وَإِنَّكُمْ خُلِقْتُمْ لِلأُخْرَةِ" (أو كما قال ﷺ)

یہ ایک مختصر حدیث ہے اور یہ حدیث عام طور پر جمعہ کے خطبوں میں بھی پڑھی جاتی ہے، جس کا ترجمہ یہ ہے کہ اللہ کے نبی ﷺ نے فرمایا " دنیا تمہارے لیے بنائی گئی ہے اور تم آخرت کے لیے بنائے گئے ہو۔"

(شعب الإيمان: ۷۶۰)

دنیا ہمارے لیے اور ہم آخرت کے لیے

دنیا تو ہمارے لیے ہے؛ لیکن ہم آخرت کے لیے ہیں، اگر یہ مضمون ہم سب کو یاد ہو جائے، تو اس مضمون کی روشنی میں زندگی گزارنا آسان ہو جائے گا۔ آج لوگ بہت پریشان رہتے ہیں اور بار بار اس پریشانی کے نتیجے میں کہیں ادھر، کہیں ادھر بھکلتے ہی رہتے ہیں اور یہ سب اس لیے ہے کہ دنیا ہی کو سب کچھ سمجھتے ہیں، جو آدمی یہ کہہ کر آزاد ہو گیا کہ دنیا میرے لیے ہے اور میں خود آخرت کے لیے ہوں، تو وہ آدمی بھکل نہیں سکتا اور اس کے لیے زندگی گزارنے میں بڑی آسانیاں ہیں۔

دنیا میں ہمیشہ رہنے کا خیال نہیں ہونا چاہیے، جو آدمی ہمیشہ دنیا میں رہنے کے خیال میں رہتا ہے، بڑی بڑی بلندگیں ہوتا ہے، بے ضرورت چیزوں میں دل لگاتا

ہم آخرت کے لیے پیدا کیے گئے ہیں ॥

ہے اور دنیا کا سامان جمع کرتا رہتا ہے اور اسے یاد ہی نہیں رہتا کہ مجھے یہ سب کچھ چھوڑ کر جانا ہے، تو اسے سکون کی زندگی مل ہی نہیں سکتی۔ چند دن پہلے ایک صاحب کے پیہاں جانا ہوا، انہوں نے ایک عالی شان گھر بنایا ہے، میں نے کہا کہ بھائی جیسا بھی گھر بنائیں؛ لیکن جائیں گے کہاں؟ قبر ہی کے اندر، جیسا بھی گھر بنالو، جیسی بھی بلڈنگ بنالو، کتنی تھی عظیم الشان بنالو، ہر قسم کی راحت کا انتظام کرلو اور عیش و راحت کی سب چیزیں جمع کرلو؛ لیکن جب مریں گے، تو بادشاہ بھی وہیں جائے گا اور فقیر بھی وہیں جائے گا، وہاں فقیر یا بادشاہ کا کوئی فرق نہیں ہو گا۔

اور بعض لوگوں نے فرق کرنے کی کوشش کی تھی، تو اللہ تبارک و تعالیٰ نے ایسے عجیب اور انتہائی عبرت ناک واقعات دکھادیے کہ لوگوں نے ہمیشہ کے لیے سیکھ لیا۔ ایک جگہ پر ایک بزرگ کی مزار کے پاس ایک پیر رہتا تھا اور عام طور پر لوگ اس کے ساتھ ان مقامات کو ”شریف“ کہتے ہیں، جیسے ”کلیر شریف“، ”گلبرگ“ کہ شریف، ”اجمیر شریف“، ”غیرہ“ اور بعض لوگوں میں ”شریف“ لگانے کی یہ عادت بیماری کی حد تک ہوتی ہے کہ ہر چیز میں شریف لگادیتے ہیں۔

بھوک شریف - ایک لطیفہ

اس پر ایک لطیفہ یاد آگیا کہ مفتی اعظم حضرت مولانا مفتی محمود صاحب گنگوہی رحمۃ اللہ علیہ ایک سفر کے دوران ایک جگہ گئے، وہاں کسی بزرگ کا مزار تھا اور کچھ مجاورین رہتے تھے، تو وہاں کے لوگ ہر چیز میں شریف لگارہے تھے، حضرت! لیجیے لونا شریف، یہ کیجیے وضو شریف، ادھر ہے بیت الخلا شریف، سب جگہ شریف شریف۔

حضرت کو نہیں بھی آرہی تھی؛ لیکن نہیں روک کر اپنا کام کرتے رہے، جب نماز

ہم آخرت کے لیے پیدا کیے گئے ہیں۔

وغیرہ سے فارغ ہو گئے؛ پھر ان بزرگ کے مزار پر جا کرو ہاں فاتحہ پڑھی، اس کے بعد واپس آئے؛ تو ان لوگوں نے کہا کہ حضرت! کھانا شریف تیار ہے، اس لیے روئی شریف کھا لیجیے، تو حضرت نے کہا کہ ”بھائی بھوک شریف نہیں ہے“، تو بعض جگہ شریف شریف کا استعمال بہت ہوتا ہے۔

ایک جھوٹے پیر کے قبر کی حالت

میں یہ کہہ رہا تھا کہ ایک ایسی ہی جگہ ایک صاحب مجاور تھے اور ان کے بہت سارے مرید تھے (اور جو اس قسم کے ڈھنکو سلے لوگ ہوتے ہیں، وہ لوگوں کو حقوق سے آگاہ نہیں کرتے؛ بل کہ گمراہ کرتے رہتے ہیں، تو) ان صاحب نے اپنے مریدین کو یوں گمراہ کر کھا تھا کہ میں کبھی نہیں مرؤں گا، ہاں تھوڑی دیر کے لیے مجھے موت آئے گی، ظاہری موت؛ لیکن جب مجھے قبر میں آپ لوگ دنادیں گے تو پھر میری وہاں زندگی شروع ہو جائے گی اور اس پیر نے کہا کہ جب میں مر جاؤں گا، تو چالیس دن کے بعد پھر واپس آؤں گا، تو ان کے مریدین نے کہا کہ حضرت! آپ کے لیے جو قبر شریف بنے گی وہ قبر شریف کیسی بغتی چاہیے؟ تو انہوں نے کہا کہ اس میں ایسے ٹالکس لگاؤ اور یوں اس میں پینٹ لگاؤ، یوں زیب وزینت کرو اور اسی کے ساتھ اس میں ”اے سی“ بھی فٹ کرو۔ مریدین نے کہا کہ ہاں! ہم اسی طرح تیار کریں گے؛ چنانچہ وہ صاحب انہی موجود ہی تھے، زندہ ہی تھے، اسی وقت ان کے لیے قبر تیار کی گئی، سارے انتظامات کر دیے گئے، اور عالی شان قبر تیار ہو گئی، ٹالکس اور پھول و بوٹے سب لگائے و بنائے گئے، باہر سے تاریخیں کراں میں ”اے سی“ فٹ کی گئی۔

دیکھئے! اس کے مریدین کس قدر پکے تھے، اگر چہ شیخ کچا تھا، عام طور پر ایسا

ہم آخرت کے لیے پیدا کیے گئے ہیں ॥ دیکھنے میں آیا کہ سچے پیروں کے مرید بڑے کچے ہوتے ہیں اور کچے پیروں کے مرید بڑے پکے ہوتے ہیں۔ میں نہیں جانتا کہ اس میں اللہ تعالیٰ کا کیا راز ہے؛ لیکن عام طور پر آج کل دیکھا لیے ہی گیا ہے۔

اس کے بعد بہر حال وہ وقت، جو سب کو آنا ہے، اس کو بھی وہ وقت آگیا، یعنی موت کا وقت، جب وہ مر گیا تو اس کے مریدین نے اس کو نہلا کیا، دھلا کیا، اور لے جا کر دفن کر دیا، دفن کرنے کے بعد ”اے سی“ بھی چالو کر دیا؛ تاکہ اندر حضرت کو ٹھنڈی ٹھنڈی ہوا لگے۔ اس کے بعد انتظار شروع کر دیا کہ حضرت تشریف لائیں گے؛ لیکن وہ تشریف کب لاتے؟

بہت دن ہو گئے، تو اس کے بعد ان لوگوں نے آپس میں کہا کہ بھائی! پیر صاحب نے چالیس دن میں واپس آنے کا وعدہ کیا تھا؛ مگر چالیس دن ہو چکے ہیں، ابھی تک نہیں آئے، کیا بات ہے، ذرا خبر تو لے لیں؟ مشورہ کیا گیا اور قبر کو کھولنے کی بات تجویز کی گئی۔ پیر صاحب کی وہ قبر ایسی بنائی گئی تھی کہ قبر کے اوپر ایک دروازہ بنایا گیا تھا تاکہ آسانی سے کھولا جاسکے، گویا کہ گھر ہی بنادیا تھا۔ اب جب اس کو کھولا، تو عجیب و غریب تماشا نظر آیا، عذاب کی کیفیت نظر آئی، اور جو ”اے سی“ انہوں نے فٹ کی تھی، جو کچھ میلس وغیرہ لگائے تھے، اس کا تو اس میں نام و نشان نہیں تھا، وہاں تو کچھ اور ہی کیفیت اور حالت تھی، بس جناب عبرت ہوتی ہے۔

ایمان و عمل سے قبر کو بناؤ

الغرض! میں یہ کہہ رہا تھا کہ کیسا بھی آدمی دنیا میں آئے، جانا ہی ہے اور قبر کے گڑھے میں ہی رہنا ہے، کسی کے لیے کوئی عالی شان مکان نہیں بنایا جاتا، پھر جب وہاں پر جائے گا، تو اس کے ایمان و اعمال کے مطابق حساب و کتاب ہو گا۔ ہاں!

اچھے لوگ ہوں گے، تو اللہ تعالیٰ ان کے لیے قبر کو بڑی بہترین جگہ بنادے گا، وہاں ان کے لیے ہر قسم کی راحت ہوگی۔ قبر کو مال کے ذریعہ بہترین نالکس اور پینٹ اور رنگ و روغن اور اسی و فرنچپر سے بنایا نہیں جاتا؛ بل کہ قبر کو ایمان و اعمال سے بنایا جاتا ہے۔

اگر یہ پیر اللہ پر یقین رکھنے والا ہوتا، واقعی آخرت کا اس کو یقین ہوتا اور اللہ کی طرف سے ہونے والے سوالات پر اس کو یقین ہوتا، وہاں کی نعمتوں پر ایمان ہوتا، تو وہ آدمی کبھی یہ نہ کہتا کہ آپ لوگ میرے لیے ان ان چیزوں کا انتظام کرو، اس لیے کہ اگر اسے آخرت کی چیزوں پر یقین ہوتا، تو وہ کہتا کہ دنیا کی چیزیں کیا ہیں؟ اصل اسے سی وہاں ہوگی، یہ دنیا کی اے سی کیا ہے؟ اصل نعمتیں تو وہاں ہوں گی، یہاں کی کیا نعمتیں ہیں؟ وہ ایسی ایسی نعمتیں ہیں کہ جن کو کسی انسان نے آج تک دیکھا نہیں ہے اور کسی انسان کے دل پر ان کا خطرہ بھی نہیں گزرا۔

ایسی ایسی چیزیں اللہ نے مسلمانوں کے لیے، موننوں کے لیے تیار کی ہیں؛ چنانچہ اللہ تعالیٰ نے قرآن میں فرمایا: ﴿فَلَا تَعْلَمُ نَفْسٌ مَا أُخْفِيَ لَهُمْ مِنْ قُرْءَةٍ أَغْيِنُ بِهِ جَزَاءَ بِمَا كَانُوا يَعْمَلُونَ﴾ [السجدہ: ۷] (نیک لوگوں کے لیے بطورِ جزا ایسی ایسی چیزیں تیار کی گئی ہیں کہ کسی نفس کو اس کی خبر تک نہیں ہے)

توجہے اس آیت پر یقین ہو گا وہ کہے گا کہ یہاں کی کوئی چیز مجھے نہیں چاہیے، مجھے تو وہاں کی چیز چاہیے۔

آخرت کی فکر و تیاری

بہر حال! یہ قصہ تو درمیان میں یاد آگیا، بتایا رہا تھا کہ ہر آدمی مرنے کے بعد

ہم آخرت کے لیے پیدا کیے گئے ہیں ॥ جاتا ہے قبر میں اور وہاں بادشاہ و امیر ہو، یا غریب و فقیر ہو، سب کے لیے یکساں نظام ہے، اسی مٹی میں سب کو جا کر سونا ہے، اس لیے ہمیں آخرت کے لیے ابھی سے محمد رسول اللہ ﷺ نے متوجہ کیا اور فرمایا کہ ”إِنَّكُمْ خُلُقُتُمْ لِلآخرَةِ“ (تم تو پیدا ہی کیے گئے ہو آخرت کے لیے) ہاں! ”إِنَّ اللَّهُ فِي الْخَلْقِ“ (لکم،) (دنیا تھارے لیے بنائی گئی ہے) لہذا تم ضرورت کے لیے اس دنیا میں سے کھاؤ، پیو، اس میں رہو، سہوا اور اس کو استعمال کرو؛ لیکن اصل چیز جس پر توجہ دینی ہے وہ یہ ہے کہ میری ساری زندگی، میرا کھانا اور پینا اور میری ساری راحتیں سب کچھ اللہ کے لیے ہونا چاہیے اور آخرت کی تیاری کے لیے ہونا چاہیے۔

مولانا حکیم اختر صاحب رحمۃ اللہ علیہ کہتے ہیں کہ بھائی! ہم چاہے لندن میں ہوں یا پاکستان میں یا ہندوستان میں ہوں، زمین کے جس گوشے میں ہوں اور چاہے ہم کو کسی ملک کی نیشنلٹی (NATIONALITY) مل جائے؛ لیکن دنیا کے ہم نیشنل (NATIONAL) نہیں ہیں، ہماری سٹیزن شپ (CITIZENSHIP) توجہت کی ہے اور لوگ کہتے ہیں کہ یہاں کی نیشنلٹی مل جائے، وہاں کسی کی نیشنلٹی مل جائے اور اس کے لیے پریشان ہو رہے ہیں، تگ و دو ہو رہی ہے؛ لیکن اللہ تعالیٰ نے تو ہم کو وہاں کی نیشنلٹی دے کر بھیج دیا ہے؛ اس لیے ہم کو تو وہاں کی تیاری کرنی ہے اور ہم وہاں کے باشندے بننے رہیں، اس کی فکر زیادہ ہونا چاہیے۔

ایک دن ہم کو دنیا سے ضرور جانا ہے، خواہ ہماری بلڈنگ دو ہزار گز کی ہو، بعض رئیس ہمارے یہاں ایسے ہیں کہ دو دو ہزار گز کی بلڈنگ میں رہتے ہیں؛ مگر آخر میں ان کو زمین کے نیچے دو گز کی قبر ملتی ہے؛ البتہ جو نیک لوگ ہیں، اللہ تعالیٰ ان کی قبر کو تاحد نظر جہاں تک کہ ان کی نظر جا سکتی ہے وہاں تک کشادہ فرمادیں گے۔

قبر میں فرشتوں کے سوالات

حدیث میں آتا ہے کہ نبی اکرم صَلَّی اللہُ عَلَیْہِ وَاٰلَہٖ وَسَلَّمَ نے ارشاد فرمایا کہ جب بندے کو دفن کیا جاتا ہے، دو فرشتے جن میں سے ایک کا نام منکر اور دوسرے کا نام نکیر ہو گا اللہ کی طرف سے آتے ہیں، ان فرشتوں کی حالت بڑی خطرناک قسم کی ہوتی ہے، ان کی شکلیں اور صورتیں آدمی دیکھنے تو مگہرا جائے، کالی رنگت اور آنکھیں نیلی، کس قدر رُواونی شکل ہوگی!! آوازان کی بڑی گرج دار ہوتی ہے، ہاتھ میں ان کے گرز ہوتے ہیں، وہ ان کو لے کر آتے ہیں اور آدمی سے سوال کرتے ہیں۔

وہ سوال کیا ہوتا ہے؟ ”مَنْ رَبُّكَ“؟ (تیرارب کون ہے؟) دوسرا سوال یہ ہو گا ”مَا دِينُكَ“؟ (تیرادین کیا ہے؟) اور تیسرا سوال ہو گا ”مَنْ هَذَا الرَّجُلُ الَّذِي بُعْثِتَ فِيهِنَّكُمْ“؟ (یہ آدمی کون ہے، جو تم میں بھیجا گیا تھا؟)، ان کو پہنچانے بھی ہو یانہیں؟ مومن اس کو صحیح جواب دے دے گا، فرشتے کہیں گے کہ ہم جانتے تھے، تو تو ایسا ہی جواب دیے گا؛ پھر آسمان سے ایک منادی آواز دے گا کہ میرے بندے نے مجھ کہا، اس کے لیے جنت کا پچھونا لگا اور جنت کا اس کو لباس پہنانا اور جنت کی جانب دروازہ کھول دو؛ نیز اس کے لیے تاحد نظر قبر کو وسیع کر دیا جائے گا۔ جب اس کے لیے یہ سب انتظامات ہوں گے، تو وہ آدمی خوشی میں کہہ اٹھے گا کہ میں اپنے گھروالوں کے پاس جا کر ان کو ان باتوں کی خبر دینا چاہتا ہوں؛ مگر فرشتے اس سے یہ کہیں گے کہ ”تَمْ كَتُومَةُ الْعَرُوْسِ“ (کہ دلہی یا دہن کی طرح سو جا) اب تجھے اللہ کے سوا کوئی نہیں جگائے گا اور اگر وہ مر نے والا کافر یا منافق ہو گا، تو جواب میں ہائے ہائے کہے گا اور کہے گا کہ میں کچھ نہیں جانتا، لوگ جو کہتے تھے میں بھی وہی اٹی سیدھی کہہ دیا کرتا تھا۔ آسمان سے آواز آئے گی کہ اس نے

|| ہم آخرت کے لیے پیدا کیے گئے ہیں ||
 جھوٹ کہا ہے اس کو جہنم کا لباس پہنا اور آگ کا بچھونا لگا وہ اور دوزخ کی طرف دروازہ کھول دو؛ نیز اس کے لیے قبر کو اس قدر شک کر دیا جائے گا کہ اس کی ایک جانب کی پسلیاں دوسری جانب کی پسلیوں میں گھس جائیں گی۔

(مسند احمد: ۲۶ / ۳، مصنف ابن أبي شيبة: ۵۳ / ۳)

غور کرو! قبر کی منزل کس قدر قابل عبرت ہے؟ اگر ایمان عمل ہو گا تو اس کے لیے قبر جنت ہے، ورنہ قبر جہنم ہے۔

رابعہ بصریہ رحمہ اللہ کا فرشتوں سے مناظرہ

ہاں اللہ کے نیک بندوں کے لیے وہاں کوئی پریشانی و گھبراہٹ نہ ہوگی۔ جیسا کہ ایک حدیث میں آیا ہے کہ مومن کو جب قبر میں بٹھایا جائے گا، تو ”یجلس غیر فزع و مشغوب“ (وہ اٹھ بیٹھے گا اس حال میں کہ وہ نہ خوف کھائے گا اور نہ پریشان ہو گا)۔ اس پر مجھے ایک واقعہ یاد آگیا کہ حضرت رابعہ بصریہ رحمہ اللہ کا جب انتقال ہو گیا، کسی کے خواب میں وہ آئیں، خواب دیکھنے والے نے پوچھا کہ آپ کا انتقال ہو گیا تھا، اللہ کے پاس کیسے گزری؟ تو کہا کہ جب مجھے دن کیا گیا، تو فرشتے آئے، پوچھنے اور سوال کرنے کے لیے، انہوں نے مجھ سے پوچھا ”من رُبِّکَ“؟ تو میں نے کہا کہ تم کون ہو؟ کہا کہ ہم اللہ کے فرشتے ہیں، میں نے پوچھا کہ کہاں سے آئے ہو؟ کہا کہ آسمان سے آئے ہیں، میں نے پوچھا کہ آسمان یہاں سے کتنی دوری اور فاصلہ پر ہے؟ تو کہا کہ پانچ سو برس کا فاصلہ ہے، آدمی کی رفتار سے یہاں کوئی چلے، تو پانچ سو برس میں آسمان اول پر پہنچ گا، (ہاں افرشتنے کی رفتار بہت تیز ہوتی ہے، اس لیے وہ وہاں سے ایک لمحہ میں آ جاتا ہے، وہ تو اس کو اللہ نے قدرت دی ہے) تو انہوں نے کہا کہ یہاں سے پانچ سو برس کا فاصلہ ہے،

ہم آخرت کے لیے پیدا کیے گئے ہیں ॥
 تو میں نے کہا کہ اچھا تم کو معلوم ہے کہ تمہارا رب کون ہے؟ کہا کہ ہاں ہم کو معلوم
 ہے، میں نے کہا کہ جب پانچ سو برس کے فاصلہ کو طے کر کے تم خدا کو نہیں بھولے
 تو میں دو گز زمین سے نیچے آ کر اپنے رب کو کیسے بھول جاؤں گی؟
 دیکھئے! اللہ کے نیک بندوں کا کچھ مقام بھی ہوتا ہے، وہ اللہ کے فرشتوں کو
 بھی ایسا جواب دے دیتے ہیں جو ”لا جواب“ ہوتا ہے۔

ایک نجوی عالم کا لطیفہ

مجھے ایک اور لطیفہ یاد آگیا، عربی جاننے والوں کے لیے یہ لطیفہ ساتا ہوں،
 ہاں! جو عربی نہیں جانتے، ان کو مزہ نہیں آئے گا، مزہ کیا، سمجھ میں بھی نہیں آئے
 گا؛ لیکن یہاں اہل علم حضرات بھی ہیں اور طلبہ کرام بھی ہیں؛ اس لیے عرض
 کرتا ہوں: وہ یہ کہ مظاہر علوم سہارنپور میں ایک استاد بزرگ تھے اور وہ نجوی تھے، فن
 نجومیں ان کو بڑی مہارت تھی، وہ ہر بات میں نجوم کو سامنے رکھ کر کلام کرتے تھے، جب
 ان کا انتقال ہوا، تو طلبہ آپس میں کہنے لگے کہ حضرت کے پاس فرشتے آئے ہوں
 گے مٹکر کنیر اور انہوں نے حضرت سے پوچھا ہوگا ”منْ رَبِّكَ“؟ (تیراب کون
 ہے؟) تو انہوں نے جواب میں کہا ہوگا ”مَنْ رَبِّكَ“؟ (وہ جو تیراب ہے)

یعنی فرشتوں کے سوال میں ”من“ استفہامی ہے اور جواب کے اندر ”من“
 موصولہ ہے، تو بظاہر سوال بھی وہی جواب بھی وہی، مگر معنی بالکل الگ، زندگی میں ان
 کا جو طریقہ تھا اس کو سامنے رکھ کر طلبہ آپس میں یہ کہہ رہے تھے۔

تو میں کہہ رہا تھا کہ اللہ کے مٹکر کنیر فرشتے آتے ہیں، سوال و جواب ہوتا ہے۔
 جب نیک بندہ جواب دے دیتا ہے، اس کی قبر کو تاحد نظر دیتے کر دیا جاتا ہے۔
 اور جب آدمی برآ ہوتا ہے، تو اس کی قبر کو تھنک کر دیا جاتا ہے۔

حضرت عثمانؓ کا قبر کے خوف سے رونا

اسی لیے حضرت عثمان غنیؓ کسی قبر کو جب دیکھتے، قبر پر کھڑے ہوتے، تو بہت روایا کرتے تھے، حتیٰ کہ آپ کی ڈاڑھی تر ہو جاتی، لوگوں نے ان سے پوچھا کہ آپ جنت و دوزخ کے ذکر پر اس قدر نہیں روتے، جتنا کہ قبر کو دیکھ کر روتے ہیں، اس کی کیا وجہ ہے؟ آپ نے فرمایا کہ ہاں! اس کی وجہ یہ ہے کہ میں نے رسول اللہ ﷺ سے سنائے کہ قبر آخرت کی پہلی منزل ہے، جو یہاں کامیاب ہو گیا اس کے لیے اگلی منزلیں اس سے زیادہ آسان ہوں گی اور جو اس سے نجات نہیں پایا اس کے بعد کی منزلیں اور زیادہ مشکل ہوں گی؛ نیز فرمایا کہ ما رائٹ منظراً قطُّ إِلَّا وَالْقَبْرُ أَفْظَعُ مِنْهُ (میں نے قبر سے زیادہ بھیانک کوئی منظر نہیں دیکھا)۔

(ترمذی: ۲۳۰۸، ابن ماجہ: ۷۲۶، مسند احمد: ۳۵۳، مستدرک حاکم: ۱/۵۳۶)

بہر حال! قبر ایک بھیانک جگہ ہے، اگر اس کو ایمان و عمل سے تیار نہ کیا گیا، اسی تیاری کے لیے ہمیں یہ دنیادی گئی ہے، دنیا عیش و عشرت کے لیے نہیں ہے، بل کہ ایک عبرت کا مقام ہے اور یہ حقیقت قبر میں جا کر کھلے گی، مولانا حکیم اختر صاحب رحمۃ اللہ علیہ نے اپنے ایک شعر میں دنیا کی حقیقت بیان کی ہے، ان کا شعر ہے۔

یوں تو دنیادیکھنے میں کس قدر خوش رنگ تھی

قبر میں جاتے ہی دنیا کی حقیقت کھل گئی

یہاں سے لوگ جب جائیں گے، تو معلوم ہو جائے گا کہ دنیا کی حقیقت کیا ہے؟ دنیا خاک نظر آئے گی۔

افلاطون کی حضرت موسیٰ ﷺ سے ملاقات

مجھے اس پر ایک قصہ یاد آگیا، بڑا عجیب و غریب قصہ ہے اور یہ حضرت
خانوی رحمۃ اللہ علیہ نے بیان فرمایا ہے کہ افلاطون جو بہت بڑا حکیم اور اپنے زمانے
کے بڑے عظیم لوگوں میں شمار ہوتا ہے اور وقت کا بہت بڑا فلسفی تھا اور اس کی
تحقیقات دنیا میں آج بھی معتبر و مستند مانی جاتی ہیں۔ کہا جاتا ہے کہ وہ حضرت موسیٰ
ﷺ کے زمانے کا تھا، اس کے بارے میں لکھا ہے کہ وہ جنگل میں ایک
معمولی جھونپڑے میں رہتا تھا، لوگوں سے میل ملا پہنچیں رکھتا تھا، اگر کسی کو اس سے
ملنا ہوتا تو پہلے سے اجازت لینی پڑتی تھی، وہ اللہ کو تو مانتا تھا مگر رسولوں کو نہیں
مانتا تھا، حضرت موسیٰ ﷺ سے ایک وفعہ اس کی ملاقات بھی ہوئی تھی،
حضرت موسیٰ ﷺ نے اس سے کہا کہ میں اللہ کا بیوی ہوں میرے اوپر ایمان
لاو۔ تو اس نے کہا کہ میرا ایک سوال ہے، وہ یہ کہ فرض کبھی کہ اللہ تعالیٰ تیر پھینک
رہا ہے اور بندوں کی جانب پھینک رہا ہے اور بندے اس کا نشانہ ہیں اور اللہ کے
تیر یہ مصیبتیں اور پریشانیاں، بیماریاں و حادثات ہیں، اگر بندے اللہ تعالیٰ کے ان
تیروں سے بچنا چاہیں تو کیا طریقہ ہے؟ حضرت موسیٰ ﷺ نے اس کے
سوال پر فی البدیہ جواب دیا کہ تیر پھینکنے والے کی بغل میں بیٹھ جاؤ، اس لیے کہ
تیر پھینکنے والا تو سامنے تیر پھینکے گا، اپنی بغل میں نہیں پھینکے گا۔ مطلب یہ تھا کہ اللہ کے
قریب ہو جاؤ، جو اللہ کے قریب ہو جائے گا اسے تیر کیسے لگے گا؟ اور جو دور رہے گا ظاہر
ہے کہ اسے تیر لگے گا۔ جب یہ جواب حضرت موسیٰ ﷺ نے دیا تو وہ خوشی
سے اچھل پڑا اور کہنے لگا کہ ایسا فی البدیہ جواب تو شاید دنیا میں کوئی دے نہ سکے اور
کہا کہ واقعی آپ اللہ کے بیوی ہیں، میں مانتا ہوں؛ لیکن آپ جاہلوں کے لیے ہیں،

آپ کی مجھے ضرورت نہیں؛ کیوں کہ میں تو بڑا عقائد اور فلسفی ہوں۔

دنیا کی حقیقت۔ افلاطون کی نظر میں

الغرض! ایک مرتبہ اس زمانے کا بادشاہ اپنے کچھ لوگوں کے ساتھ اس سے ملنے جنگل گیا، ملاقات ہو گئی اور بادشاہ نے سوال کیا کہ آپ یہاں جنگل میں رہتے ہیں، مگر یہاں آپ کے پاس کھانے اور پینے کی کوئی چیز بھی بظاہر نظر نہیں آتی، یہ کہتے ہوئے بادشاہ نے کچھ جملے ایسے استعمال کیے جس سے ایسا لگتا تھا کہ وہ اس کی حقارت کر رہا ہے۔ افلاطون کو یہ بات ناگوار گزری کہ دنیا کو یہ بہت کچھ سمجھتا ہے اور ہماری یہ حالت دیکھ کر ہم کو حقیر سمجھ رہا ہے، اس لیے افلاطون نے بادشاہ کو کچھ سبق پڑھانا چاہا؛ اس لیے افلاطون نے بادشاہ کے رخصت ہونے کے موقعے پر اس سے کہا کہ جناب! میری ایک گزارش ہے، وہ یہ کہ فلاں وقت آپ ہمارے یہاں تشریف لائیں میں آپ کی دعوت کرنا چاہتا ہوں اور صرف آپ کی نہیں آپ کے تمام وزرا کی، ارکان دولت کی اور آپ کے مشوروں کی اور آپ کے فوجیوں کی، سب کی دعوت ہے۔

اس کی بات کا بادشاہ انکار بھی نہیں کر سکتا تھا؛ اس لیے اس نے افلاطون کی دعوت قبول کر لیا۔ اب جب وہ دعوت کا وقت آیا، تو اپنے پورے لشکر یوں کے ساتھ، اپنے وزرا کے ساتھ، ارکان دولت کے ساتھ بادشاہ اس جنگل کی طرف چلتے گا، جنگل کے قریب پہنچے، تو دور ہی سے سب کو نظر آ رہا تھا کہ یہاں سے وہاں تک عظیم الشان قسم کی بلند نگیں ہیں، راستے بننے نظر آ رہے ہیں، بہترین انتظامات نظر آ رہے ہیں، جنگل میں منگل ہو گیا ہے، یہ دیکھ کر سب لوگ حیران رہ گئے کہ چند دنوں کے اندر اتنی بلند نگیں یہاں کس نے بنادی ہیں، یہ راستے کس نے بنادیے ہیں، اتنا بہترین

ہم آخرت کے لیے پیدا کیے گئے ہیں ॥

انتظام کس نے یہاں کر دیا ہے۔ خیر! اب جو وہاں پہنچے، تو افلاطون کے لوگ وہاں استقبال کے لیے موجود تھے، لوگوں نے ان کا استقبال کیا اور لے جا کر ہر ایک کو اپنے اپنے مقام پر پہنچا دیا، دیکھا تو بادشاہ کے لیے مخصوص عمارت تھی، وزیروں اور مشیروں کے لیے الگ انتظام تھا؛ جب کھانے کا وقت آیا تو بہترین قسم کے کھانے پیش کیے گئے، سب نے کھانا کھایا اور خوب سیراب ہوئے اور جب رات کا وقت آیا تو سب لوگ آرام کرنے اپنی اپنی بلڈنگوں میں پہنچ گئے اور سو گئے؛ لیکن صبح اٹھے، تو دیکھتے ہیں کہ جنگل میں نہ کوئی بلڈنگ ہے، نہ کوئی راستہ ہے اور نہ کوئی پچھونا ہے نہ اوڑھنا، کچھ بھی نہیں ہے، بالکل صاف جنگل ہے، سب کے سب جنگل میں نیچے پڑے ہوئے ہیں، ادھر بادشاہ بھی نیچے پڑا ہوا ہے، اور اس کے وزیر بھی نیچے پڑے ہوئے ہیں، یہ دیکھ کر سب پریشان بھی ہوئے اور غصہ بھی ہوئے۔

افلاطون نے کہا کہ جو کچھ تم نے دیکھا تھا وہ دراصل میرے خیال کا نتیجہ تھا، قوتِ خیالیہ کا کرشمہ تھا، قوتِ خیالیہ سے آپ کے ذہنوں میں میں نے یہ بلڈنگیں ڈال دیں، یہ عجیب و غریب تماشہ آپ کو دکھا دیا، حقیقت میں کچھ نہیں تھا، میں نے تم کو یہ بتانا چاہا کہ جب تم آخرت میں جاؤ گے، تو یہ دنیا کی زیب و زیست، بلڈنگیں و عمارتیں جسے تم سب کچھ سمجھتے ہو، اسی طرح محض ایک خیالی صورتیں نظر آئیں گی۔

قوتِ خیالیہ کی حقیقت

یہ قوتِ خیالیہ بڑی عجیب و غریب چیز ہے، ہو سکتا ہے کہ بعض لوگوں کی سمجھیں نہ آیا ہو؛ اس لیے سن لیں کہ آج کی دنیا میں ”مسمریزم“ (MESMERISUM) کے نام سے یہ ایک فن چل رہا ہے، اسے ”ہپنائزم“ (HIPNOTISM) بھی کہتے ہیں، اس کے ذریعے ایسے بہت سارے کام انجام دیے جاتے ہیں، اس کو عربی

ہم آخرت کے لیے پیدا کیے گئے ہیں ॥ میں ”عمل التنویم“ کہتے ہیں۔

ایک انگریز مصنف نے لکھا ہے کہ ہم ہپناظم کے ذریعے ایسا کر سکتے ہیں کہ ایک آدمی کو پانی دیں اور اس کے خیال میں یہ ڈالیں کہ تو شراب پی رہا ہے اور وہ یہ پانی پیے گا، تو اسے نشہ آئے گا؛ حالاں کہ وہ پانی پی رہا ہے، نشہ کیسے آ سکتا ہے؟ یہ در اصل قوتِ خیالیہ کا کرشمہ ہے اور قوتِ خیالیہ تمام انسانوں میں ہوتی ہے، لیکن بعض لوگ اس کو قوت دیتے ہیں، ترقی دیتے ہیں، پروان چڑھاتے ہیں، تو بہت آگے تک پہنچ جاتی ہے اور ایسے لوگ کچھ عجیب و غریب چیزوں دکھانے لگتے ہیں، اسی کو تصرف بھی کہا جاتا ہے۔

قوتِ خیالیہ اور عاملوں کا دھوکہ

اور یہ عالمین کے یہاں بھی چلتا ہے، عالمین فال دیکھتے ہیں انہیں کے نام سے، یہ بھی دراصل قوتِ خیالیہ کا اثر ہوتا ہے، لوگ اسے سمجھتے ہیں کہ کوئی حضرت والا تشریف لا کر غیب کی باتیں بیان فرمائے ہیں، وہ ایسے ہی حضرت ہیں جیسے کہ وہاں افلاطون کے پاس لوگوں کو بلند نگیں نظر آئی تھیں، کیا ان کی کوئی حقیقت تھی؟ نہیں! محض خیالات کا کرشمہ تھا، عامل لوگ معصوم بچوں اور بچیوں کے ذہن پر یہ ڈالتے ہیں کہ اس کو ”کاغذ“ پریا ”پان“ پر کچھ صورتیں نظر آ رہی ہیں اور یہ موکل ہیں، جو غیب کی باتیں جانتے ہیں؛ حالاں کہ یہ سب غلط اور جھوٹ ہے، یہ سب دراصل باہر کچھ نہیں ہوتا؛ بل کہ اس کے دماغ میں نظر آتا ہے۔

اب بچہ اس وقت عامل کے زیر اثر جب دیکھتا ہے، تو کہتا ہے کہ ہاں! مجھے ایک ڈاڑھی والے حضرت نظر آ رہے ہیں، ایسا بالا س پہنے ہیں، کچھ بول رہے ہیں، اب وہ عامل اس سے سن کر لوگوں کو سنا دیتا ہے کہ بات ایسی ایسی ہے۔

یہ سب کا سب مخصوص ایک دھوکہ ہے، حقیقت کچھ نہیں؛ کیوں کہ ذرا غور کرو کہ اگر ان حضرت کو آ کر کچھ بولنا ہی تھا، تو بچے سے ہی کیوں بولتے ہیں؟ خود اسی عامل سے کیوں نہیں بتا دیتے؟ اور یہ حضرت عامل کو کیوں نظر نہیں آتے، صرف بچے ہی کو کیوں نظر آتے ہیں؟ ذرا سوچ کر تو دیکھئے! بات یہ ہے کہ یہ عاملین بچوں سے یہ کام اس لیے لیتے ہیں کہ بچے کا ذہن بہت کمزور ہوتا ہے، کچا ہوتا ہے، قوتِ خیالیہ فوراً اس پر ایک (ATTACK) کرتی ہے اور اس کے برخلاف بڑے آدمی پر اثر ڈالنے کے لیے بڑی قوت چاہیے اور یہ آسان نہیں ہے؛ اس کے لیے افلاطون جیسے لوگوں کی قوت درکار ہوتی ہے، اتنی بڑی قوت ان عاملین بچاروں کے پاس کہاں ہوگی؟ اس لیے چھوٹے چھوٹے بچوں کو استعمال کر کے لوگوں کو بہکاتے ہیں کہ حضرت آرہے ہیں اور موکل آرہے ہیں، فلاں یوں فرمائے ہے ہیں اور عوام لوگ ان کے پاس جا کر ان کی باتوں سے بہک جاتے ہیں اور یقین کر لیتے ہیں کہ ہاں ضرور کوئی بات ہے۔

قوتِ خیالیہ کی ایک مثال سے وضاحت

قوتِ خیالیہ کو سمجھنے کے لیے ایک موٹی سی مثال دیتا ہوں، جو میں نے میرے حضرت شاہ مسیح الامت رحمۃ اللہ علیہ سے سنی ہے، حضرت فرماتے تھے کہ قوتِ خیالیہ ہر ایک میں ہوتی ہے، اس کی مثال یہ ہے کہ کبھی آپ آنکھ بند کر کے آنکھوں کو رگڑتے رہیے اور خیال جماتے رہیے، تو آپ کے خیال میں عجیب عجیب تماشے نظر آئیں گے، عجیب عجیب شکلیں نظر آئیں گی، تعجب انگیز رنگتیں سامنے آئیں گی، اور ایسی چیزیں دکھائی دیں گی کہ باہر ان کا کوئی وجود بھی نہ ہوگا، یہ ظاہر ہے کہ حقیقت میں کچھ نہیں ہے؛ بل کہ قوتِ خیالیہ ان چیزوں کو ہمارے ذہن میں بناتی ہے اور

جب یہی قوت بڑھتی ہے، تو دوسری طرف بھی یہ اثر انداز ہو جاتی ہے۔

اس کی ایک دوسری مثال یہ کہ ایک دریا ہے، دریا کے نیچے میں یا کنارے پر ایک دیوار ہے، بہت اونچی دیوار ہے اور دیوار کے دونوں طرف کو نیچے سے پانی بہہ رہا ہے اور دیوار پر چلنے کے لیے اچھا خاصاً دو تین فیٹ کا راستہ بھی ہے؛ اگر اس راستے پر آپ کو چلنے چھوڑ دیا جائے، تو آپ اس پر آسانی سے چل سکتے ہیں یا ڈمگانے لگتے ہیں؟ آپ سے اس پر آسانی سے چلانہیں جاسکے گا؛ حالاں کہ وہاں راستہ تو ہے، جتنا آپ کو نیچے چلنے کے لیے راستہ چاہیے، اس سے کچھ بڑا ہی راستہ وہاں موجود ہے؛ لیکن آپ پریشان ہوتے رہیں گے اور ایسی حالت ہو گی کہ گرنے لگیں گے، بڑا سنبھل کر چلتا پڑے گا اور کبھی چکرا جائے گا، بہت سارے لوگ تو چل ہی نہیں سکتے۔ اب یہاں سوال یہ ہے کہ آخر یہاں ایسا ہوتا کیوں ہے؟ یہ چکر کیوں آ رہا ہے؟ اور چلنے میں دشواری کیوں ہو رہی ہے؟ جب کہ پیروں میں پوری طاقت و قوت موجود ہے۔ ہمارے حضرت والا فرمایا کرتے تھے کہ دراصل یہ قوتِ خیالیہ کی وجہ سے ہوتا ہے، قوتِ خیالیہ بار بار اندر سے کہتی ہے کہ ”تو گر جائے گا، تو گر جائے گا“، یہ خیال بڑی مضبوطی سے دل پر دماغ پر سوار ہو جائے گا اس لیے گرنے لگتے ہیں۔ معلوم ہوا کہ قوتِ خیالیہ بڑی عجیب چیز ہے۔

الغرض! دنیا کی حقیقت سمجھانے کے لیے افلاطون کا واقعہ بیان کیا تھا کہ اس نے با دشاد کو اپنی قوتِ خیالیہ سے بلڈنگیں اور زیب وزینت کی چیزیں دکھا کر یہ بتا دیا کہ دنیا کی حقیقت کچھ نہیں، محض ایک خواب ہے۔

پھر جب قوتِ خیالیہ کا ذکر آگیا تو چونکہ لوگ اسے جانتے نہیں، اس لئے تھوڑی وضاحت کرنی پڑی۔

آخرت کتنی قریب ہے؟

آج لوگ یہ خیال کر کے کہ آخرت تو بہت دور ہے، بے جھجک گناہ کرتے رہتے ہیں اور دنیا سے ایسا دل لگایتے ہیں گویا انہیں مرنا ہی نہیں ہے اور وہ ہمیشہ کے لیے یہاں آئے ہیں؛ حالاں کہ ایسا نہیں ہے، دنیا میں کسی کو قرار نہیں ہے، دنیا میں ہمیشہ رہنے کے لیے نہ کوئی آیا ہے نہ ہی آئے گا، دراصل قیامت کو دور تصور کرنے کی وجہ سے انسان غفلت کی زندگی گذارتا ہے؛ حالاں نکہ ایک حدیث میں آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ: «بَعُثْتُ أَنَا وَالسَّاعَةُ كَهَاتِيْنِ» (میں اور قیامت اس طرح بھیج گئے ہیں)، یہ کہہ کر آپ صَلَّی اللہُ عَلَیْہِ وَاٰلِہٖ وَسَلَّمَ نے شہادت کی اور نیچ کی انگلی سے اشارہ کیا۔

(بخاری: ۲۹۵۱، مسلم: ۳۶۵۲، ترمذی: ۲۲۲۱ وغیرہ)

اس حدیث میں آپ صَلَّی اللہُ عَلَیْہِ وَاٰلِہٖ وَسَلَّمَ نے قیامت کو اتنا قریب بتایا ہے جتنا کہ دو انگلیاں آپس میں ایک دوسرے کے قریب ہوتی ہیں کہ جتنا فاصلہ نیچ کی اور شہادت کی ان دو انگلیوں کے درمیان ہے، اتنا ہی میرے اور قیامت کے درمیان ہے۔

ایک اور حدیث یاد آگئی حضرت انس رَضِیَ روایت کرتے ہیں کہ آپ صَلَّی اللہُ عَلَیْہِ وَاٰلِہٖ وَسَلَّمَ نے فرمایا کہ "مَنْ مَاكَ فَقَدْ قَامَثْ قِيَامَتَهُ" (جو آدمی مر جاتا ہے اس کی قیامت شروع ہو جاتی ہے) (حلیۃ الأولیاء: ۲۶۷/۶)

اس حدیث میں فرمایا گیا ہے کہ آخرت اگرچہ دور ہو، لیکن انسان کے مرتے ہی اس کی قیامت شروع ہو جاتی ہے؛ کیوں کہ قبر آخرت کی پہلی منزل ہے، اس اعتبار سے بھی آخرت بہت قریب ہے۔

ہم آخرت کے لیے پیدا کیے گئے ہیں ॥
 بات دراصل یہ ہے کہ ہمارے پاس صرف بصارت ہے؛ اس لیے ہمیں آخرت
 دور نظر آتی ہے، انہیا کے پاس بصارت کے ساتھ ساتھ بصیرت بھی ہوتی ہے، اس
 لیے ان کو آخرت قریب نظر آتی ہے، ہمیں بھی اگر بصیرت حاصل ہو جائے اور وہ ایمانی
 دروحانی آنکھیں مل جائیں، تو ہمیں بھی آخرت کی منزل قریب نظر آنے لگے۔

ایک حدیث میں ہے کہ اللہ کے نبی ﷺ نے کچھ صحابہ کرام کو
 دیکھا کہ وہ جھونپڑے کی مرمت و اصلاح میں مشغول ہیں، یہ دیکھ کر آپ نے ان
 سے پوچھا کہ یہ کیا ہے؟ عرض کیا کہ ہم اس جھونپڑے کی مرمت و اصلاح کر رہے
 ہیں، آپ نے فرمایا کہ ”وَأَمَا أَنَّ الْأَمْرَ أَعْجَلَ مِنْ ذَلِكَ“ آخرت تو اس سے
 بھی زیادہ قریب ہے۔ (مسند احمد: ۱۶۱/۲)

سلیمان اُتھی رحمہ اللہ عزیز کا واقعہ

حضرت سلیمان اُتھی رحمہ اللہ عزیز ایک بڑے درجے کے محدث اور بزرگ
 گزرے ہیں، ان کے صاحزادے حضرت معتمر بن سلیمان رحمہ اللہ عزیز کہتے ہیں
 کہ ہمارے والد کا ایک مکان تھا، جس میں وہ رہا کرتے تھے، وہ بوسیدہ ہونے کی وجہ
 سے گر گیا، تو انہوں نے ایک خیمه گاڑ لیا اور مرتے دم تک اسی میں رہے، لوگوں نے
 ان سے کہا کہ حضرت! آپ اس مکان کو کیوں نہیں بنایتے؟ تو فرمایا کہ معاملہ تو اس
 سے بھی زیادہ قریب ہے کہ موت آجائے۔ (حلیۃ الأولیاء: ۳۰/۳)

ادھر آنکھ بند ہوتے ہی نظر آجائے گا کہ جنت ہے، جہنم ہے، عذابات کا سلسہ
 ہے، فرشتے ہیں وغیرہ، تو آنکھ بند ہونے میں کتنی دیر ہے بھائی؟ ایک سکینڈ لگے گا؟ تو
 سمجھ لو کہ آخرت بھی اتنی ہی قریب ہے۔

ایک بات یہ بھی سمجھ لو کہ قیامت کو دور تصور کرنا دراصل کافروں کا نظریہ ہے؛

بِمَآخِرَتْ كَلِيَّةٍ بِيَدِكَيْلَى مَيْنَى | چنانچہ قرآن کریم میں اللہ تعالیٰ نے ارشاد فرمایا کہ ﴿إِنَّهُمْ يَرَوْنَهُ بَعْيَدًا وَنَرَاهُ قَرِيبًا﴾ (بلاشبه وہ) (کفار) قیامت کو دور سمجھ رہے ہیں اور ہم اسے قریب دیکھ رہے ہیں) (المعارج: ۶-۷)

قرآن کریم میں اس معنے کی اور بھی آیتیں دیگر مقامات پر موجود ہیں، اس سے معلوم ہوا کہ قیامت کو دور سمجھنا کفار کا نظریہ ہے؛ اسی لیے کفار دنیا میں عیش کر رہے ہیں، ان کو کوئی رکاوٹ نہیں ہے؛ لیکن مومن کی شان یہ ہے کہ وہ ہمیشہ آخرت کو قریب تصور کر کے زندگی گذارتا ہے، اللہ سے ملاقات کا متنبھی ہوتا ہے، جہنم کے خوف ناک مناظر اور جنت کے حسین مناظر ہر وقت اس کے پیش نظر ہوتے ہیں۔

”اللہ سے ملاقات کا یقین“، نفسِ مطمئنة کی صفت

آپ ﷺ سے ایک دعا مقول ہے، جس میں آپ نے اللہ سے نفسِ مطمئنة کا سوال کیا ہے، فرماتے ہیں: ”اللَّهُمَّ إِنِّي أَسْأَلُكَ نَفْسًا بِكَ مُطْمَئِنَّةً تُؤْمِنُ بِلِقَائِكَ وَتَرْضِي بِقَضَايَكَ وَتَقْنَعُ بِعَطَايَكَ“ (اے اللہ! میں آپ سے نفسِ مطمئنة کا سوال کرتا ہوں، جو تیرے سے ملاقات کا یقین رکھتا ہو اور تیرے فیصلے پر راضی ہو اور تیری عطا پر قناعت کرے)

اس دعا میں نبی کریم ﷺ نے نفسِ مطمئنة کی تین صفتیں میں سے ایک صفت یہ بیان فرمائی ہے کہ وہ اللہ سے ملاقات کا یقین رکھتا ہو۔ معلوم ہوا کہ جو آدمی اللہ تعالیٰ سے ملاقات کا پکا یقین نہیں رکھتا، اسے نفسِ مطمئنة حاصل نہیں ہے۔ یقین کی بھی دو قسمیں ہیں: ایک پکا یقین اور ایک کچا یقین؛ کچا یقین تو ہر مومن کو حاصل ہے؛ کیوں کہ ہر کوئی جانتا ہے کہ ایک دن مرننا ہے، اللہ سے ملاقات کرنا ہے؛ لیکن ایسا کچا یقین ہے کہ اس کی زندگی میں کوئی فرق نہیں آیا، جیسا تھا ویسا ہی

ہم آخرت کے لیے پیدا کیے گئے ہیں۔

ہے، اسی لیے ”امام غزالی رحمۃ اللہ علیہ“ اپنی کتاب ”احیاء العلوم“ میں جہاں آخرت کا بیان ہے، لکھتے ہیں کہ مسلمانوں میں بھی بہت کم لوگ ایسے ہیں، جن کے دل کے اندر آخرت کا یقین گھس گیا ہو۔ (احیاء العلوم: ۵۱۱/۲)

کچھ یقین تو سب کو ہے؛ لیکن یہاں پکے یقین کا سوال ہے، اس لیے کہ جسے اللہ سے ملاقات کا پکا یقین ہوتا ہے، اس کی زندگی کا نقشہ الگ ہوتا ہے، وہ کبھی حرام کاموں میں بہت نہیں ہوگا، وہ کبھی فرائض کو پامال نہیں کرے گا، گناہوں کے قریب بھی نہیں جائے گا اور پکا یقین اسی وقت تسلیم بھی کیا جائے گا؛ جب کہ وہ اوامر کو بجالاتا ہو، نمازوں کا اہتمام کرتا ہو اور نواعی و منوعات سے اپنے آپ کو بچاتا ہو۔ اگر یہ چیزیں اس کی زندگی میں نہ ہوں، تو اسے اللہ سے ملاقات کا پکا یقین نہیں ہے، اس لئے کہ آثار ہی سے نظریات و عقائد کا پتہ چلتا ہے۔ مثال کے طور پر اگر ایک پیٹا اپنے باپ کی نافرمانی کرے، تو آپ اس سے کہتے ہیں کہ ارے! وہ تو تمہارا باپ ہے باپ! یہ اس لڑکے سے کیوں کہتے ہیں؟ حالاں کہ آپ سے زیادہ وہ لڑکا جانتا ہے کہ وہ اس کا باپ ہے؛ لیکن آثار نہ ہونے کی وجہ سے آپ اس سے کہتے ہیں کہ وہ تمہارا باپ ہے؛ اس لیے کہ وہ جاننا بھی کیا جانا جس میں جاننے کے آثار و لوازمات نہ ہوں۔

اسی طریقے پر کبھیے اللہ سے ملاقات کا پکا یقین ہوگا، تو خود بخود زندگی کا نقشہ بدلتے گا، حلال و حرام کی تمیز پیدا ہو جائے گی، اچھے اور بے کافر ق کرے گا۔

ایک صحابی ﷺ کا عجیب واقعہ

الغرض! مومن کو اللہ سے ملاقات کا ایسا پکا یقین ہوتا ہے کہ وہ آخرت کے مناظر کا دنیا ہی میں مشاہدہ کرتا ہے؛ جیسے ایک صحابی حضرت عمر بن الحمام رضی اللہ عنہ کا

ہم آخرت کے لیے پیدا کیے گئے ہیں ॥

واقع ہے۔ جب رسول اللہ ﷺ نے جنگِ بدرا میں مشرکین کو قریب ہوتا دیکھا، تو فرمایا کہ اس جنت کی طرف لپکو، جس کی چوڑائی زمین و آسمان کے برابر ہے، حضرت عمر بن الخطابؓ کہ ”بُخْ بُخْ“ یعنی واہ واہ، آپ نے پوچھا کہ تم نے واہ واہ کیوں کہا؟ تو عرض کرنے لگے کہ میں بھی ان لوگوں میں داخل ہونے کی امید و آرزو رکھتا ہوں، جو اس میں جانے والے ہیں، آپ ﷺ نے فرمایا کہ تم بھی ان لوگوں میں ہو؛ پھر وہ اپنی تھیلی سے بھجوریں نکال کر کھانے لگے، پھر کہا کہ:

لَئِنْ أَنَا حَيْثُ أَكُلَّ تَمَرَّاتِي هَذِهِ إِنَّهَا لَحَيَاةٌ طَوِيلَةٌ

(اگر میں ان میرے بھجوروں کو کھانے تک زندہ رہوں، تو یہ بڑی لمبی زندگی ہے) یہ کہہ کر گئے اور لڑکہ شہید ہو گئے۔

(مسلم: ۱۹۰۱، سنن بیہقی: ۳۳/۹، مسند احمد: ۱۳۶/۳، طبقات ابن سعد: ۳۲۵/۳، الاصابة: ۵۹۲/۳)

مطلوب یہ کہ آخرت کا ایسا یقین تھا کہ بھجوروں کے کھانے تک کا وقت بھی ان کو اس دنیا میں زیادہ اور طویل لگ رہا تھا اور اس کے مقابلے میں ان کو جنت بالکل سامنے نظر آرہی تھی، گویا کہ وہ آنکھوں سے اسے دیکھ رہے ہوں۔

اللہ سے ملاقات کا یقین رکھنے والوں کا حال

قرآن کریم میں اللہ تعالیٰ نے فرمایا ہے: ﴿فَإِنَّمَا مَنْ أُوتَى كِتْبَةً بِيَمِينِهِ فَيَقُولُ هَاؤُمُ اقْرَءُ وَاكِتَبْ إِنِّي طَنَنْتُ إِنِّي مُلَاقِ حِسَابِي﴾

[الحاقة: ۲۰]

(جس کا نامہ عمل اس کے دائیں ہاتھ میں دیا جائے گا، وہ کہے گا آؤ! میرا نامہ عمل پڑھ کر دیکھو کیسا ہے، مجھے پہلے ہی سے یقین تھا کہ میں اس حساب و کتاب کے مرحلے میں آ کر اپنے پور دگار سے ملاقات کروں گا)

ہم آخرت کے لیے پیدا کیے گئے ہیں مطلب یہ ہوا کہ مجھے پہلے ہی سے ملاقات کا پکا یقین تھا، اسی لیے میں دیے اعمال بھی تیار کیا تھا۔ معلوم ہوا کہ پکا یقین رکھنے والے کے احوال و اعمال بھی اچھے اور خوب ہوتے ہیں۔

عربی زبان میں ”ظن“ کے کئی معنے آتے ہیں اور یہاں لفظ ”ظن“ بمعنی یقین ہے اور ایک معنی ”ظن“ کے بد گمانی کے بھی آتے ہیں اور قرآن میں ”ظن“ کی نہست اسی معنے کے لحاظ سے آتی ہے: ﴿أَئِ بَعْضُ الظَّنِ إِثْمٌ﴾ (بعض گمان گناہ بھی ہوتے ہیں) [الحجرات: ۱۲]

ظن کو یقین کے معنے میں قرآن کریم میں ایک اور جگہ بھی استعمال کیا گیا ہے: ﴿وَإِنَّهَا لِكَبِيرَةٌ إِلَّا عَلَى الْخَشِيعِينَ الَّذِينَ يَظْنُونَ أَنَّهُمْ مُلْقُوا رَبِّهِمْ وَأَنَّهُمْ إِلَيْهِ رَجِعُونَ﴾ [البقرة: ۳۵]

(اور بلاشبودہ (نماز) عام طور پر لوگوں کے لیے بڑی مشکل اور بوجھل چیز ہے؛ مگر خشوع و خضوع والوں کے لیے (بڑی آسان ہے) اور خاشعین وہ لوگ ہیں، جو یہ یقین رکھتے ہیں کہ وہ اپنے رب سے ملاقات کرنے والے ہیں اور وہ اپنے رب کی طرف لوٹ کر جانے والے ہیں)

دیکھئے! یہاں بھی اللہ سے ملاقات کا یقین رکھنے والوں کو خاشعین کہا گیا ہے، معلوم ہوا کہ جسے یقین ہوتا ہے، وہ نمازوں کا اہتمام کرتا ہے اور نماز میں خشوع و خضوع پیدا کرتا ہے اور جو نمازوں کو خشوع و خضوع سے پڑھنے کا اہتمام نہیں کرتا، گویا وہ اللہ تعالیٰ سے ملاقات کا یقین رکھنے والا نہیں ہے۔

اس آیت کی تفسیریں کی گئی ہیں: ”ایک یہ کہ ملاقات سے مراد نماز میں اللہ سے ملاقات“ کیوں کہ نماز بھی اللہ تعالیٰ سے ایک ملاقات اور اس سے مناجات ہی ہے۔ ”دوسری تفسیر یہ ہے کہ ملاقات سے مراد آخرت میں قیامت کے دن اللہ سے ملاقات“

|| ہم آخرت کے لیے پیدا کیے گئے ہیں ||
 میں کہتا ہوں کہ دونوں مراد ہیں، دونوں میں کوئی تضاد نہیں ہے، جو لوگ خشوع
 خشوع والے ہوتے ہیں، انہیں یہ یقین بھی ہوتا ہے کہ ہم نماز پڑھ رہے ہیں، تو نماز
 میں اللہ سے ملاقات ہو رہی ہے اور اسی کے ساتھ یہ ایمان و یقین تو ہے ہی کہ
 قیامت میں بھی اللہ سے ملاقات ہونے والی ہے۔

اس سے یہ بھی معلوم ہوتا ہے کہ قیامت میں اللہ سے ملاقات کا یقین پیدا
 کرنے کے لیے نماز سب سے عظیم چیز ہے، اس لیے جسے ابھی ایسا یقین پیدا نہیں
 ہوا اسے چاہیے کہ نمازوں کا اہتمام کر لے، وہ یقین خود بخود پیدا ہو جائے گا اور جب
 یقین پیدا ہو جائے گا، تو وہ ہر کام میں سوچے گا کہ مجھے ایک دن اللہ سے ملنا ہے، ہر
 چیز کا جواب دینا ہے، کھانے میں حلال چیزوں کا اہتمام کرے گا، مکان بنائے گا،
 تو سوچے گا کہ ضرورت کے لیے بنارہا ہوں، اس میں ہمیشہ نہیں رہنا ہے، اس سے
 پہلے معلوم نہیں یہاں کون تھا، اس کے بعد معلوم نہیں کون رہے گا، میں بھی بھی اپنے
 دفتر میں بیٹھ کر سوچتا ہوں کہ معلوم نہیں میرے بعد یہاں کون بیٹھے گا، دنیا میں تو یہی
 نقشہ ہے۔

دنیا مسافرخانہ ہے۔ ابراہیم بن ادھم رحمۃ اللہ علیہ کا واقعہ

حضرت ابراہیم بن ادھم رحمۃ اللہ علیہ جو اپنے زمانے میں ایک بڑے بادشاہ
 تھے، ایک بار ان کا دربار لگا ہوا تھا، سارے ارکانِ دولت و وزریلوگ موجود ہیں اور
 بہت سارے دوسرے لوگ بھی بیٹھے ہوئے ہیں، اسی دوران ان ایک آدمی ان کے محل
 کے اندر آیا اور دربار میں گھسنے کی کوشش کر رہا تھا، اس کو دربانوں نے روکنا چاہا، تو اس
 نے کہا کہ میں یہاں اپنا سامان رکھ کر کچھ دیر آرام کرنا چاہتا ہوں۔ دربانوں نے اس
 سے کہا کہ تو بے وقوف ہے، پاگل ہے؟ تجھے معلوم نہیں کہ یہ بادشاہ کا دربار ہے، محل

ہم آخرت کے لیے پیدا کیے گئے ہیں ॥

ہے؟ اس نے کہا کہ دربار ہے؟ میں تو سمجھتا ہوں کہ یہ تو سرائے ہے، مسافر خانہ ہے، اس لیے میں کچھ دیر یہاں رُکنا اور آرام کرنا چاہتا ہوں۔ یہ جنت و بحث ہو رہی تھی کہ بادشاہ کی نظر اس پر پڑ گئی، ابراہیم بن ادھم رحمۃ اللہ علیہ نے حکم دیا کہ کیا بحث ہو رہی ہے؟ اس کو بلا کر لاؤ۔ اب اس آدمی کو پکڑ کر بادشاہ کے سامنے پیش کیا گیا اور بتایا گیا کہ یہ آدمی محل میں آرام کرنا چاہتا ہے اور کہتا ہے کہ یہ سرائے و مسافر خانہ ہے۔ بادشاہ نے اس سے مخاطب ہو کر پوچھا کہ کیا قصہ ہے؟ تو اس آدمی نے کہا کہ یہ سرائے ہے، اس میں میرا بھی حق ہے، جیسا کہ آپ کا حق ہے، آپ یہاں رہ سکتے ہیں تو میں کیوں نہیں رہ سکتا؟ میں مسافر ہوں، آرام کرنا چاہتا ہوں۔

بادشاہ نے کہا کہ یہ سرائے نہیں ہے، مسافر خانہ نہیں ہے، میرا محل ہے۔ اس آدمی نے بادشاہ سے پوچھا کہ آپ سے پہلے یہاں کون تھا؟ بادشاہ نے کہا کہ میرا باپ تھا، اس آدمی نے پھر پوچھا کہ ان سے پہلے کون تھا؟ بادشاہ نے کہا کہ میرا دادا تھا، اس نے پوچھا کہ اس سے پہلے کون تھا؟ بادشاہ نے کہا کہ میرا پردادا تھا، یہ تو پیڑی در پیڑی ہمارے خاندان میں حکومت چلی آ رہی ہے۔ اس آدمی نے کہا کہ میں یہی تو کہنا چاہتا ہوں کہ بھی تو یہاں آپ کا پردادا تھا، کبھی آپ کا دادا تھا، کبھی آپ کا باپ تھا، اب آپ ہیں، کل آپ بھی نہیں رہیں گے، کوئی اور اس جگہ آجائے گا، کوئی آتا ہے، تو کوئی جاتا ہے، اسی کا نام تو سرائے ہے، مسافر خانہ ہے۔ یہ کہہ کروہ آدمی غائب ہو گیا، یہ دراصل اللہ کا فرشتہ تھا، جو بادشاہ کی اصلاح کے لیے بھیجا گیا تھا۔ اب بادشاہ پریشان ہو گیا، اس کی باتوں پر غور کرنے لگا کہ واقعی یہ دنیا ہے، مجھ سے بھی چھوٹ جائے گی، جیسے میرے باپ سے چھوٹ گئی، جیسے میرے دادا سے چھوٹ گئی، سب چھوڑ کر چلے گئے، کیسے کیسے بادشاہ آئے، مگر سب چھوڑ کر چلے گئے، ایسے ہی ایک دن میں بھی چھوڑ کر چلا جاوں گا۔ اب جورات ہوئی، تو یہ باتیں سوچ سوچ

ہم آخرت کے لیے پیدا کیے گئے ہیں ॥
کربادشاہ کو نیند نہیں آئی، بالآخر یہ فیصلہ کر لیا کہ اس سے پہلے کہ دنیا مجھے چھوڑ دے،
مجھے دنیا کو چھوڑ دینا چاہیے، انہوں نے حکومت چھوڑ دی اور حضرت فضیل بن
عیاض رحمۃ اللہ علیہ کی خدمت میں چلے گئے۔

تارک الدنیا بن جاو

بزرگوں نے کہا ہے کہ ایک ہے ”تارک الدنیا“ ہونا، ایک ہے ”متروک الدنیا“ ہونا، تارک الدنیا ہونا کمال ہے، متروک الدنیا ہونا کوئی کمال نہیں۔ متروک الدنیا کا مطلب یہ ہے کہ دنیا خود ہم کو چھوڑ دے، تارک الدنیا یہ ہے کہ ہم دنیا کو لات مار دیں، اگر دنیا ہی ہم سے روٹھ گئی، چھوٹ گئی، جیسے موت آگئی، تو دنیا خود ہم سے چھوٹ جائے گی، ہم لاکھ چاہیں بھی تو دنیا ہمارے پاس نہیں رہے گی۔ یہ متروک الدنیا ہونا ہے، متروک الدنیا ہونے سے پہلے تارک الدنیا بن جاو یعنی دنیا کو خود لات مار دو، جیسا کہ ابراہیم بن ادھم رحمۃ اللہ علیہ نے دنیا کو لات مار دی اور یہی کمال کیا دنیا ہم سے دور نہیں ہو جائے گی؟ دنیا لات مار کر کہے گی چل یہاں سے، یہاں تو رہنے کا بھی تجھے حق نہیں ہے، گڑ جا زمین میں، مٹ جا، اب میں تیری نہیں ہوں، اب میں تیری بیوی کی ہوں، تیرے بچوں کی ہوں، تیرے خاندان کی ہوں۔ اب یہ آدمی کہے کہ میں نے تجھے کتنی محنت سے کمایا تھا، تیرے لیے کیسی کیسی قربانیاں دی تھیں، میں نے تیرے لیے خون پسینا ایک کیا تھا، تو دنیا کہے گی کہ میرا سب کے ساتھ ہیں برتاو ہے، میں سب کو اسی طرح لات مارتی ہوں، ہاں کوئی اللہ کا بندہ مجھے لات مار دے، تو میں اس کے قدموں میں گرجاتی ہوں اور جو مجھے سر پے بٹھاتے ہیں میں انہیں لات مارتی ہوں، یہ دنیا کا قانون ہے، اس لیے تارک الدنیا بن جاو۔

اللہ سے ملاقات کے آداب

فرمایا کہ ایک آدمی اپنے ایک محبوب سے یا کسی محترم، معظم شخصیت سے ملاقات کا ارادہ کرے، تو کیا وہ اس بات کا اہتمام نہیں کرے گا کہ اس کا انداز، اس کی حالت، اس کا طور، طریقہ سب کچھ ایسا ہو، جو محبوب کو پسند آجائے؟ وہ ضرور اس بات کی کوشش کرے گا کہ میرا ظاہر اور باطن، میرالباس و پوشاک، میری ہر ادائیگی ہو، جو ان کو پسند آجائے۔ اس لیے وہ نہائے گا، دھونے گا، اپنے آپ کو معطر کرے گا، سنوارے گا، بنائے گا، زیب وزینت کی سب چیزیں اختیار کرے گا؛ ورنہ اگر یوں ہی بے ذہنگے طریقے پر ملنے چلا گیا، تو ایسا آدمی محبوب کی ملاقات کے قابل نہیں کہلائے گا۔

اسی طریقے پر اللہ سے ملاقات کا جب مومن کو یقین ہو، تو اس کی ہر ادائیں اس بات کا لحاظ ہونا چاہیے کہ میں جو کچھ کر رہا ہوں، وہ میرے خدا کو پسند آجائے، چنان، پھرنا، اٹھنا، بیٹھنا، بولنا، اسی طرح میرالباس و پوشاک، طور و طریقہ، میری نماز، میرانج، میری زکوٰۃ، میرا روزہ اور جو کچھ بھی میں کر رہا ہوں وہ اللہ کو پسند آجائے، ایسا نہ ہو کہ اللہ ناراض ہو جائے۔ جب دنیا میں آدمی اپنے فانی اور ادنیٰ قسم کے محبوب سے ملاقات کے لیے اپنے آپ کو اتنا بناتا اور سنوارتا ہے، تو یہ کیسا بندہ ہے، جو اپنے محبوب حقیقی اور ہمیشہ باقی رہنے والے خدا سے ملاقات کے لیے کچھ بھی تیاری نہیں کرنا چاہتا؛ اپنے ظاہرو باطن کو بنانے اور سنوارنے کی فکر نہیں کرتا، یہ کیسا ملاقات کا متنبی ہے، جو رات رات بھر سوسو کے گذارتا ہے؟ لہذا یہ کوشش کریں کہ میرا چہرہ اللہ کو پسند آنے والا ہو، میرالباس اللہ کو پسند آنے والا ہو، میری ادائیں اللہ کو پسند آنے والی ہوں۔

اللہ کی پسند کیا ہے؟

ایک سوال یہ پیدا ہوتا ہے کہ ہمیں کیا خبر کہ اللہ کو کیا پسند ہے؟ اللہ کو کون سا بس

ہم آخرت کے لیے پیدا کیے گئے ہیں ॥ پسند، کونسا چہرہ پسند، کونسا طور و طریقہ پسند، جب ملاقات ہو گی تو بچھ لیں گے، ہمیں کیا معلوم؟ اگر کوئی بے وقوف یہ سوال کرے، تو اس کا جواب یہ ہے کہ اسی لیے تو محمد رسول اللہ ﷺ کو اللہ نے بھیجا ہے کہ میرے بندوں کو آپ بتا دیجیے کہ مجھے کیا پسند ہے اور کیا ناپسند، میں کیسے کو پسند کرتا ہوں، کیسے کو پسند نہیں کرتا، لباس میں مجھے کیا پسند، وضع قطع میں کیسی پسند کرتا ہوں، چہرہ کیسا پسند کرتا ہوں، اسی طرح دیکھنے میں مجھے کیا پسند اور کیا ناپسند، سننے میں مجھے کیا پسند، کیا ناپسند، بولنے میں مجھے کیا پسند اور کیا ناپسند، چلنے، اٹھنے، بیٹھنے میں مجھے کیا پسند اور کیا ناپسند، اسی طرح نماز میں کیسی پسند کرتا ہوں، روزہ میں کیسا پسند کرتا ہوں، حج میں کیسا پسند کرتا ہوں، یہی بتانے تو محمد رسول اللہ ﷺ کو دنیا میں بھیجا گیا۔

معلوم ہوا کہ محمد رسول اللہ ﷺ کی سیرت کا مطالعہ کرنا مومن کے لیے ضروری ہے، اسی لیے قبر میں یہ سوال بھی کیا جائے گا کہ ”من هذا الرجل الذي بعث فيكم؟“ (یہ کون آدمی ہیں، جن کو تم میں مبعوث کیا گیا؟) دنیا میں جب آپ کو جانیں گے نہیں، تو وہاں کیا بتاسکتے ہیں اور اللہ کی پسندیدہ چیزوں کا ہمیں علم کیسے ہو گا؟

ایک بزرگ کو اللہ سے ملاقات کی خوشی

فرمایا کہ جب کوئی اللہ کا بندہ اس طرح دنیا میں آپ ﷺ کی سیرت کا مطالعہ کر کے اللہ تعالیٰ کی مرضیات و نامرضیات کو جان کر اس کے مطابق زندگی گذارتا ہے؛ اس کا حال یہ ہوتا ہے کہ وہ اللہ سے ملاقات کے شوق میں موت کی تھنا کرتا ہے اور سفرِ آخرت کا انتظار کرتا ہے اور ہنسنے ہنسنے دنیا سے رخصت ہو جاتا ہے۔

ہمارے بزرگوں کے بہت سے ایسے واقعات ملتے ہیں: ایک واقعہ یاد آگیا کہ

ہم آخرت کے لیے پیدا کیے گئے ہیں ॥

بھوپال میں ایک بزرگ حضرت مولانا یعقوب صاحب مجددی رحمۃ اللہ علیہ گذرے ہیں، حضرت مولانا ابو الحسن علی ندوی صاحب رحمۃ اللہ علیہ ان کی مجلس میں جا کر بیٹھا کرتے تھے اور ان کے ملفوظات بھی جمع فرمائے ہیں، ان کے حالات میں لکھا ہے کہ جب ان کا انتقال کا وقت آیا تو جمعہ کا دن تھا، جمع کے وقت اٹھ کر جلدی سے انھوں نے غسل کیا اور عمدہ کپڑے پہنے، بڑے حشاش بشاش نظر آرہے تھے اور چہرے پر مسکراہٹ تھی، لوگوں نے کہا کہ حضرت آپ کا کوئی سفر ہے کیا، بہت جلد تیار ہو گئے ہیں؟ کہا کہ ہاں! سفر ہے، لوگ سمجھے کہ کہیں قریب کا سفر ہو گا؛ لیکن حضرت گئے ہی نہیں، نمازِ جمعہ کا وقت قریب آنے لگا، تو خادموں سے کہا کہ تکیہ لاو؟ تکیہ لا یا گیا؛ پھر حضرت لیٹ گئے اور کلمہ پڑھا اور روح قبض ہو گئی؛ تب لوگوں کو سمجھ میں آیا کہ یہ پوری تیاری دراصل آخرت کے سفر کے لیے تھی، دیکھیے اللہ سے ملاقات کی ان کوئی خوشی تھی؟ ۔

حضرت ابو ہریرہؓ کو موت کی تمنا

حضرت ابو ہریرہؓ کے بارے میں بعض کتابوں میں پڑھا ہے کہ ایک دفعہ آپ بیٹھے ہوئے تھے، ایک صاحب سامنے سے دوڑتے ہوئے جا رہے تھے، حضرت ابو ہریرہؓ نے ان کو ٹھیرا کر پوچھا کہ بھاگ کر کہاں جا رہے ہو؟ انھوں نے کہا کہ حضرت بازار جا رہا ہوں، تو حضرت ابو ہریرہؓ نے کہا کہ ارے بھائی! بازار میں کہیں موت بکتی ہو، تو ایک عدمیرے لیے خرید کر لانا۔ اللہ اکبر!!! دیکھیے! موت کا کس قدر انتظار لگا ہوا ہے۔

ارے! جس ذات سے ملاقات کے لیے اتنی تیاری کیا ہو، کیا وہ اس سے ملاقات کی خواہش نہیں کرے گا؟ ایک مثال دیتا ہوں کہ کوئی محترم و معظم مہمان آپ

ہم آخرت کے لیے پیدا کیے گئے ہیں ॥

کے گھر میں آنے والا تھا، آپ نے اس کے لیے بہترین کھانے پکائے، اپنے گھر کو سجاایا، اس کے لیے بیٹھک بنائی، راحت کا انتظام کیا، سب کچھ کیا، یہ سب کچھ کرنے کے بعد کیا آپ کو ہر لمحہ ان کے آنے کا انتظار نہیں ہو گا؟ ضرور ہو گا، اگر یعنی اس موقعہ پر کوئی آکر خبر دے کر وہ نہیں آئیں گے، تو آپ کے دل پر اس وقت کیا لگز رے گی؟ اسی طریقے پر جب مومن بندہ اپنے آپ کو اللہ کے لیے تیار کر لے گا اور اللہ سے ملاقات کے قابل اپنے آپ کو بنالے گا، تو وہ انتظار کرے گا کہ کب آئے گا فرشتہ لے جانے، کب روح قبض ہو گی اور میں کب اللہ سے ملاقات کروں گا۔

کیا موت کی تمنا کرنا جائز ہے؟

یہاں ایک مسئلہ بھی سمجھ لیجئے کہ دنیا کے مسائل سے بھی آکر موت کی تمنا کرنا حرام ہے اور اللہ سے ملاقات کے لیے تمنا کرنا یعنی مطلوب ہے اور یہ اولیاء اللہ کی صفت ہے، اسی لیے یہودیوں نے جب یہ کہا: ﴿نَحْنُ أَبْنَاءُ اللَّهِ وَأَجِيلَوْهُ﴾ [المائدۃ: ۱۸] (ہم اللہ کے بیٹے اور رشتہ دار ہیں) تو اللہ نے جواب میں فرمایا کہ اگر واقعی اللہ کے دوست ہو تو: ﴿فَتَمَنُوا الْمَوْتَ إِنْ كُنْتُمْ صَادِقِينَ﴾ [الجمعة: ۶] (اگر تم سچے ہو، تو موت کی تمنا کر کے دکھاو)

اس لیے کہ بیٹا پاپ سے ملنے کی تمنا کرتا ہے، رشتہ دار رشتہ دار سے ملنے کی خواہش کرتا ہے، اگر تم اللہ کے بیٹے ہو، اللہ کے رشتہ دار ہو، تو موت کی تمنا کر کے دکھاؤ گے، اللہ نے خود ہی چیلنج کر دیا کہ ﴿وَلَا يَتَمَنُونَهُ أَبَدًا﴾ [الجمعة: ۷] (کہ یہ قیامت کی صبح تک موت کی تمنا نہیں کر سکتے)

چنانچہ دنیا میں آج تک پوری تاریخ میں کوئی یہودی پیدا نہیں ہوا، جو قرآن کے اس چیلنج کو چیلنج کر دے، کسی نے موت کی تمنا نہیں کی، اس لیے کہ وہ اللہ کے نہ بیٹے

بہم آخرت کے لیے پیدا کیے گئے ہیں ॥ تھے، نہ رشتہ دار تھے، نہ اللہ کے دوست ولاذ لے؛ لیکن اسلام کی تاریخ پڑھیے، شروع سے آخر تک ہزاروں اولیاء اللہ ملیں گے، جنہوں نے موت کی تمنا کی ہے۔

قبر میں ساتھ کون آئے گا؟

قبر میں کون ساتھ آئے گا؟ نہ باپ آئے گا، نہ بیٹا آئے گا، سارے لوگ قبر پر آ کر دفن کر کے چلے جائیں گے، دنیا میں بہت چاہنے والے تھے، بہت دوست تھے؛ لیکن وہاں اپنی دوستی کا اظہار کرتے ہوئے کوئی نہیں کہے گا کہ میرا دوست مر کے قبر میں جا رہا ہے، میں بھی اس کے ساتھ جا کر سو جاؤں گا، بیوی شوہر کے ساتھ نہیں جائے گی، شوہر بیوی کے ساتھ نہیں جائے گا، ماں بہت محبت کرتی تھی؛ لیکن مرنے کے بعد پچھے کوہا تھے بھی نہیں لگاتی ہے، ڈر کے بھاگ جاتی ہے، اس طرح ماں باپ تک دور ہو جاتے ہیں، کوئی قبر میں ساتھ نہیں آتا، جیسے ائیر پورٹ (AIRPORT) پر بھی ہوتا ہے کہ پہنچانے والے آتے ہیں، تو بس وہیں سے رخصت ہو جاتے ہیں، اندر کون جائے گا؟ کوئی نہیں، سب باہر باہر سے رخصت ہو جاتے ہیں، اب اکیلے ہی چلے جانا ہے، اندر جو بھی حالات پیش آ جائیں، اس کو سن بھال لینا ہے اور رخصت ہونے والا بزبانِ حال یہ شعر پڑھتا ہے۔

شکریہ اے قبر تک پہنچانے والو ! شکریہ

اب اکیلے ہی چلے جائیں گے اس منزل سے ہم

اللہ اکبر! کیا عجیب شعر ہے؟ قبر میں جانے والا بول رہا ہے، پہنچانے والوں کو، جو اٹھا کر لائے ہیں، دفن کر چکے ہیں، اب ان سے کہتا ہے کہ اب آگے کسی کے آنے کی کوئی ضرورت نہیں ہے، کسی کو والا (Allow) نہیں ہے، ہم اکیلے چلے جائیں گے۔

قبر کی آواز

اس لیے قبر میں جانے کے لیے اپنے آپ کو خود ہی تیار کرنا ہے، کہ تنہا مجھے جانا ہے، اس کے لیے ساری تیاریاں ابھی سے کرنی ہیں۔

ایک حدیث یاد آگئی کہ ایک دفعہ رسول اللہ ﷺ نے نماز کے لیے تشریف لائے، تو بعض صحابہ کو دیکھا کہ وہ بُشی مذاق کر رہے ہیں، تو آپ ﷺ نے ان سے فرمایا کہ اگر تم کثرت کے ساتھ "هازم اللذات" یعنی لذتوں کو ختم کر دینے والی چیز "موت" کو یاد کرو، تو وہ تم کو اس حرکت سے باز رکھے گی۔ پھر فرمایا کہ قبر روزانہ یہ کہتی ہے کہ میں اجنبیت کا مکان ہوں، میں تنہائی کا مقام ہوں، میں مٹی کا مکان ہوں، میں کیڑوں کا مکان ہوں۔

(ترمذی: ۲۲۶۹)

ایک حدیث میں آتا ہے کہ ایک بار رسول اللہ ﷺ نے ایک جنازے میں شریک ہوئے، صحابہ ﷺ بھی آپ ﷺ کے ساتھ تھے، آپ قبر کے پاس بیٹھ گئے اور فرمایا کہ قبر روزانہ چیخ چیخ کرتی ہے کہ اے این آدم! تو نے مجھے کیسے بھلا دیا، کیا تو نہیں جانتا کہ میں تنہائی کا مکان ہوں، اجنبیت کا مکان ہوں، وحشت کا مکان ہوں، کیڑوں کا مکان ہوں اور تنگی کا مکان ہوں؟

(معجم الأوسط طبرانی: ۲۷۲۸)

بزرگوار بھائیو! اس تنہائی اور وحشت و دھشت کے گھر میں اور کیڑوں، مکوڑوں، سانپوں، پچھوڑوں کے گھر میں ایک نہ ایک دن ہمیں جانا ہے اور وہیں سونا ہے، معلوم نہیں کہ ہمارے ساتھ کیا کیا پیش آئے گا؟

نظیر آبادی ایک شاعر گزرے ہیں، انہوں نے ایک نقشہ کھینچا ہے۔

کئی بار ہم نے یہ دیکھا کہ جن کا ☆ مشین بدن تھا، مبیض کفن تھا
 جو قبر گھن ان کی اکھڑی، تو دیکھا ☆ نہ عضو بدن تھا نہ تار کفن تھا
 کیا عجیب اور جاندار شعر ہے؟ اللہ اکبر!! اس لیے کچھ نہ کچھ موت کی فکر کرو،
 آخرت کی تیاری کرو، یہی آخرت کی تیاری ہمارے لیے اصل ہے۔

تمن بھائیوں کا قصہ

حدیث میں آتا ہے کہ نبی اکرم ﷺ نے ارشاد فرمایا کہ ایک آدمی
 کے تین بھائی تھے، ایک بڑا بھائی، ایک درمیانی اور ایک اس سے چھوٹا۔ جب اس
 شخص کا انتقال ہونے لگا، تو اس نے اپنے بڑے بھائی کو بلا یا اور کہا کہ آپ میرے
 بڑے بھائی ہیں اور میری موت کا وقت آگیا ہے، میں یہ چاہتا ہوں کہ آپ میرے
 ساتھ ساتھ رہ ہیں، میری قبر میں بھی آپ تشریف لا سکتا ہوں اور مجھ سے بھی جدا نہ ہوں۔
 وہ بڑا بھائی کہہ دے گا کہ میں تو یہ کام نہیں کرسکتا؛ البتہ اتنا کر سکتا ہوں کہ جب تک
 تیری جان میں جان ہے، تیرے پاس بیٹھا رہوں گا؛ لیکن جوں ہی تیری جان نکل
 جائے گی، پھر میرا اور تیرا کوئی رشتہ نہیں۔

وہ مر نے والا مایوس ہو کر اپنے دوسرے بھائی کو بلائے گا اور کہے گا کہ بھائی
 دیکھو! آپ بھی میرے بھائی ہیں، آپ کا ہمارا دوستانہ رہا، ہم میں پیار محبت رہی اور
 ہم ایک دوسرے کے ساتھ مل کر زندگی بس رکرتے رہے، اب میری موت کا وقت
 آگیا ہے، بہتر یہ ہے کہ آپ میرے ساتھ میری قبر میں بھی آجائیں تاکہ وہاں بھی
 ساتھ ساتھ رہ ہیں جیسے یہاں ساتھ ساتھ رہے۔ وہ کہے گا کہ ایسا تو ہونہیں سکتا کہ میں
 تیرے ساتھ آ جاؤں، ہاں! اتنا کر سکتا ہوں کہ جب تک تیری جان میں جان ہے،
 تیرے پاس رہوں گا، جان نکل جائے، تو تجھے نہ لاؤں گا، دُھلاؤں گا اور پھر اس کے

بعد تجھ کو اٹھا کر لے جاؤں گا، قبر میں تجھ کو پہنچا کر اس کے بعد واپس آ جاؤں گا۔
وہ ماہیوں ہو کر تیرے چھوٹے بھائی کو بلا کر کہے گا کہ میں نے تجھے مارا ہے،
پیٹا ہے، تجھ پر چھوٹا ہونے کی وجہ سے ظلم بھی کیا ہے؛ لیکن اب میرا بڑا خراب وقت
آ گیا ہے، میں مرنے جا رہا ہوں، میرا کوئی سہارا نہیں، اس لیے میں چاہتا ہوں کہ تو
میرے ساتھ ساتھ رہے اور تو میری قبر میں بھی میرے ساتھ آ جائے۔ تو یہ تیرا بھائی
کہے گا کہ ہاں! جب تک کہ روح تیری موجود ہے، دم میں دم موجود ہے، تب تک بھی
میں تیرے ساتھ ہوں اور جب تو مر جائے گا تو نہلانے دھلانے میں، سب میں
شریک رہوں گا اور جب قبر میں تجھے دفن کیا جائے گا، تو وہاں بھی تیرے ساتھ ساتھ
آ جاؤں گا۔

حضرت نبی اکرم ﷺ نے یہ سننا کہ صحابہ ﷺ سے پوچھا کیا تم کو
سبھی میں آیا کہ یہ تین بھائی کون تھے؟ صحابہ ﷺ نے کہا: "الله و رسوله أعلم" (اللہ
اور اس کے رسول بہتر جانتے ہیں) آپ ﷺ نے فرمایا کہ آدمی کا پہلا
بھائی اس سے مال و دولت مراد ہے، جب آدمی اس سے کہے گا کہ میرے ساتھ قبر
میں چل، تو مال و دولت یہ کہے گی کہ نہیں، نہیں!! میں تو تیرے ساتھ نہیں آ سکتی، ہاں
جب تک تیری جان میں جان ہے، میں تیری ہوں اور جب جان نکل گئی تو تیرا، ہمارا
کوئی رشتہ نہیں، روح نکلتے ہی مال تو کسی اور کا ہو جاتا ہے، دوسرے لوگ ہر پ
کرنے کو تیار بیٹھے رہتے ہیں؛ بل کہ ایسے واقعات بھی آج کل پیش آرہے ہیں کہ
ادھر روح قبض ہوئی اور ادھر مال کے بارے میں جھگڑا شروع ہو گیا کہ مجھے ملے،
تجھے ملے، تو یہ بڑا بھائی مال ہے۔ اور فرمایا کہ دوسرے بھائی سے مراد دراصل رشتہ
دار ہیں، دوست احباب ہیں، یہ آدمی کے ساتھ اس وقت تک رہتے ہیں، جب تک
کہ قبر میں اس کو دفن کیا جاتا ہے؛ لیکن قبر میں دفن ہوتے ہی سب کے سب واپس

|| ہم آخرت کے لیے پیدا کیے گئے ہیں ||
آجاتے ہیں۔ اور تیسرا چھوٹا بھائی کون ہے؟ فرمایا کہ تیسرے بھائی سے مراد اس کے اچھے یا بدے اعمال ہیں۔ (کتاب الأمثال للصحابت رامہر مزی) ایک حدیث میں اسی مضمون کو اس طرح مختصر کر کے بیان فرمایا کہ میت کے ساتھ تین چیزیں جاتی ہیں، دو واپس لوٹ جاتی ہیں اور ایک اسی کے ساتھ باقی رہ جاتی ہے، اس کے اہل و عیال، اس کا مال اور اس کا عمل تین جاتے ہیں، اہل و عیال اور مال واپس چلے آتے ہیں اور عمل اس کے ساتھ رہ جاتا ہے۔

(ترمذی: ۲۳۷۹)

الغرض! قبر میں صرف اعمال ہی ہمارے ساتھ جائیں گے اور کوئی چیز ساتھ نہیں جائے گی، اس لیے قبر کے حالات ہمیشہ ہمارے سامنے ہونا چاہیے۔

موت کا مراقبہ ہونا چاہیے!

اس لیے روزانہ تھوڑی دیر کے لیے موت کا مراقبہ کیا جائے، مراقبہ کس طرح کریں؟ علمائے لکھاء ہے کہ مراقبہ اس طرح کرو کہ دس منٹ یا پندرہ منٹ کے لیے بیٹھ جاؤ سکون کے ساتھ اور خیال کرو کہ میں مر گیا ہوں، میری روح نکل چکی ہے، اور مجھے لٹایا گیا ہے، سارے رشتہ دار میرے ارادگرد جمع ہو گئے ہیں، رونے والے رو رہے ہیں، ہنسنے والے ہنس رہے ہیں، میری موت پر خوشی منانے والے خوشی منار ہے ہیں، بہت سوں کوڈ کھوڑ دہور ہا ہے، تو وہ چیخ، پکار کر رہے ہیں اور پھر مجھے نہلانے کو لے جایا جا رہا ہے، میرے کپڑے اتارے جا رہے ہیں، کفن پہنانا یا جا رہا ہے، جنازے کی نماز پڑھی جا رہی ہے، میرا جنازہ اٹھا کر لوگ مجھے قبرستان لے جا رہے ہیں، پھر مجھے تن تھا اندر ہیری قبر میں اٹتا کرو اپس چلے جا رہے ہیں، پھر قبر میں سوال ہو رہا ہے، پھر اللہ کے حضور میں پیشی ہو رہی ہے، حساب و کتاب ہو رہا ہے وغیرہ

|| ہم آخرت کے لیے پیدا کیے گئے ہیں ||
وغیرہ۔ یہ سب ہوتا ہے کہ نہیں ہوتا؟ جی ہاں! یہ سب کچھ ہوتا ہے، اس کا مرافقہ
کرتے رہنا چاہیے۔

فرمایا کہ ان چیزوں کا مرافقہ آدمی روزانہ کرے، یا کم از کم دو چار دن کے بعد
کرتا رہے؛ مگر بہت سارے لوگ موت کا مرافقہ کرنے سے ڈرتے ہیں، موت کے
مراقبے سے کیا ڈر ہے؟ اس سے موت کی فکر، موت کی یاد پیدا ہو جائے گی اور آدمی
اپنے آپ کو سنبھالنے، بنانے اور سُدھارنے میں آسانی محسوس کرے گا اور انشاء اللہ
آدمی کے اندر ایک انقلاب پیدا ہو جائے گا اور وہ اپنی آخرت کی فکر و تیاری کرنے
لگے گا۔

عقل مند کی پہچان

اور یہی دراصل آدمی کے عقل مند ہونے کی نشانی و پہچان ہے، لوگ عقل مند
اُس کو سمجھتے ہیں، جو دنیا کی فکر میں لگا رہے اور خوب کمائے اور خوب کھائے، حلال و
حرام کی کوئی تیزی کے بغیر مال و دولت جمع کرے؛ لیکن آئیے میں آپ کو بتاتا ہوں کہ
اسلام نے عقل مند کس کو کہا ہے؟

حدیث میں ہے کہ حضرت عبد اللہ بن عمر رض کہتے ہیں کہ میں ایک دفعہ رسول
اللہ ﷺ کے ساتھ بیٹھا ہوا تھا کہ ایک انصاری صحابی رض حاضر
ہوئے، سلام پیش کیا اور عرض کیا کہ یا رسول اللہ! ایُّ الْمُؤْمِنِينَ أَفْضَلُ؟
(مؤمنین میں سب سے افضل کون ہے؟) آپ ﷺ نے فرمایا کہ ”**أَحْسَنُهُمْ حُلُقًا**“ (جو اخلاق میں سب سے اچھا ہو) انہوں نے پوچھا کہ ”**أَيُّ الْمُسْلِمِينَ أَكْيَسُ؟**“ (کون مسلمان سب سے زیادہ عقل مند ہے؟)
آپ ﷺ نے فرمایا کہ: ”**أَكْثُرُهُمْ لِلْمَوْتِ ذُكْرًا وَ أَحْسَنُهُمْ**

|| ہم آخرت کے لیے پیدا کیے گئے ہیں ||

لِمَا بَعْدُهُمْ إِسْتَعْدَادًا ، أُولَئِكَ الْأُنْجَيَاسُ ” (ان میں سے جو لوگ سب سے زیادہ موت کو یاد کرتے ہیں اور بعد کی زندگی کے لیے سب سے اچھی تیاری کرنے والے ہیں، یہی لوگ عقلمند ہیں۔

(ابن ماجہ: ۳۲۵۹، مستدرک: ۵۸۲/۳، تذکرہ للإمام فرقاطی: ۱/۸)

معلوم ہوا کہ اصل میں عقلمندو ہی ہے، جو موت کو یاد کرتا ہوا اور موت کے بعد کی زندگی کے لیے تیاری کرتا ہو۔

دنیا جمع کرنے والا بے عقل ہے

اور اسی کے ساتھ یہ بھی سمجھ میں آگیا کہ صرف دنیا کے پیچھے پڑنے والا اور اسی کی ذہن و خیال میں رہنے والا اور اس کو جمع کر کر کے دنیا ہی کے لیے رکھنے والا بے وقوف و بے عقل ہے؛ اگرچہ کہ لوگ اس کو بڑا عقلمند سمجھتے ہیں؛ چنان چاہیک حدیث میں آیا ہے کہ نبی کریم ﷺ نے فرمایا کہ : ”الَّذِيَا ذَارَ مَنْ لَا ذَارَ لَهُ وَ مَا لَمْ لَا مَالَ لَهُ وَ يَجْمَعُ لَهُ مَنْ لَا عَقْلَ لَهُ“ (دنیا اس کا گھر ہے، جس کا کوئی اور گھر نہ ہوا اور اس کا مال ہے جس کا کوئی اور مال نہ ہوا اور اس کے لیے وہی جمع کرتا ہے، جس کو عقل نہ ہو)۔ (مشکاة المصایح: ۵۲۱۱)

اس سے معلوم ہوتا ہے کہ جو شخص صرف دنیا کی خاطر دنیا کو جمع کرتا ہے، وہ بے عقل ہے، بے وقوف ہے؛ کیوں کہ جب اس کو یہیں چھوڑ کر جانا ہے، تو اس کی خاطر کیوں جمع کرتا ہے؟ ہاں! کوئی دنیا کو آخرت کے لیے جمع کرتا ہے، تو یہ عقلمند ہے۔ مثلاً: دنیا کو جمع کرتا ہے، تاکہ اللہ کے راستے میں خرچ کروں گا، مسکین و بیواؤں کو، بے کس وہتاج لوگوں کی امداد کر کے اللہ کی خوشنودی حاصل کروں گا؛ تو یہ شخص بڑا

ہم آخرت کے لیے پیدا کیے گئے ہیں
عقل مند ہے کہ دنیا کو آخرت کا وسیلہ بنالیا ہے۔

حساب پیسیر کی تفسیر

معلوم نہیں کہ وہاں ہمارا حساب کیسے ہوگا، آسان یا مشکل؟ کیا اس شخص مرنے کو سوچ کر اس کی فکر نہیں ہونا چاہیے؟ اور کیا یہ خبر بھی ہے کہ آسان حساب کیا ہے اور مشکل کیا؟ قرآن کریم میں ایک آیت ہے، جس میں آسان حساب کا ذکر ہے:

﴿فَإِنَّمَا مَنْ أُوتَى كِتَابَهُ بِيَمِينِهِ فَسَوْفَ يُحَاسَبُ حِسَابًا يُسِّيرًا﴾
[الانشقاق: ۸] (وہ شخص، جس کے نامہ اعمال اس کے دائیں ہاتھ میں دے جائیں، تو اس کا آسان حساب لیا جائے گا)

اس آیت کے متعلق ایک دفعہ حضرت عائشہ صدیقہؓ نے نبی کریم ﷺ سے عرض کیا یا رسول اللہ! حملی لفظ علینہ وسلم آسان حساب کا مطلب یہ بھی میں آتا ہے کہ بعض لوگوں کا حساب آسان ہوگا، بعض لوگوں کا حساب مشکل ہوگا؟ تو اللہ کے نبی حملی لفظ علینہ وسلم نے فرمایا "لَيْسَ أَحَدٌ يُحَاسَبُ إِلَّا هَلْكَ" (جس سے بھی سوال کیا جائے گا، اس کی ہلاکت ہے)

(بعاری: ۳۶۵۵)

یعنی یہاں حساب پیسیر کا مطلب یہ ہے کہ اللہ سوال ہی نہ کرے اور جنت کو بھیج دے؛ یہ حساب پیسیر ہے اور اگر اللہ تعالیٰ پوچھ لے کہ تم نے یہ کیوں کیا، یہ کیوں نہیں کیا، تو بس پوچھ لینا ہی دراصل پکڑ لینا ہے، سوال کر لینا ہی اس کی ہلاکت ہے، اس لیے کہ اللہ سوال کرے اور بندہ اس کا جواب دے دے، یہ ممکن ہی نہیں ہے۔

ارے بھائی! دنیا میں جب ہم کسی بادشاہ کو جواب نہیں دے سکتے، کسی پڑھے لکھے عقل مند کے پاس آپ پہنچ جائیں اور وہ سوالات کرنے لگے، کوئی برا جج

JUDGE) سوال کرنے لگے، تو اس کے سوالات کا جواب ہم نہ دے پائیں، تو پھر اللہ کو کون جواب دے سکتا ہے، جو حکم الحاکمین ہے، جو بادشاہوں کا بادشاہ ہے؟ کسی سے اللہ تعالیٰ پوچھ لیں، تو سمجھ لو کہ جائے گا جہنم میں اور بغیر پوچھنے چھوڑ دیں، تو سمجھ جاؤ کہ یہ حق گیا۔

موت کو یاد کرنے کا فائدہ و فضیلت

الغرض! موت کی یاد اور آخرت، جس کے لیے ہم بنائے گئے ہیں، اس کی تیاری ضروری ہے اور آخرت کی فکر موت کی یاد سے پیدا ہوگی، اسی لیے موت کو یاد کرنے کی فضیلت بھی آئی ہے اور اس کا فائدہ بھی بتایا گیا ہے۔

امام قرطبی رحمۃ اللہ علیہ نے اپنی کتاب ”تذکرۃ“ میں یہ حدیث بیان کی ہے کہ رسول اللہ صَلَّی اللہُ عَلَیْہِ وَاٰلِہٖہ وَسَلَّمَ نے فرمایا کہ ”کَفَیْ بِالْمَوْتِ وَاعظًا“ (نصیحت کے لیے موت ہی کافی ہے) اور ایک حدیث میں فرمایا کہ : ”أَكْثِرُوا ذُكْرَ الْمَوْتِ فَإِنَّهُ يُمْحَصُ الدُّنُوبَ وَ يُزَهَّدُ فِي الدُّنْيَا“ (موت کو کثرت کے ساتھ یاد کرو؛ کیوں کہ وہ گناہوں کو پاک کرتی اور دنیا سے بے نیاز کرتی ہے۔) (تذکرہ للقرطبی: ۸۱)

اس سے موت کو یاد کرنے کا بڑا عظیم فائدہ معلوم ہوتا ہے کہ موت کی یاد آدمی کو گناہوں سے بچاتی ہے، آدمی سوچنے پر بجور ہوتا ہے کہ جب مجھے مرتا ہے، تو خدا کے حضور بھی پیش ہوتا ہے اور گناہ کروں گا، تو اس کا جواب بھی دینا پڑے گا، میں کیا جواب دوں گا؟ یہ سوچ کروہ گناہ چھوڑ دیتا ہے اور گناہوں کا چھوڑنا اس کے لیے آسان ہو جاتا ہے، اس طرح موت کی یاد آدمی کو گناہوں سے دور کرتی ہے، اسی لیے اس کو واعظ کہا گیا ہے کہ موت خود ایک بہترین واعظ و نصیحت کرنے والی ہے،

آدمی کو کوئی اور نصیحت کرنے والا نہ ہو، تو ایک عقل مند آدمی اسی کو یاد کر کے نصیحت پکڑ لے گا۔

اور اس میں دوسری بات یہ بتائی کہ موت کی یاد آدمی کو دنیا سے زاہد و بے نیاز بنادیتی ہے؛ کیوں کہ وہ سوچتا ہے کہ اس دنیا کو ایک نہ ایک دن چھوڑنا ہے اور قبر میں جانا ہے اور آخرت کے مراحل سے گزarna ہے، میں اس کو لے کر اور پال کر کیا کروں گا؟ الہذا وہ صرف ضرورت کی حد تک اس دنیا سے لیتا ہے اور اس کی حرص میں مبتلا نہیں ہوتا۔ یہ دو فائدے جو بہت واضح ہیں، اللہ کے نبی ﷺ نے موت کی یاد کے بتائے ہیں۔

اور اس کی فضیلت یہ ہے کہ ایک حدیث میں ہے کہ رسول اللہ ﷺ سے پوچھا گیا کہ کیا شہیدوں کے ساتھ کوئی اٹھایا جائے گا؟ یعنی قیامت میں ان کے ساتھ کسی کو محشور کیا جائے گا؟ آپ ﷺ نے فرمایا کہ ہاں! جو آدمی رات دن میں بیس مرتبہ موت کو یاد کرے گا، اس کو ان کے ساتھ اٹھایا جائے گا۔

(تذکرہ: ۱/۸)

میرے بھائیو! کس قدر بڑی فضیلت ہے، اس کی جو موت کو یاد کرتا ہے کہ اس کو شہیدوں کے ساتھ قیامت میں اٹھایا جائے گا۔

موت کو یاد کرنے والا شہیدوں کے برابر کیوں؟

یہاں ایک سوال پیدا ہوتا ہے کہ شہید کا مقام بہت اوپر چاہے؛ کیوں کہ وہ اللہ کے راستے میں اپنی جان لٹا دیتا ہے، تو موت کو روزانہ بیس مرتبہ یاد کرنے والے کو اس کے برابر کا درجہ کیوں دیا گیا؟ اس کا جواب میرے ذہن میں یہ آتا ہے کہ جس طرح شہید اللہ کے لیے اپنی جان دیتا ہے، اسی طرح موت کو یاد کرنے والا اللہ کے

لیے اپنے نفس اور نفسانی خواہشات کی قربانی دیتا ہے اور موت کی یاد اس کو گناہوں سے باز رکھتی ہے۔ اور یہ کوئی معمولی کام نہیں ہے، یہ بھی بہت بڑا کام ہے کہ آدمی اپنے نفس کی اور نفسانی خواہشات ولذات کی قربانی پیش کرے۔ اسی لیے ایک حدیث میں آیا ہے کہ رسول اللہ ﷺ نے فرمایا کہ : "المُجَاهِدُ مَنْ جَاهَدَ نَفْسَهُ" (مجاہد وہ ہے، جو اپنے نفس سے جہاد کرے۔)

(بدر مذکور: ۱۶۲۱، مسند احمد: ۲۳۰۱۱، صحیح ابن حبان: ۱۰/۳۸۳)

اس حدیث سے معلوم ہوا کہ اصلِ مجاہد وہی ہے، جو اپنے نفس سے جہاد کرتا ہے؛ لہذا ایک شخص اگر موت کو کثرت سے یاد کرنے کی وجہ سے اپنے نفس کے خلاف مجاہد و جہاد کرنے میں لگا، تو یہ واقعی مجاہد ہے اور اللہ کے راستے میں اس نے اپنے نفس کی قربانی دی ہے، اس لیے اس کو قیامت کے دن شہیدوں میں اٹھایا جائے گا۔

حکیم الامت رحمہ اللہ عزیز اور استحضارِ موت کا طریقہ

فرمایا کہ حضرت حکیم الامت مجدد مولانا اشرف علی تھانوی رحمہ اللہ عزیز بڑے بڑے علماء اور مشائخ کے مرشد تھے، انہوں نے اپنے مجرے میں دو شعر لکھوا کر دیوار پر لگارکھے تھے۔ حضرت تھانوی رحمہ اللہ عزیز کی جو خانقاہ ہے، ان کا کمرہ قبر سے کم نہیں ہے، آج بھی موجود ہے، ایک طرف ان کے شیخ حضرت حاجی امداد اللہ مہاجر کی رحمہ اللہ عزیز کا کمرہ ہے، دوسری طرف ایک اور کمرہ ہے، جس میں پہلے حافظ ضامن شہید رحمہ اللہ عزیز رہتے تھے؛ پھر اس کے بعد حضرت مولانا اشرف علی تھانوی رحمہ اللہ عزیز رہتے تھے، دونوں کمرے بازو بازو ہیں اور اتنے چھوٹے اور ایسے اندر ہیں کہ وہاں پر جانے کے بعد قبر تو ضرور یاد آ جاتی ہے۔

تو وہ دو شعر پیش کر رہا ہوں، جو حکیم الامت رحمہ اللہ عزیز کے مجرے میں آؤزیں اس

اہم آخرت کے لیے پیدا کیے گئے ہیں

ہیں اور حضرت اس کو پڑھا کرتے تھے، اس سے ان کے استحضارِ موت کا پتہ چلتا ہے۔ یہ حضرت مجذوب صاحب رحمۃ اللہ علیہ کے اشعار ہیں، حضرت خواجہ مجذوب عزیز الحسن، حضرت تھانوی رحمۃ اللہ علیہ کے جلیل القدر خلیفہ گزرے ہیں، بہت بڑے شاعر بھی تھے، ان کے اشعار ہیں۔

رہ کے دنیا میں بشر کو نہیں زیبا غفلت
موت کا دھیان بھی لازم ہے کہ ہر آن رہے

جو بشر آتا ہے دنیا میں یہ کہتی ہے قضا
میں بھی پیچھے چلی آتی ہوں، ذرا دھیان رہے

اب دعا کیجیے کہ اللہ ہم سب کو ہدایت عطا فرمائے اور آخرت کی فکر، آخرت
کی طلب اور تیاری کا جذبہ اور اس کے لیے اللہ تعالیٰ اپنی طرف سے توفیق مزید
عطا فرمائے؛ آمین۔

وَأَنْزَلَ اللَّهُ عَوْلَانَا لَهُ الْحُسْنَى لِلَّهِ رَبِّ الْعَالَمِينَ



حقیقتِ طہارت

یعنی اسلام میں پا کی صفائی کی حقیقت

الحمد لله رب العالمين والصلوة والسلام على سيد المرسلين
أما بعد: فقد قال النبي صلى الله عليه وسلم: الظهور شطэр الإيمان
(طہارت آدھا ایمان ہے)

(مسلم: ۲۲۳، مسند أحمد: ۲۲۹۵۳، دارمي: ۱۷۴)

یہ حدیث بہت مشہور ہے اور میں سمجھتا ہوں کہ یہ بہت سے بچوں کو یاد بھی ہوگی،
اس حدیث میں حضرت رسول اکرم ﷺ نے فرمایا ہے کہ طہارت
ایمان کا آدھا حصہ ہے، طہارت کے معنے ہیں پا کی وصفائی۔

حدیث مذکورہ پر ایک اشکال

اس حدیث پر بظاہر ایک سخت اشکال ہوتا ہے، وہ یہ کہ اس میں ایمان کے ایک
جزو، طہارت کو ایمان کا شطر کہا گیا ہے اور عربی میں شطر کے دو معنی ہیں: ایک معنی کسی
چیز کا آدھا اور ایک معنی کسی چیز کا ایک جزو، اگر اس کے معنی جزو کے لیے جائیں،
تب تو کوئی اشکال نہیں؛ کیوں کہ طہارت ایمان کا ایک حصہ و جزو تو ہے ہی، اس میں کیا
شبہ ہے؟ لیکن اگر اس کے معنی نصف و آدھے کے لیے جائیں، تو اشکال ہو گا کہ ایمان
کے تو بہت سے شعبے اور ابواب ہیں، اجزاء و حصے ہیں اور خود حدیث کے مطابق ستر

|| حقیقتِ طہارت ||

(۷۰) سے اوپر اس کے شعبے ہیں، تو اس حدیث میں صرف طہارت کو نصف ایمان کیسے فرمادیا گیا؟ کیا نماز، روزہ، زکوٰۃ و حج، اور دیگر تمام امور دین ایک طرف اور صرف طہارت ایک جانب اور ان سب کے برابر؟ یہ بات ظاہر عجیب بھی لگتی ہے اور قابل اشکال بھی معلوم ہوتی ہے۔ مگر جب ہم اسلام میں طہارت کی حقیقت کیا ہے اس کو سمجھ لیں گے، تو یہ اشکال ختم ہو جائے گا اور معلوم ہو گا کہ واقعی یہ بات بالکل صحیح ہے کہ طہارت ایمان کا آدھا حصہ ہے، آج میں اسی کو تفصیل کے ساتھ بیان کروں گا۔

اشکال کا جواب

اس اشکال کا جواب یہ ہے کہ اس حدیث میں طہارت سے مراد صرف ظاہری طہارت نہیں ہے؛ بل کہ ظاہری و باطنی تمام قسم کی طہارتیں اس سے مراد ہیں، اسی لیے اس کی تشریح میں علمانے کہا ہے کہ پاکی اور طہارت چار قسم کی ہوتی ہے۔ ہم لوگ عام طور پر ایک طہارت و پاکی کو جانتے ہیں، تین پاکیوں کو نہیں جانتے، حالاں کہ وہ ساری پاکیاں مراد ہیں؛ جب وہ ساری پاکیاں مل ملا کر ہمارے اندر پیدا ہوں جائیں گی، تو ہمارا آدھا ایمان مکمل ہو جائے گا اور اگر صرف ایک پاکی ہمارے اندر پیدا ہوئی، تو آدھا ایمان مکمل نہیں ہو گا۔ اس طرح اس کو آدھا ایمان قرار دینا ان سب قسموں کے پیش نظر ہے؛ اس لیے اس میں کوئی اشکال کی بات نہیں ہے۔ اب رہایہ سوال کو وہ چار پاکیاں کیا ہیں؟ اب میں اسی کی تفصیل عرض کروں گا۔

طہارت کی پہلی قسم

علماء فرماتے ہیں کہ ایک پاکی ظاہری جسم کی یا ظاہری چیزوں کی ہے، جیسے کپڑے پاک ہوں، جگہ پاک ہو، گھر پاک ہو، ایسے ہی ہمارا جسم پاک ہو۔

اسی لیے حکم دیا گیا ہے کہ ہر جمعہ کو غسل کرو اور اگر اس سے جلدی کریں، تو بہت اچھا ہے؛ روزانہ ہی کریں تو اور اچھا ہے اور غسل میں بھی اچھی طرح پاکی حاصل کرنے کا حکم ہے؛ چنانچہ قرآن کریم میں ارشاد ہے: ﴿وَإِنْ كُثُرْتُمْ جُنُبًا فَاطْهَرُوا﴾ [المائدۃ: ۶] (اور اگر تم ناپاک ہو، تو اچھی طرح پاکی حاصل کرو) ﴿فَاطْهَرُوا﴾ کا ترجمہ ہے ”پوری پوری طرح پاکی حاصل کرو“ اس لیے کہ عربی کا قاعدہ ہے کہ الفاظ بڑھتے ہیں، تو معنے بھی بڑھتے ہیں؛ لہذا ”فَاطْهَرُوا“ میں لفظ ”ط“ اور ”و“ پر تشدید ہونے کی وجہ سے وہ دو دو لفظ شمار ہوں گے؛ لہذا ان دو لفظوں کی زیادتی کی وجہ سے یہ معنے پیدا ہو گئے کہ پوری پوری طرح پاکی حاصل کرو، اس میں پورے مبالغہ کے ساتھ وہونے کا حکم دیا جا رہا ہے۔

ایسے ہی ہر چیز پاک صاف اور محلی، مصفیٰ ہونی چاہیے اور اسی لیے یہ بھی حکم دیا گیا ہے کہ اپنے جسم کے اندر جوزائد بال آگ آتے ہیں، ہفتہ میں یا پندرہ دن میں یا کم از کم چالیس دن میں ایک مرتبہ ان کی صفائی کر دینا چاہیے، ناخنوں کی پاکی صفائی کا حکم ہے کہ ان کو برابر کا مٹتے رہو، حتیٰ کہ بر احمد (یعنی انگلیوں کے جوڑوں) کی صفائی کا حکم ہے۔ بالوں کو ٹھیک ٹھاک رکھنے کا بھی حکم ہے۔ حدیث میں آتا ہے کہ ایک صحابیؓ کو بنی کریم حلیؓ (الفہغیہ و سلم) نے دیکھا کہ ان کے بال بکھرے ہوئے، گرد آلو دتھے۔ بنی اکرم حلیؓ (الفہغیہ و سلم) نے فرمایا کہ ان کے پاس کوئی ایسی چیز (تیل اور کنگھا) نہیں ہے، جس سے وہ اپنے بالوں کو ٹھیک ٹھاک کر لیتے؟ ایک روایت میں یہ بھی ہے کہ آپ حلیؓ (الفہغیہ و سلم) نے ایک شخص کو دیکھا، جن کے کپڑے میلے کھلے تھے، تو فرمایا کہ کیا ان کے پاس کوئی ایسی چیز نہیں ہے، جس سے وہ اپنے کپڑوں کو دھولیتے؟۔

(أبو داؤد: ۳۰۶۲، نسائي: ۵۲۳۶، مسند أحمد: ۳۵۷/۳)

اسی سے یہ بھی معلوم ہوا کہ کپڑوں کی پاکی و صفائی بہت ضروری ہے اور قرآن میں بھی اللہ تعالیٰ نے فرمایا ہے: ﴿وَنِيَابَكَ فَطَهْرٌ﴾ [المدثر: ۳] (اپنے کپڑوں کو پاک رکھا کرو)۔

ویکھیے! قرآن کتنی اہم ترین کتاب ہے، آسمانوں سے نازل ہوئی ہے؛ لیکن اس عظیم کتاب میں کپڑوں کو پاک رکھنے کا حکم بھی ہے، اس سے پہلی آیت میں اللہ تعالیٰ نے اپنی بڑائی پیان کرنے کا حکم دیا ہے؛ چنان چہ فرمایا: ﴿وَرَبُّكَ فَكَبِيرٌ﴾ [المدثر: ۳] (اپنے رب کی بڑائی بیان کرو)

معلوم ہوا کہ رب کی بڑائی بیان کرنے کے لیے کپڑوں کی پاکی و صفائی ضروری ہے، ورنہ پھر غور کیجیے کہ دونوں میں کیا تعلق؟ جب اللہ کے دربار میں حاضری ہو، تو خوب پاک صاف ہونا چاہیے؛ اسی لیے وضو میں مساوک کرنے کا حکم دیا گیا ہے، تاکہ منہ میں بد بوند رہے، اگر منہ میں بد بور کر کر اللہ کا نام لے گا، تو کیا مزہ آئے گا؟

کتنا ستسا سودا ہے

حدیث میں آتا ہے کہ نبی کریم ﷺ نے مساوک کے سلسلے میں فرمایا کہیے: «مَطْهَرَةُ الْفَعْلَنِ وَرِسْلَمٍ نَّمَّ نَمَّ مُسَاوِكَ» نے مساوک کے سلسلے میں مساوک کے دو فائدے بتائے: ایک یہ کہ مساوک منہ کو پاک و صاف کرنے والی ہے اور دوسرا فائدہ یہ ہے کہ مساوک رب کو راضی کرنے والی ہے۔ ویکھیے! مساوک کی کتنی بڑی فضیلت ہے؛ اس لیے کہ رب کی رضا سے بڑھ کر اور کیا چیز ہو سکتی ہے؟ اگر صرف منہ میں مساوک پھر اکر خدا کی مرضی مل رہی ہو، تو آپ بتائیے کہ کتنا ستسا سودا ہے اور پھر بھی آدمی غفلت کر رہا ہے۔

|| حقیقتِ طہارت ||

میں بار بار سنایا کرتا ہوں کہ کسی بزرگ نے اللہ سے کہا کہ اے اللہ! آپ کی قیمت کیا ہے؟ اللہ تعالیٰ نے کہا کہ دونوں عالم میری قیمت ہے۔ یہ سن کر ان کو وجود آگیا اور کہنے لگے

قیمت خود ہر دو عالم گفتہ ☆ نرخ بالا کن کہ ارزانی ہنوز اے اللہ! آپ نے اپنی قیمت دونوں عالم کو قرار دیا ہے، لیکن یہ قیمت آپ کی بہت کم ہے، اس لیے اپنی قیمت اور بڑھاد بیجی، یہ تو بڑا ستاسودا ہے، اتنے سنتے آپ نہیں ہو سکتے۔

اسی طرح یہ مساوک بھی ایک چھوٹی سی چیز ہے؛ مگر اس سے آپ اللہ کی رضا حاصل کر سکتے ہیں، اتنی بڑی فضیلت ہونے کے باوجود بہت سارے لوگ مساوک کا اہتمام نہیں کرتے۔

بیڑی، سگریٹ سے بچو

بعض لوگ بیڑی، سگریٹ پینے کے عادی ہوتے ہیں، جس سے منہ میں بدبو پیدا ہو جاتی ہے، اسی بدبو کے ساتھ مسجد میں آتے ہیں، ایسے لوگ بھی نماز میں بازو آ کے کھڑے ہو جاتے ہیں، تو ان کے منہ کی بدبو کی وجہ سے نماز پڑھنا دشوار ہو جاتا ہے، کتنی غلط بات ہے؟ آج عصر کی نماز میں ایک صاحب میرے بازو نماز پڑھنے کے لیے کھڑے ہوئے، میں سچ کہتا ہوں، میرا دل بار بار کہہ رہا تھا کہ میں نماز توڑ کے بھاگ جاؤں، ان کے پاس ایسی بدبو آ رہی تھی کہ جس کی وجہ سے مجھے ابکائی سی آنے لگی، جی چاہ رہا تھا کہ نماز توڑ کے بھاگ جاؤں۔

اللہ کے نبی ﷺ نے ایک حدیث میں فرمایا کہ: «مَنْ أَكْلَ الْبَصَلَ وَالثُّومَ وَالْكُرَاثَ فَلَا يَقْرَبَ مَسْجِدَنَا فَإِنَّ الْمُلَائِكَةَ تَنَازِلُ مِمَّا

پتاڈی مِنْهُ بَنُو آدَمَ۔ (الترغیب والترہیب : ۱/۲۳)

(جو شخص پیاز، لہسن یا کرات (جو ایک قسم کی بد بو دار ترکاری ہوتی ہے) کھائے، وہ ہماری مسجدوں کے قریب نہ آئے؛ کیوں کہ فرشتے ان چیزوں سے تکلیف محسوس کرتے ہیں، جن سے بنی آدم تکلیف محسوس کرتے ہیں)

اس سے یہ بھی معلوم ہوا کہ بیڑی، سگریٹ اور اس جیسی بد بو دار چیزوں کا استعمال کرنے کے بعد مسجد کو بغیر منہ کی صفائی کے آنا منع ہے اور یہ بھی معلوم ہوا کہ یہ بات اذیت ناک ہے اور غیر انسانی کام ہے؛ نیز بیڑی سگریٹ ویسے بھی نقصان دہ ہے، اس لیے بھی ان سے بچنا چاہیے۔

شریعت انسان بنانا سکھاتی ہے

ان ساری باتوں سے معلوم ہوا کہ آنحضرت ﷺ نے جو شریعت پیش کی ہے، اس شریعت کے اندر یہ بھی ہے کہ انسان بن کر رہنا ہے، جانور بن کر نہیں رہنا ہے، اس کی تمام تعلیمات ہمیں انسان بناتی ہیں، انسانیت کا سبق دیتی ہیں؛ لہذا یہ پاکی، صفائی کی جتنی تعلیمات ہیں، وہ سب انسانیت کی تعلیمات ہیں۔ آپ نے کبھی دیکھا ہے کہ جنگل کا شیر دانتوں کی صفائی کرتا ہو، برش استعمال کرتا ہو، یا مسوک کرتا ہو، صابون لگاتا ہو، منہ و دھوتا ہو، نہیں! کیوں؟ اس لیے کہ وہ جانور ہے، اگر انسان بھی ایسا ہی رہے، تو اس میں اور جانور میں کیا فرق رہے گا؟

الغرض! یہ سب ظاہری پاکی، صفائیاں ہیں اور یہ پاکی کا پہلا اور ایک درجہ ہے، اس کی بھی بڑی ضرورت ہے، بڑی اہمیت ہے اور اس کو تو ہم سب جانتے ہی ہیں۔

مسلمانوں کی پاکی، صفائی میں کوتا ہی

مگر اس کو جاننے کے باوجود اس میں کوتا ہی سب سے زیادہ مسلمان کرتے ہیں،

جن کے نبی کی شریعت میں پا کی وصفائی کی اس قدر اہمیت و ضرورت بیان کی گئی ہے۔ آج اکثر عام مسلمان اور بعض دین دار لوگ بھی پا کی صفائی کی کوئی پرواہ نہیں کرتے، جو باعث شرم بات ہے، اس کے مقابلے میں غیر مسلم لوگوں میں اس کا اہتمام نظر آتا ہے، ان کے محلے ہمارے مخلوں کے لحاظ سے صاف سترے رہتے ہیں، ان کے مکانات ہمارے مکانات کے مقابلے میں صاف و پاک نظر آتے ہیں، ان کے ہسپتال و ادارے ہمارے اداروں اور ہسپتالوں کے لحاظ سے صاف و پاک وکھائی دیتے ہیں، ان کے کپڑے اور چیزیں ہمارے مقابلے میں زیادہ صاف سترے معلوم ہوتے ہیں؛ حالاں کہ معاملہ اس کے خلاف ہونا چاہیے تھا کہ ہم صفائی و پاکی کا زیادہ اہتمام کرتے، مگر ایسا نہیں ہوتا؛ بل کہ بعض جاہلوں نے توحدی کر رکھی ہے کہ وہ صفائی، سترائی کے نظام کو غیروں کا طریقہ سمجھتے ہیں اور اس کے اہتمام کو غلط و تکلف خیال کرتے ہیں، یہ دین اسلام سے انہائی جہالت کی بات ہے۔

اسی قسم کے ایک شخص کا واقعہ سننا تھا کہ ایک نومسلم صاحب، جو پہلے انگریز تھے، اسلام میں آنے کے بعد نماز کے لیے مسجد آئے، تو وہاں دیکھا کہ حوض کی نالی میں کسی نے پان کھا کر اس کی پیک اس طرح تھوکی ہے کہ اس کے اطراف و اکناف میں پھیل گئی ہے، ان نومسلم نے یہ دیکھ کر کہا کہ اس کی صفائی کرنا چاہیے، یہ کسی نے غلط کام کیا ہے۔ اس پروپاں کے موزون نے کہا کہ یہ دیکھو! مسلمان تو ہو گیا ہے مگر ابھی تک اس میں سے انگریزیت نہیں گئی۔ لا حول ولا قوة إلا بالله !!، گویا اس بے وقوف کے نزدیک اسلام ایک گندہ مذہب ہے اور انگریزوں کا مذہب صفائی و پاکی کا مذہب ہے۔

بہر حال! اسلام میں پا کی وصفائی کی پہلی قسم یہ ہے کہ جسم کی، گھر کی، کپڑوں

طہارت کی دوسری قسم

اس کے بعد دوسرے نمبر کی پاکی، صفائی ہے؛ وہ کیا ہے؟ امام غزالی رحمۃ اللہ علیہ لکھتے ہیں: ”اپنے ظاہری اعضا کو ظاہری گناہوں سے صاف و پاک کر لینا“، یہ ہے دوسرے قسم کی طہارت۔

ظاہری اعضا کیا ہیں؟ جیسے آنکھ، کان، ناک، زبان، ہاتھ اور پیروغیرہ، یہ سب ظاہری اعضا ہیں، ان ظاہری اعضا سے کوئی گناہ سرزد نہ ہو؛ تب ہمارے یہ اعضا پاک ہیں، صاف ہیں اور اگر ان اعضا سے کوئی گناہ سرزد ہو جائے، تو وہ اعضا گناہ گار ہو کر ناپاک ہو جاتے ہیں۔

بہت سے لوگوں کو پاکی، صفائی سے اس کا تعلق ہی سمجھ میں نہیں آیا ہوگا، ہم پاکی، صفائی اس کو سمجھتے ہیں کہ اسنے (SNOW) لگایا جائے، پوڈر (POWDER) لگایا جائے، عمدہ کپڑے پہن لیے جائیں، بس یہ ہے پاکی و صفائی، لوگ نہاد ہو کر یہ سمجھ رہے ہیں کہ ہم پاک ہو گئے، صاف ہو گئے؛ لیکن زبان سے غلط باتیں بول رہے ہیں، جھوٹ بک رہے ہیں، گالی دے رہے ہیں اور آنکھیں غلط دیکھ رہی ہیں، حرام و ناجائز چیزوں سے انتقام کر رہی ہیں اور کان غلط استعمال کیے جا رہے ہیں، ان سے غبیتیں اور چغلیاں اور جھوٹ سن رہے ہیں، تو ظاہر میں تو یہ آدمی پاک و صاف ہے اور اس کا ظاہر بہت اچھا ہے؛ مگر آنکھیں اس کی بڑی گندی ہیں، کان ناپاک ہیں، زبان ناپاک ہے، یہ ساری گندگیاں انسان کے اعضا سے دل کے اندر پہنچتی رہتی ہیں۔

اب بتاؤ! کہ جو آدمی کپڑے تو ماشاء اللہ بہت اچھے پہننا ہوا ہے اور اسی کے

ساتھ استری (IRON) بھی پڑی ہوئی ہے، اس کے اندر ذرا سی بھی ٹیڑھیں ہیں، سب ٹھیک ٹھاک ہے؛ لیکن اسی کے ساتھ ساتھ کان سے غلط چیزیں سن رہا ہے، غیبیں سن رہا ہے، گانے بجانے سن رہا ہے، جب گانے سنیں گے، تو گندگی پیدا ہوگی۔ ایک حدیث میں آتا ہے کہ نبی اکرم صلی اللہ علیہ وسلم نے فرمایا ”الغناۃ ینبت النفاق“ (یعنی گانا بجانا نفاق کو پیدا کرتا ہے) (ابوداؤد: ۷۹۲)

لکھی سخت بات ہے!! نفاق کفر کا ہی نام ہے، یعنی کفر، جدول میں چھپا رہتا ہے اس کا نام نفاق ہے اور اگر وہ اُگل دیا جائے، تو اس کا نام کفر ہے، اندر رہے تو اس کا نام نفاق، باہر آجائے، تو اس کا نام کفر، چیز ایک ہی ہے صرف اندر اور باہر کا فرق ہے۔ الماری کے اندر بھیں یا الماری کے باہر بھیں، چیزیں کوئی فرق آئے گا؟ نہیں اچیز ایک ہی رہے گی۔

اب ان کانوں کے ذریعہ گندگی اور نفاق دل کے اندر پہنچ رہا ہے، اب یہ آدمی لوگوں کی نظر میں بہت پاک صاف ہے، اسی طرح آنکھوں اور ہاتھوں پیروں وغیرہ سے کوئی حرام و ناجائز کام کیا، تو وہ انسان ناپاک ہو جاتا ہے اور اللہ کی نظر میں بڑا گندہ ہو جاتا ہے، کیوں؟ اس لیے کہ ظاہری اعضاً گناہوں میں ملوث ہیں۔

انگریزوں کی پاکی کا حال

انگریزوں کے بارے میں سنا ہوگا کہ انگریزوں کا خانہ کر کے دھوتے نہیں، صرف پونچھ لیتے ہیں؛ لیکن ظاہر میں بڑے اچھے رہتے ہیں، گورے بھی ہوتے ہیں، اور اسی کے ساتھ ساتھ لباس اور پوشش بھی بہت قیمتی اور اچھا ہوتا ہے، استری ڈال ڈال کر پہننے ہیں، ظاہر کی صفائی کا بڑا اہتمام کرتے ہیں؛ مگر اس ظاہری صفائی کے باوجود ناپاک کے ناپاک ہی رہتے ہیں۔

|| حقیقتِ طہارت ||

ان کی مثال ایسی ہے جیسے ایک آدمی کو گھر صاف کرنا تھا، تو اس نے ایک کپڑے کو پیشاب میں ڈبو کر پورے گھر کو اس کپڑے سے صاف کیا۔ بتاؤ! گھر پاک ہوا یا مزید ناپاک ہو گیا؟ یہی حال ان انگریزوں کا ہے کہ ظاہر میں تو بہت صاف؛ لیکن اندر دیکھیں، تو بالکل ناپاک۔

اسی طریقے پر جو آدمی عمدہ و پاک کپڑے پہنتا ہے، جسم اپنا پاک کر لیتا ہے؛ لیکن اس کے اعضاً گناہوں سے پاک نہیں ہوتے، تو وہ اللہ اور اس کے فرشتوں کی نظر میں گندہ رہتا ہے۔

”گناہ“، ایک باطنی نجاست

یہاں سے ایک بات سمجھ میں آگئی کہ گناہ فی الواقع ایک باطنی گندگی و نجاست ہے، اس سے انسان گندہ و نجس ہو جاتا ہے، لوگ اس کو ناپاک و نجس نہیں سمجھتے، اس لیے اس سے بچنے کا اہتمام بھی نہیں کرتے؛ بل کہ گناہ پر گناہ کر کے بھی اپنے کو سب سے زیادہ صاف و پاک خیال کرتے ہیں۔

اب میں قرآن و حدیث سے کچھ دلائل عرض کروں گا، جس سے آپ کو نجومی اندازہ ہو جائے گا کہ گناہ بھی ایک نجاست ہے اور اس کا لازمی نتیجہ یہی ہے کہ ظاہری اعضا سے جب گناہوں کا صدور ہو گا، تو وہ اعضا اللہ اور اس کے رسول اور فرشتوں کی نظر میں گندے شمار ہوں گے۔

گناہ نجس ہے۔ پہلی دلیل

اب لیجیے! پہلی دلیل، قرآن کریم میں آیا ہے: ﴿يَأَيُّهَا الَّذِينَ امْنَوْا إِنَّمَا
الْخَمْرُ وَالْمَيْسِرُ وَالْأَنْصَابُ وَالْأَرْلَامُ رِجْسٌ مِّنْ عَمَلِ الشَّيْطَنِ
فَاجْتَنِبُوهُ لَعَلَّكُمْ تُفْلِحُونَ﴾ [سورة المائدۃ: ۹۰]

|| حقیقتِ طہارت ||

(اے ایمان والو! بلاشبہ شراب اور جو اور بست (یعنی بتوں کی پرستش، جسے کفر کہتے ہیں) اور قسمت جانے کے لیے، جو تیر پھینکے جاتے ہیں، یہ سب ناپاکی اور نجاست ہے، شیطان کے کاموں میں سے ہے؛ لہذا تم اس سے بچو، شاید تم کامیاب ہو جاوے گے۔

دیکھئے! اس آیت میں اللہ تعالیٰ نے شراب کو، جوے کو، شرک کو اور قسمت کے تیروں کو ”رجس“ (ناپاک) کہا ہے۔ معلوم ہوا کہ آدمی جب شراب پیتا ہے، تو شراب نہیں پیتا؛ بل کہ گندگی و نجاست پیتا ہے، اسی طرح جب جواہیلتا ہے، تو اس کے سارے اعضا میں گندگی لگ جاتی ہے اور جب بتوں کی پرستش کرتا ہے، کافرانہ حرکت کرتا ہے، اس کی وجہ سے بھی اس میں گندگی پیدا ہو جاتی ہے۔

اسی طرح ”ازلام“ یہ ”زلم“ کی جمع ہے، تیر کو کہتے ہیں، زمانہ جاہلیت میں لوگ تیروں کے ذریعہ فال کھولتے تھے، قسمت جانے کی کوشش کرتے تھے، یہ ایک خواہ مخواہ کی بات تھی، قسمت تو اللہ کے ہاتھ میں ہے، کوئی کیا بتا سکتا ہے، اس میں اس کو بھی نجاست کہا گیا ہے؛ لہذا جو لوگ فال کھولتے ہیں، یہ بھی گندگی و ناپاکی سے ملوث ہوتے ہیں۔

اب یہ سب ظاہری اعضا سے ہونے والے گناہ ہیں، کوئی ہاتھ سے، کوئی منہ سے، کوئی دیگر اعضا سے، اللہ نے ان کو رجس اور گندگی فرمایا، ان ظاہری اعضا سے رجس و گندگی کو جب آدمی پاک کرے گا، تو ظاہر بنے گا، یعنی جب ان گناہوں کو چھوڑے گا، تب وہ پاک ہو گا، معلوم ہوا کہ گناہ گندگی کا، نجاست کا نام ہے۔

دوسری دلیل

دوسری دلیل یہ ہے کہ اللہ تعالیٰ نے قرآن میں نبی کریم ﷺ کی

| حقیقتِ طہارت |

از وابح مطہرات کو چند احکام دیے ہیں: ایک گھروں میں رہنے کا، ایک جاہلی انداز سے بے حیائی و بے پر دگی سے نچنے کا، ایک نماز کو قائم کرنے کا اور ایک زکوٰۃ دینے کا، پھر فرمایا کہ ﴿إِنَّمَا يُرِيدُ اللَّهُ لِيُذْهَبَ عَنْكُمُ الرِّجْسَ أَهْلَ الْبَيْتِ وَيُظَهِّرَ كُمْ تَطْهِيرًا﴾ (یہ احکام اس لیے دئے گئے کہ اللہ تعالیٰ چاہتے ہیں ہیں کہ تم اہل بیت سے گندگی کو دور کر دے اور تم کو پاک کر دے) [الاحزاب: ۳۳]

غور کیجیے! کہ اس میں چند احکام دینے کے بعد اللہ تعالیٰ ان احکام کو لا گو کرنے کی وجہ یہ بتاتے ہیں کہ تم کو اللہ تعالیٰ گندگی سے پاک کرنا چاہتے ہیں، یہ کیا گندگی تھی، کوئی ظاہری گندگی یا باطنی؟ ظاہر ہے کہ یہاں گندگی سے مراد ان احکام کے بجانہ لانے کی صورت میں گناہوں کی وجہ سے، جو گندگی پیدا ہوتی ہے، اس سے پاک و صاف کرنا مراد ہے، معلوم ہوا کہ گناہ و معصیت ایک نجاست و گندگی ہے۔

تیسرا دلیل

تیسرا دلیل یہ ہے کہ ایک حدیث میں آتا ہے کہ اللہ کے نبی ﷺ نے ارشاد فرمایا کہ : «إِذَا كَذَبَ الْعَبْدُ تَبَاعَدَ عَنْهُ الْمَلَكُ مِيلًا مِنْ نَّقْنِ مَا جَاءَ بِهِ» (جب آدمی جھوٹ بولتا ہے، تو اللہ کے فرشتے جھوٹ کی بدبوکی وجہ سے اس سے بہت دور بھاگ جاتے ہیں) (مشکوٰۃ: ۱۲)

کیوں بھاگ جاتے ہیں؟ اس کا جواب خود حدیث دے رہی ہے کہ اس جھوٹ کی بدبوکی وجہ سے، وہ اللہ کے فرشتے اس سے دور ہو جاتے ہیں۔

اب بتاؤ! کہ بدبوگندی چیز سے نکلتی ہے یا اچھی و پاک چیز سے نکلتی ہے؟ ناپاک و گندی چیز سے نکلتی ہے، معلوم ہوا کہ جھوٹ ایک گندگی ہے اور اس گندگی سے ایک بدبوچھی پیدا ہوتی ہے اور وہ اتنی خطرناک ہوتی ہے کہ اللہ کے فرشتے آدمی سے دور

حدیث کی عجیب منطقیانہ تشریع

بھائیو! یہاں اس کی ذرا سی تشریع کر دوں، دنیا میں دو قسم کی چیزیں ہیں: ایک کو ”جو ہر“ کہتے ہیں اور ایک کو ”عرض“، مثلاً کتاب جو ہر ہے اور اس پر جو رنگ چڑھا ہوا ہے وہ عرض ہے، عرض کہتے ہیں اس چیز کو جو کسی کے تابع بن کر پایا جاتا ہے، بذاتِ خود مستقل طور پر وہ نہیں پایا جاتا۔ اور جو ہر وہ ہے، جو بذاتِ خود پایا جاتا ہے، مثلاً ”رنگ“؛ چوں کہ وہ عرض ہے، اس لیے وہ خود کہیں نہیں پایا جاتا؛ بل کہ کسی جو ہر کے تابع بن کر پایا جاتا ہے، جیسے کسی کتاب پر ہوگا، کسی دیوار پر ہوگا، کسی کپڑے پر ہو گا، کسی المار پر ہوگا، جو ہر سے الگ صرف رنگ کا وجود کہیں ہو سکتا ہے؟ نہیں ہو سکتا، اسی طرح انسانوں میں بھی مختلف رنگ ہوتے ہیں، کوئی کالا ہوتا ہے، کوئی گورا ہوتا ہے، کوئی لال ہوتا ہے، اللہ تعالیٰ نے رکھتیں الگ الگ بنائیں ہیں، یہ رنگ انسان کے جسم پر پایا جاتا ہے، الگ سے کہیں نہیں مل سکتا۔

جب یہ بات سمجھ میں آگئی، تو اب یہ سمجھیے کہ اسی طرح بدبو اور خوبصورتی عرض ہیں اور یہ بھی کسی نہ کسی جو ہر کے تابع بن کر پائے جائیں گے، الگ سے نہیں۔ مثلاً پا خانہ رکھا ہوا ہے اس سے بدبو آرہی ہے، عطر رکھا ہوا ہے، اس سے خوبصورتی ہے، اگر کوئی نجاست نہ ہو، تو بدبو کے آنے کا کوئی سوال نہیں اور اگر کوئی خوبصوردار چیز نہ ہو، تو خوبصورت کے پائے جانے کا کوئی سوال نہیں، نجاست نہ ہو اور بدبو آجائے، کیسے ہو سکے گا؟ عطر نہ ہو، خوبصورتی نہ ہو، کیسے ہو سکے گا؟ ممکن نہیں۔

اب حدیث کو سمجھیے کہ اللہ کے نبی حملیؑ نے علیہ السلام فرمادی ہے ہیں کہ: ”جب آدمی جھوٹ بولتا ہے، تو اللہ کے فرشتے جھوٹ کی بدبو کی وجہ سے اس سے بہت

دور بھاگ جاتے ہیں، دیکھیے! جھوٹ کی وجہ سے بدبو آرہی ہے اور بدبو عرض ہے، وہ خونہیں پائی جاسکتی، اس کے وجود کے لیے جو ہر کی ضرورت ہے؛ لہذا بدبو آنے کے لیے بدبو دار چیز و جو ہر کا ہونا ضروری ہے؛ کیوں کہ جب تک بدبو دار چیز نہ ہو، بدبو نہیں آسکتی، جیسے خوبصوردار چیز نہ ہو، تو خوبصوردار چیز نہیں آسکتی اور جب تک کتاب یا اور کوئی جو ہر نہ ہو، تو رنگت نہیں مل سکتی۔

معلوم ہوا کہ جب آدمی جھوٹ بولتا ہے، تو پہلے نجاست اس کے منہ میں پیدا ہو جاتی ہے؛ پھر اس سے بدبو آتی ہے، وہ بدبو جب اللہ کے فرشتے سونگھتے ہیں، تو بھاگ جاتے ہیں، یہ نکتہ ہے، جس کو میں سمجھانا چاہتا ہوں۔

معلوم ہوا کہ جھوٹ ایک نجاست ہے، گندگی ہے؛ لیکن ہم لوگ اس جھوٹ کو نجاستوں میں شمار نہیں کرتے۔ اسی طرح قیاس کیجیے تمام گناہوں کو، آدمی جو بھی گناہ کرتا ہے، وہ سب گندگیاں اور نجاستیں ہیں۔

چوتھی دلیل

گناہ کے نجاست ہونے کی تیسری دلیل یہ ہے کہ ایک حدیث میں آتا ہے کہ ایک دفعہ حضرت عائشہ صدیقہؓ نے حضرت صفیہؓ جو آپ ﷺ کی زوجہ سلطہرہ ہیں، ان کے متعلق رسول اللہ ﷺ کے سامنے فرمایا کہ وہ ایسی ہیں، یہ کہہ کر انگوٹھے سے اشارہ کیا (یعنی وہ پست قد ہیں) تو آپ ﷺ نے ارشاد فرمایا کہ ”عائشہ تو نے جوان کی غیبت کی ہے، وہ ایسی گندی ہے کہ اس گندگی کو سمندر میں بھی ڈال دو، تو سمندر بھی گندا ہو جائے۔

(ترمذی: ۲۵۰۲، ابو داؤد: ۳۸۷۵، مسند احمد: ۱۸۹/۶)

اب یہاں دیکھیے! کہ غیبت کو حضور اقدس ﷺ نجاست ہے اور سمندر ہے

بیں۔ معلوم ہوا کہ غیبت بھی نجاست ہے اور گندگی کا نام ہے۔

تو ان دلیلوں سے واضح طور پر معلوم ہوتا ہے کہ اللہ اور نبی حَمْدُ اللّٰہِ عَلٰیہِ وَسَلَّمَ کی نظر میں گناہ ناپاکی و نجاست کا نام ہے۔ ہم اگر ظاہری اعضا سے ظاہری گناہوں کو پاک و صاف نہ کریں، تو ہم نہا کر، دھوکر، خوشبو لگا کر، ظاہری اعتبار سے معطر ہونے کے باوجود اللہ اور اس کے رسول حَمْدُ اللّٰہِ عَلٰیہِ وَسَلَّمَ اور فرشتوں کی نظر میں گندے شمار کیے جائیں گے۔

معلوم ہوا کہ ظاہری اعضا سے ظاہری گناہوں کو صاف و پاک کرنا، دوسرے نمبر کی طہارت ہے۔

ظاہری گناہوں سے کیسے بچیں؟

اس طہارت کو حاصل کرنے کی بھی اسی طرح ضرورت ہے، جس طرح پہلی طہارت کی ضرورت ہے؛ بل کہ اس سے بھی زیادہ ضرورت ہے۔

قرآن میں اللہ تعالیٰ کا ارشاد ہے:

﴿وَذُرُّوا ظَاهِرَ الْأَثْمَمْ وَبَاطِنَهُ إِنَّ الَّذِينَ يَكْسِبُونَ الْأَثْمَمْ سَيُجزَوْنَ بِمَا كَانُوا يَفْتَرُفُونَ﴾ [الأنعام: ۱۲۰] (ظاہری اور باطنی دونوں قسم کے گناہ چھوڑ دو، بے شبہ جو لوگ گناہ کا ارتکاب کرتے ہیں، ان کو ان کے کیے کا بدله عنقریب دیا جائے گا)

بھائیو! اس آیت میں ظاہری و باطنی دونوں قسم کے گناہوں کو چھوڑ دینے کا حکم سنایا گیا ہے؛ لہذا ان سے پرہیز کرنا چاہیے اور ان کی گندگی سے بچنا چاہیے۔

مگر ان سے کیسے بچیں؟ انسان جب گناہ کا عادی ہو جاتا ہے، تو اس سے اس کا چھوٹا مشکل ہو جاتا ہے، وہ بار بار کوشش کرتا ہے، مگر اس سے نپھنے میں کامیاب نہیں

ہوتا، اس لیے پریشان ہو جاتا ہے، مگر میں آپ کو بتاتا ہوں کہ گناہوں سے بچنے کے لیے اور ان کی عادت نکالنے کے لیے کچھ تدبیریں اختیار کرنا پڑتا ہے اور اس کی وجہ سے وہ اس میں کامیاب ہو جاتا ہے۔

پہلی تدبیر - عزم و ہمت

ان تدبیروں میں سے ایک یہ ہے کہ اپنے اندر رٹک گناہ کی ہمت اور اس کا عزم پیدا کرے؛ کیوں کہ دین و دنیا کا کوئی بھی کام عزم و ہمت کے بغیر پورا نہیں ہوتا، معمولی سے معمولی کام بھی عزم و ہمت پر موقوف ہے، آپ کھانا کھانا چاہتے ہیں، تو اس کے لیے بھی ہمت چاہیے، ورنہ آدمی کھانا بھی کھانے سے رہ جاتا ہے، اسی لیے کہا گیا ہے کہ ”ہمت مرد اس مددِ خدا“ یعنی جب مرد لوگ ہمت کرتے ہیں، تو اللہ کی مدد آتی ہے اور ان کا کام بنا دیا جاتا ہے؛ اس لیے یہ ہرگز نہ سوچیے کہ میں گناہ نہیں چھوڑ سکوں گا، یہ کام مجھ سے نہیں ہوگا؛ بل کہ ہمت کر کے یہ عزم کر لیجیے کہ میں ضرور گناہ پر قابو پالوں گا، ان شاء اللہ ایک نہ ایک دن آپ اس میں کامیاب ہو جائیں گے۔

دوسری تدبیر - توفیق کی دعا

دوسری تدبیر یہ ہے کہ اللہ تعالیٰ سے گناہ چھوڑنے کی توفیق مانگے؛ کیوں کہ اللہ کی توفیق ہی سے ہم اس میں کامیاب ہو سکتے ہیں، اگر وہاں سے توفیق نہ ملی، تو کچھ نہ ہو سکے گا؛ اس لیے اس کا اہتمام کرنا چاہیے۔ حدیث سے معلوم ہوتا ہے کہ رسول اللہ صلی اللہ علیہ وسلم اپنی دعاؤں میں گناہ سے بچنے کی توفیق کا بھی سوال کرتے تھے۔ ایک دعا آپ صلی اللہ علیہ وسلم کی یادآئی کہ آپ نے فرمایا: ”اللَّهُمَّ إِنِّي أَسْأَلُكَ فِعْلَ الْخَيْرَاتِ وَ تَرْكَ الْمُنْكَرَاتِ وَ حُبَّ الْمَسَاكِينِ“

الخ (اے اللہ! میں تجھ سے یک کاموں کے کرنے کی اور برے کاموں کو چھوڑنے کی اور مساکین سے محبت رکھنے کی توفیق مانگتا ہوں)

ایک اور لمبی دعا میں یہ فرمایا ہے کہ ”اللَّهُمَّ إِنِّي أَسْأَلُكَ رَحْمَةً مِّنْ عِنْدِكَ تَعَصِّمُنِي بِهَا مِنْ كُلِّ سُوءٍ“ (اے اللہ! میں تجھ سے تیری خاص رحمت مانگتا ہوں، جس سے تو مجھے ہر برائی یا ہر گناہ سے محفوظ فرمادے)

ان دعاوں میں اللہ کے رسول ﷺ نے اللہ تعالیٰ سے ترک گناہ کے لیے اس کی توفیق کا سوال کیا ہے، اسی طرح ہمیں بھی اللہ تعالیٰ سے گڑگڑا کر مانگنا چاہیے کہ اے اللہ! تیری ہی توفیق سے ہم گناہ سے نجات مانگ سکتے ہیں؛ اس لیے تو ہی توفیق عطا فرم۔

تیسرا تدبیر- صحبتِ کاملین

ایک اہم تدبیر یہ ہے کہ اللہ والوں کی صحبت اختیار کی جائے، یہ کیمیا ہے اور انتہائی مجرب نسخہ ہے؛ کیوں کہ صحبت کی تاثیر تو ایک مسلم حقیقت ہے، اس سے تو کوئی انکار ہی نہیں کر سکتا اور اہل اللہ کی صحبت میں تاثیر بھی زبردست ہوتی ہے، شرابی کہابی اور بڑے بڑے بدمعاش ان کی صحبت سے بڑے بڑے اولیاء اللہ بن گئے ہیں، یہ کوئی فرضی بات نہیں؛ بل کہ ایک مشاہداتی چیز ہے، جس کا لوگوں نے بارہا تجربہ کیا ہے؛ لہذا گناہ سے بچنا ہو، تو اس کو بھی ایک تدبیر کے طور پر اختیار کرو اور دیکھو کہ کیا اثرات ظاہر ہوتے ہیں۔

اور ان کی صحبت کا موثر ہونا اس طرح بھی ہوتا ہے کہ ان سے معلوم کیا جاسکتا ہے کہ ہم کس طرح گناہوں کو چھوڑ سکتے ہیں، اس کی کیا تدبیر ہے؟ پھر اس پر عمل کرنے سے انشاء اللہ فائدہ ہوگا۔

حضرت حکیم الامت رحمۃ اللہ علیہ کی انوکھی تدبیر اصلاح

اس پر مجھے ایک بات یاد آگئی، اس کو بھی سن لیجئے، حضرت تھانوی رحمۃ اللہ علیہ کے ایک مرید تھے، انہوں نے ایک دفعہ آپ کو خط لکھا کہ میری آنکھیں بے اختیار غلط چیز یعنی ناخموں کی طرف اٹھ جاتی ہیں؛ لہذا کوئی علاج بتائیں۔ حضرت تھانوی رحمۃ اللہ علیہ نے جواب لکھا کہ اگر بے اختیار اٹھ جاتی ہیں، تو آپ کو فکر کی کیا ضرورت ہے، آپ پریشان کیوں ہیں؟ اٹھنے دیجیے؛ کیوں کہ غیر اختیاری کام پر کوئی گناہ لازم نہیں آتا۔

اس جواب سے ان کو احساس ہوا کہ میں نے غلط بیانی کی ہے، بے اختیار آنکھیں نہیں اٹھتیں؛ بل کہ اختیار سے ہی اٹھتی ہیں؛ لہذا دوسرا خط لکھا کہ حضرت! بے اختیار تو نہیں، اختیار سے ہی اٹھتی ہیں؛ لیکن زگاہ اٹھنے کے بعد پنجی کرنے کی طاقت نہیں پاتا۔ اس کا جواب حضرت رحمۃ اللہ علیہ نے لکھا کہ یہ بات بھی تمہاری غلط ہے، اس لیے کہ فلسفے کا یہ مانا ہوا اصول ہے کہ کسی بھی چیز کا اختیار دونوں طرف سے متعلق ہوتا ہے، طرفین سے متعلق ہوتا ہے، یعنی آدمی اگر کوئی کام کر سکتا ہے، تو وہ اس کام کو نہ کرنے کی بھی طاقت رکھتا ہے، ایسا نہیں کہ کرتے سکے؛ لیکن نہ کرنے کی طاقت نہ رہے، ایسا نہیں ہو سکتا، میں یہ چیز اٹھا رہا ہوں، اگر چاہوں تو نہ اٹھاؤں، دونوں باتیں اختیار میں ہوتی ہیں، یہ کیسے کہ زگاہ اٹھ تو گئی، اب پنجی نہیں کر سکتا۔

اس پر ان صاحب کو پھر اپنی غلطی کا احساس ہوا اور تیسرا خط حضرت کو لکھا، اس میں انہوں نے لکھا کہ حضرت! معافی چاہتا ہوں، پھر غلطی ہوئی، زگاہ کو بچانے کی طاقت تو ہوتی ہے؛ لیکن ہمت نہیں ہوتی ہے۔

حضرت رحمۃ اللہ علیہ نے کہا کہ ہاں! یہ تجھ ہے، بہت سے لوگوں کو طاقت تو ہوتی ہے؛ لیکن ہمت نہیں کرتے اور ہمت ہی سے توسیب کچھ ہوتا ہے، آدمی ہمت کرے

تو پہاڑ کو ریزہ کر دے، اگر آدمی کوشش کرے اور ہمت کرے، تو معلوم نہیں کہاں سے کہاں پہنچ جائے، یہ ہمت ہی تو ہے کہ آج پوری دنیا کہاں سے کہاں پہنچی ہوئی ہے، اگر ہمت نہ کرتے، تو یہ دنیا یہاں تک کیسے پہنچتی اور اس کے اندر اتنی تبدیلی کہاں سے آتی، تو ہمت سے بہت کچھ ہوتا ہے۔

الغرض! حضرت رحیم (علیہ السلام) نے ان کو لکھا کہ آپ کی اصل یماری ہمت میں کمی ہے، اچھا ٹھیک ہے؛ لیکن یہ فرمائیے کہ اگر میں بھی اس وقت تمہارے ساتھ ساتھ چل رہا ہوں، تب بھی ایسا ہی ہو گا کہ غیر محروم کو دیکھتے رہو گے اور یہ کہو گے کہ نچنے کی ہمت نہیں ہوتی، نگاہ نیچے کرنے کی ہمت نہیں ہوتی؟

اس پر ان صاحب کا خط آیا کہ حضرت! اگر آپ ساتھ ہوں، تو ایسا نہیں ہو گا؛ بل کہ پھر تو نگاہیں نیچی ہو جائیں گی۔ پھر حضرت نے ان کو جواب لکھا کہ جب میرے ساتھ ہونے کے خیال سے تمہاری نگاہیں نیچی ہو سکتی ہیں، تو خالق دو جہاں کے ساتھ ہونے کے تصور سے نگاہ کیوں نیچی نہیں ہو سکتی؟

یہ ہے اصلاح کا طریقہ، عجیب و غریب طریقہ سے اصلاح ہوتی ہے، اگرچہ کئی کئی خطوط کا تبادلہ ہوتا تھا؛ لیکن بات دل میں اچھی طرح پیوست ہو جاتی تھی۔ تو بتانے کی بات یہ ہے کہ اہل اللہ کی صحبت کا ایک فائدہ یہ ہے کہ ان سے اصلاح کے نئے معلوم ہوں گے اور ہم اپنی اصلاح کرنے میں اور گناہوں سے نچنے میں کام یاب ہو سکیں گے۔

ایک سالک کا عبرت خیز واقعہ

ایک بات اور یاد آگئی کہ ایک سالک نے مجھے سنایا کہ جب مجھ سے پہلے پہلے کہا جاتا تھا کہ اپنی نگاہوں کو پست رکھو اور نامحروم کو نہ دیکھو، تو میرے دل میں یہ

آتا تھا کہ یہ مجھ سے کہا تو جارہا ہے؛ لیکن کیا یہ کہنے والے بھی اس پر عمل کرتے ہیں؟ یا بس دیسے ہی کہہ دیا کرتے ہیں؟ وہ کہنے لگے کہ میں سمجھتا تھا کہ یہ کہنے والے بھی شاید اس پر عمل نہ کرتے ہوں؛ کیوں کہ مجھے یہ بات بہت ہی ناقابل عمل معلوم ہوتی تھی کہ ایک حسین و جمیل عورت سامنے ہوا اور اس کو نہ دیکھوں! ! مگر میں نے یہ سوچ لیا کہ مجھ سے جو کہا جا رہا ہے، اس پر مجھے عمل کرتے رہنا چاہیے تاکہ دیکھوں کہ کیا نتیجہ نکلتا ہے۔ وہ سالک کہہ رہے تھے کہ میں برابر عمل کرتا رہا اور اب میری حالت یہ ہے کہ الحمد للہ! میری آنکھیں نامحروم کے سامنے آتے ہی خود شرم سے جھک جاتی ہیں اور اللہ کے خوف کی وجہ سے اس کو دیکھنے کی ہمت نہیں ہوتی، کہنے لگے کہ اب مجھے سمجھ میں آیا کہ مجھے نامحروم سے نگاہ بچانے کا حکم دینے والے بھی ضرور اس پر عمل کرتے ہوں گے، اس لیے کہ اب مجھے خود بھی اس کی عادت و ہمت ہو چکی ہے۔

میرے بھائیو! صحبت اہل اللہ کا یہ اثر دیکھیے اور عبرت حاصل کیجیے اور اس سے یہ بھی سمجھ لیجیے کہ جب تک آدمی عمل نہیں کرتا اور شیخ کی بات پر مقلدِ محض بن کر نہیں چلتا اسے ساری بات سمجھ میں نہیں آتی، دیکھو ان صاحبِ کوشش کی بات پہلے تو سمجھ میں ہی نہیں آتی کہ کیسے عورت سے نگاہ بچائیں اور کیا یہ ممکن بھی ہے یا نہیں؛ لیکن جب شیخ کی بات پر بلا سمجھے ہی عمل شروع کر دیا، تو پھر بات سمجھ میں بھی آگئی اور پتہ چل گیا کہ وہ پہلے کس قدر جہالت میں تھے۔

طہارت کی تیسری قسم

اب آئیے آگے چلیں؛ طہارت کی تیسری قسم یہ ہے کہ باطنی اعضا کو باطنی گناہوں سے پاک کیا جائے۔ باطنی اعضا کیا ہیں؟ دل و دماغ، ان سے جو گناہ

ہوتے ہیں، ان گناہوں سے اپنے آپ کو پاک و صاف کر لینا تیرے نمبر کی طہارت ہے۔

دل کی بیماریاں کیا ہیں؟

دل میں بھی بہت سے گناہ پیدا ہوتے ہیں، تکبر پیدا ہوتا ہے، عجب پیدا ہوتا ہے، ریا کاری پیدا ہوتی ہے، حسد پیدا ہوتا ہے، بغض پیدا ہوتا ہے، جلن پیدا ہوتی ہے، حب دنیا، حب مال و دولت، یہ سارے گناہ دل سے ہوتے ہیں، دل کے گناہوں سے اگر آدمی اپنے آپ کو نہیں بچائے گا، تو وہ بھی اللہ کی نظر میں گندہ ہے اور اس کا دل بھی گندہ اور ناپاک ہے؛ لہذا سے پاک کرنے کا حکم دیا گیا ہے۔

آج ہم لوگ پوری محنت ظاہر پر صرف کرتے ہیں، اسی کے اوپر پوری توجہ صرف کرتے ہیں کہ ہمارا ظاہر پاک ہو جائے، اگر ہمارے چہرے پر داغ آجائیں، تو ہم پر یثان ہو جاتے ہیں اور ان کو نکالنے کی بھرپور کوشش کرتے ہیں؛ لیکن دل کے اوپر کتنی بھی گندگی آجائے، ناپاکی لگ جائے، داغ ودھبے لگ جائیں، تو اس کا ہمیں کوئی احساس نہیں ہوتا؛ حالاں کہ دل کی صفائی کا خاص الخاص اہتمام کرنا چاہیے تھا۔

زنگ آلو دل

کیوں کہ دل پر ہمارے گناہوں کا اثر ہوتا ہے اور وہ کالا اور زنگ آلو ہو جاتا ہے۔ حدیث میں آتا ہے کہ نبی کریم صلی اللہ علیہ وسلم نے فرمایا کہ جب آدمی ایک گناہ کرتا ہے، تو اس کے دل کے اوپر ایک دھبہ لگتا ہے، اگر وہ سچے پکے دل کے ساتھ تو بہ کرتا ہے، تو وہ صاف ہو جاتا ہے؛ لیکن اگر اس نے توبہ نہیں کی اور گناہ پر گناہ کرتا رہا، تو اس کے وہ داغ، دھبے بڑھتے چلے جاتے ہیں، یہاں تک کہ ایک زمانہ

ایسا آتا ہے کہ پورا دل کالا ہو جاتا ہے۔ یہ فرمائے اپنے حکم نے کہا کہ قرآن میں اللہ نے اسی کا ذکر اس آیت میں کیا ہے: ﴿كَلَابِلُ رَأْنَ عَلَى قُلُوبِهِم﴾ (ہرگز نہیں ان کے دلوں پر زنگ لگ گیا ہے)۔

(ترمذی، الرقم: ۱۰۵)

ویکھیے! اس حدیث میں اللہ کے نبی ﷺ نے صاف بتایا ہے کہ دل پر گناہ کا اثر ہوتا ہے کہ وہ زنگ کی وجہ سے کالا ہو جاتا ہے، اگر فوراً توبہ کر لیا، تو وہ زنگ دور ہو جاتا ہے، ورنہ وہ بڑھتے بڑھتے سارے دل کو کالا وزنگ آلود کر دیتا ہے۔

دل کا زنگ کیسے پاک ہو گا؟

یہ دل کا زنگ اور کالک کیسے دور ہو گی؟ اس کا جواب ایک حدیث میں وارد ہوا ہے، وہ یہ کہ ایک موقع پر آپ ﷺ نے فرمایا: "إِنَّ هَذِهِ الْقُلُوبَ تَضَدُّ أَكْمَانَ يَضْدَدُ أَحَدِيْنَ إِذَا أَصَابَهُ الْمَاءُ" (بلاشبہ ان دلوں پر زنگ آ جاتا ہے، جیسے لو ہے پر زنگ آ جاتا ہے، جب اسے پانی لگ جاتا ہے) صحابہ رض نے پوچھا: "وَمَا جِلَانَهَا يَا رَسُولَ اللَّهِ!" (کہ اس زنگ کو صیقل کس طرح کیا جاسکتا ہے؟) تو آپ ﷺ نے فرمایا: "كَفَرَةُ ذِكْرِ الْمَوْتِ وَتَلَوَّةُ الْقُرْآنِ" (موت کی یاد اور تلاوت قرآن کی کثرت)۔ (مشکوہ: ۱۸۹)

لہذا دل کے زنگ کو اس طرح دور کرنا چاہیے کہ موت کو یاد کیا کریں اور قرآن کی کثرت کے ساتھ تلاوت کیا کریں۔

حضرت مسیح الامت رحمۃ اللہ علیہ کی ایک تقریر کا خلاصہ

مجھے میرے حضرت مسیح الامت رحمۃ اللہ علیہ کی ایک تقریر یاد آگئی، وہ یہ کہ آپ

نے ایک دفعہ ایک حدیث پڑھی کہ رسول اللہ ﷺ نے فرمایا: ”اپنے گھروں کو صاف کرنے کے بعد یہودیوں کی طرح اپنے محن کوناپاک نہ رکھو، اس لیے کہ یہودی ایسے ہی کرتے ہیں۔“ (مشکوٰۃ: ۳۵۸)

یہ حدیث سنا کر حضرت رَحْمَةُ اللَّهِ عَلَيْهِ وَسَلَّمَ گھر کے باہر کے حصے کو بھی ناپاک اور گندہ رکھنے کی اجازت نہیں دیتے اور اس کو بھی صاف کرنے کا حکم دیتے ہیں، تو گھر کی صفائی کرنے کا توبدرجہ اولیٰ حکم ہوگا اور جب گھر کی صفائی کا حکم ہے، تو ہمارے کپڑوں کو صاف کرنے کا تو اس سے زیادہ حکم ہوگا، اس لیے کہ گھر تو ہم کو لگا ہوا نہیں رہتا، کپڑے تو ہمارے جسم سے لگے ہوئے ہوتے ہیں۔

اس کے بعد فرمایا کہ جب کپڑوں کی صفائی کا حکم ہے، تو وہ جسم جس کے لیے کپڑے ہیں، وہ کیوں پاک نہیں ہونے چاہئیں؟ وہ تو اس سے زیادہ پاک ہونے چاہئیں اور جب ظاہری جسم کو پاک کرنے کا حکم ہے، تو اس جسم کا جواہل ہے یعنی اندر وہ وہ باطن جس کو قلب کہتے ہیں، اس کی صفائی تو سب سے زیادہ ہونا چاہیے، اس لیے کہ قلب اصل ہے، ظاہری جسم اس کی سواری کی طرح ہے، تو جب ظاہری جسم ہی کو دھونے کا حکم دیا گیا ہے، تو اندر والے کو کیوں حکم نہیں ہوگا کہ وہ پاک و صاف رہے۔

چیزے کا رو دھونے کا حکم ہو، تو اندر کار میں بیٹھنے والے صاحب کیا پا خانہ سے ملوث رہیں گے؟ بھائیو! جب ہم کار کے بارے میں چاہتے ہیں کہ اس کی ولی بھی پاک ہو اور اس کا اوپر والا حصہ بھی صاف ہو، پیچھے پچھر نہ لگا ہو، سامنے پچھن نہ لگا ہو، دھول نہ لگی ہو، تو کیا ہم کار کے اندر ایسے شخص کو بٹھانا گوارا کریں گے، جو ایک گندے

نالے میں ڈوبا ہوا ہو؟ کیا کوئی اس کو سیدھے لا کر سیٹ پر بٹھا دے، تو ہم گوارا کریں گے؟ نہیں! اسی طرح جسم تو ہو صاف؛ مگر دل ہو گندہ، تو اللہ کو یہ کیسے پسند آئے گا؟ جب اوپر کے حصے کو اتنا صاف کر رہے ہیں، تو اندر بیٹھنے والا تو سب سے زیادہ صاف ہونا چاہیے۔ جب ہمارے جسم کو ہم صاف کر رہے ہیں، جو کہ کارکے مانند ہے، تو اندر جو کار میں بیٹھنے والا ہے، یعنی دل وہ تو اس سے زیادہ پاک و صاف ہونا چاہیے۔

تکبر دل کی سب سے بڑی بیماری

دل کی بہت سی گندگیاں اور بیماریاں ہیں، جن سے دل کو پاک کرنا ضروری ہے۔ میں مثال کے طور پر بعض اہم بیماریوں کا تذکرہ کرتا ہوں، ان بیماریوں میں تکبر سر فہرست ہے، یعنی اپنے آپ کو سی دینی یاد نیوی کمال میں بڑا سمجھنا اور دوسروں کو حقیر سمجھنا۔ اور تکبر عربی لفظ ہے اور باب تفععل سے ہے اور اس باب کی ایک خاصیت تکلف ہے، مطلب یہ ہے کہ آدمی حقیقت میں تو بڑا نہیں ہوتا؛ مگر اپنے آپ کو بڑا بنا کر پیش کرتا ہے اور بڑا سمجھتا ہے۔ تکبر کی وجہ سے آدمی کا دل ناپاک ہو جاتا ہے، شیطان شیطان اسی لیے بناتا کہ اس کے اندر تکبر تھا، ورنہ تو وہ بڑا عبد تھا، بڑا اہم تھا، عالم تھا؛ لیکن تکبر نے اسکو خاک کر دیا، یہاں تک کہ اس کو آسمانوں سے اُتار کر دنیا میں بھیج دیا؛ بل کہ بھینک دیا گیا۔

اب یہاں یہ بھی سمجھتے چلے کہ تکبر سب سے بڑی بیماری کیوں؟ علماء نے لکھا ہے کہ تکبر کی حقیقت دو چیزیں ہیں: ایک ہے اپنے آپ کو بڑا سمجھنا اور دوسرا، دوسروں کو حقیر سمجھنا۔ ان دو چیزوں سے تکبر پیدا ہوتا ہے اور اگر ان دونیں سے صرف ایک چیز، آپ کو بڑا سمجھنے کی بات پائی جائے، تو اس کا نام عجب ہے، وہ بھی ایک برا اخلاق

اور بڑی بیماری ہے اور دل کی بیماریوں میں سے ایک خطرناک بیماری ہے، اگر صرف دوسرے کو حقیر سمجھتا ہے، اپنے کو بڑا نہیں سمجھتا، تو یہ دوسرے آدمی کی توہین و تذلیل ہے، یہ بھی اسلام میں ناجائز ہے۔

اور اگر دونوں باتیں ہوں کہ خود کو سب سے اچھا اور دوسروں کو حقیر سمجھتا ہے، تو اس کا نام تکبر ہے، معلوم ہوا تکبر کے دو جزو ہیں، دونوں جمع ہوں، تو بھی خراب اور اگر الگ الگ پائے جائیں، تو بھی خراب؛ ظاہر ہے کہ جب ان دونیں سے ہر بیماری خطرہ ہے، تو دونوں کسی میں جمع ہو جائیں، تو کیا اس کا خطرہ اور بڑھنیں جائے گا؟ اسی لیے اس کو سب سے زیادہ خطرناک بیماری کہا گیا ہے اور ”ام الامراض“ نام دیا گیا ہے۔

بِرَأْيِ اللَّهِ حَمْدُ اللَّهِ هِيَ كُوْسَرُ اَوَارِ

اس کے ساتھ ایک اور وجہ بھی ہے، وہ یہ کہ بڑائی تو صرف اللہ تعالیٰ ہی کو سزاوار ہے، وہی اس کا مستحق ہے کہ وہ بڑائی جتائے اور تکبر کرے، کسی بندے کو کیا حق ہے کہ وہ تکبر کرے؟ ایک حدیث میں ہے کہ رسول اللہ ﷺ نے فرمایا کہ اللہ تعالیٰ فرماتے ہیں کہ ”الْكَبِيرُ يَاءُ رَدَائِيٍّ وَالْعَظِيمُ إِزَارِيٌّ“، فمن نازعني واحداً منها قذفته في النار“ (کبیر یاء ردائی و العظیم إزاری)۔ اور عظمت میری ازار ہے، پس جو شخص ان میں سے کسی میں بھی میرے سے جھوٹے گا، تو میں اس کو دوزخ کا عذاب چکھاؤں گا۔ (ابوداؤد: ۹۰۶۰، واللفظ له، ابن ماجہ:

(۳۵/۲، مسند احمد: ۲۱۲/۲، صحيح ابن حبان: ۲۷۳)

مطلوب یہ ہے کہ اللہ ہی کی شان ہے کہ وہ اپنے آپ کو بڑا سمجھے؛ اس لیے کہ ساری کائنات کا ہر ذرہ اس کا محتاج ہے اور وہ کسی کا محتاج نہیں اور ساری کائنات

بے قدر و بے حقیقت ہے اور اللہ ہر چیز کا مالک اور ہر چیز پر قادر ہے؛ اس لیے تکبر اس کی صفت ہے اور جو اس کی صفت میں شریک ہونا چاہیے، گویا وہ اللہ کی صفت میں اپنے کوشش کر کے شرک کرنا چاہتا ہے، اس لیے اللہ اس کو عذاب دیتے ہیں، اس لیے کہ اس کے برابر کوئی نہیں نہ ذات میں نہ ہی صفات میں۔

تکبر کا ایک علاج

تکبر میں آج ہر آدمی مبتلا ہے، جوان ہو یا بڑھا، عورت ہو یا مرد، امیر ہو یا غریب۔ ایک نوجوان متکبر کا قصہ یاد آیا کہ ایک بزرگ نے اس کو غلط کام کرنے کی وجہ سے ٹوکار تو وہ غصہ میں آگیا اور کہنے لگا کہ اچھا! مجھے آپ نصیحت کرتے ہیں؟ معلوم ہے میں کون ہوں؟ (یہ جملہ آج لوگوں کے درمیان ایک فیشن بنا ہوا ہے، ہر شخص کہتا ہے کہ جانتے ہو، میں کون ہوں؟ جب آدمی میں تکبر ہوتا ہے، تو یہ جملہ کہتا ہے، یعنی اپنے آپ کو بڑا سمجھتا ہے۔)

اس پر ان بزرگ نے کہا کہ ہاں! ہاں! اچھی طرح جانتا ہوں کہ تو ایک زمانہ نطفہ ناپاک تھا، گندہ پانی، منی کاناپاک قطرہ تھا اور ایک زمانہ پھرا یا آئے گا کہ تو مر جائے گا، توجیہ ناپاک ہو جائے گا، مردار بن پڑا ہو گا اور فی الحال تیری حالت یہ ہے کہ پانچ سات گلوپا خانہ اپنے پیٹ میں لیے پھر رہا ہے۔ یہ ہے تیری حالت، جو میں جانتا ہوں۔ حضرت نے اس سے پوری حقیقت واضح کر دی اور اس کا سارا تکبر توڑ دیا اور دماغ کا سارا خناس نکال دیا۔

اللہ تعالیٰ نے ایک جگہ قرآن میں فرمایا ہے: ﴿أَوْلَمْ يَرَ إِلَّا نَسَانُ أَنَا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُّبِينٌ﴾ [یس: ۷۷] (کیا آدمی یہ نہیں دیکھتا، غورو و فکر نہیں کرتا کہ ہم نے اس کو ناپاک قطرے سے بنایا اور بڑا ہو کر یہ ہم سے ہی

یہ کمال تو اللہ کا ہے، تیرا کیا کمال ہے؟ تیری حقیقت تو نطفہ ناپاک ہے، پتہ نہیں کہاں پڑا ہوا تھا گندگی میں، اللہ نے نکال کر تیرے اندر یہ صلاحیت و خوبی بخشی، ماں کے رحم میں داخل کیا، ماں کے رحم میں بنایا؛ پھر ماں کے رحم سے باہر نکلا اور دن بدن پروان چڑھایا اور تربیت کی، یہاں تک کہ تیرے اندر بہت ساری چیزیں ودیعت فرم اکر ایک بہترین انسان بنادیا اور یہ انسان جب بڑا ہو جاتا ہے، تو اللہ تعالیٰ ہی سے بھگوتا ہے اور کہتا ہے کہ کہاں ہے اللہ بتاؤ؟ واہ میاں واہ! پیدا کیا، بنایا، کھلایا، پلایا، صلاحیت و خوبیاں بخشیں، اتناسب پکھد دیکھ کر کہتا ہے کہاں ہے اللہ؟

تو یہ تکبر جب آ جاتا ہے آدمی کے اندر، تو اس طرح کی بیماریاں اس کے اندر پہنچنے لگتی ہیں، پھلنے پھولنے لگتی ہیں اور آگے چل کر وہی خطرناک صورت اختیار کر لیتی ہیں، جس کی وجہ سے وہ دوزخ میں بھیجا جاتا ہے۔

حدیث میں آتا ہے کہ نبی اکرم ﷺ نے فرمایا کہ ”لا یدخل الجنۃ أحد فی قلبه مثقال حبة من خردل“

(جس کے دل میں رائی کے دانے کے برابر بھی تکبر ہو، وہ جنت میں نہیں جائے گا۔

(ابن ماجہ: ۲۱۴۳، مسلم: ۱۳۱، ترمذی: ۱۹۹۹، ابو داؤد: ۳۰۹۱)

جنت میں داخل نہیں ہوگا، تو پھر کیا ہوگا؟ ظاہر سی بات ہے جہنم میں داخل ہوگا، وہاں اس کی صفائی ہوگی۔

جہنم باطنی بیماریوں کا ہسپتال ہے

یہ بھی اللہ نے مسلمانوں کے لیے کرم فرمایا ہے کہ ان کی صفائی کا وہاں ایک مرکز

جہنم کی شکل میں قائم کر دیا ہے، گویا کہ بیماریوں کو صاف کرنے کے لیے ایک ہسپتال بنادیا ہے، جہنم بیک وقت دو کام کرتی ہے، کافروں کے لیے قید خانہ ہے اور مومنوں کے لیے ہسپتال، جیسے ہسپتال میں آدمی کو داخل کریں، تو کیا ہوتا ہے؟ صفائی ہوتی ہے اور اس کی بیماریوں کو دھوکر صاف کر کے اسے ٹھیک ٹھاک بنا کر، پھر بڑے اعزاز کے ساتھ ڈاکٹر صاحبان نے ایمبولنس (AMBULANCE) میں بٹھا کر گھر بھیجتے ہیں۔

اسی طریقے پر اللہ تعالیٰ مومن بندے کو جہنم میں داخل کر کے اسے اچھی طرح پاک و صاف کرتے ہیں، جب پاک و صاف ہو جاتا ہے، تو پھر اسے جنت میں بھیج دیا جاتا ہے؛ لیکن جب تک ٹھیک نہیں ہوتا اس وقت تک تو جہنم میں رہنا پڑے گا۔

یہاں ایک اور بات ذہن میں آتی ہے، وہ یہ کہ اللہ نے دو ہسپتال بنائے ہیں، ایک "اختیاری ہسپتال"، ایک "اضطراری ہسپتال"، دنیا اختیاری ہسپتال ہے، آپ یا تو دنیا ہی کو اپنا ہسپتال بنالیں اختیاری ہسپتال، چاہے تو خود ہی دنیا میں کسی کو اپنا شخ ور ہبہ بنا کر اس سے فائدہ اٹھاتے ہوئے اپنے دل کی، دماغ کی، اپنے ظاہر کی، باطن کی اصلاح کر کے صاف، پاک ہو جائیے، جب اس طرح یہیں پاک و صاف ہو جائیں گے، تو اللہ کے فرشتے موت کے وقت آ کر کہیں گے ﴿يَأَيُّهَا النَّفْسُ الْمُطْمَئِنَةُ ارْجِعُ إِلَى رَبِّكِ رَاضِيَةً مَرْضِيَةً فَادْخُلُنِي فِي عِبَدِي وَادْخُلُنِي جَنَّتِي﴾ (اے نفسِ مطمئنہ! لوٹ جا اپنے پروردگار کی طرف، اس حال میں کہ اللہ تیرے سے راضی اور تو اللہ سے راضی ہو، میرے نیک بندوں میں داخل ہو جا اور میری جنت میں داخل ہو جا)

(الفجر: ۲۷-۳۰)

کیوں کہ اب یہ نفس اصلاح پا کر، پاک و صاف ہو کر نفسِ مطمئن ہو گیا، پوری طرح صاف و پاک، بالکل ٹھیک ٹھاک ہو گیا ہے؛ لہذا یہ "نفس" مطمئنہ ہے؛ لیکن

حقيقیتِ طہارت | جس نے یہ کام دنیا میں نہیں کیا، تو اختراری ہسپتال میں وہاں داخل کیا جائے گا، ہم مانیں تو بھی جانا پڑے گا، نہ مانیں تو بھی جانا پڑے گا۔ یہاں جس نے اپنی غفلت اور لاپرواہی سے اپنا علاج نہیں کرایا ہوگا، اللہ کا آرڈر ہوتا ہے کہ ہماری گورنمنٹ ہسپتال بھی تو موجود ہے، یہ پرائیویٹ ہسپتال میں علاج کو نہیں گیا تھا، تو گورنمنٹ ہسپتال میں داخل کریں گے اور وہاں کے فرشتے اس کا علاج کریں گے، گندگیوں اور نجاستوں کو صاف و پاک کر کے، ٹھیک ٹھاک کر دیں گے؛ پھر اسے کہا جائے گا کہ چلواب اپنے اصلی مقام پر چلو اور جنت میں رہو۔

ایک علمی نکتہ

ابھی میں نے عرض کیا کہ موت کے وقت نفسِ مطمئنة سے اللہ کے فرشتے کہیں گے: ﴿اَرْجِعُ الْيَٰٓ رَبِّكِ﴾ کہ تو لوث جا اپنے رب کی طرف، اس میں بھی ایک نکتہ ہے، وہ یہ کہ نفسِ مطمئنة سے نہیں کہا جائے گا کہ ”اذہبی إلی ربک“ کہ تم اپنے رب کی طرف جاؤ؛ بل کہ یہ کہا کہ ”لوث جاؤ اپنے رب کی طرف“؛ اس لیے کہ ہم وہیں سے یہاں دنیا میں آئے ہوئے ہیں، ہم یہاں کے رہنے والے نہیں؛ بل کہ جنت ہی کے رہنے والے ہیں؛ اس لیے کہا جائے گا کہ واپس اپنی مقام وطن کو چلو۔ یہ دیکھیے! یہ ”حافظ احمد و حید صاحب“ بالگور کے مدرسہ سے آئے ہیں، اب ان کو ہم جاؤ نہیں کہیں گے؛ بل کہ یہ کہیں گے کہ ”لوث جاؤ“ اس لیے کہ وہیں سے آئے ہیں، اب وہیں چلے جاؤ، واپس ہو جاؤ۔

اس سے معلوم ہوا کہ وہیں سے ہم سب آئے تھے اور وہاں سے یہاں کچھ ترقی کے لیے آئے تھے، کچھ ڈگریاں پاس کر کے جانے کے لیے آئے تھے، جب یہاں ٹھیک ٹھاک ہو گئے اور ان کو حاصل کر لیا، تواب کہا جا رہا ہے کہ ”اپنے رب کی طرف

لوٹ جائیے، اس حالت میں کہ اللہ تم سے راضی ہے اور تم اللہ سے راضی ہو، پہلے آیا تھا تو یہ صفت حاصل نہیں تھی، اب اس صفت کے ساتھ متصرف ہو کر لوٹ جا۔

یہ کب ہوگا؟ جب دنیا کی اختیاری ہسپتال میں رہ کر اس نے کسی رہبر کو رہبر بنایا کر اپنے آپ کو پاک و صاف کر کے نفسِ امارہ کو نفسِ مطمئنہ بنایا ہوگا، تب اللہ تعالیٰ کی طرف سے اللہ کا فرشتہ یہ اعلان کرے گا اور تسلی دے کر یہاں سے روح قبض کر کے لے جائے گا۔

ایمان جنت کا ویزا (visa) ہے

ایمان جنت کا ویزا ہے، جنت کا ویزا آپ نے لے رکھا ہے؛ لیکن جنت کا ویزا لے کر آپ جنت میں جانے کے لیے پہنچیں گے، تو وہاں پہلے ٹیشنگ (TESTING) ہوگی، جیسے ویزا آنے کے بعد انڈیا سے سعودی عرب جانا چاہیں، تو آپ کو کہا جائے گا کہ ڈاکٹر سے میڈیکل سرٹیفیکیٹ لاو، پھر ڈاکٹر لکھ کر دے گا کہ ہاں ان کو کوئی خطرناک بیماری نہیں ہے، تب وہ ویزا اُوکے (OK) کر کے آپ کو اندر جانے کی اجازت دے گا؛ لیکن اگر بیماری ہے، تو کہہ دیا جائے گا کہ نہیں جناب! ہمارے پاس بالکل ٹھیک ہو کر آئیے، ورنہ نہیں آسکتے، آپ کو یہ بیماری ہے، جب تک وہ بیماری آپ کی صاف نہیں ہوگی، آپ ٹھیک نہیں ہوں گے، ہمارے ملک میں داخلہ نہیں ہو سکتا۔

اسی طریقے پر جب یہاں سے آدمی چلا جائے گا، ایمان کا ویزا لے کر جنت میں جانا چاہیے گا، تو اسے روک دیا جائے گا کہ جناب! آپ ابھی اس قابل نہیں ہیں، پہلے ذرا ہسپتال یعنی جہنم کی ہوا کھائیے، آپ وہاں پاک و صاف ہو جائیے، جب پاک و صاف ہو جائیں گے، تب اس میں داخلہ ملے گا۔

الغرض! آپ کے پاس ایمان جو کہ جنت کا ویزا ہے، وہ تو ہے ہی، اسے او۔ کے (ok) بعد میں کیا جائے گا، اسے پہلے جہنم کی ہوا کھلائی جائے گی اور وہاں فرشتے اسے پاک و صاف کر دیں گے، اگر یہیں دنیا میں یہ پاکی و طہارت کا کام کر لیتا، تو بہت اچھا ہوتا؛ لیکن جب یہاں دنیا میں صفائی نہیں کرایا؛ تو وہاں فرشتے ڈنڈے مار مار کر اس کی صفائی کر دیں گے، جہنم کی سختیوں کے ساتھ، مصائب و پریشانیوں کے ساتھ، سارے عذابات کے ساتھ وہاں صاف کیا جائے گا، اس لیے کہ اس نے اختیاری مجاہدہ نہیں کیا تھا؛ اس لیے اب اخطر اری مجاہدہ کرنا پڑے گا۔ جب وہاں وہ پاک و صاف ہو جائے گا، تو جنت میں داخلہ ملے گا۔

جہنم بھی اہل ایمان کے حق میں نعمت ہے

تو اب بتاؤ بھائی! جہنم اہل ایمان کے حق میں کتنی بڑی نعمت ہوئی؟ ظاہری بیماریوں کو پاک و صاف کرنے والی ہسپتال کو تو ہم نعمت سمجھتے ہیں؛ لیکن باطنی بیماریوں کو صاف کرنے والی جہنم کو نعمت نہیں سمجھتے، جو ہماری بیماریوں کا علاج کر کے ہمیں جنت میں جانے کے لائق بناتی ہے، یہ بھی اللہ کی نعمت ہی تو ہے؟ اس لیے میں نے کہا کہ جہنم بھی مومن کے لیے نعمت ہے۔

ایک حدیث بھی آپ کو سنادیتا ہوں، جو بڑی عجیب ہے، وہ یہ ہے کہ رسول اللہ ﷺ نے فرمایا کہ ”کافر لوگ جو کہ اہل دوزخ ہیں، وہ جہنم میں نہ تو مرسیں گے اور نہ زندہ ہی رہیں گے اور رہے وہ لوگ جو اپنے گناہوں کی وجہ سے جہنم میں جائیں گے یعنی گنہ گار مومن، تو ان کو اللہ تعالیٰ ایک قسم کی موت دے دے گا؛ حتیٰ کہ جب وہ جل کر کوئلہ ہو جائیں گے، تو ان کے حق میں شفاعت کی اجازت دے گا، تو ان کو جماعت در جمارت جنت کی نہروں پر لا یا جائے گا اور جنتیوں سے کہا جائے گا

کہ ان پر پانی بھاوا۔

یہ صحیح حدیث ہے، جس کو امام مسلم رحمۃ اللہ علیہ وغیرہ محدثین نے صحیح سند کے ساتھ روایت کیا ہے۔

(مسلم: ۱۸۵، ابن ماجہ: ۳۳۰۹، مسنود احمد: ۱۱/۳، مسنود ابو یعلیٰ:

(۲۹۲/۱، شعب الإيمان: ۵۱۸)

دیکھئے! جہنم کتنی بڑی نعمت ہے کہ ایک یمار کا علاج کر کے اسے جنت میں جانے کے لائق بناتی ہے اور تکلیف کا احساس نہ ہو، اس کے لیے یہ خدا تعالیٰ انتظام کہ ان گنہ گار مسلمانوں پر ایک قسم کی موت طاری کروی جاتی ہے، جیسے آپریشن کے وقت ڈاکٹر حضرات مریض کو کلوروفارم (CHOLOROFORM) دے کر بے ہوش کر دیتے ہیں، یہ بھی ایک رحمت و شفقت کی بات ہے؛ اسی طرح اللہ کے یہاں بھی ایسا ہی انتظام ہوگا۔

اللہ اکبر! تو معلوم ہوا کہ جہنم بھی نعمت ہے، جب جہنم ایک نعمت ہے، تو اس سے ایک آیت کی تفسیر بھی سمجھ لیں۔

ایک آیت کی تفسیر

قرآن پاک میں سورہ رحمن میں جگہ جگہ ایک آیت دہرائی گئی ہے: ﴿فَبَأَيِّ
الَّاءِ رَتَّكُمَا تُكَذِّبُنَ﴾ (اے جنات اور انسانوں کے گروہ! تم اللہ کی کون کوئی
نعمتوں کو ٹھکراؤ گے؟)

یہ آیت مختلف قسم کے مضامین کے بعد لائی گئی ہے اور ”سورہ رحمن“ میں بعض
جگہ ایسی آیتیں بھی ہیں، جن میں جہنم کے دروناک عذاب کا تذکرہ ہے اور اس کے
بعد بھی یہ آیت لائی گئی ہے، مثلاً ارشاد باری ہے: ﴿يُرْسَلُ عَلَيْكُمَا شَوَاظٌ مِنْ

نارِ وُنَحَّاسٍ فَلَا تَنْتَصِرُنِ (آگ کے شعلے اور دھوائی تم پر چھوڑ جائے گا، پس تم مدد نہ کیے جاوے گے) اس آیت کے متعلقاً بعد وہی آیت دہرانی گئی ہے: (فَبَأَيِّ
الَّاءِ رَتَّكُمَا تُكَلِّدُنِ) (اے جنات اور انسانوں کے گروہ! تم اللہ کی کون کوئی
نعمتوں کو ٹھکراؤ گے؟)

اس پر سوال پیدا ہوتا ہے کہ مذکورہ آیت میں عذاب کی دھمکی دی جا رہی ہے،
وعید سنائی جا رہی ہے؛ پھر اس کے بعد نعمتوں کی یاد دہانی اور ذکر کا کیا موقع ہے؟
ابھی جو مسلم شریف کی حدیث سنائی گئی ہے، اس سے آپ کو جواب آسانی سے
سمجھ میں آگیا ہوا کہ مومن کو جہنم میں کوئی خاص تکلیف نہ ہوگی اور اس پر ایک قسم کی
موت طاری ہوگی، جب اس کو کوئی تکلیف نہیں؛ بل کہ یہ جہنم مومن کے لیے ایک
ہسپتال کی طرح ہے، جہاں بیماریاں صاف ہوتی ہیں اور یہ اس کے حق میں یقیناً
راحت نعمت ہے، اس لیے اس موقع پر نعمتوں کی یاد دہانی بے موقع نہیں۔

الغرض! جنت تو نعمت ہے، ہی اللہ کی، جہنم بھی مومن کے حق میں نعمت ہوگی اور
ان آیتوں کی اس سے تفسیر بھی ہو گئی۔ یہ نکتہ آج ہی سمجھ میں آیا، اس سے پہلے سمجھ میں
نہیں آیا تھا، اللہ نے آپ حضرات کی برکت سے یہ بات فہم میں ڈال دی اور علم عظیم
عطای فرمادیا۔

”ریا کاری“ دل کی دوسرا بیماری

اسی طریقے پر دل کی بیماریوں میں سے ایک بیماری ریا کاری ہے، یعنی اللہ کی
اطاعت دوسروں کو دکھانے اور خوش کرنے کے لیے کرنا؛ مثلاً: آدمی نماز پڑھتا ہے،
روزہ رکھتا ہے، تلاوت کرتا ہے؛ لیکن ان ساری عبادتوں کے اندر یہ جذبہ پیدا ہو جائے
کہ لوگ مجھے دیکھا کریں اور مجھے واہ واہ کہیں، لوگ میرے سے خوش ہو جائیں،

میری تعریف کریں، یہ نیت دل میں رکھ کر عبادت کرنے کا نام ریا کاری ہے۔
اللہ کی نظر میں اس عبادت کا کوئی اعتبار نہیں، جو غیر اللہ کے لیے کی جائے؛ بل کہ
حدیث میں اسے شرکِ خفی کہا گیا ہے۔ ایک تو شرکِ جلی ہے، بتوں کی پوجا کرنا، اللہ کے
ساتھ غیر اللہ کو شریک کرنا، ذات میں یا صفات میں یا اس کے افعال میں، یہ کھلا ہوا شرک
ہے اور ریا کاری شرکِ خفی ہے، کتنی خطرناک بیماری ہے کہ اللہ کے نبی حَلَّيَ اللَّهُ عَلَيْنَا وَسَلَّمَ
نے اسے شرکِ خفی قرار دیا ہے؛ کیوں کہ یہ دیکھنے میں تو خدا کی عبادت ہے؛ لیکن دل میں
غیر اللہ کی خوشنودی مقصود ہے؛ اس لیے یہ شرکِ خفی ہے۔

ایک حدیث میں آپ حَلَّيَ اللَّهُ عَلَيْنَا وَسَلَّمَ نے فرمایا کہ ”قیامت کے دن جب
اللہ تعالیٰ اگلے پچھلے تمام بندوں کو جمع کرے گا، تو ایک منادی مدادے گا کہ جس نے
اللہ کی عبادت میں دوسرے کو شرک کیا تھا، وہ انہیں کے پاس جائے جن کو دکھانے
کے لیے نیک کام اور عبادت کرتا تھا۔

(ترمذی: ۳۱۵۲، ابن ماجہ: ۲۲۰۳، مسند احمد: ۳۲۶۷، صحیح ابن
حبان: ۱۳۰۷، معجم کبیر: ۳۰۷/۲۲)

مطلوب یہ ہے کہ ریا کاروں سے یہ کہا جائے گا کہ تمہاری عبادت و نیکی کا ثواب
بھی ان لوگوں سے لے لواور طاعت کا صلب بھی انہیں سے لے لواور دیکھو کیا دیتے ہیں؟
نیز ایک دوسری حدیث میں ہے کہ ”قیامت کے دن جب اللہ تعالیٰ بندوں
کا حساب و کتاب لیں گے، تو عابد، عالم اور سخنی کو اللہ کے دربار میں پیش کیا جائے گا،
اور تینوں اپنے اپنے اعمال کا اظہار کریں گے، ارشاد ہو گا کہ یہ سب اعمال تم نے اس
لیے کیے ہیں، تاکہ لوگ تمہیں کہیں کہ فلاں شخص مجاهد ہے، فلاں شخص بڑا عالم ہے،
فلاں آدمی بڑا سخنی ہے اور یہ باتیں تم کو دنیا میں حاصل ہو گئیں، جس مقصد کے لیے
نیک اعمال کیے تھے، وہ حاصل ہو چکا؛ لہذا ب یہاں کیا چاہتے ہو؟ جاؤ جہنم میں

اور ان کو فرشتے اوندھے منہ جہنم میں ڈال دیں گے۔

(مسلم: ۱۹۰۵، نسائی: ۳۱۳، مستدرک: ۱ / ۱۸۹)

معلوم ہوا کہ ریا کاری سے کیا ہوا کام اللہ کی نظر میں کوئی حیثیت نہیں رکھتا، اس لیے کوئی بھی کام کرنے سے پہلے نیت کو خالص اللہ کے لیے کرنا چاہیے۔

”اخلاص کا فقدان“، دین میں بہت بڑا شکاف ہے

مرتب عرض کرتا ہے کہ ایک مرتبہ حضرت والا کا ایک مدرسہ جانا ہوا، احقر (مرتب) بھی ساتھ تھا، وہاں کے ذمہداروں نے حضرت والا سے درخواست کی کہ مدرسہ ہذا کے مدرسین کے مابین کچھ اختلافات ہیں؛ اس لیے اساتذہ کو کچھ نصیحت فرمادیں۔ تو حضرت والا نے کچھ قیمتی باتیں ان سے فرمائیں، جس میں اخلاص کی اہمیت پر روشنی ڈالتے ہوئے فرمایا کہ دین کی خدمت کرنے والوں میں اخلاص کا ہونا بہت ضروری ہے، اخلاص کا فقدان دین کے کاموں میں، مدارس میں، مساجد میں، دینی اداروں میں، بہت بڑا شکاف ہے، جس سے شیطان کا حملہ بہت آسانی کے ساتھ ہو جاتا ہے اور وہ ہمارے ایمان و اعمال پر حملے میں کامیاب ہو جاتا ہے، جیسے ”حضرت ٹیپو سلطان شہید رحمۃ اللہ علیہ“ کے واقعات میں لکھا ہے کہ ٹیپو سلطان شہید رحمۃ اللہ علیہ نے جو ”سری رنگا پشم“ میں انہائی مضبوط قلعہ بنایا تھا تاکہ دشمن حملہ نہ کر سکے، اسی قلعے میں دشمن اسلام ”انگریز“ ایک شکاف بنایا کہ قلعے میں داخل ہونے میں کامیاب ہو گئے۔ ہوا یہ کہ ان کے ایک وزیر میر صادق نے حضرت ٹیپو سلطان رحمۃ اللہ علیہ سے غداری کی اور انگریزوں سے اس نے سازباز کر لی؛ اسی کے اشارے سے انگریزی فوج نے اس قلعے میں ایک جگہ شکاف ڈال دیا اور اس سے اندر جانے میں کامیاب ہو گئے، یہاں تک کہ اسی کے بعد جنگ میں ٹیپو سلطان شہید رحمۃ اللہ علیہ

کی شہادت کا رو حفر سا اور انتہائی درودناک والم انگیز واقعہ پیش آیا۔

حضرت والا نے فرمایا کہ میں کہتا ہوں کہ ٹپو سلطان شہید رحمۃ اللہ علیہ کے قلعے میں شگاف پڑ جانے سے بھی کہیں زیادہ بھاری نقصان دینی خدام میں اخلاص کے نہ ہونے کی وجہ سے جو شگاف پڑتا ہے اس سے ہوتا ہے، جس کی تلافی بھی نہ ہو سکے گی، وہاں تو صرف ٹپو سلطان رحمۃ اللہ علیہ شہید ہو گئے اور ان کی قلعے کی عمارت منہدم ہو گئی اور حضرت ٹپو رحمۃ اللہ علیہ کی حکومت ختم ہو گئی تھی؛ لیکن یہاں دین و ایمان کی عمارت منہدم ہو جائے گی اور ظاہر ہے کہ دین کا نقصان سب سے بھاری نقصان ہوتا ہے اور اخلاص کے فقدان کا شگاف ایسا خطرناک ہوتا ہے، جس سے بہت سارے فتنوں کو اندر آنے کا موقعہ ملتا ہے، بہت سارے مدارس، ذمہ داروں اور مدرسین میں اخلاص نہ ہونے کی وجہ سے تباہی و بر بادی کا فکار ہو چکے ہیں، بڑے بڑے مدارس میں تالا لگ چکا ہے، وجہ صرف یہ ہے کہ مقصود اللہ کی رضانہ ہونے کی وجہ سے آپس میں اختلافات پیدا ہو گئے، نوبت یہاں تک پہنچی کہ مدارس بند ہو گئے یادوں مکٹرے ہو گئے، اس کے برخلاف جن میں اخلاص ہوتا ہے ان کا انداز ہی نرالا ہوتا ہے مخلصین وغیر مخلصین میں بین (واضح) فرق ہوتا ہے اور اللہ کی رضا کے لیے کام کرنے والا ہر کام میں یہ سوچتا ہے کہ میرے کام سے اللہ خوش ہو جائے اور جو یہ سوچ کر کام کرے، وہ کہاں دنیا کے جھگڑوں میں پڑے گا، وہ کہاں اختلاف کرتا پھرے گا۔

پھر فرمایا کہ پانچ باتیں ہیں، جن پر عمل کرنے سے مدارس ترقی کریں گے:

- (۱) سب سے پہلے تو اخلاص ہو، جیسا کہ عرض کر چکا ہوں (۲) دوسرا یہ کہ مدرسے میں جو بھی اصول و نظام بنایا جائے اس پر عمل کریں، مثلاً اوقات جو طے کر دیے جائیں، اس کی مکمل پابندی کی جائے، اسی طرح جو ذمہ داریاں معین کی

جانئیں ان کو پورا پورا بھانے کی کوشش کرے۔ جب تک اصول کی پابندی نہیں ہوگی کوئی کام صحیح نہیں ہو گا۔ (۳) تیرے یہ کہ مدرسے میں رہنے والوں میں بھائی چارگی ہو، ہر ایک دوسرے کو اپنا بھائی خیال کرے، سب ایک دوسرے کو اپنا معاون صحیح اور اسی طرح آپسی معاملہ کریں (۴) چوتھے یہ کہ بچوں کے ساتھ محبت و شفقت کا برداشت کیا جائے؛ کیوں کہ ہم خدام مدارس ہی ان کے دراصل باپ و ماں اور بھائی، بہن سب کچھ ہیں، ان کی ضروریات کا لحاظ رکھا جائے، ان کی طبیعت کی فکر کی جائے وغیرہ (۵) پانچویں بات یہ ہے کہ اپنی منزل اور مقصود پر ہمیشہ نظر رہے کہ مجھے کہاں تک پہنچتا ہے۔ جیسے ایک بلڈنگ بنانے والا پہلے متعین کر لیتا ہے کہ مجھے کسی اور کتنی منزل والی عمارت بنانا ہے، یا کوئی اور کام کرنے والا اپنا تارگیٹ (TARGET) مقرر کرتا ہے کہ مجھے کیا کرنا ہے؟ اور مقصود اس کام سے کیا ہے، پھر سب کام و خدمات اسی کے مطابق انجام دیتا رہے۔

”دنیا کی محبت“ دل کی تیسری مہلک بیماری

تیسری چیز: جو دل کی بیماریوں میں سے ایک بڑی بیماری ہے، وہ ہے ”دنیا کی محبت“، دل دنیا کی محبت میں گرفتار ہو جائے، مال کی محبت، مکان کی محبت، دکان کی محبت، ہر وقت انہی کی فکر میں لگا ہوا ہو اور اللہ کو یاد ہی نہ کرتا ہو، اللہ کی محبت دل میں بسانے کے بغایے دنیا کی محبت سمائی ہوئی ہو۔ یہ بھی بڑی خطرناک قسم کی بیماری ہے؛ بل کہ حدیث میں آتا ہے کہ نبی کریم ﷺ نے فرمایا:

”خُبُّ الدُّنْيَا رَأْسُ كُلِّ حَطَبِيَّةٍ“

(دنیا کی محبت تمام برائیوں کی جڑ ہے)

(شعب الإيمان: ۷/ ۳۳۸)

اس لیے کہ جب دنیا کی محبت آتی ہے، تو آدمی تمام برائیوں میں بنتلا ہو جاتا ہے، حلال بھی نہیں دیکھتا، حرام بھی نہیں دیکھتا، اچھا بھی نہیں دیکھتا، برا بھی نہیں دیکھتا، کسی کا کوئی پاس و لحاظ بھی نہیں؛ بل کہ ظلم و زیادتی سے بھی کمانی کر لیتا ہے اور وہ کسی چیز کی تمیز نہیں کرتا، اس لیے کہ دنیا کی محبت نے اسے مجبور کر دیا ہے کہ اس کے لیے ہر قسم کا کام کر کے اس کو حاصل کرے۔

ایک دل میں خدا اور دنیا کی محبت جمع نہیں ہو سکتی

میرے بھائیو! یاد رکھو کہ دنیا کی محبت جس کے دل میں ہو، اللہ کی محبت کبھی اس کے دل میں نہیں آ سکتی۔ حدیث میں آتا ہے اللہ کے نبی ﷺ نے فرمایا کہ : ”مَنْ أَحَبَّ دُنْيَاهُ أَضَرَّ بِآخِرَتِهِ وَ مَنْ أَحَبَّ آخِرَتَهُ أَضَرَّ بِدُنْيَاهُ، فَأَثِرُّوا مَا يَيْقُنُ عَلَى مَا يَفْنُى“ (جس نے اپنی دنیا سے جی گالیا، اس نے اپنی آخرت کا نقصان کیا اور جس نے اپنی آخرت سے جی گالیا، اس نے اپنی دنیا کا نقصان کیا؛ لہذا تم باقی رہنے والی چیز کو فنا ہونے والی چیز پر ترجیح دو)

(مسند احمد: ۳۱۲/۲، مستدرک: ۳۲۳/۳، شعب الإيمان: ۷/۲۸۸)

علماء کہتے ہیں کہ دنیا اور آخرت یہ دونوں ایسے ہیں جیسے دوسو نہیں ہوتی ہیں، اور دوسو نہیں ایک جگہ کبھی خوشی کے ساتھ جمع ہو سکتی ہیں؟ کبھی نہیں ہو سکتیں، دونوں کے اندر ہمیشہ چکڑا رہے گا، اس کو خوش کرو، تو یہ ناراض اور دوسری کو خوش کرو، تو پہلی ناراض، اللہ کے نبی ﷺ کہتے ہیں کہ اسی طریقے پر دنیا کو پانا چاہو گے، تو آخرت تم سے چھوٹ جائے گی اور آخرت کو حاصل کرو گے، تو ضرور دنیا تم سے دور ہو جائے گی، لہذا اگر خدا کو ناراض کرو گے، تو دنیا مل سکتی ہے، دنیا کو ناراض کرو تو، پھر اللہ مل سکتا ہے؛ لیکن یہ کہ بیک وقت دونوں کو راضی کر کے رکھیں، اللہ کے نبی

صلی اللہ علیہ وسلم کہتے ہیں کہ یہ ممکن نہیں۔

اس سے معلوم ہوا کہ دنیا کی محبت کو دل سے نکالنے کی ضرورت ہے، تاکہ اللہ کی محبت ہمارے اندر آئے۔

دنیا کی محبت کا نشہ شراب کے نشے سے بڑھا ہوا ہے

فرمایا کہ آدمی جب شراب پی لیتا ہے، تو اسے نشہ آتا ہے اور جب نشہ آتا ہے، تو اس کے نتیجے میں وہ بہت سارے برے کام کر بیٹھتا ہے، یعنی شراب پینا ایک ایسا خبیث کام ہے، جس کی وجہ سے بہت سارے خبائش وجود میں آتے ہیں، جیسے ایک واقعہ ہے کہ ایک آدمی کو مجبور کیا گیا کہ تین چیزوں میں سے ایک کو اختیار کرے، یا زنا کر لے، یا ایک آدمی کو قتل کر دے، یا شراب پی لے، تو اس نے سوچا کہ زنا اور قتل تو بڑے گناہ ہیں، اس لیے چلو شراب پی لیتے ہیں، تو اس نے شراب پی لی، جب شراب پیا تو نشہ میں زنا بھی کر لیا اور قتل بھی کر بیٹھا، تو اس طرح شراب دیگر گناہوں کے لیے دروازہ بتاتا ہے؛ لیکن میں کہتا ہوں کہ شراب کے نشے سے بھی زیادہ دنیا کی محبت کا نشہ ہے کہ جس پر اس کا نشہ سوار ہو جاتا ہے، وہ نہ حلال کی تیزی کرتا ہے، نہ حرام کی تیزی کرتا ہے اور نہ اپنے کو دیکھتا ہے نہ پرانے کو دیکھتا ہے۔

تاریخ کا مطالعہ کرنے سے معلوم ہوتا ہے کہ اوپر سے نیچے تک ہمارے بادشاہوں میں چند کو مستثنی کر کے اکثر میں عیاشی تھی، قتل و قتل ان کا مشغله بن گیا تھا، ظلم و زیادتی ان کی عادت بن گئی تھی، روزانہ بے گناہوں کا قتل ہو رہا ہے، نا انصافیوں کا ایک طویل و عریض سلسلہ ہے، حق و باطل میں کوئی تیزی قائم نہیں ہے؛ بل کہ باپ بیٹے کو یا بیٹا باپ کو قتل کرا رہا ہے۔

حجاج بن یوسف کے بارے میں لکھا ہے کہ جب تک روزانہ کم از کم ایک قتل کا

حکم صادر نہیں کر دیتا تھا، اسے چین نہیں آتا تھا، بے شمار علماء و مصلحاء بل کہ بعض صحابہؓ کو بھی اس نے قتل کیا ہے۔ حضرت عبداللہ بن زیرؓ کو بھی اسی نے قتل کیا تھا اور ان کا سرنگال کر کبھی پرانگا دیا تھا۔ تاریخ ایسے باشا ہوں کے واقعات سے بھری پڑی ہے، اسی طرح اسلامی تاریخ میں غداروں کی بھی کوئی کمی نہیں تھی، جن کے مکروہ سازش کی وجہ سے اسلام کو اور ملک کو بڑا نقصان ہوا ہے۔

اس کے اسباب پر جب آپ غور کریں گے، تو اکثر واقعات میں دنیا کی محبت ہی سامنے آئے گی؛ اس لیے کہ جس کے دل میں دنیا کی محبت پیدا ہو جاتی ہے، اسے اندر ہا، بہرہ بنا دیتی ہے، جس کی وجہ سے تمام برائیاں وجود میں آتی ہیں۔

ایک عبرت خیز حدیث

یہیں سے وہ حدیث بھی سمجھ میں آجائی ہے، جس کو اللہ کے نبی ﷺ نے ان الفاظ میں بیان کیا ہے کہ ”مَا ذُبَّانَ جَائِعَانِ أُرْسِلَةَ فِي الْغَنِيمِ يَا فَسَدَ لَهَا مِنْ حِرْصِ الْمَرْءِ عَلَى الْمَالِ وَ الشَّرَفِ لِدِينِهِ“ (دو بھوکے بھیڑے، جن کو بکریوں میں چھوڑ دیا گیا ہو، وہ اس قدر ان بکریوں کو نقصان نہیں دیتے جتنا کہ آدمی کے اندر مال و جاہ کی حرص اس کے دین کو نقصان دیتے ہیں) (ترمذی: ۲۳۷۶، مسنند احمد: ۳۵۶/۳، دارمي: ۳۹۳/۲، صحيح ابن حبان: ۲۲/۸)

اللہ اکبر! دنیا کی محبت و حرص اس قدر نقصان دہ ہے دین کے لیے کہ بھوکے بھیڑے بھی بکریوں کے ریوڑ کو اس قدر نقصان نہیں پہنچا سکتے اور ظاہر ہے کہ یہ مختلف قسم اور مختلف انداز کے دینی نقصانات ہیں، جو محبت دنیا کی وجہ سے ہوتے ہیں۔

دنیا کا استعمال ضرورت کے لیے ہو

لیکن یہاں ایک بات یاد رکھیں، وہ یہ کہ ایک ہے دنیا کا ضرورت کے لیے استعمال اور ایک ہے دنیا کی محبت میں گرفتار ہونا؛ ان دونوں میں زمین و آسمان کا فرق ہے۔ ایک یہ ہے کہ آدمی ضرورت کے لیے دنیا کو استعمال کرتا ہے، کھانے کے لیے، پینے کے لیے، پہنچنے اور رہنے کے لیے، ان چیزوں کے لیے دنیا کو ضرورت کی خاطر استعمال کرتا ہے اور پھر اللہ کے حکم کے ماتحت استعمال کرتا ہے، تو اس کا نام دنیا نہیں ہے، یہ دنیا کی محبت نہیں ہے، یہ دنیا کا استعمال ہے، اللہ نے دنیا اسی لیے تودی ہے کہ ضرورت میں اس کو استعمال کرو۔

ویکھیے! قرآن میں اللہ تعالیٰ نے فرمایا: ﴿قُلْ مَنْ حَرَمَ زِينَةَ اللَّهِ الَّتِي أَخْرَجَ لِعِبَادِهِ وَالظَّيْنَتِ مِنَ الرِّزْقِ﴾ (اے نبی! اذ را پوچھیے کہ کس نے حرام کیا ہے اللہ کی زینت کو، جس کو اللہ نے اپنے خاص بندوں کے لیے پیدا کیا ہے اور رزق میں سے عمدہ چیزیں) [الأعراف: ٣٢]

یہاں اللہ تعالیٰ نے یہ فرمایا کہ ”آخرج لعبادہ“ یعنی دنیا کی زینت کو اللہ نے اپنے خاص بندوں ہی کے لیے پیدا کیا ہے۔ معلوم ہوا کہ اللہ نے کافروں کے لیے پیدا نہیں کیا ہے؛ لہذا نیک بندوں کے علاوہ جو لوگ دنیا کو استعمال کرتے ہیں، وہ دراصل غاصب ہیں، غصب کر کے اس کو استعمال میں لاتے ہیں، یہ نیک بندے اسے ضرورتاً استعمال کرتے ہیں اور دوسرا لوگ اسے دل سے لگایتے ہیں اور یہی دل سے لگا ناغلط ہے اور ضرورت کے لیے استعمال کر لینا جائز ہے، جیسے ہم استنبات کے لیے ڈھیلے لیتے ہیں، یہ ایک ضرورت ہے؛ لہذا یہ جائز ہے؛ لیکن اگر کوئی ان ڈھیلوں کو مقصود زندگی بنالے اور ہر وقت اسی کی دھن و فکر میں لگا رہے، تو یہ غلط بھی

ہے اور بے وقوفی کی حرکت بھی۔

اسی لیے ساری دنیا کو ملعون قرار دیا گیا ہے، سوائے اس کے کہ اس دنیا کو دین کے لیے اختیار کیا جائے۔ ایک حدیث میں اللہ کے نبی ﷺ نے فرمایا: "الَّذِينَا مَلْعُونَةٌ وَمَلْعُونُ مَا فِيهَا إِلَّا ذِكْرُ اللَّهِ وَمَا وَاللَّهُ وَعَالَمٌ وَمُتَعْلِمٌ" (دنیا ملعون ہے اور جو کچھ دنیا میں ہے، وہ بھی ملعون ہے، سوائے اللہ کے ذکر کے اور اس کے، جو اللہ کے ذکر سے تعلق رکھنے والی ہو اور عالم اور طالب علم کے۔) (ترمذی: ۲۳۲۲)

جو اللہ والا ہے، وہ یہ سمجھتا ہے کہ میرے دل میں یہ ملعون چیز کیوں رہے؟ چاہے وہ جائز ہی کیوں نہ ہو اور ذکر اللہ سے تعلق رکھنے والی چیزیں جیسے قرآن ہے حدیث ہے، علوم شرعیہ ہیں، مدارس ہیں، مساجد ہیں، مساجد سے تعلق رکھنے والی چیزیں ہیں، علماء ہیں، طلبہ ہیں اور دینی خدام ہیں، یہ سب اس لعنت سے محفوظ ہیں۔

الغرض اپنی دینی و دنیوی ضرورتوں میں تو دنیا کا استعمال درست ہے؛ لیکن اسی کو مقصود بنالیتنا جائز نہیں، قابل ملامت کام ہے اور انسان کو لے ڈو بتا ہے۔

دنیا کی مثال

یاد رکھو! کہ دنیا کو مقصود بنانے کے لیے نہیں، اس سے محبت کرنے کے لیے نہیں؛ بل کہ ہماری ضرورتوں کو پورا کرنے کے لیے بنایا گیا اور ہمیں دیا گیا ہے، کیوں کہ دنیا کے بغیر بھی تو ہم جی نہیں سکتے، نماز، روزہ بھی نہیں کر سکتے، نیک کاموں میں خرچ کرنا چاہیں، تو اس کے لیے بھی ہمیں دنیا کی ضرورت ہے؛ لہذا دنیا تو ضرورت ہے، ہاں! دنیا کی محبت خطرہ ہے۔

مثنوی شریف میں مولانا رومی رحمۃ اللہ علیہ نے اس کی ایک مثال دی ہے،

فرمایا: جیسے کشتی ہوتی ہے کہ کشتی بغیر پانی کے کبھی چل نہیں سکتی، یونچ پانی ہونا ضروری ہے؛ لیکن وہ پانی جو کشتی چلانے کے لیے ضروری ہے، اگر وہ کشتی کے اندر آجائے، تو کشتی کوڈ بُوکر کھدے گا۔ فرمایا کہ اسی طریقے پر آپ کے دین کی کشتی کو چلانے کے لیے دنیا ضروری ہے، مثلاً: آپ زکوٰۃ کیسے ادا کریں گے؟ مال ہے، تبھی تو ہے زکوٰۃ، اسی طرح نماز پڑھنے کے لیے کپڑوں کی ضرورت ہے، نماز پڑھنے کے لیے مسجد کی ضرورت ہے، مسجد بنانے کے لیے پیسوں کی ضرورت ہے، پیسے نہیں ہوں گے، تو یہ سب چیزوں کیسے بنا سکیں گے؟ دین کی حفاظت و اشاعت کے لیے مدرسہ قائم کرنا چاہتے ہیں، تو اس کے لیے بھی پیسوں کی ضرورت ہے، غریبوں قیمتوں کی امداد کیسے کریں گے؟ اس کے لیے بھی مال کی ضرورت ہے، تو دیکھیے! دنیا کا ہونا دین کی کشتی کو چلانے کے لیے ضروری ہوا کہ نہیں؟ لیکن جب تک یہ مال پیسے باہر باہر رہے گا، یہ دنیا ہاتھوں میں رہے گی، اس وقت تک دین کی یہ کشتی چلتی رہے گی اور جس دن پہ مال کی محبت دل میں ٹھس جائے گی، تو انسان کو اسی طرح ہلاک کر دے گی جیسے پانی کشتی میں داخل ہو کر کشتی والوں کوڈ بُوکر ہلاک کر دیتا ہے، اس لیے اسے دل میں مت جماو، یہ بہت خطرناک چیز ہے۔

ایک بزرگ نے فرمایا کہ دنیا کو ایسا سمجھو جیسے استنجا کے ڈھیلے، کہ بڑے ضروری ہوتے ہیں، اسے ضرورت کے لیے استعمال کیا جاتا ہے؛ لیکن اگر کوئی صاحب ان ڈھیلوں کو جمع کر کر کے الماری میں رکھا کریں، صندوق میں رکھا کریں، تو آپ کا کیا خیال ہے؟ آپ کہیں گے کہ اسے مینٹل (MENTAL) (دماغی) ہپتال میں داخل کرنا چاہیے، کیوں کہ ایک غیر ضروری چیز کو ضروری سمجھ کر استعمال کرنا بے وقوفی ہے۔ معلوم ہوا کہ ایک غیر ضروری چیز کو ضروری چیز جیسا درجہ دیا جائے، تو اس کا نام ہے پاگل پن۔

اس مثال کو سامنے رکھ کر ہم یہ سمجھ سکتے ہیں کہ دنیا کے معاملے میں ہم نے اگر یہ کام کیا تو ہم بھی پاگل ہیں، خدا کی نظر میں اور رسول اللہ صلی اللہ علیہ وسلم کی نظر میں ان چیزوں کی حیثیت ان ذھیلوں جیسی ہے۔

دنیا کی حقیقت - اکبرالہ آبادی رحمۃ اللہ علیہ کا واقعہ

اکبرالہ آبادی کا ایک واقعہ یاد آگیا کہ وہ ہندوستانی عدالت کے جسٹس (JUSTICE) تھے، ایک دفعہ وہ اپنے دوستوں کے ساتھ، جو بہت پڑھے لکھے لوگ تھے، کسی خاص مسئلے پر ایک کمرے میں بیٹھے گفتگو کر رہے تھے، اتنے میں ان کے والد جو بوڑھے تھے، وہ کمرے میں داخل ہوئے اور ان کے ہاتھ میں ایک بیلوں (BALOON) تھا، (جسے غبارہ کہتے ہیں، بچے ان میں پھونک مارتے اور ان سے کھیلتے اور ان کو پھوڑتے ہیں) وہ اندر آئے اور کہنے لگے بیٹا اکبر! یہ دیکھو تمہارے لیے کیا لایا ہوں؟ تم بچپن میں اسے بہت پسند کرتے تھے، اور رُزو کر اسے مانگا کرتے تھے؛ لہذا یہ غبارہ رتمہارے لیے لایا ہوں۔

بس جناب یہ سننا تھا کہ اکبرالہ آبادی کے اوپر ایسی کیفیت طاری ہوئی کہ اسے بیان نہیں کیا جا سکتا، نہایت شرمندہ ہو گئے کہ ایک چیف جسٹس (CHIEF JUSTICE) اور ان کے ساتھ بڑے بڑے لوگ بیٹھے ہیں، ان کے سامنے والد صاحب غبارہ لا کر دے رہے ہیں کھینے کے لیے، کتنی شرم کی بات ہے، وہ بہت ہی شرمندہ ہو گئے۔ اکبرالہ آبادی کے چہرے پر شرمندگی کے آثار جو نمایاں تھے، اسے دیکھ کر ان کے والد نے کہا کہ بیٹا! مجھے احساس ہے کہ غبارے کے دیکھنے سے اس وقت تمہیں شرمندگی محسوس ہو رہی ہے؛ لیکن میں تم کو اور تمہارے ان ساتھیوں کو ایک بات سمجھانے کے لیے آیا ہوں؛ وہ یہ کہ تم جو آج ان عہدوں اور دولت کی چیزوں

|| حقیقتِ طہارت ||

پر فخر کر رہے ہو اور ان کو حاصل کرنے کی فکر کرتے ہو، مگر قیامت کے دن وہی چیز تم کو دی جائے گی، تو وہاں بھی تم کو اسی طرح شرم آئے گی، جیسے آج تمہارے بچپن کی خواہشات و مطالبات پر شرم آ رہی ہے۔

اللہ اکبر! اکتا بڑا سبق پڑھا دیا اس معمولی سے واقعہ سے !!! یہ بلڈنگ آج ہمیں اچھی لگتی ہیں، دنیا کا پیسہ بہت اچھا لگتا ہے؛ بل کہ آدمی اسے دوسروں سے چھیننا چاہتا ہے، اس کو جمع کرنا چاہتا ہے، اس کو بڑھانا چاہتا ہے، بڑی فکریں اس کے لیے کرتا ہے، اپنی نیند قربان کرتا ہے، اپنی جان قربان کرتا ہے؛ لیکن اللہ تعالیٰ قیامت کے دن جب انسان کو یہ دولت دیں گے، تو اسے وہاں شرم آئے گی، اس لیے کہ وہاں اس کی کوئی حیثیت نہیں ہوگی۔

زمین اپنے خزانے اُگل ڈالے گی

آخرت میں کیا، دنیا ہی میں ایک زمانہ ایسا آنے والا ہے کہ زمین اپنے خزانے اُگل ڈالے گی؛ مگر اسے کوئی لینے والا نہیں ہوگا۔

چنانچہ حدیث میں ہے کہ رسول اللہ ﷺ نے فرمایا کہ ”زمین اپنے جگر کے مکڑے یعنی سونا و چاندی کے خزانے اُگل ڈالے گی، اس واقعے سے پہلے ایسا ہوا ہوگا کہ اسی مال کی خاطر ایک بھائی نے اپنے بھائی کو قتل کر دیا ہوگا، کسی نے اسی کے لیے اپنے رشتے، ناتے توڑے ہوں گے، کسی نے اس کی خاطر چوری کی ہوگی اور اس کے ہاتھ کاٹے گئے ہوں گے؛ اب لوگ اس مال کو لات مارتے ہوئے جائیں گے، کوئی اس کو اٹھانے والا نہیں ہوگا، تو وہ قاتل کہے گا کہ ”فِي هذَا قَتْلَتْ؟“ (اسی کے لیے میں نے قتل کیا تھا) اور رشتے توڑے ول آئے گا اور کہے گا ”فِي هذَا قَطَعَتْ؟“ (اسی کی خاطر میں نے رشتہ توڑا تھا؟) اور چور آئے گا اور

کہے گا ”فِي هَذَا قُطْقُثٌ يَدِي“ (اسی کی وجہ سے میرے ہاتھ کاٹے گئے؟) مگر یہ لوگ اس میں سے کوئی چیز نہیں لیں گے)

(مسلم: ۱۳، ترمذی: ۲۲۰۸، صحیح ابن حبان: ۱۵، مسند

ابو یعلیٰ: ۳۲/۱۱)

قرآن میں بھی اس کا ذکر موجود ہے: ﴿إِذَا زُلْزَلَتِ الْأَرْضُ زُلْزَالُهَا وَآخْرَجَتِ الْأَرْضُ أَنْقَالَهَا﴾ [الزلزال: ۱-۲] (جب زمین کو زلزلہ آئے گا اور زمین اپنے خزانے اُگل ڈالے گی)

اس میں قیامت کے زلزلے کا ذکر ہے اور اس وقت زمین کے خزانے اُگلنے کا تذکرہ کیا گیا ہے اور حدیث میں اس سے بھی پہلے ہونے والے واقعے کا ذکر ہے۔

دنیا کی حقیقت پر ایک عجیب قطعہ

حیدر آباد میں ایک شاعر ”امجد حیدر آبادی“ گزرے ہیں، ان کے اشعار بہت پُر مغزا و حقیقت نما ہوتے ہیں، دنیا کی حقیقت پر ان کا قطعہ یاد آگیا
 دنیا والو! ثبات دنیا میں نہیں ☆ یک لختہ قرارِ موج دریا میں نہیں
 عالم کا وجود صورت ”لا“ سمجھو ☆ لفظاً موجود، معنے میں نہیں
 یعنی یہ کہتے ہیں کہ جیسے دریا میں ہر وقت تحریک رہتی ہے، ادھر سے ادھروہ
 موجودیں مارتا رہتا ہے، اسی طرح پوری دنیا میں یہی حال ہے، کسی چیز کو فرار نہیں، کوئی
 مر رہا ہے، کوئی جی رہا ہے، ادھر دیکھو، تو خوشیاں ہیں، ادھر دیکھو تو غمیاں ہیں، کوئی
 صحت مند ہو رہا ہے، کوئی مریض ہو رہا ہے، کوئی مال دار ہو رہا ہے، کوئی غریب
 ہو رہا ہے۔ یہ ہے دنیا کا نقشہ؛ پھر شاعر نے اس بے ثباتی سے اس کی بے حقیقتی پر
 استدلال کرتے ہوئے کہا ہے کہ دیکھو ”لا“ لکھتے اور بولتے ہیں، لا کے معنی ہیں

”نہیں“، جیسے کہتے ہیں ”لَا إِلَهَ“ (نہیں ہے کوئی معبد) یہ ”لَا“ لفظاً تو موجود ہے، لکھا جاتا ہے، بولا جاتا ہے، پڑھا جاتا ہے، پڑھایا جاتا ہے؛ لیکن اس کے معنے ہیں ”نہیں“، یہ صورت میں تو موجود ہے معنے میں نہیں، اسی طرح یہ پورا عالم دیکھنے میں تو ہے، معنی میں کیا ہے؟ کچھ نہیں!۔ کیا عجیب مثال دی، دیکھنے میں سورج بھی نظر آ رہا ہے، چاند بھی نظر آ رہا ہے، بظاہر سب کچھ موجود ہے، حقیقت میں کچھ نہیں۔ الغرض! دنیا کی بے حقیقی و بے ثباتی سے عبرت لیتے ہوئے انسان کو چاہیے کہ وہ اس سے کنارہ کش ہو اور اس کے پیچے نہ پڑے اور ہر وقت اسی کی دھن و فکر میں نہ رہے اور اسی کے لیے جینے اور مرنے کا نظر یہ چھوڑ دے۔

طہارت کی چوتھی قسم

اب لیجیے! چوتھی قسم کی طہارت کو، یہ طہارت بڑی عجیب و غریب ہے، کمال درجے کی طہارت ہے اور اس کا سب سے اعلیٰ درجہ ہے، سب سے اوپر جا رجہ ہے، اور یہ مخصوص بندوں اور اللہ کے مقرب بندوں کا حصہ ہے، اللہ کسی پر فضل کرے، تو اس کو وہ دولت مل سکتی ہے، حضراتو انبیاءؐ کرام چلیع (الصلوٰۃ والسلام) کو اور پھر اس کے بعد انہیں کی تبعیت اور انہیں کی وراثت اور طفیل میں اولیا اللہ کو اللہ تعالیٰ عطا فرماتا ہے۔

یہ عظیم الشان طہارت کیا ہے؟ وہ ہے ”اپنے دل کو اللہ کے مساواتامام چیزوں سے خالی اور پاک کر لیتنا“، اس لیے کہ جو کچھ دنیا کی چیزیں ہم کو نظر آتی ہیں، یہ حقیقت میں گندگی ہیں، اللہ پاک ہے اور اللہ کی پاکی کے سامنے دنیا کی ہر چیز بالکل ناپاک ہے؛ اس لیے دنیا کی ان تمام چیزوں سے اپنے دل کو پاک و صاف کر کے اس کے اندر اللہ تعالیٰ کی محبت کو سالیندا، اللہ کے عشق کو سالیندا، دل میں کچھ نہ رہے، صرف اللہ رہے اور ساری چیزیں نکل جائیں؛ یہ سب سے اعلیٰ درجے کی پاکی و

طہارت ہے۔

اب جو اچھی چیزیں ہیں، جو جائز چیزیں ہیں، وہ بھی اس کے دل میں نہیں رہیں گی، دنیا کی کوئی خواہش، دنیا کی کوئی تمنا، دنیا کی کوئی آرزو، دنیا کی جائز خواہشیں سب اس سے نکل جائیں گی، صرف دل میں اللہ ہی اللہ رہے گا۔

خواجہ مجدد ب صاحب رحمۃ اللہ علیہ کا ایک شعر

حضرت خواجہ عزیز الحسن صاحب مجدد ب رحمۃ اللہ علیہ نے اپنے ایک شعر میں طہارت کے اسی مقام کا ذکر کیا ہے کہ۔

ہر تمنا دل سے رخصت ہو گئی ☆ اب تو آ جا ب تو خلوت ہو گئی

خواجہ صاحب رحمۃ اللہ علیہ نے اس میں اللہ سے خطاب کیا ہے کہ اے میرے مالک! اب دل میں کوئی تمنا نہیں ہے، کوئی خواہش نہیں ہے، کوئی آرزو نہیں ہے، اب دل خالی ہو چکا ہے، خلوت کے معنے ہیں سب چیزوں سے دل خالی ہو گیا، حرص سے، ہوس سے دل خالی ہو گیا؛ لہذا اب یہ دل تیرے قابل بننا چکا ہوں، اب اس میں صرف تیری ہی جلوہ نہماںی ہو سکتی ہے، ”اب تو آ جا ب تو خلوت ہو گئی“۔

ہمارے حضرت سعیح الامت رحمۃ اللہ علیہ فرمایا کرتے تھے کہ اللہ نے تمام اعضا دو، دو دیے ہیں، دو ہاتھ ہیں، دو پیر ہیں، دو آنکھ ہیں؛ لیکن بھائی اللہ نے دل ایک دیا ہے اور زبان ایک دی ہے، اس کا مطلب یہ ہے کہ اللہ یہ کہنا چاہتے ہیں کہ اس ایک دل کے اندر صرف میری تخلیق ہوئی چاہیے اور کسی کی نہیں اور اس زبان میں صرف میرا ذکر ہو اور کسی کا نہیں، زبان میں میرا ذکر ہو، دل میں میری یاد ہو۔

”مقصدِ تخلیق“ معرفت و محبت حق شیخ العالیہ ہے

کیوں کہ ہماری تخلیق کا مقصد ہی یہ ہے کہ ہم اللہ کی معرفت و محبت اپنے اندر

پیدا کریں، ایک حدیث قدسی میں آیا ہے کہ اللہ کے نبی ﷺ نے فرمایا کہ اللہ تعالیٰ نے ارشاد فرمایا: ”كُنْتَ كَنْزًا مَخْفِيًّا فَأَخْبَيْتُ أَنَّ أَغْرِفُ فَخَلَقْتُ الْخَلْقَ“ (میں ایک مخفی خزانہ تھا، میں نے چاہا کہ میری معرفت ہو، میری پہچان ہو، تو میں نے مخلوق کو پیدا کیا)

یہ حدیث محدثین کے نزدیک لفظاً ثابت نہیں ہے؛ لیکن وہ حضرات کہتے ہیں کہ اس کا معنی و مفہوم دیگر احادیث و دلائل سے ثابت ہے۔

اس حدیث کا مطلب یہ ہے کہ کوئی بھی اللہ تعالیٰ کو جانے والا نہیں تھا، نہ یہ آسمان موجود تھا، نہ یہ زمین موجود تھی، نہ یہ ستارے موجود تھے، نہ یہ انسان موجود تھا، سب کی سب چیزیں معدوم تھیں، کوئی چیز موجود نہیں تھی، صرف اللہ کی ذات موجود تھی، اس مخلوق کو پیدا کر کے اللہ نے کیا چاہا؟ اللہ کو پہچانو، اللہ سے محبت کرو، اللہ میں غور کرو، یہ جتنی مخلوقات ہیں ان کو دیکھ کر مخلوق کو نہیں؛ بل کہ دراصل خالق کو پہچانو، مخلوقات تو ذرا لئے ہیں، وسائل ہیں، اسباب ہیں؛ لیکن ان سب چیزوں سے اللہ تعالیٰ کی معرفت حاصل کرنا ہے، زمین کو دیکھ کر، آسمان کو دیکھ کر، سورج کو دیکھ کر، چاند کو دیکھ کر، انسان کے اندر کی چیزوں کو دیکھ کر، اس کے اندر کی خصوصیات و مکالات کو دیکھ کر، ان سب چیزوں کو دیکھ کر اللہ تعالیٰ کی معرفت اور اللہ تعالیٰ کی محبت اپنے قلب کے اندر پیدا کرنا مقصود ہے۔

اس کے لیے اللہ نے اس کائنات کو اور اس کے ذرے ذرے کو پیدا کیا، معلوم ہوا کہ انسان کو پیدا کرنے کا مقصد ہی یہ ہے کہ انسان اللہ تعالیٰ کی معرفت حاصل کرے، اللہ سے محبت کرے، اس کے علاوہ کوئی اور مقصد نہیں ہے؛ لیکن انسان دنیا میں آنے کے بعد دنیا کی حقیر اور فانی چیزوں سے دل لگایتا ہے اور انہیں کو اپنا مقصود

|| حقیقتِ طہارت ||

وقبلہ سمجھتا ہے۔ تو بھائیو! بتانایہ چاہتا ہوں کہ دل کو پاک و صاف کرنے کے بعد مقصود یہ ہے کہ اس دل کے اندر خدا کی محبت سمائی اور بسمائی جائے۔

چاروں طہارتیں مل کر آدھا ایمان کیوں ہیں؟

الغرض! اسلام میں طہارت و پاکی کا جو تصور ہے، وہ ان سب امور و اقسام کے لحاظ کے ساتھ میں ہے، جب ہم اس کو اس طرح سمجھیں گے، تو اس حدیث پر کوئی اشکال و اعتراض نہیں ہو گا کہ اللہ کے نبی ﷺ نے صرف طہارت کو کیسے آدھا ایمان قرار دے دیا؟ ظاہر ہے کہ جب اس تفصیل کے ساتھ طہارت کو سمجھا جائے گا اور اس کی ان قسموں کو ملحوظ رکھا جائے گا، تو کیا اشکال کی گنجائش ہے؟

اب رہا یہ سوال کہ یہ چاروں طہارتیں مل کر آدھا ایمان کیوں ہیں؟ میرے ذہن میں اس کی وجہ دراصل یہ ہے کہ ایمان کی تکمیل کے لیے دو چیزیں چاہیں: ایک اوامر یعنی جن چیزوں کو کرنے کا حکم دیا گیا ہے، جیسے نماز ہے، روزہ ہے، حج ہے، قربانی ہے، زکوٰۃ ہے وغیرہ، ان کی بجا آوری و تعمیل اور ایک نواہی یعنی جن چیزوں سے منع کیا گیا ہے، ان سے دوری و پرہیز، اب غور کریں کہ پاکی و طہارت میں وہ تمام چیزیں داخل ہیں، جن سے پرہیز کا حکم ہے اور وہ تمام قسم کی برا کیاں ہیں، ظاہری بھی اور باطنی بھی؛ لہذا تمام حرام و ناجائز اور بُری باتوں سے بچنا ہی پاکی و طہارت ہے، تو یہ آدھا ایمان ہو گیا اور باقی آدھا ایمان اوامر و نیکیوں کی بجا آوری میں ہے، اس طرح طہارت آدھا ایمان قرار پاتا ہے۔

تو مامورات کو پورا کرنا آدھا ایمان اور ممنوعات سے بچنا آدھا ایمان، دونوں کو ملائیں تو مکمل ایمان ہو گیا۔

اب ایک اور نکتہ سینے! وہ یہ کہ اسلام میں پا کی کو تمام عبادات پر مقدم رکھا گیا ہے، ظاہری پا کی بھی مقدم ہے اس کے بعد نماز و عبادت ہے، اگر کوئی بے وقوف پہلے نماز پڑھ لے اور بعد میں پا کی حاصل کرے، تو یہ غلط اور حماقت ہے، اسی طرح نیکیاں و خوبیاں اپنے اندر پیدا کرنے سے پہلے اپنے اندر سے برائیوں اور ظاہری و باطنی گندگیوں کو دور کرنا بھی ضروری ہے۔ حضور ﷺ نے پہلے یہ فرمایا کہ طہارت آدھا ایمان ہے، ہمیں پہلے ممنوعات و گناہوں سے بچنے کا حکم دے دیا، اس لیے کہ جب انسان کسی جگہ پر بلڈنگ بنانا چاہتا ہے، تو سب سے پہلے وہاں کے جهاڑ، جھنکاڑ پاک و صاف کرتا ہے، گندگی ہو، تو اسے ہٹاتا ہے، زمین ہموار کرتا ہے؛ پھر اس کے بعد وہاں تعمیر کرتا ہے۔ اسی طرح ایمان کی عمارت تعمیر کرنے کے لیے گناہوں اور نواہی کے جهاڑ، جھنکاڑ اور گندگی وآلودگی کو پہلے صاف کرنا پڑے گا، جب دل کی جگہ پاک و صاف ہو جائے گی، تو پھر ایمان کی عمارت تعمیر ہوگی، پھر نماز کے ذریعے، ذکر کے ذریعے، تلاوت کے ذریعے، دیگر عبادات کے ذریعے ایمان کی عمارت تعمیر ہوگی، اگر پا کی وصفائی کے بغیر عمارت تعمیر کر دی گئی، تو عمارت تو بن جائے گی؛ لیکن اس کے اندر نقص و کھوٹ رہ جائے گا۔

اسی کو حضرات صوفیائے کرام ”تخلیہ و تحلیہ“ سے تعبیر کرتے ہیں، وہ کہتے ہیں کہ پہلے تخلیہ یعنی صفائی و پا کی ہوگی، اس کے بعد پھر تحلیہ یعنی اس کو آراستہ، پیراستہ کیا جائے گا اور سنوارا جائے گا۔

چوتھا درجہ بطورِ انعام دیا جاتا ہے

میرے بھائیو! جب بندہ پا کی سے پہلے تین درجات کو حاصل کرنے کی کوشش

کرتا ہے اور اس کے اندر اسے کامیابی مل جاتی ہے، تو چوتھا درجہ اللہ تعالیٰ کی طرف سے بطور انعام دیا جاتا ہے۔

جیسے بچہ تعلیم میں محنت کرتا ہے، تو اس سے کہا جاتا ہے کہ اگر تم نے اتنی محنت کی، تو تم پاس ہو جاؤ گے؛ لیکن بچہ جب پاس ہو جاتا ہے، تو اسے انعام دیا جاتا ہے۔ پاس ہونا تو اس کی محنت کا نتیجہ ہے، انعام کا دیا جانا دراصل استاذوں کی طرف سے بطور تحفہ اور عنایت کے ہوتا ہے۔ اسی طریقے پر جب بندہ اپنے ظاہر و باطن کی صفائی کے لیے محنت کرتا ہے، کوشش کرتا ہے، تو یہ تین درجے اس کی محنت کے نتیجے میں اس کو دیے جاتے ہیں اور کامیابی کا راستہ اس کے لیے کھول دیا جاتا ہے اور چوتھا درجہ اللہ تعالیٰ محض اپنے فضل سے، اپنے کرم سے، اپنے احسان سے عطا فرماتے ہیں۔

لہذا آدمی کو چاہیے کہ ان تین درجات کی تحصیل کے لیے خوب کوشش کرے، اتنی کوشش، لیکن اور محنت ہو کہ اللہ تعالیٰ کی طرف سے چوتھی چیز بطور عنایت اور بطور تحفہ اس کو دے دی جائے۔

دعا ہے کہ اللہ تعالیٰ ہم سب کو محض اپنے فضل و کرم سے تمام قسم کی پاکیوں اور طہارتوں سے مالا مال فرمائے اور اپنی رحمت و مغفرت کا حصہ عطا فرمادے۔

وَالْأَخْرَى وَعُوْلَانَا لِهُ الْحِمْرَ لَهُ رَبُّ الْعَالَمِينَ

محبتِ الہیہ
اور اس کے
آثار و لوازם

بِسْمِ اللّٰهِ الرَّحْمٰنِ الرَّحِيْمِ

محبتِ الہیہ اور اس کے آثار و لوازم

الحمد لله رب العالمين والصلوة والسلام على سيد المرسلين ،
أما بعد: فأعوذ بالله من الشيطان الرجيم، بسم الله الرحمن الرحيم :
﴿وَالَّذِينَ آمَنُوا أَشَدُ حُبًا لِّلَّهِ﴾

تمام عرفانی مقامات میں سب سے بلند و عظیم مقام ”محبتِ الہیہ“ کا ہے، اس کے اول و آخر جو کچھ ہے، وہ یا تو اس کا مقدمہ ہے یا نتیجہ و شرہ ہے۔ جیسے: توبہ، صبر اور زہد، تو کل وغیرہ مقامات ”محبتِ الہیہ“ کا مقدمہ ہیں کہ اس کی تحریک ان پر موقوف ہے۔ اور شوق، انس، رضا وغیرہ مقاماتِ عرفانی اسی محبتِ الہیہ کا شرہ اور نتیجہ ہیں کہ جس کسی کو بھی محبتِ الہیہ کا ادراک ہوگا، وہ ضرور ان مقامات کو بھی حاصل کرے گا۔

غرض یہ کہ ”محبتِ الہیہ“ وہ بلند ترین و عظیم الشان روحانی و عرفانی مقام ہے کہ اس سے بلند و عظیم کوئی مقام نہیں اور معرفتِ الہیہ جو کہ مقصدِ تخلیقِ انسان ہے، اس کے بغیر ممکن نہیں۔

اللہ تعالیٰ ہی محبوبِ حقیقی ہے

غرض یہ کہ ایمان کے لیے اللہ تعالیٰ سے محبت لازم ہے اور حقیقت یہ ہے کہ ہمارا محبوبِ حقیقی صرف اللہ تعالیٰ ہی ہے اور جو دنیوی محبتیں ہیں، وہ محض فانی ہیں اور مجازی ہیں؛ کیوں کہ جن جن خوبیوں اور کمالات کی وجہ سے انسان دوسرے انسانوں سے اور چیزوں سے محبت کرتا ہے وہ ساری خوبیاں اور کمالات ان انسانوں اور

چیزوں میں ان کے ذاتی اور خانہ ساز نہیں؛ بل کہ اللہ تعالیٰ کے دیے ہوئے ہیں؛ پھر یہ ساری دنیوی خوبیاں اور کمالات فنا کے گھاث اتر جانے والے ہیں، اس لیے ان سے کیا محبت کی جاسکتی ہے۔

ہاں احتمالی معنے میں محبت تو صرف اللہ تعالیٰ سے ہو سکتی ہے، یا ان ہستیوں سے جن کا اللہ تعالیٰ سے تعلق ہو۔ جیسے انبیاء علیہم السلام و اولیائے کرام اور علمائے عظام رحمهم اللہ، جن کے ذریعے ہمیں اللہ کی معرفت و محبت نصیب ہوتی ہے؛ کیوں کہ اللہ تعالیٰ کے سارے کمالات اس کے اپنے ذاتی ہیں اور وہ ان کمالات سے ہمیشہ متصف ہے اور ہمیشہ متصف رہے گا۔

کائنات فانی ہے۔ حضرت ابراہیم ﷺ کا واقعہ

اور دنیا کی چیزوں کو اس لیے بھی دل سے نکالنا ہے کہ ان کے اندر اگر کوئی عیب نہیں ہے، تو ایک عیب ضرور ہے، وہ یہ ہے کہ وہ فانی ہیں۔ چلیے مان لیا کہ سورج ماشاء اللہ بہت بہترین ہے اور نہایت حیرت انگیز ہے؛ لیکن سب کچھ ہونے کے باوجود بھی فانی ہے، ختم ہو جانے والا ہے، ہمیشہ رہنے والا نہیں ہے۔

حضرت ابراہیم خلیل اللہ ﷺ نے لوگوں کی اصلاح کے لیے ایک دفعہ ایسا کیا کہ آپ باہر تشریف لائے اور اس وقت آسمان پر ستارے لٹکے ہوئے تھے، اور پر دیکھا ستاروں کی طرف کہ ماشاء اللہ ٹھہر اے ہیں، (دیکھنے میں تو ٹھہر اے ہیں؛ لیکن حقیقت میں یہ بہت بڑے بڑے ہیں، بہت دوری پر ہونے کی وجہ سے وہ ہمیں ایسے نظر آتے ہیں گویا ٹھہر اے ہیں) تو حضرت ابراہیم ﷺ نے ان کو دیکھ کر کہا (هذا ربِی) کہ یہ میرا رب ہے، یہ حضرت ابراہیم ﷺ نے لوگوں کو سمجھانے کے لیے کہا تھا، ایسا نہیں کہ وہ نعوذ باللہ ان کو رب مان رہے تھے، نبی

مختصرہ بیانات کے آنکھ اور
تو کوئی گناہ بھی نہیں کر سکتا، شرک کیسے کر سکتا ہے؟ کیوں کہ جمہور علماء کا مذہب ہے کہ
انہیاً قبل از نبوت اور بعد از نبوت مخصوص ہوتے ہیں۔

خیر کچھ دیر کے بعد جب ستارے چھپنے لگے، غائب ہونے لگے، تو ابراہیم
پَلَيْلَةُ اللَّهِ الْعَالِمِ نے لوگوں کی عقولوں کے مطابق ان کو سمجھانے کے لیے فرمایا:

﴿لَا أَحِبُّ الْأَفْلَيْنَ﴾ کہ یہ ختم ہو جانے والوں، غروب ہو جانے والوں،
غائب ہو جانے والوں کو میں پسند نہیں کرتا، ان کو خدا کیسے ہیں؟ خدا تو وہ ہوتا ہے،
جو کسی ختم نہیں ہوتا دنیا کو اور دنیا کی ان چیزوں کو ثبات کہاں ہے؟ ثبات تو صرف اللہ کو
ہے۔

پھر کسی موقع پر حضرت ابراہیم پَلَيْلَةُ اللَّهِ الْعَالِمِ باہر نکلے، تو دیکھا کہ چاند لکلا ہوا
ہے، بہت خوب اس کی روشنی پھیلی ہوئی ہے، کہنے لگے ”بَذَارِي“ کہ یہ میرا رب
ہے، ارے! وہ ستارے تو خدا نہیں ہو سکتے تھے؛ کیوں کہ وہ غروب ہو گئے؛ مگر یہ تو
ہے خدا، یہ تو بہت چمک دار ہے، بڑا جیل ہے، دنیا بھر کو روشنی دے
رہا ہے۔ اس کے بعد وہ بھی غروب ہو گیا، تو کہنے لگے، یہ بھی میرا خدا نہیں ہو سکتا۔

پھر سورج کو دیکھ کر کہنے لگے کہ یہ میرا خدا ہے اور سب سے بڑا بھی ہے، دیکھو وہ
سارے عالم کو اس طرح منور کیے ہوئے ہے کہ ذرہ، ذرہ اس سے روشن ہے۔ کہنے
لگے ﴿هَذَا رَبِّيْ هَذَا آكْبَرِيْ﴾ کہ یہ میرا رب ہے، یہ بہت بڑا ہے؛ لیکن
ظاہربات ہے کہ صبح میں لکھا ہوا سورج شام میں غروب تو ہوتا ہی ہے، جب وہ بھی
شام میں غروب ہو گیا، تو حضرت ابراہیم پَلَيْلَةُ اللَّهِ الْعَالِمِ نے لوگوں کو سمجھانے کے لیے
فرمایا کہ دیکھو یہ بھی خدا نہیں ہے، جو ختم ہونے والا ہے، دنیا کی چیزوں پر حالات
طاری ہوتے ہیں، حادث پیش آتے ہیں، اس لیے یہ خدا نہیں ہو سکتے، خدا تو باقی

محدثہ ہبیہ مس کے آنکھ امام | رہنے والا ہے۔ تو یہ حضرت ابراہیم پئلینہ مالی السلام کی ایک تدیری تھی مشرکین کو سمجھانے کے لیے کہ ایک اللہ کی عبادت کرو، اسی سے دل لگاؤ۔

میں یہ کہہ رہا تھا کہ یہ عیوب فنا ہونے کا توسیب مخلوقات کے اندر ہے کہ سب کے سب فنا کے گھاث اترنے والے ہیں۔ مثلاً انسان ہے، کتنے دن جی گا؟ آخر کار ختم ہو جائے گا، عورت ہے، کتنے دن جیے گی، ایک نہ ایک دن مر جائے گی، حُسن ہے کب تک رہے گا؟ کبھی نہ کبھی ختم ہو جائے گا۔

فنا سب سے بڑا عیوب۔ سلیمان بن عبد الملک کا واقعہ

اس پر ایک واقعہ یاد آگیا، سلیمان بن عبد الملک کا نام آپ نے سنا ہو گا، بہت بڑا بادشاہ تھا، امیر المؤمنین تھا، جوانی میں اللہ نے اس کو بادشاہت دے دی تھی، بڑا ذی وجہت بھی تھا اور حسین و جیل بھی تھا، ایک دن اس نے اپنے آپ کو خوب اچھی طرح سنوارا، ہنایا، بہترین کپڑے پہنے، عمامہ زیب تن کیا، خوشبوئیں لگایا، بہت ساری چیزوں سے اپنے آپ کو آراستہ پیراست کیا اور خدا کی نوازش سے حسین و خوبصورت بھی تھا۔

اس کے بعد اپنے دربار میں روتق افروز ہوا اور اپنے آپ پر وہ پھولے نہیں سما رہا تھا، سب لوگ دیکھ کر اس کی تعریف کرنے لگے، اتنے میں اس کی ایک باندی آئی، جب باندی آئی تو اس نے باندی کو دیکھ کر مسکرا کر ایسا اور پھر اس کے بعد کہا کہ میں کیسا لگ رہا ہوں؟ تو باندی نے اس کے جواب میں فی البدیہہ عربی میں دو شعر کہے

أَنْتَ نِعَمُ الْمَقَاعُ لَوْكُنْتْ تَبْقَى
غَيْرَ أَنْ لَا يَقَاءُ لِلإِنْسَانِ
أَنْتَ خَلُوٌّ مَنْ الْغَيْرُ بِهِ وَ مِمَّا
يَكْرَهُ النَّاسُ غَيْرَ أَنْكَ فَانَ

عجیب اشعار کہے اس نے، ان اشعار کا مطلب یہ ہے کہ اس نے بادشاہ سے کہا:
 (اے کاش! کہ اگر آپ باقی رہنے والے ہوتے تو آپ بہت ہی بہترین چیز تھے؛
 لیکن کیا کروں کہ کسی بھی انسان کو بقاوہ دوام ہے ہی نہیں، سب فنا ہونے والے ہیں،
 آپ کے اندر کوئی عیب نہیں ہے، سارے ان خوبیوں سے آپ پاک ہیں، خالی ہیں
 اور ان سب باتوں سے بھی پاک ہیں، جن سے لوگ نفرت کرتے ہیں اور برائحتے
 ہیں؛ لیکن ایک عیب ہے آپ کے اندر، وہ یہ کہ آپ فانی ہیں)۔

دیکھیے! اس باندی نے حقیقت کو سمجھا اور حقیقت کو اس کے سامنے بیان کر دیا کہ
 آپ میں بڑے کمالات و خوبیاں ہیں؛ مگر یہ کیا کم عیب ہے کہ آپ مر جانے والے
 ہیں، اگر باقی رہتے تو واقعی عشق کے قابل تھے، دل لگانے کے قابل تھے، محبت کرنے
 کے قابل تھے، تعلق کرنے کے قابل تھے؛ لیکن آپ کے اندر فنا کا ایک عیب ایسا ہے، جس
 نے ساری خوبیوں پر پانی پھیر دیا۔ بس یہ کہنا تھا کہ اس کے اوپر عجیب کیفیت طاری
 ہو گئی، اس کے بعد اس نے مجلس برخواست کر دی اور باندی کو اپنے کمرہ میں بلا یا اور بلا کر
 کہا کہ تو نے میرے بارے میں یہ کیوں کہا؟ تو اس نے معدہرت کی اور کہا کہ مجھے
 جو حقیقت سمجھ میں آئی، اس کو میں نے بیان کر دیا، اس کے بعد اس نے اس کو انعام بھی
 دیا اور کہا کہ میری آنکھیں تو نے کھول دیں۔ اسی کے چند دن کے بعد اس کا انتقال
 ہو گیا، جوان ہی تھا جوانی ہی میں اس کی وفات ہو گئی۔

بتانا یہ چاہتا ہوں کہ یہ دنیا کیسی ہی خوبیوں کی مالک کیوں نہ ہو؛ لیکن اس کے
 اندر یہ عیب تو ہے ہی کہ یہ توفیا ہونے والی ہے۔ سورج سے کیا دل لگانا، چاند سے
 کیا دل لگانا، آسمان سے کیا دل لگانا، زمین سے کیا دل لگانا، عورت سے کیا دل لگانا؟
 یہ تو دل لگانے کے قابل نہیں؛ بل کہ دل سے نکالنے کے قابل ہیں، دل لگانے کے

|| محبتِ الہبیہ اور اس کے آثار و لوازم ||

قابل اور محبت کرنے کے قابل تو صرف اللہ کی ذات ہے، جس کو کبھی فانہیں ہے، جس میں کوئی عیب نہیں ہے، جو ”المستجتمع لجمعیع صفات الکمال“ (ساری خوبیوں کا جامع) ہے۔

اللہ کی اور غیر اللہ کی محبت کا اجتماع ناممکن۔ سمنون محبٰ کا واقعہ یاد رکھیے! کہ جب تک دنیا کی محبت اس دل میں گھسی رہے گی، اللہ تعالیٰ کی محبت بالکل نہیں آسکتی، ووچیزوں میں تضاد ہے، اللہ کی محبت اور غیر اللہ کی محبت میں۔

حضرت سمنون محبٰ رحمۃ اللہ علیہ بہت بڑے اللہ کے ولی گزرے ہیں، وہ فرماتے ہیں کہ میں نے ایک عورت سے نکاح کیا، اس شرط پر کہ وہ دین پر فائز رہے گی، شریعت کے اوپر چلتی رہے گی۔ نکاح ہو گیا، اس سے مجھے ایک بچی پیدا ہوئی، بچی بڑی پیاری تھی، اس لیے میرا دل اس بچی میں لگ گیا، میں بار بار اس کی طرف دیکھتا اور اسی میں مشغول رہنے لگا، اس بچی کی محبت نے میرے اوپر غلبہ پالیا اور جو اللہ تعالیٰ کی محبت کی کیفیت دل میں پاتا تھا اس میں کمی ہونے لگی، پہلے تو اللہ کی محبت ایسی گھسی ہوئی اور بُپی ہوئی تھی کہ جس کی کوئی انہتائی نہیں۔

حضرت سمنون رحمۃ اللہ علیہ فرماتے ہیں کہ میں نے اللہ تعالیٰ سے دعا کی کہ اے اللہ! میں دل کے اندر محسوس کرتا ہوں کہ تیری محبت میں کمی ہو رہی ہے، مجھے بتا دے کہ یہ کیوں ہو رہی ہے؟ کہتے ہیں کہ رات سویا، تو خواب کے اندر دیکھا کہ ایک ابر کا سایہ ہے، اس کے اندر بڑی ٹھنڈگ معلوم ہو رہی ہے اور ایک نورانیت ہے، بہت سارے لوگ اس کے اندر جمع بیٹھے ہیں، میں نے خواب ہی میں کسی سے پوچھا کہ لوگ کیوں بیٹھے ہیں اور یہ کون لوگ ہیں؟ تو انہوں نے کہا کہ یہ عاشق خداوندی ہیں، عاشقانِ الہی ہیں، اللہ تعالیٰ کی محبت میں چور اور سرشار لوگ ہیں، یہ یہاں پر جمع

محبتِ الہیلہ اس کے آثارِ اسلام

ہیں، کہتے ہیں کہ میں بھی جا کر ان لوگوں میں بیٹھنے کی کوشش کرنے لگا، تو ایک آدمی آیا اور میرا ہاتھ پکڑ کر اس نے مجھے باہر کر دیا، میں نے کہا کہ بھائی! میں بھی ان لوگوں میں شامل ہوں، میں بھی اللہ سے محبت کرتا ہوں، میں بھی اللہ کی محبت میں سرشار رہتا ہوں، مجھے بھی ان میں بیٹھنے دے، تو وہ کہنے لگا کہ نہیں، تو ان میں داخل نہیں ہے؛ اس لیے کہ تیرے دل میں تو تیری پچی کی محبت ہے، کہتے ہیں کہ میں نے خواب ہی میں پھر اللہ تعالیٰ سے دعا مانگی۔

دعا یہ کی کہ اے اللہ! اگر اس لڑکی کی محبت نے تیری محبت کو میرے دل سے قطع کر دیا ہے، تو اس کی مجھے کوئی ضرورت نہیں ہے؛ اس لیے اے اللہ! تیری محبت دے کر اس کی محبت کو نکال دے۔ کہتے ہیں کہ میں نے یہ دعا کی خواب ہی میں، تو خواب ہی میں میں دیکھ رہا ہوں کہ عورتوں کے رونے کی آواز آرہی ہے۔ اتنے میں میری آنکھ کھل گئی، آنکھ کھلی، تو دیکھا کہ واقعی عورتیں رورہی ہیں، میں نے پوچھا کہ کیا بات ہو گئی؟ تو کہا کہ پچی اور چڑھی تھی، ابھی گر کر مر گئی۔

اللہ اکبر! بڑا عبرت ناک واقعہ ہے، یہ اللہ تعالیٰ کے ایسے عشاق تھے، جیسے اللہ تعالیٰ نے کہا: ﴿وَالَّذِينَ آمَنُوا أَشَدُ حُبًا لِّلَّهِ﴾ (ایمان والے اللہ سے شدید محبت کرتے ہیں) اس میں ذرا سی کی انہوں نے محسوس کی، تو انہوں نے اللہ تعالیٰ سے یہ ایجاد کی۔

آج ہم لوگ غور کریں کہ ہمارے دل میں کتنے لوگوں کی محبت ہے، بے شمار چیزوں کی محبت ہے اور صرف محبتیں نہیں ہیں؛ بل کہ غالب محبتیں ہیں، اللہ کی محبت کہیں ایک کونے میں پڑی ہوئی ہے اور اس کا کوئی احساس بھی ہم کو نہیں ہو رہا ہے اور اس احساس کے نہ ہونے کی وجہ سے اس کے کوئی آثار بھی ہمارے اوپر مرتب ہوتے دکھائی نہیں دیتے اور یہ حضرات ایسے ہیں کہ اللہ تعالیٰ کی محبت میں چور ہیں، سرشار ہیں اور اس کے اندر ذرا سی کی محسوس ہو رہی ہے، تو اللہ تعالیٰ سے درخواست

ہو رہی ہے کہ اے اللہ ایسا کیوں؟ اللہ تعالیٰ نے اس کی وجہ بتائی۔

دعائے محبت کی تشریع

نبی اکرم صَلَّی اللہُ عَلَیْہِ وَاٰلِہٖ وَسَلَّمَ نے اللہ تعالیٰ سے بہت ساری دعائیں مانگی ہیں، ان میں سے ایک دعا یہ ہے کہ آپ صَلَّی اللہُ عَلَیْہِ وَاٰلِہٖ وَسَلَّمَ دعائیں فرماتے ہیں ”اللَّهُمَّ اجْعَلْ خَبَكَ أَحَبَّ إِلَيْيَ مِنْ نَفْسِيْ وَأَهْلِيْ وَمِنَ الْمَاءِ الْبَارِدِ“ (اے اللہ! مجھے آپ کی محبت میرے نفس سے بھی زیادہ عطا فرما اور میرے اہل و عیال سے بھی زیادہ عطا فرما اور مختنڈے پانی سے بھی زیادہ محبت عطا فرما) (ترمذی: ۳۲۹۰)

یہ دعا اور درخواستِ محبت ہے کہ اللہ تعالیٰ سے نبی کریم صَلَّی اللہُ عَلَیْہِ وَاٰلِہٖ وَسَلَّمَ محبت کا سوال کر رہے ہیں؛ مگر سوال کا انداز دیکھئے کہ کس قدر رزا لਾ ہے؟ ہر آدمی کو اپنی جان بڑی محظوظ ہوتی ہے، اسی لیے اپنی جان کی حفاظت کرتا ہے اور اپنی جان کے ساتھ بڑا چھا سلوک کرتا ہے، جو جی میں آتا ہے اس کو پورا کرنے کی کوشش کرتا ہے، یہ اس بات کی دلیل ہے کہ انسان کو اپنی جان محظوظ ہے۔ اللہ کے نبی صَلَّی اللہُ عَلَیْہِ وَاٰلِہٖ وَسَلَّمَ کہتے ہیں کہ اے اللہ! مجھے میری جان سے بھی زیادہ آپ کی محبت دے دیجیے، اللہ کے رسول صَلَّی اللہُ عَلَیْہِ وَاٰلِہٖ وَسَلَّمَ کا یہ سوال اس بات کی دلیل ہے کہ اللہ کے نزدیک یہ مطلوب ہے کہ اللہ کی محبت اپنی جان سے بھی زیادہ ہو۔

ظاہر ہے کہ اگر یہ مطلوب نہ ہوتا تو سوال میں اللہ کے نبی صَلَّی اللہُ عَلَیْہِ وَاٰلِہٖ وَسَلَّمَ اس کو کیوں پیش کرتے؟ یہ طلب دلیل مطلوبیت ہے؛ لہذا اپنی جان سے زیادہ اللہ کی محبت اپنے دل میں سانے کی کوشش کرنی چاہیے۔

اس دعائیں دوسری بات یہ فرمائی: ”وَأَهْلِی“ کہ آپ مجھے اپنی محبت میرے اہل

مجبتِ الہبیہ مال کے آنکھ لام |

و عیال سے بھی زیادہ دیکھیے۔ جیسے جان سے محبت فطری ہے، ایسے ہی الہ و عیال کی محبت بھی فطری ہے، پھر سے محبت ہوتی ہے، اسی طریقے پر بیوی سے محبت ہوتی ہے، رشتہ داروں سے محبت ہوتی ہے، الہ خاندان سے محبت ہوتی ہے، ماں، باپ سے محبت ہوتی ہے، ان سب لوگوں سے محبت ایک فطری چیز ہے؛ لیکن ان سب سے زیادہ اللہ کی محبت ہوتی ہے، بھی محبت تو ہو؛ لیکن غلبہ اللہ کی محبت کو ہونا چاہیے۔

اور تیسری بات فرمائی ”وَمِنَ الْمَاءِ الْبَارِدِ“ کہ آپ کی محبت ٹھنڈے پانی کی محبت سے زیادہ دے دیجیے۔ ٹھنڈا پانی بھی اچھا لگتا ہے، ہر آدمی چاہتا ہے کہ ٹھنڈا پانی ہے، موسم سخت ہو، گرنی کا ہو، لوچل رہتی ہو، دوپہر کا وقت ہو، پسینہ نکل رہا ہو، حلق میں کانے پڑ رہے ہوں، ایسے وقت آدمی چاہتا ہے کہ ٹھنڈے سے ٹھنڈا پانی مل جائے اور جب ٹھنڈا پانی پینا ہے، تو آنکھ آنکھ سے اللہ تعالیٰ کا شکریہ ادا ہوتا ہے، دل سے اللہ کا شکریہ ادا ہوتا ہے۔ اور رسول اللہ صَلَّی اللہُ عَلَیْہِ وَاٰلَہٖ وَسَلَّمَ کو بھی میٹھا اور ٹھنڈا پانی نہایت مرغوب و پسند تھا، اس لیے آپ صَلَّی اللہُ عَلَیْہِ وَاٰلَہٖ وَسَلَّمَ کے لیے اس کا اہتمام کیا جاتا تھا۔
(مشکوٰۃ : ۱۲۳۳ - ۱۲۳۴)

یہ اس لیے کہ ٹھنڈا پانی پینے سے اللہ تعالیٰ کا شکر دل سے ادا ہوتا ہے۔ معلوم ہوا کہ ٹھنڈا پانی بہت محبوب ہوتا ہے، تو اللہ کے نبی صَلَّی اللہُ عَلَیْہِ وَاٰلَہٖ وَسَلَّمَ کہتے ہیں کہ ٹھنڈے پانی سے زیادہ اللہ! تیری محبت مجھے چاہیے۔ اس دعا سے یہ بتانا چاہتا ہوں کہ نبی اکرم صَلَّی اللہُ عَلَیْہِ وَاٰلَہٖ وَسَلَّمَ نے اللہ تعالیٰ کی محبت مانگی ہے۔

اس بارے میں اور بھی دعائیں ہیں؛ ایک دعا میں یہ الفاظ فرمائے：“اللَّهُمَّ اجْعَلْ خُبُكَ أَحَبَّ الْأَشْيَاءِ إِلَيَّ” (اے اللہ! اپنی محبت تمام چیزوں کی محبت سے زیادہ مجھ کو عطا فرما) (حلیۃ الأولیاء: ۸/۲۸۲، الحزب الأعظم)

اس میں تمام چیزوں سے زیادہ اللہ کی محبت مانگی ہے، یہاں سب کی سب

چیزوں کا ذکر کر دیا، اس میں کچھ بھی نہیں چھوٹا، نہ بیوی، نہ بچے، نہ کوئی اور چیز، سب چیزوں اس کے اندر آگئیں۔ تو معلوم ہوا کہ اس کی کوشش ہونی چاہیے کہ ہمارے دل میں اللہ کی محبت کو بسا لیں اور ساری دنیا اور اس کی چیزوں سے اللہ کی محبت غالب ہو۔

جمال خداوندی

اللہ تعالیٰ ہی سے سب سے زیادہ محبت کیوں ہو؟ اس کی وجہ یہ ہے کہ اللہ کی ذات میں اسبابِ محبت سب کے سب جمع ہیں اور سب سے زیادہ اس میں پائے جاتے ہیں، وہ اسباب کیا ہیں؟

عام طور پر محبت کا باعث و سبب حسن و جمال ہوا کرتا ہے، لوگ حسن کو دیکھ کر دیوانے ہو جاتے ہیں؛ جب کہ یہ دنیا کی مختلف چیزوں اور انسانوں کا حسن و جمال ذاتی و خانہ ساز نہیں ہے اور نہ تو پائیدار اور باقی رہنے والا ہے، جب اس حسن فانی و ناپائیدار پر لوگ فدا ہو جاتے ہیں، تو اب سوچیے کہ اللہ ﷺ کا جمال ذاتی بھی ہے اور باقی بھی، اعلیٰ بھی ہے اور اول بھی، تو کیا اس کے حسن پر فدائے ہونا چاہیے؟

بھائیو! اس لیے وہی اس قابل ہے کہ اس سے محبت کی جائے، اس پر اپنی جان قربان کی جائے۔ مولانا حکیم اختر صاحب رحمۃ اللہ علیہ نے اسی کو اپنے اشعار میں فرمایا
ہزاروں حسن کے پیکر، لحد میں دفن ہوتے ہیں
مگر عشاقد ناداں بنتلا ہیں، خوش گمانی میں

نہ کھا دھو کہ کسی رنگینی عالم سے اے اختر!

محبتِ خالق عالم سے رکھ، اس دارِ فانی میں

غرض! یہ کہ دنیوی چیزوں کا حسن و جمال ختم ہو جانے والا ہے، ناپائیدار ہے، اور اللہ تعالیٰ کا جمال حقیقی بھی ہے، ذاتی بھی ہے اور باقی بھی؛ لہذا دل لگانے اور

اللہ تعالیٰ کا جمال کیسا ہوگا؟ اس کا کون اندازہ کر سکتا ہے؟ پھر وہ جمال بھی ہے کیف جمال ہے، جس کا ادراک یہاں ممکن نہیں؛ البتہ احادیث میں اس کا جوذ کر آیا ہے، اس کو پڑھنے سے فی الجملہ اس کا اندازہ ہو سکتا ہے۔

جنت میں دیدارِ خداوندی

چنانچہ امام ترمذی رحمۃ اللہ علیہ نے حضرت ابو ہریرہؓ سے ایک طویل حدیث نقل کی ہے، اس میں ہے کہ رسول اللہ ﷺ نے فرمایا کہ جب اہل جنت، جنت میں داخل ہو جائیں گے، تو ان کو ایک ہفتے کی مقدار پر اللہ تعالیٰ کی زیارت کی اجازت ہوگی اور وہ اللہ تبارک و تعالیٰ کی زیارت کریں گے، اللہ کا عرش ان پر ظاہر ہوگا اور جنت کے باغات میں سے ایک باغ ان کے لیے ظاہر کیا جائے گا اور اس میں نور کے، لوز کے، یاقوت کے، زبرجد کے اور سونے اور چاندنی کے ممبر رکھے جائیں گے اور ان میں سے جو سب سے کم تر درجے کا ہوگا، وہ مشک و کافور کے میلے پر بٹھایا جائے گا۔

اس روایت کے آخر میں ہے کہ جب یہ جنتی مرداں مجلس سے واپس ہوں گے اور اپنی جنتوں میں اپنی بیویوں سے ملیں گے، تو وہ کہیں گی کہ مر جبا! مر جبا! تم پر آج ایک ایسا جمال ہے کہ جب تم یہاں سے گئے تھے، تو وہ جمال نہیں تھا، یہ کیا بات ہے؟ مرد جواب دیں گے کہ آج ہم اپنے رب کی زیارت کرائے ہیں، اس لیے ہم ایسے حسین و جميل ہو گئے۔ (ترمذی: ۸۱/۲)

بعض احادیث میں آیا کہ جب اہل جنت جنت میں داخل ہو جائیں گے، تو اللہ تعالیٰ ان سے پوچھیں گے کہ کیا تم مزید کچھ چاہتے ہو؟ وہ عرض کریں گے کہ

|| محبتِ الہیہ اور اس کے آثارِ لوازم ||

اے اللہ! آپ نے ہمارے چہروں کو رونق بخشنا اور ہمیں جنت میں داخل کیا اور نجات عطا فرمائی؛ پھر اور کیا ہم چاہیں؟ اس پر اللہ تعالیٰ ان کی نظر وہن سے پرده ہشادیں گے اور وہ اللہ تعالیٰ کا دیدار کریں گے، اللہ کے نبی صلی اللہ علیہ وسلم فرماتے ہیں کہ جنتیوں کو اللہ کے دیدار سے زیادہ کوئی چیز محبوب نہ ہوگی۔

(مسلم: ۲۹۷، ترمذی: ۲۵۵۲)

ان روایات سے کچھ کچھ اندازہ، اللہ کے جمال کا ہو سکتا ہے کہ وہ کیسا ہو گا کہ جنت کے جنतی، اس جمال کی زیارت سے مشرف ہوں گے، تو ان چہروں پر بھی مزید جمال پیدا ہو جائے گا اور یہ کہ جنت کی ساری محبوب و پسندیدہ چیزیں اپنی جگہ، مگر اللہ کے جمال کی زیارت کا لطف ولذت ہی کچھ اور ہو گا اور سب سے زیادہ محبوب یہی دیدارِ الہی ہو گا۔

كمال خداوندی

دوسری وجہ کسی سے محبت کی یہ ہوتی ہے کہ اس میں کوئی کمال ہوتا ہے، جیسے اپنے شیخ و استاذ سے لوگ محبت کرتے ہیں؛ کیوں کہ ان میں علمی و عملی کمال پایا جاتا ہے۔ اسی طرح دنیا کے علوم و فنون میں جو ماہر ہوتے ہیں، ان سے محبت ان کے کمال ہی کی وجہ سے ہوتی ہے؛ مگر یہ ظاہر ہے کہ ان تمام کے کمالات فانی اور ناقص ہیں، اس کے باوجودہ ہمیں اپنے اساتذہ و مشايخ اور دیگر اہل علم و فن سے محبت ہوتی، تو کیا اللہ سے محبت نہ ہونا چاہیے، جس کی ذات میں جو کمالات ہیں، وہ ذاتی اور باقی ہیں اور اعلیٰ و اکمل ہیں، وہ کون سا کمال ہے، جو خدا تعالیٰ میں نہیں ہے؟ وہ تمام صفاتِ کمالیہ کا جامع ہے؛ چنانچہ علماءِ اللہ کی تعریف ہی یہ بیان فرمائی ہے کہ ”اللہ تعالیٰ وہ ذات ہے، جو تمام صفاتِ کمالیہ کی جامع ہے“ اور اس کا ہر کمال، کمال کو پہنچا ہوا ہے،

اس میں کوئی نقص نہیں، کوئی کمی نہیں، کوئی عیب نہیں۔

اس کے علم کو دیکھو، تو وہ غیب و شہادت سب کو برا بر حاوی ہے، کوئی ذرہ بھی اس کے علم سے خارج نہیں، اس کی قدرت کو دیکھو کہ تمام ممکنات اس کے زیر تصرف، کوئی چیز اس کے احاطہ قدرت سے باہر نہیں، ایسی قدرت کا مالک کہ جب کسی شے کو منصہ شہود پر جلوہ گرد دیکھنا چاہتا ہے، تو صرف ”کن“ کہنے سے وہ شے موجود ہو جاتی ہے، اس کی حکمت کو دیکھو کہ کائنات کا ذرہ اس سے مستفید ہے، اس لیے ہر چیز کا ایک نظام ہے، ایک قاعدہ و اصول ہے، ایک طریقہ عمل مقرر ہے، زمین و آسمان، نہش و قمر، انسان و جیوان، ہوا و پانی، آگ و مٹی، شجر و جمیر، جن و ملائک، وغیرہ وغیرہ لاتعداً مخلوقات اس کی قدرت قاہرہ اور حکمت بالغہ کی آیات و نشانیاں ہیں، کیا کوئی اور ہے، جس میں ایسی قدرت ہو، ایسی حکمت ہو اور ایسا علم اس میں پایا جاتا ہو؟ نہیں! ہرگز نہیں!! تو پھر جب ہم معمولی علم و فن اور کمال کی وجہ سے دوسروں سے محبت کرتے ہیں، تو اللہ تعالیٰ سے تو سب سے زیادہ محبت ہونی چاہیے؛ کیوں کہ اس کا کمال ذاتی و باقی ہے اور اس کا کمال تمام مخلوقات کے کمالات کا فتح و مخزن ہے؛ اس لیے وہی حقیقی معنے میں محبوب بننے کے قابل ہے۔

اللہ تعالیٰ کے بے مثال کمال کی طرف اشارہ کرتے ہوئے حضرت حکیم سنائی اپنے فارسی قصیدے میں کہتے ہیں۔

نتوں و صافِ تو گفتُن کہ تو در و صاف نہ گنجی

نتوں شرح تو کردن کہ تو در شرح نیائی

یعنی تیری تعریف کرنا ممکن نہیں؛ کیوں کہ تو کسی کی تعریف کے پیانے میں سماں نہیں سکتا اور تیرے کمالات کی شرح بھی نہیں کی جاسکتی؛ کیوں کہ تیرے کمالات

کسی کی شرح میں نہیں آ سکتے۔

عطاؤوال خداوندی

یہ ہوئی دوسری وجہ، جس کی بنابر لوگ کسی سے محبت کرتے ہیں اور یہ وجہ بھی اللہ میں سب سے زیادہ پائی جاتی ہے۔ اب یجیے تیسری وجہ کہ کسی سے محبت کی ایک وجہ یہ بھی ہوتی ہے کہ وہ عطا و بخشش کا معاملہ کرتا ہے، جو دوستخاوت سے پیش آتا ہے؛ چنان چہ غلام کو اپنے آقا سے محبت اسی عطاونوال کی وجہ سے ہوتی ہے، اسی طرح ماں پاپ اور محسینین سے محبت اسی وجہ سے ہوتی کہ وہ احسان کرتے ہیں، عطا و بخشش کرتے ہیں، نوازتے ہیں۔

اب ذرا سوچیے کہ اللہ تعالیٰ سے بڑھ کر رحم و کرم کرنے والا، عطا و بخشش کے دریا بہانے والا اور کون ہو سکتا ہے؟ مخلوق کے عطاونوال اور رحم و کرم کا حال تو یہ ہے کہ جب تک اس کی تالیع داری و فرمائی برداری کی جائے اور اس کی ہمتوانی و ہم آہنگی باقی ہو، تب تک یہ سلسلہ بھی جاری رہتا ہے اور جوں ہی اس کے خلاف کوئی بات صادر و ظاہر ہوتی ہے اس کی داد و داش کے دروازے بند ہو جاتے ہیں اور اپنے دروازوں سے دھنکار دیتا ہے؛ مگر اللہ تعالیٰ کی رحمت و کرم پر قربان جائیے کہ بندے ہزاروں نافرمانیاں اور سرکشیاں کرتے ہیں، پھر بھی وہ اپنی عطا و بخشش کے دروازے بند نہیں کرتا، کفار و مشرکین اس کی گستاخیاں کر کے مزے لیتے ہیں، اس کی تکذیب و تردید کرتے ہیں اور اس کے احکام و قوانین کا مذاق اڑاتے ہیں، مگر ان پر نہ کھانا بند کیا جاتا ہے نہ پانی، نہ ہوار و کی جاتی ہے نہ روشنی۔ جب کفار کے ساتھ اللہ تعالیٰ کی داد و داش اور عطاونوال کا یہ حال ہے، تو ماننے والوں پر کیا کچھ اس کی نوازشات و کرم فرمائیاں نہ ہوں گی۔

قرآن میں اللہ تعالیٰ نے متعدد جگہ فرمایا ہے کہ اگر تم اللہ کی نعمتوں کا شمار کرنا چاہو، تو ممکن نہیں کہ تم شمار کرلو، ہر آن اس کی نعمتوں کی بارش ہم پر ہوا ہی ہے؛ بل کہ ہمارا وجود خود اس کی عظیم نعمت ہے، غور کیجیے کہ اللہ تعالیٰ نے انسان کو جو اعضا عطا فرمائے ہیں اور ان میں جو قوتیں و دلیلت فرمائی ہیں، کیا کوئی اور یہ دے سکتا ہے؟ ایک گردہ فیل ہو جائے، تو تمام ڈاکٹر اور دنیا کی تمام توانائیاں اور قوتیں مل کر بھی ایک گردہ انسان کو فراہم نہیں کر سکتے، اگر کوئی دے گا بھی، تو وہ خود اللہ کا بنایا ہوا ہی ہو گا، یا انسان نقل اتارے گا، تو وہ بھی اللہ کی بنائی ہوئی چیزوں کے سہارے اور واسطے سے بنائے گا۔

ایک ایک عضو پر غور کیجیے کہ وہ کیسی قیمتی نعمتیں ہیں اور بے بدل عطا یا ہیں؛ پھر روزانہ کی ضروریات و حاجات کا کس طرح انتظام فرمایا ہے اور کتنی اور کیسی نعمتیں عطا فرمائی ہیں؟ کیا اس لحاظ سے بھی کوئی اور اس کا ہم رتبہ و ہم پلہ ہو سکتا ہے؟ نہیں! ہرگز نہیں!! تو پھر کیا وہی اس بات کا مستحق نہیں ہو گا کہ اسی سے محبت کی جائے اور وہی ہمارا حقیقی محبوب ہو؟

غرض! یہ کہ ہر لحاظ سے اللہ تعالیٰ ہی کی ذات اس لائق ہے کہ اس سے محبت کی جائے اور سب سے زیادہ محبت کی جائے۔

محبتِ الہیہ کا شمرہ ”ایمانی حلاوت“

بزرگ اور دوستو اجب اللہ رسول کی محبت دل میں جا گزیں ہوتی ہے اور دنیا کی تمام محبتیوں پر وہ غالب ہوتی ہے، تو اس کے صلے و شمرے میں اللہ تعالیٰ کی طرف سے ایمانی حلاوت نصیب ہوتی ہے۔

چنان چہ حدیث میں ہے کہ اللہ کے رسول ﷺ نے فرمایا کہ

”تین باتیں ایسی ہیں کہ جس شخص میں وہ پائی جائیں، وہ ایمان کی حلاوت (مٹھاں) پائے گا: ایک یہ کہ اس کو تمام چیزوں سے زیادہ اللہ و رسول محبوب ہوں، دوسرے یہ کہ کسی بندے سے محبت صرف اللہ کے لیے کرے اور تیسرا یہ کہ کفر کی طرف لوٹنا اس کو اس قدر ناگوار ہو، جیسے کہ آگ میں ڈالا جانا ناگوار ہوتا ہے۔“

(مشکوٰۃ: ۱۲)

حضرت نبی عربی، محمد مدینی حلیۃ الفلاحۃ و سلم کا ارشاد ہے کہ تین باتیں ایسی ہیں کہ جس کسی میں وہ پائی جائیں، اس کو حلاوت ایمانی نصیب ہوگی، ان تین میں سے ایک بات یہ فرماتے ہیں کہ اللہ و رسول کی محبت تمام چیزوں کی محبت پر غالب ہو، جس کو یہ دولت حاصل ہو جائے اس کو ایمان کی حلاوت نصیب ہوگی، یہ اللہ و رسول کی محبت کا صلہ و ثمرہ ہے۔ حلاوت مٹھاں کو کہتے ہیں اور عام علمانے فرمایا کہ اس سے روحانی و معنوی مٹھاں مراد ہے۔

یہاں مجھے ایک بات اس کی تشریح میں یاد آگئی کہ علامہ ابن حجر عسقلانی رحمۃ اللہ علیہ (جو بہت بڑے محدث گزرے ہیں) انہوں نے شیخ محی الدین رحمۃ اللہ علیہ سے نقل کیا ہے کہ حلاوت ایمان سے مراد تین باتیں ہیں: ایک یہ کہ نیکی و عبادات سے لذت پائے، دوسرے یہ کہ دین کی خاطر مشقت و تکلیف کو برداشت کرے اور تیسرا یہ کہ دین کو دنیوی ساز و سامان کے مقابلے میں ترجیح دے۔ (فتح الباری: ۶۱/۱)

شیخ محی الدین رحمۃ اللہ علیہ نے حلاوت کی جو تفسیر و تشریح کی ہے، اس سے معلوم ہوتا ہے کہ انہوں نے اس کو ظاہری مٹھاں پر نہیں؛ بل کہ معنوی و روحانی مٹھاں پر محمول فرمایا ہے؛ چنانچہ مشاہدہ بھی ہے کہ اولیاء اللہ جو اللہ و رسول کی محبت میں سرشار ہوتے ہیں، وہ عبادات و طاعت میں ایک کیف و سرور پاتے ہیں اور دین کے لیے ہزار ہاتھ کے مصائب و شدائد برداشت کرتے ہیں اور اس میں بھی ان کو ایک لذت

محبّت الہبیہ اور اس کے آثار و اثرات ||| محسوس ہوتی ہے؛ نیز وہ دنیوی و مادی ساز و سامان اور نفسانی خواہشات پر دین کو ترجیح دیتے اور دین کی خاطر ہر خواہش ولذت کو اور دنیوی آسائش و راحت کو قربان کر دیتے ہیں اور اس میں بھی ان کو حلاوت محسوس ہوتی ہے۔

طاعت کی لذت - ایک صحابی ﷺ کا واقعہ

اللہ و رسول کی محبت جن لوگوں کو حاصل ہوتی ہے، ان کو نیکی و طاعت میں کیسا لطف و کیف محسوس ہوتا ہے اور وہ اس سے کیسے سرشار ہوتے ہیں، اس کا اندازہ اس واقعہ سے کیجیے کہ ایک دفعہ غزوہ ذات الرقاع میں رسول اللہ ﷺ اور حضرات اپنے اصحاب کے ساتھ نکلے، راستے میں ایک جگہ آپ نے پڑا وڈا اور حضرات صحابہ ﷺ سے پوچھا کہ کون آدمی ہمیں پھرہ دے گا؟ اس کے جواب میں دو حضرات نے اپنا نام پیش کیا، ایک انصاری صحابی تھے، جن کا نام "عبد بن بشر" ﷺ تھا اور دوسرے مہاجر صحابی تھے، جن کا نام "عمار بن یاسر" ﷺ تھا، سرور عالم ﷺ نے فرمایا کہ تم دونوں وادی کے اوپر والے حصے پر رہنا؛ چنانچہ یہ دونوں صحابہ وہاں پہنچے؛ پھر مہاجر صحابی تولیت گئے اور انصاری صحابی عبد بن بشر ﷺ نے اللہ تعالیٰ کے سامنے راز و نیاز شروع کر دیا اور نماز میں مشغول ہو گئے، غالباً ان حضرات نے یہ طے کر لیا ہوگا کہ آدمی رات ایک شخص پھرہ دے اور پھر آدمی رات دوسرا پھرہ داری کرے۔ جب حضرت عبد بن بشر ﷺ نماز میں اللہ تعالیٰ سے سرگوشی و مناجات میں مشغول ہو گئے، تو ایک مشرک آدمی آیا اور چھپ کر ان پر تیر بر سانے لگا، یہ صحابی برابر نماز میں مشغول رہے، اس مشرک نے تین تیر ان پر چلائے، ان صحابی نے تیر تو نکال کر پھینک دیا؛ مگر نماز نہیں توڑی، برابر نماز میں رہے اور کوئی وجدہ کر کے جب نماز سے فارغ ہوئے، تو ان صحابی کو بیدار کیا جو

بازو لیئے ہوئے تھے، انھوں نے اٹھ کر دیکھا، تو یہ لہولہاں ہیں، عرض کیا کہ سماں اللہ! تم نے مجھے پہلے ہی کیوں نہ جگادیا، فرمایا کہ میں ایک سورت پڑھ رہا تھا، میں نے نہیں چاہا کہ اس کو ادھورا چھوڑ دوں۔ بعض روایات میں ہے کہ ان صحابی نے فرمایا کہ خدا کی قسم اگر رسول اللہ ﷺ نے مجھے حفاظت و نگرانی کی ذمہ داری نہ دی ہوتی، تو میں قتل ہو جاتا؛ مگر اس سورت شریفہ کو ادھورا نہ چھوڑتا۔

(ابوداؤد: ۱۹۸، مسنند احمد: ۳۲۳/۳، صحیح ابن حبان: ۳۷۵/۳،

صحیح ابن خزیمہ: ۲۲/۱، مسنند احمد: ۲۵۸/۱)

اللہ اکبر! کیا الذلت و لطف تھا، جوان صحابی کو تلاوت کلام اللہ اور نماز میں محسوس ہو رہا تھا، جس کی بنا پر وہ اپنے آپ کو ہلاک کر لینے پر بھی راضی ہیں؛ مگر تلاوت و نماز کو قطع کرنے پر راضی نہیں۔ یہ حلاوتِ ایمانی ہے، جو اللہ و رسول کی محبت کا صلہ و شرہ ہے۔

حضرت عمر بن الخطابؓ اور شوقِ شہادت

حضرت عمر بن یاسرؓ مشہور صحابی ہیں، جنگِ صفين میں ان کی شہادت ہوئی۔ شہادت سے قبل نہایت بے چینی سے شہادت کا انتظار کر رہے تھے اور فرمارے تھے کہ مجھے نبی کریم ﷺ نے میں اسی دن شہید ہوں گا، مگر کیا بات ہے کہ میں اب تک زندہ ہوں؟ نیز فرمارے تھے کہ آج میں جبار یعنی اللہ تعالیٰ سے ملوں گا اور حور عین سے شادی کروں گا اور میرے محبوب لوگوں حضرت محمد ﷺ اور ان کی جماعت سے ملوں گا، پھر لڑتے، لڑتے شہید ہو گئے۔

(حیاة الصحابة: ۶۸۳/۱)

غور کیجیے! کہ حضرت عمر بن الخطابؓ کو شہادت کی طلب اور جتو اور اس کا انتظار اللہ و رسول کی محبت، ہی کی وجہ سے ہوا اور اس کی محبت خداوندی و محبت رسول نے موت کو ان

محبتِ الہی ماں کے آثارِ اسلام ||

کے لیے لذیذ و لطف آمیز چیز بنا دیا تھا۔

غرض! یہ کہ اس حدیث میں مرادِ لذت و حلاوت روحانی ہے، جو اللہ و رسول کی محبت غالباً و شدیدہ کے صلے میں ایک مومن کو نصیب ہوتی ہے۔

حلاوتِ ایمانی کی دوسری تفسیر

مگر بعض علماء نے فرمایا کہ روحانی و معنوی لذت و حلاوت تو ملتی ہی ہے، اس کے ساتھ حصی حلاوت و مٹھاس بھی ملتی ہے، بالکل اسی طرح جیسے کہ خلوہ و شکر و مٹھائی کھانے سے انسان کو حصی طور پر اس کی حلاوت و مٹھاس معلوم ہوتی ہے۔

چنانچہ علامہ علی القاری رحمۃ اللہ علیہ شرح مشکوٰۃ میں ایک دوسری حدیث پر بحث کرتے ہوئے فرماتے ہیں کہ ابن حجر رحمۃ اللہ علیہ نے کہا کہ ایمان کی لذت و مزے سے مراد حصی و معنوی دونوں طرح کی لذت و مزہ ہے۔ (مرقات: ۱/۲۶)

معلوم ہوا کہ بعض حضرات اس جگہ مٹھاس و لذت سے حصی و معنوی دونوں طرح کی حلاوت و لذت مراد لیتے ہیں۔ واقعی جو عشق، محبتوالی سے چور ہوتا ہے، اس کو کبھی حصی طور پر بھی اللہ و رسول کے نام میں حلاوت معلوم ہوتی ہے۔

مولانا جلال الدین رومی رحمۃ اللہ علیہ ایسے ہی اولیاء اللہ میں سے تھے؛ چنانچہ خود ہی فرماتے ہیں۔

اللہ اللہ ایں چہ شیریں است نام! ☆ شیر و شکری شود جانم تمام
(یعنی یہ فرماتے ہیں کہ یہ ”اللہ، اللہ“ کس قدر میٹھا نام ہے کہ اس نام سے میری پوری جان ہی دودھ اور شکر ہو جاتی ہے)

یعنی میں دودھ اور شکر کی سی مٹھاس اپنے اندر پاتا ہوں۔ ایک اور مقام پر مولانا رومی رحمۃ اللہ علیہ فرماتے ہیں۔

نام اوچوں برز بانم می رود ☆ ہر ہن مواعز عسل جوئے شود
 (یعنی جب اللہ پاک کا نام میری زبان پر جاری ہوتا ہے، تو میرے بال، بال
 سے شہد کی نہیں جاری ہو جاتی ہیں)

یہ حلاوت و شیرینی، جو اللہ پاک کے نام پاک سے محسوس ہو رہی ہے اللہ کی
 محبت کا نتیجہ ہے۔ غرض یہ کہ جب بندہ اللہ و رسول کی محبت میں سرشار ہوتا ہے، تو اس
 کو حلاوتِ ایمانی کی عظیم دولت حاصل ہوتی ہے۔

ایک صحابی ﷺ کی اللہ تعالیٰ سے محبت

ایک صحابی کا واقعہ ہے کہ چند صحابہ کو ایک علاقے میں جانا پڑا، تو وہاں کے
 بادشاہ نے ان کو گرفتا کرنے کا حکم دیا، اس کے فوجیوں نے پکڑ کے بادشاہ کے سامنے
 پیش کیا، بادشاہ عیسائی تھا، اس نے کہا کہ تم عیسائی بن جاؤ، انھوں نے کہا کہ ہم
 عیسائی نہیں ہنتے، ہم تو مسلمان ہیں، ایک اللہ کو ماننے والے ہیں، ہم اسی ایک اللہ کا
 سبق ساری دنیا کو سکھانے کے لیے لٹکے ہیں۔

اس نے کہا کہ یا تو تمہیں میری بات مانی ہو گی یا نہیں تو میں تمہارے ساتھ سخت
 سلوک کروں گا۔ انھوں نے کہا کہ آپ کی مرضی، جو چاہیں آپ کریں؛ لیکن ہم تو
 اپنے دین سے اور اپنے اللہ سے پھر نے والے نہیں۔

قرآن کریم میں ایک جگہ اللہ تعالیٰ کا ارشاد ہے: (يَا أَيُّهَا الَّذِينَ آتَيْنَا مِنْ
 يَوْمَئِنْكُمْ عَنِ دِينِهِ فَسَوْفَ يَأْتِيَنَّ اللَّهُ بِقَوْمٍ يُحِبُّهُمْ وَيُحِبُّونَهُ الْخ)
 (اے مسلمانو! تم میں سے کوئی اگر دین سے پھر جائے، تو اللہ دوسری قوم کو پیدا
 کر دے گا، جو اللہ سے محبت رکھے گی، اللہ ان سے محبت رکھے گا)

معلوم ہوا کہ اللہ تعالیٰ کو ایسی قوم پسند ہے، ایسے مسلمان پسند ہیں، جو اللہ کی

محبتِ الہبیہ اور اس کے آثارِ لوازم ॥

محبت میں چور ہوں، سرشار ہوں؛ اس لیے اس کا ذکر کیا کہ تم پھرنا چاہو، تو پھر جاؤ، ہمیں کوئی پرواہ نہیں، ہم دوسری قوم کو پیدا کریں گے، جو ہم سے محبت کرنے والی ہوگی اور پھر اس کے نتیجے میں ہم بھی اس سے محبت کریں گے۔

تو وہ صحابہ کرام ﷺ کہنے لگے کہ تو جو چاہے کر، ہم تو پھر نے والے نہیں۔ تو اس نے اپنے خادموں کو حکم دیا کہ ایک کڑھائی میں تیل ڈالو اور نیچے سے آگ جلاو؛ چنان چہ بہت بڑی کڑھائی میں تیل ڈالا گیا اور نیچے سے آگ جلانی گئی اور خوب زبردست طریقے پر اس تیل کو پکایا گیا، جب وہ بالکل پک گیا اور کھولنے لگا، تو اس نے ان دو حضرات میں سے پہلے ایک صحابی کو اٹھا کر اس میں ڈالنے کا حکم دیا؛ جب ان صحابی کو اٹھا کر اس میں ڈالا گیا، تو وہ کتاب کی طرح اس میں جل بھن گئے، کھولتا ہوا تیل رہا تھا اور پکا ہوا تھا، بس یوں ڈالا اور ان کی جان نکل گئی، ختم ہو گئے۔

اس کو دیکھ کر جو دوسرے صحابی تھے، وہ رونے لگے، بادشاہ نے یہ سمجھا کہ شاید ان کا دل کچھ نرم ہو گیا ہے، اب یہ میری بات مان لیں گے؛ لہذا ان سے کہا کہ دیکھو! تمہارا بھی بھی حشر ہو گا، اگر تم نے میری بات نہیں مانی، اس لیے میری بات مان لو اور رونے کے بے جائے میری بات مان کر تم اپنی جان بچالو۔ وہ صحابی کہنے لگے کہ تجھے دھوکا ہو رہا ہے، میں اس لیے نہیں رورہا ہوں کہ میں ان کی جان کو یوں نکلتے ہوئے دیکھ رہا ہوں، یہاں مجھے کوئی خوف اور کوئی دہشت اور کوئی وحشت نہیں ہو رہی ہے؛ مل کر میں تو اس لیے رورہا ہوں کہ میں نے دیکھا کہ جوں ہی ان صحابی کو اس تیل میں ڈالا گیا ذرا سی دیر میں ان کی جان نکل گئی، تو میں سوچ رہا ہوں کہ مجھے بھی تو اس میں ڈالے گا، تو میری بھی اسی طرح جان نکل جائے گی، پھر میرے پاس اللہ کی محبت میں قربانی دینے کے لیے کوئی دوسری جان نہیں ہوگی، اس لیے میں

رورا ہوں کہ ایک ہی جان ہے اور کہنے لگے کہ اگر میرے پاس سو جائیں ہوں، تو میں یہ خواہش کروں گا کہ بار بار میری جان کو اس میں ڈالا جائے اور میں سو مرتبہ اللہ کی محبت میں قربان ہو جاؤ۔ (حیات الصحابة: ۱/۷۴)

اللہ اکبر! کیا محبت تھی اللہ سے، کیا عشق تھا صاحبہ کا، کیا دنیا کا کوئی عاشق محبت کی ایسی مثال اور نظری پیش کر سکتا ہے؟ حدیث میں بھی آتا ہے کہ رسول اللہ ﷺ نے فرمایا: "اس ذات کی قسم جس کے قبضے میں میری جان ہے، میں یہ چاہتا ہوں کہ اللہ کے راستے میں مجھے قتل کیا جائے، پھر زندہ کیا جاؤں، پھر قتل کیا جاؤں، پھر زندہ کیا جاؤں، پھر قتل کیا جاؤں، پھر زندہ کیا جاؤں"۔

(بخاری: ۲۶۳، معجم اوسط: ۸/۳۳۳، مصنف عبد الرزاق: ۲۵۲/۵) یہ اللہ کے راستے میں مرتضیٰ کی محبت میں مرتضیٰ ہے، جب یہ محبت غالب ہوتی ہے، تو اس کا یہ حال ہوتا ہے: بیل کہ جو اس راہ میں آتا ہے اس کا مقصد ہی یہ ہوتا ہے کہ اللہ کے راستے میں مروں اور شہید ہو جاؤں، میں نے اپنی ایک لفظ میں یہ شعر کہا ہے، جو اسی حقیقت کی غمازی کرتا ہے۔

عشق حق میں مرتضیٰ قریب حق کا راستہ ہے

شوq گرہومرنے کا، رکھ قدم سفینے میں

جی ہاں! جس کو اللہ کے راستے میں مرتضیٰ ہے، وہی اس راہ میں قدم رکھے گا، جس کو جینا ہو، عیش و راحت میں رہنا ہو، اس کو اس راہ سے کوئی تعلق نہیں۔

حضرت ابراہیم الصلی اللہ علیہ وسلم کی اللہ تعالیٰ سے محبت

میں نے حضرت مولانا ذوالفقار احمد صاحب دامت برکاتہم کی بعض کتابوں میں پڑھا ہے کہ حضرت ابراہیم خلیل اللہ الصلی اللہ علیہ وسلم ایک مرتبہ بکریاں چمارے تھے، راستے میں ایک آدمی اللہ تعالیٰ کی محبت میں یہ تسبیح پڑھتا ہوا جا رہا تھا: "سبحان

الملک القدس سبھن ذی العزة والہیمة والکبریاء والجبروت" حضرت ابراہیم صلی اللہ علیہ وسالم کی وجہے جملے بڑے اچھے لگے اور ظاہر بات ہے کہ جس سے محبت ہوتی ہے، اس کے ذکر سے دل کو لذت ملتی ہے اور دل اس کے لیے بے قرار ہو جاتا ہے۔ لہذا حضرت ابراہیم صلی اللہ علیہ وسالم نے اس آدمی سے درخواست کی کہ وہ اللہ کی تعریف کے لیے جملے ایک بارہ بھرپور ہائے تو اس نے کہا کہ میں دوبارہ پڑھوں گا، تو آپ کیا دیں گے؟ حضرت ابراہیم صلی اللہ علیہ وسالم نے فرمایا کہ آدمی بکریاں دے دوں گا، اس نے وہ پیغام دوبارہ پڑھ دی اور آپ صلی اللہ علیہ وسالم نے اپنی آدمی بکریاں اس کو دے دیں؛ مگر جب آپ صلی اللہ علیہ وسالم نے ان جملوں کو سنا، تو محبت خداوندی سے اور زیادہ بے قرار ہو گئے اور اس سے ایک بارہ بھرپور ہائے کی درخواست کی، تو اس نے پوچھا کہ اب پڑھوں، تو کیا دو گے؟ حضرت ابراہیم صلی اللہ علیہ وسالم نے فرمایا کہ بقیہ آدمی بکریاں بھی دے دوں گا، تو اس نے پھر ان جملوں کو پڑھ دیا اور آپ نے باقی بکریاں بھی اس کو دے دیں؛ مگر ابراہیم صلی اللہ علیہ وسالم کی پیاس نہیں بھی، آپ نے اس سے پھر پڑھنے کے لیے فرمایا، تو اس نے کہا کہ اب تو آپ کی ساری بکریاں ختم ہو گئی ہیں، اب پڑھوں گا تو کیا دو گے؟ حضرت ابراہیم صلی اللہ علیہ وسالم نے فرمایا کہ جی ہاں! بکریاں تو ختم ہو گئیں اور کوئی پیغام میرے پاس دینے کو نہیں ہے؛ مگر خود میری ذات تو موجود ہے اور آپ کو بھی کوئی بکری چرانے والا چاہیے؛ اس لیے ایک بار اور پڑھ دیجیے اور اس کے بد لے میں میں آپ کا غلام بن جاؤں گا، آپ مجھ سے ان بکریوں کو چرانے کا کام لے لیں۔

یہ سن کر اس آدمی نے کہا کہ دراصل میں اللہ کا فرشتہ ہوں، تمہارا امتحان لینے آیا تھا کہ آپ کو اللہ سے محبت کرتی ہے؟ یہ میں دیکھنا چاہتا تھا، آپ کا میاب ہو گئے، یہ بیجی آپ کی بکریاں۔

اللہ اکبر! کیا عجیب محبت تھی؟ کیا عشق تھا؟ کہ ایک بار اللہ کا نام لینے اور اس

محدثہ ہیں اس کے آنکھوں میں
کی تسبیح بیان کرنے پر پہلے تو ساری بکریاں دے دیں؛ پھر خود اپنی ذات کو غلامی کے
لیے پیش کر دیا۔

محبت کا معاملہ غیرت سے متعلق ہے

الغرض! اللہ سے محبت ایک عظیم دولت ہے اور اسلام میں اس کو مختلف پیرايوں
میں واضح کیا گیا ہے، ہاں! مگر ایک بات یاد رکھیے کہ اللہ تعالیٰ سے محبت رکھنا فرض
ہے، اس کے باوجود اللہ تعالیٰ نے محبت کرنے کا ہمیں کہیں حکم نہیں دیا ہے، قرآن
میں آپ کہیں بھی نہیں دکھان سکتے کہ اللہ تعالیٰ نے یہ فرمایا ہو کہ اے میرے بندو! مجھ
سے محبت کرو، جس طرح اللہ تعالیٰ نے دوسری باتوں کا حکم قرآن پاک میں دیا اس
طرح اللہ سے محبت کرنے کا حکم کہیں نہیں دیا ہے: مثلاً قرآن میں تقوے کا حکم ہے:
﴿يَا أَيُّهَا الَّذِينَ آمَنُوا إِذْقُوا اللَّهُ﴾ (اے مومن بندو! اللہ تعالیٰ سے ڈرو)۔
اسی طرح نماز کا حکم ہے: **﴿أَقِيمُوا الصَّلَاةَ﴾** (نماز قائم کرو)، کہیں زکوٰۃ کا
حکم فرمایا: **﴿إِذْنُوا الزَّكُوَةَ﴾** (زکوٰۃ ادا کرو) وغیرہ۔

لیکن کہیں یہ نہیں فرمایا کہ اے میرے بندو! مجھ سے محبت کرو۔ وجہ یہ ہے کہ
محبت کا معاملہ غیرت سے متعلق ہے، محبت کے ساتھ غیرت لازم ہے اور جہاں یہ
مسئلہ ہوتا ہے، وہاں یہ نہیں کہا جا سکتا کہ تم میرے سے محبت کرو۔ دنیا میں کسی معشوق
کو دیکھا آپ نے کہ وہ کہتا ہو کہ میں اس قابل ہوں کہ تم میرے سے محبت کرو، کوئی
نہیں کہتا، جب دنیا کا ادنیٰ معشوق بھی خود سے محبت کرنے کسی کو نہیں کہتا اور اس کو
اس بات سے غیرت آتی ہے، تو اللہ تعالیٰ توسب سے بڑے غیور ہیں، وہ کیسے حکم
دے سکتے ہیں؟ اس لیے اللہ نے کہیں حکم نہیں دیا کہ تم مجھ سے محبت کرو؛ بل کہ جہاں
بھی فرمایا وہاں ایک خبر کی حیثیت سے فرمایا جیسے ایک جگہ ہے: **﴿وَالَّذِينَ آمَنُوا**

اَشَدُّ حُبًّا لِلَّهِ (جو لوگ ایمان والے ہیں، وہ اللہ تعالیٰ سے شدید محبت کرتے ہیں) لہذا تم بھی ایمان والے ہو، تو مجھ سے محبت کرو، میں نہیں کہتا کہ تم میرے سے محبت کرو؛ بل کہ جو ایمان والے ہوتے ہیں، وہ محبت کرتے ہیں، امر کا صیغہ نہیں فرمایا؛ بل کہ جملہ خبر یہ سے خردی کہ جو ایسے ہوتے ہیں، وہ ایسا کرتے ہیں، اب اگر تم بھی ایسے ہو، تو تم بھی ایسا ہی کرو، اگر تم ایسے نہیں ہو، تو ایسا نہ کرو، تمہاری مرضی کی بات ہے؛ اس لیے فرمایا کہ جو ایمان والے ہوتے ہیں، وہ اللہ تعالیٰ سے محبت کرتے ہیں۔

محبتِ الہبیہ کے آثار

جب یہ بات معلوم ہو گئی کہ اللہ تعالیٰ سے محبت کرنا اسلام میں مقصود ہے؛ بل کہ مقصودِ اعظم ہے، تو اب یہ بھی دیکھیے کہ اللہ تعالیٰ کی محبت کے آثار اور اس کے لوازمات کیا ہیں؟ اللہ کی محبت کی علامتیں کیا ہیں؟ تاکہ اس کی روشنی میں ہم یہ طے کریں کہ ہمارے دلوں میں اللہ کی محبت ہے یا نہیں ہے؟ کیوں کہ محبت کا دعویٰ تو سب کرتے ہیں؛ مگر جب اس دعوے کی دلیل کا مطالبہ ہوتا ہے، تو بہت کم لوگ اس میں کامیاب ہوتے ہیں اور اکثر تو اس دعوے میں جھوٹے ہی نکلتے ہیں۔ آج کے دور میں بالخصوص غلط قسم کے پیروں اور جھوٹے شیوخ کا ایک سلسلہ دکھائی دیتا ہے، جو محبتِ الہبیہ کا دم بھرتے ہیں؛ مگر ان کی حالت یہ ہے کہ اللہ کے احکام کو مسلسل تؤڑتے رہتے ہیں اور گناہوں میں ملوث رہتے ہیں اور عوامِ الناس کو دھوکہ دینے کے لیے یہ کہہ دیتے ہیں کہ ہم پہنچے ہوئے ہیں، اس لیے ہمارے سے احکام معاف ہو گئے؛ لہذا یہ بات اچھی طرح یا درکھوکہ کوئی بھی شخص اللہ و رسول کی محبت کا دعویٰ کرے، تو اس کو اس کے آثار و لوازمات سے پہچاننا چاہیے۔

پہلی علامت - ”اطاعتِ خداوندی“

اب سنو کہ محبتِ حق کے آثار کیا ہیں؟ سب سے بڑی اور سب سے بھاری علامت، محبتِ خداوندی کی اطاعت ہے، اگر آدمی خدا کا مطبع نہیں ہے، فرمائی بردار نہیں ہے، اللہ کے احکام پر نہیں چلتا ہے، من مانی زندگی گزارتا ہے، تو اللہ تعالیٰ کی محبت کبھی اس کے دل میں پیدا نہیں ہو سکتی۔

اور یاد رکھیے کہ اللہ کی اطاعت اور اس کے احکام کی فرمائی برداری کے دو حصے ہیں: ایک حصہ اُوامر پر چلنے کا اور دوسرا حصہ معاصی سے بچنے کا یعنی ایک تو وہ احکامات ہیں، جن کا اللہ نے ہمیں آرڈر (ORDER) دیا ہے، جن کا حکم دیا کہ تمہیں یہ کام کرنا ہے، جیسے نماز پڑھنا ہے، روزہ رکھنا ہے، زکوٰۃ دینا ہے، حج کرنا ہے، فلاں کام کرنا ہے، یہ کہلاتے ہیں اُوامر؛ ان سارے اُوامر کو مان کر زندگی گزارنا ایک حصہ ہے اللہ کی اطاعت کا۔

اور دوسرا حصہ ہے اللہ تعالیٰ کے حرام کر دہ جتنے کام ہیں، ان سب کاموں سے اپنے آپ کو بچائے، اس کو کہتے ہیں اجتناب عن المعاصی یعنی معصیتوں سے بچنا۔ یہ بھی اللہ کی اطاعت میں داخل ہے، اس لیے کہ اللہ کی اطاعت اگر ہم صرف یوں کر لیں کہ نماز کا وقت آیا، تو نماز پڑھ لیا؛ لیکن جب گناہ سے بچنے کا وقت آیا، تو بچنے کے لیے تیار نہیں، تو اللہ کی پوری اطاعت نہیں ہو گی۔

بلکہ ایک بزرگ کی بات سناتا ہوں، انہوں نے فرمایا کہ گناہوں سے بچنا اصل اطاعت ہے، اصل ولایت ہے، اس لیے کہ نیکی کر لینا، تو نیک و بد سب کے یہاں مشترک ہے، فاسق و فاجر بھی کر لیتے ہیں، نیک اچھے بھی کر لیتے ہیں اور برے بھی کر لیتے ہیں، نماز تو شرابی بھی پڑھ لیتا ہے، زنا کا رجھی پڑھ لیتا ہے، الثاسیدھا

کرنے والا بھی پڑھ لیتا ہے۔ تو یہ نیکی کا کرنا اچھائی و خوبی تو بہر حال ہے؛ لیکن معیار ولایت نہیں ہے؛ لیکن معیار ولایت کیا ہے؟ معیار ولایت ہے گناہوں سے بچنا، جس کا نام ہے تقویٰ اسی لیے قرآن کریم نے فرمایا: ﴿إِنَّ أَوْلِيَاؤهُ إِلَّا الْمُتَّقُونَ﴾ (الأنفال: ۳۲) (بچنے والے ہی دراصل اللہ کے ولی ہیں)

لہذا جو اللہ کا ولی بننا چاہے، جو ولایت کا درجہ پانا چاہے، تو اس کے لیے ضروری ہے کہ گناہوں سے بچے۔ ہاں! اس کے ساتھ اطاعت بھی یعنی نیکی بھی کرنا ہے۔ اس طرح دونوں کا جوڑ ہے، آپس میں گہرا ربط ہے، ایک آدمی نماز تو پڑھ لیتا ہے، روزہ تور کھ لیتا ہے، زکوٰۃ تودے دیتا ہے اور نیکیاں کر لیتا ہے؛ لیکن جہاں گناہ سے بچنے کا نمبر آتا ہے، نہیں بچتا، تو یہ اللہ کا ولی قیامت تک نہیں ہو سکتا؛ اس لیے کہ جو بھی اللہ کا ولی ہوگا، وہ اطاعت بھی کرے گا اور گناہوں سے بھی بچے گا۔

اللہ کے ولی کو کیسے پہچانیں؟ - ایک واقعہ

کسی آدمی کے بارے میں آپ کو جانچ کرنا ہے کہ یہ اللہ کا ولی ہے یا نہیں؟ تو دیکھیے کہ اطاعت اس کے اندر ہے، تو وہ اللہ کا ولی ہے، اگر اطاعت اس کے اندر نہیں ہے، تو وہ اللہ کا ولی بھی نہیں ہو سکتا۔ بہت سارے لوگ ہوتے ہیں، جن کو لوگ پیر سمجھ کر ان سے بیعت بھی ہو جاتے ہیں اور ان کے ایسا حلقہ بگوش ہو جاتے ہیں کہ اللہ کو بھی بھول جاتے ہیں، رسول کو بھی بھول جاتے ہیں؛ لہذا اس معیار کو سامنے رکھ کر ایسے لوگوں کو آپ جانچ سکتے ہیں کہ یہ اللہ کے ولی ہو سکتے ہیں یا نہیں؟ ظاہر ہے کہ جب محبت خداوندی کی یہ پہلی علامت ہی ان میں نہیں ہے، تو یہ اللہ کے ولی کیسے ہو سکتے ہیں؟

ہاں! شیطان کے ولی اور دوست ہو سکتے ہیں۔ قرآن میں اللہ تعالیٰ نے جیسے

اولیاء اللہ کا ذکر کیا ہے، اولیاء الشیطان کا بھی ذکر کیا ہے۔

معلوم ہوا کہ ولی و قوم کے ہوتے ہیں: ایک ولی اللہ ہوتے ہیں، ایک ولی الشیطان ہوتے ہیں، جو اللہ کا ولی ہوتا ہے، وہ اطاعت گزار ہوتا ہے اور جو اللہ کا ولی نہیں ہوتا، وہ شیطان کا ولی ہے، وہ شیطان کو خوش کرنے کے لیے خدا کی نافرمانی کرتا رہتا ہے۔

ایک بزرگ کا واقعہ لکھا ہے کہ ایک مرتبہ ان کے شہر میں ایک بزرگ کے آنے کی خبر پھیلی، لوگ ان سے ملنے جا رہے تھے، تو وہ بزرگ بھی اپنے شاگردوں کے ساتھ ان سے ملنے کے لیے نکلے، جب وہاں پہنچے، تو وہ صاحب وضو کر رہے تھے، جانے والے بزرگ دور ہی سے کھڑے ہو کر ان کو دیکھ رہے تھے، جب وہ وضو سے فارغ ہو گئے، تو یہ بغیر ملاقات ہی واپس جانے لگے، ملاقات نہیں کی، شاگردوں نے پوچھا حضرت! آپ ملاقات کرنے آئے تھے اور بغیر ملاقات کے جا رہے ہیں، کیا بات ہے؟ تو انہوں نے فرمایا کہ میں ان کے وضو کے طریقے کو دیکھ رہا تھا، جو خلاف سنت تھا، جسے وضو کی سنتیں معلوم نہ ہوں، وہ اللہ کا ولی کیسے ہو سکتا ہے؟ دیکھیے! صرف خلاف سنت وضو کرنے کی وجہ سے اللہ والا من نے تیار نہیں اور ہم ہیں کہ گناہ گاروں کو بھی پیر سمجھتے ہیں !!۔

سب سے بڑی کرامت - ایک واقعہ

اسی لیے بزرگوں نے فرمایا کہ سب سے بڑی کرامت یہ ہے کہ احکامِ خداوندی اور سنتِ نبوی کا اہتمام کیا جائے، اس پر مجھے ایک واقعہ یاد آگیا، جو میں نے مرشدی حضرت اقدس شاہ مسیح اللہ خان صاحب رحمۃ اللہ علیہ سے بارہا سنا ہے کہ ایک شخص نے حضرت جنید بغدادی رحمۃ اللہ علیہ کی شہرت سنی، تو ان کی خدمت میں پہنچا اور ان کی

|| محبتِ الہبیہ اور اس کے آثار و اواز |
 خانقاہ میں دس سال رہا۔ ایک دن آکر حضرت سے کہا کہ حضرت میں واپس جانا
 چاہتا ہوں، حضرت نے فرمایا کہ تم دس سال تک جو یہاں رہے، اس کا کیا مقصد تھا
 اور کیا وہ مقصد تم کو حاصل ہو گیا؟ اس نے کہا کہ میں اس لیے آیا تھا کہ میں نے لوگوں
 سے آپ کا ذکر سننا تھا کہ آپ ولی اللہ ہیں، تو میں نے یہ سوچا کہ آپ سے بڑی بڑی
 کرامتیں ہوتی ہوں گی؛ لہذا آپ کی خدمت میں رہنے آیا، تاکہ آپ کی کرامت
 دیکھوں؛ مگر اب اس لیے جا رہا ہوں کہ میں نے آپ سے اس عرصے میں ایک
 کرامت بھی نہیں دیکھی۔

یہ سن کر حضرت جنید بغدادی رَحْمَةُ اللَّهِ عَلَيْهِ وَسَلَّمَ کو جوش آگیا اور فرمایا کہ اچھا بتاؤ، تم
 نے دس سال کے عرصے میں مجھے کبھی خلافِ سنت کوئی کام کرتے دیکھا ہے؟ اس
 نے اب غور کیا اور کچھ دری کے بعد کہا کہ نہیں، آپ سے کبھی بھی خلافِ سنت کوئی کام
 ہوتے نہیں دیکھا۔ حضرت نے فرمایا کہ جنید کی اس سے بڑی کرامت کیا دیکھنا
 چاہتے ہو کہ اس نے دس سال میں ایک لمحے کے لیے بھی اپنے خدا کو ناراض نہیں کیا،
 کیوں کہ کوئی کام خلافِ سنت نہیں کیا۔

اللہ اکبر! دیکھیے اللہ والے ایسے ہوتے ہیں، جن سے گناہ تو در کنار، سنت بھی
 کبھی ترک نہیں ہوتی اور یہی اصل کرامت ہے۔

محبت و مخالفت مجمع نہیں ہو سکتے

لہذا ولی اللہ وہی ہے، جو اللہ کی اور رسول اللہ ﷺ کی اطاعت
 کرتا ہو اور اگر اطاعت نہیں کرتا، تو یہ جھوٹا ہے، جیسا کہ حضرت رابعہ بصریہ نے
 فرمایا ہے۔

تَعَصِّي إِلَهًا؟ وَأَنَّتَ تُظْهِرُ حُجَّةً ☆ هَذَا لَعْمَرٌ فِي الْقِيَاسِ بَدِيعٌ

لَوْ كَانَ حُبُكَ صَادِقًا لَأَطْعَنَهُ ☆ إِنَّ الْمُحْبَ لِمَنْ يُحِبُ مُطْبِعَ
اس شعر کا مطلب یہ ہے کہ تو اللہ کی نافرمانی کرتا ہے اور اللہ کی محبت کا دعویٰ بھی
کرتا ہے؟ یہ بات نہایت عجیب ہے؛ اگر تیری محبت پچی ہوتی تو، تو اس کی اطاعت
کرتا؛ کیوں کہ چاہئے والا عاشق اپنے محبوب کا مطیع و فرماں بردار ہوتا ہے۔

حاصل یہ ہے کہ جسے کسی سے محبت ہوتی ہے، وہ اس کی مخالفت نہیں کرتا؛ کیوں کہ
محبت کے ساتھ معصیت و مخالفت جمع نہیں ہو سکتی؛ بل کہ اطاعت شعاری و فرماں
برداری، محبت کے لوازمات میں سے ہے۔ اسی لیے قرآن کریم نے فرمایا:

﴿فَلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ رَّحِيمٌ﴾
[آل عمران: ۳۱]

(اے نبی! آپ کہہ تجیئے کہ اگر تم اللہ تعالیٰ سے محبت رکھتے ہو، تو میری
اتباع کرو، پس اللہ تعالیٰ تم سے محبت فرمائیں گے)

معلوم ہوا کہ اللہ تعالیٰ کی محبت کے لیے اس کی اطاعت و فرماں برداری ضروری
ہے؛ مگر چوں کہ رسول کی اتباع میں اللہ کی اطاعت مضمر (چھپی ہوئی) ہے؛ اس لیے
فرمایا گیا ہے کہ رسول اللہ ﷺ کی اتباع کرو۔ اسی وجہ سے بعض حضرات
سلف نے محبت کی تعریف ہی اطاعت سے فرمائی ہے۔

چنانچہ امام زہری رحمۃ اللہ علیہ نے فرمایا کہ اللہ سے اور رسول سے محبت یہ ہے
کہ اللہ و رسول کی اطاعت اور ان کے احکام کی اتباع کی جائے۔

(تفسیر قرطبی: ۲۰/۳)

اور ابن حجر رحمۃ اللہ علیہ نے شیخ محبی الدین رحمۃ اللہ علیہ سے نقل کیا کہ اللہ سے محبت،
اس کی اطاعت اور ترک مخالفت سے حاصل ہوتی ہے۔ (فتح الباری: ۲۱/۱)

غرض یہ کہ اللہ تعالیٰ سے اگر بندے کو محبت ہے، تو اس کے لیے لازم ہے کہ اس کی مخالفت اور معصیت نہ کرے، یہ اصل عظیم ہے، اس کو یاد رکھنا چاہیے۔

ایک صحابی ﷺ میں جذبہ اطاعت

امام ابو داؤد رحمۃ اللہ علیہ نے ایک النصاری صحابی ﷺ کا عجیب واقعہ بیان کیا ہے، جوان کے عشقِ رسول پر دلیل ہونے کے ساتھ اس بات کی بھی دلیل ہے کہ اصل محبت و عشق وہی ہے، جس میں اطاعت و فرمان برداری ہوا اور مخالفت و نافرمانی نہ ہو۔

واقعہ یہ ہے کہ حضرت انس بن مالک ﷺ فرماتے ہیں کہ ایک مرتبہ حضرت رسول کریم ﷺ باہر تشریف لے گئے، تو راستے میں ایک بلند قبہ بنا ہوا دیکھا اور صحابہ کرام سے پوچھا کہ یہ کیا ہے؟ صحابہ کرام ﷺ نے بتایا کہ یہ قبہ فلاں النصاری شخص کا ہے، حضو ﷺ یہ سن کر خاموش ہو گئے؛ پھر وہ النصاری صحابی جن کا وہ مکان تھا، خدمت اقدس میں حاضر ہوئے اور سلام عرض کیا، تو آپ نے منہ پھیر لیا اور کئی دفعہ ایسا ہی کیا، اس سے ان صحابی کو آپ ﷺ کا ناراض ہونا معلوم ہوا، تو صحابہ کرام ﷺ سے معاملہ پوچھا، صحابہ ﷺ نے فرمایا کہ حضور ﷺ نے قبہ ﷺ نے تمہارا قبہ دیکھا تھا، یہ سن کر صحابی نے سمجھا کہ شاید آپ ﷺ اسی قبے کے ہنانے سے ناراض ہیں اور واپس گئے اور اپنام کان منہدم کر دیا اور زمین کے برابر کر دیا؛ پھر کسی وقت اللہ کے نبی ﷺ اس طرف سے گزرے اور اس قبے کو نہ پا کر سوال کیا کہ قبہ کیا ہوا؟ تب صحابہ نے پورا واقعہ آپ کو سنایا۔

(ابو داؤد: ۱۱۷، حدیث: ۵۲۳)

یہ ہے سچی محبت اور سچا عشق کے محبوب کی اتباع و اطاعت کرنے کی ذہن اور فکر لگی رہے اور اس کو ناراض کرنے والی ادنیٰ سی حرکت بھی گوارانہ کرے اور جیسے اللہ

کے رسول ﷺ کی محبت کے لیے آپ کی اطاعت لازم ہے، اسی طرح اللہ تعالیٰ کی محبت کے لیے بھی لازم ہے۔

اطاعت کے دو درجے

فرمایا کہ اطاعت کے دو درجے ہیں: ایک ہے فرض درجہ اور ایک ہے نفل۔ فرائض کا درجہ نوافل سے بڑھا ہوا ہے، جب آدمی اللہ کی محبت حاصل کرنا چاہے، قربت حاصل کرنا چاہے، تو اللہ کی محبت و قربت کا سب سے بڑا ذریعہ یہ ہے کہ فرائض کو پوری پابندی کے ساتھ ادا کرے۔ فرائض کیا ہیں؟ یہ دو کام ہیں: ایک تو یہ کہ جتنے کام اللہ نے ضروری قرار دیے ہیں، ان سب کو ادا کرے، دوسرا یہ کہ جتنے کاموں سے بچنے کو ضروری قرار دیا ہے ان سے بچے، جب اس طرح تمام فرائض پر پوری طرح پابندی کرے گا، تو ایک درجہ اس کا پار ہو جائے گا، اس کے بعد دوسرا درجہ نوافل کا ہے، جس سے بندہ اللہ کے قریب سے قریب تر ہوتا رہتا ہے۔

حدیث قدسی میں آتا ہے کہ نبی اکرم ﷺ نے فرمایا کہ اللہ تعالیٰ نے کہا کہ ”مَنْ عَادَ لِيْ وَلِيَا فَقَدْ أَذْتَهُ بِالْحَرْبِ، وَمَا تَقْرَبَ إِلَيَّ عَبْدِيْ بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ، وَمَا يَزَالُ عَبْدِيْ يَتَقَرَّبُ إِلَيَّ بِالْتَّوَافِلِ حَتَّىْ أَحْبُّهُ“۔ (بخاری: ۲۱۳)

(اللہ فرماتے ہیں کہ جو شخص میرے دوست سے عداوت رکھے، میں اس سے اعلانِ جنگ کرتا ہوں اور بندہ کسی چیز سے جو مجھے پسند ہے میرے اتنا قریب نہیں ہوتا جتنا کہ فرائض سے، جو میں نے اس پر فرض کیے ہیں اور بندہ نوافل کے ذریعے برا بر میرے قریب ہوتا رہتا ہے، یہاں تک کہ میں اس کو چاہنے لگتا ہوں۔)

پہلے فرائض ادا کرو اور قضا کا طریقہ

اگر آدمی فرائض ہی انجام نہیں دیا، تو آگے کا وہ کوئی درجہ پا نہیں کر سکتا، بعض لوگ ایسے ہوتے ہیں کہ ان کا پہلا درجہ ہی پورا نہیں ہوتا، اگلے کی فکر میں لگ جاتے ہیں، نمازیں ہی پوری نہیں ہوئیں، سرپر نمازوں کا بار ہے، اللہ کا قرض ذمے میں موجود ہے، لیکن باقیں بہت بڑی بڑی کرتا ہے، اگر آدمی کو اگلے مراحل طے کرنا ہے، توسیب سے پہلے چاہیے کہ نمازیں اپنی پوری کرے۔

اس لیے میں نے پہلے بھی بتایا کہ جن کے ذمے نمازیں باقی ہوں، وہ تھوڑی تھوڑی کر کے اپنے ذمے سے اس کو ادا کرتے رہیں، کم از کم ایک ادانماز کے ساتھ ایک قضا نماز مزید پڑھ لے، کسی کی دس سال کی نمازیں باقی ہیں، کسی کی پانچ سال کی نمازیں باقی ہیں، کسی کی دو چار سال کی نماز باقی ہے، اس کو چاہیے کہ حساب لگائے، حساب لگانے کے بعد اس کو روزانہ ادا کرنا شروع کر دے، اسی طرح کے کے ذمے روزے باقی ہیں، تو روزوں کی قفار کھے، بہت سارے لوگ ہیں، جو زکوٰۃ ہی ادا نہیں کرتے، کئی سالوں کی ان کے ذمے زکوٰۃ باقی ہے، ان کو چاہیے کہ حساب لگا کر زکوٰۃ ادا کریں۔

اس طرح جب فرائض کی ادائے گی ذمے سے اتر جائے گی، تو فرض کا درجہ مکمل ہو گا، اس کے بعد نوافل سے قرب حق کا دوسرا درجہ وہ پا سکتے ہیں۔ بعض لوگ فرائض کے بغیر ہی نوافل کے پیچھے پڑ جاتے ہیں۔ مسئلہ سن لیجیے کہ ”فرائض کے باقی ہوتے ہوئے نوافل پڑھنا جائز نہیں ہے“۔ فرائض کے پورا ہونے کے بعد نوافل کا نمبر ہے جس سے درجات بلند ہوتے ہیں، جیسا کہ ابھی آپ نے حدیث سنی کہ آدمی نوافل سے برابر اللہ تعالیٰ کے قریب ہوتا رہتا ہے۔

دوسری علامت - ”رضابالقضا“

محبت کی دوسری علامت یہ ہے کہ راحت و نعمت یا آفت و مصیبت جو کچھ بھی اللہ کی طرف سے پیش آئے، اس پر بدل و جان راضی رہے، یہ نہیں کہ راحت و نعمت ملنے پر تو خوش ہو جائے اور آفت و مصیبت اور تنگی و پریشانی پیش آئے، تو واویلا مچائے اور اللہ کا شکوہ کرنے لگے، یہ بات محبت سے بہت دور ہے۔ محبت کا تقاضا یہ ہے کہ محبوب کی طرف سے جو بھی پیش آئے اس پر راضی رہے۔

حضرت محبوب سبحانی شیخ جیلانی رحمۃ اللہ علیہ نے ایک وعظ میں فرمایا ہے کہ ائے کذاب اتو نعمت کی حالت میں خدا کو محبوب سمجھتا ہے؛ لیکن جب بلا آلتی ہے، تو بھاگ کھڑا ہوتا ہے، گویا اللہ و عجلت تیر محبوب نہیں تھا، بندہ تو آزمائش ہی کے وقت ظاہر ہوتا ہے۔ پس جب اللہ تعالیٰ کی طرف سے بلا آئیں آئیں اور تو جما رہے، تو توبے شک تومحبت (عاشقِ خدا) ہے اور اگر تیری حالت میں تبدیلی آجائے، تو جھوٹ کھل گیا اور پہلا دعوائے محبت ٹوٹ گیا۔ (خطبات غوثیہ، مجلس نمبر ۱) ایک اور بزرگ حضرت میحی بن معاذ رازی رحمۃ اللہ علیہ نے بڑی عجیب بات فرمائی ہے، وہ یہ ہے کہ ”حقیقت المحبة أن لا تزيد بالعطاء ولا تنقص بالجفاء“ کہ محبت کی حقیقت یہ ہے کہ نہ عطا سے بڑھے اور نہ جفا سے گھٹے۔

(مرقاۃ: ۱/۲۵، فتح الباری ایضاً: ۱/۲۲)

مطلوب یہ ہے کہ حقیقی محبت ایسی ہوتی ہے کہ محبوب کی طرف سے عطا و نوال اور بخشش و نوازش کا معاملہ ہو، تو کیا اور اس کی طرف سے کچھ (ظاہری طور پر) پریشانی و مصیبت پیش آئے، تو کیا، وہ ہر صورت میں برقرار رہتی ہے۔

محبت کو پر کھنے کا معیار

اور یہی اصلی محبت کو پر کھنے کا معیار ہے؛ چنانچہ حدیث میں ہے کہ نبی کریم ﷺ کی خدمت میں ایک شخص حاضر ہوئے اور عرض کیا کہ اے نبی اللہ! میں آپ سے محبت رکھتا ہوں۔ آپ ﷺ نے فرمایا کہ دیکھ لو کیا کہتے ہو؟ انہوں نے پھر عرض کیا کہ میں آپ سے محبت رکھتا ہوں، اسی طرح تین مرتبہ انہوں نے کہا۔ آپ ﷺ نے فرمایا کہ اگر تم سچے ہو تو فقر و فاقہ برداشت کرنے کے لیے تیار ہو جاؤ؛ کیوں کہ فقر و فاقہ میرے چاہنے والوں کی طرف اس سے زیادہ جلدی آتا ہے، جتنا کہ سیلا بائی منزل کی طرف چلتا ہے۔

(ترمذی: ۲۳۵۰، مستدرک: ۳۶۷، شعب الإيمان: ۲/۴۳)

ایک اور موقع پر فرمایا کہ سب سے زیادہ سخت آزمائش انگلیائے کرام (علیهم السلام) کی ہوتی ہے، پھر ان کی، جوان سے زیادہ قریب ہوتے ہیں، پھر وہ جوان کے بعد کا درجہ رکھتے ہیں۔ (ترمذی: ۲۳۹۸، سسن دار می: ۳۱۲/۲، صحیح ابن حبان: ۷/۱۶۰، وغیرہ) غرض! یہ کہ اللہ و رسول سے محبت کا دعویٰ تو سمجھی کرتے ہیں، دیکھنا یہ ہے کہ آزمائش کے موقع پر وہ کس قدر ثابت قدم رہتا ہے اور اس کو کس طرح خوش دلی سے برداشت کرتا ہے، اگر صبر و تحمل سے کام لیتا ہے اور ہنکوہ شکایت سے باز رہتا ہے اور اللہ کے فیصلے پر راضی رہتا ہے، تو وہ واقعی اللہ تعالیٰ سے محبت کرنے والا ہے، ورنہ وہ اپنے محبت کے دعوے میں جھوٹا ہے۔

مجھے حضرت شیخ جیلانی رحمۃ اللہ علیہ کی بات یاد آتی ہے، وہ فرماتے ہیں: "اللہ و رسول کی محبت فقر و بلا کے ساتھی ہوئی ہے، اسی لیے ایک بزرگ کا ارشاد ہے کہ بلا و مصیبہت ولایت پر تعینات کر دی گئی ہے تاکہ ہر کوئی ولایت کا دعویٰ نہ کر سکے،

محبتِ الہیم اس کے آثارِ اسلام |
اگر ایسا نہ ہوتا، تو ہر شخص اللہ کی محبت کا دعویٰ کر بیٹھتا۔ پس بلا فقر پر جنم رہنے کو اللہ
ورسول کی محبت کے لیے علامت بنادیا گیا ہے۔ (خطباتِ غوشیہ، مجلس نمبر: ۱)
غرض یہ کہ اللہ تعالیٰ کی طرف سے جو کچھ پیش آئے، خواہ جی چاہے یا نہ چاہے
اس پر راضی و صابر ہے۔

رضا بالقصنا کی لذت

یہ رضا بالقصنا ایمان کا ایک حصہ ہے اور اسی کے ساتھ اس میں دنیا میں بھی ایک
قسم کی حلاوت ولذت ملتی ہے۔ مولانا محمد علی جو ہر رحمۃ اللہ علیہ نے ایک شعر کہا ہے، جو
بڑا جان دار و شان دار ہے، اس میں اس حقیقت کو سمجھا دیا ہے، کہتے ہیں:
ہر رنگ میں راضی پر رضا ہو، تو مزاد کیجہے

دنیا ہی بیٹھے ہوئے جنت کی فضاد کیجہے

واقعی جو شخص اللہ کی تقدیر پر راضی ہو جاتا ہے اور ہر خیر و شر کو اللہ کی طرف سے
جانتا ہے اور اس میں اللہ کی حکمتوں کا مشاہدہ کرتا ہے، وہ بڑے مزے میں ہوتا ہے،
گویا اس دنیا ہی میں جنت کا لطف و مزہ مل جاتا ہے۔

اور جب اس کو اس میں مزہ آتا ہے، تو وہ بزرگ حال یوں کہتا ہے۔

نشود نصیبِ دُشمن کہ شود ہلاک تیغت ☆ سرِ دوستاں سلامت کر تو خبر آزمائی
کہ اے اللہ! کسی دُشمن کو یہ بات نصیب نہ ہو کہ وہ آپ کے تیغ و خبر سے ہلاک
ہو؛ کیوں کہ ہم دوستوں کا سر سلامت ہے کہ آپ اس پر خبر آزمائیں۔

الحاصل! جو اللہ کا بندہ اللہ کی جانب سے پیش آنے والے حالات کو اللہ کی
جاذب سے سمجھتا ہے، اس کو اس میں مزہ آتا ہے اور اس کی خواہش یہ ہوتی ہے کہ یہ
حالات و مصائب کسی کا فرک نہیں؛ بل کہ ہمیں ہی پیش آئیں کہ یہ ہمارے محبوب کی

آج کا دعویٰ محبت

اس تفصیل کے بعد ذرا اپنے اوپر بھی ایک نظر ڈالتے چلیے، آج بہت سے لوگ دعویٰ محبت تو کرتے ہیں، مگر محبت کی جو شرائط بیان کی گئی ہیں، ان میں سے بعض کے پاس تو ایک بھی نہیں ہوتی اور بعض کے پاس ایک ہوتی ہے، تو دوسرا یعنی غائب ہوتی ہے۔ مثلاً: اطاعتِ خداوندی و اطاعتِ رسول ہے، جو محبتِ الہی کی اولین شرط ہے۔ اسی طرح ان کی معصیت و نافرمانی سے بچنا کہ محبتِ الہی کے لیے یہ بھی لازم ہے؛ مگر بہت سے دعوے داران شرائط سے غافل ہی نہیں؛ بل کہ ان کے تارک بھی ہوتے ہیں کہ مستقل طور پر اللہ و رسول کی طاعت سے اعراض و روگردانی کرتے اور ان کی نافرمانی اور معصیت میں مبتلا رہتے ہیں اور ساتھ ساتھ محبت و عشق خداوندی کا دعویٰ بھی کرتے ہیں۔ عبادات میں غفلت و کوتاہی کی جاتی ہے، معاشرتی احکام کو پس پشت ڈال دیا جاتا ہے۔ اخلاقی قوانین سے بے الفاظ برتبی جاتی ہے، جب کہ یہ ساری تعلیمات و تلقینیات حضرت محمد عربی صلی اللہ علیہ وسلم کے ذریعے نازل فرمائی گئیں اور ہم سے مطالبہ کیا گیا کہ ان کی پیروی کرو؛ مگر پیروی کے بجائے بے راہ روی اختیار کی جاتی ہے، کیا یہ محبت کا تقاضا ہو سکتا ہے؟

اسی طرح اگر اللہ کی طرف سے کوئی بیماری، پریشانی، آفت و مصیبت پیش آتی ہے، تو واپسیا مچایا جاتا ہے، اس کا شکوہ کیا جاتا ہے۔ بعض لوگ ”نعوذ باللہ“ اللہ تعالیٰ کو گالیاں بھی دیتے ہیں۔ کوئی مر جائے تو چیختے، چلاتے ہیں، ماتم کرتے ہیں، بے صبری کا پوری طرح مظاہرہ کرتے ہیں۔ کیا اللہ سے محبت ہے؟ نہیں یہ تو خلاف محبت ہے۔

حضرت فاطمہؓ کا صبر، وصالِ نبوی ﷺ پر

حضرت فاطمہؓ نبی ﷺ کے شقین سرویر کو نہیں حضرت محمد ﷺ کی
لخت جگر و نور نظر، جب اللہ کے نبی ﷺ کا وصال مبارک ہوا، تو ظاہر
ہے کہ آپ کو بہت غم ہو گا، کس قدر غم ہوا ہو گا اس کا اندازہ ان کے ان اشعار سے
لگایا جاسکتا ہے، جو انھوں نے اس موقع پر فرمائے تھے۔

صَبَّثَ عَلَىٰ مَصَابِبُ لَوْ أَنْهَا ☆ صَبَّثَ عَلَىٰ الْأَيَامِ صِرْنَ لَيَالِيَا
(فرماتی ہیں کہ مجھ پر اللہ کے رسول کی وفات کی وجہ سے جو مصائب ڈالے گئے
ہیں، وہ اگر دنوں پر ڈال دیے جائیں، تو دن رات ہو جائیں)
یعنی دن کی روشنی ان مصائب کا تحمل نہ کر سکے گی اور دن بھی اندر ہیروں میں
تبديل ہو جائیں جیسے راتیں ہوتی ہیں۔

اندازہ کیجیے کہ کس قدر غم ہو گا؛ مگر کوئی ٹکوہ و شکایت ان کی زبان پر نہ جاری
ہوا۔ آج عورتیں اپنے کسی رشتہ دار باپ، ماں یا شوہر کے یا کسی اور کے انتقال پر
نہایت ہی بے صبری کا مظاہرہ کرتی اور ٹکوہ و شکایت کی زبان دراز کرتی نظر آتی
ہیں۔ یاد رکھو ایسے محبتِ الہیہ کے خلاف ہے۔

محبتِ حق پیدا کرنے کا طریقہ ”ذکرِ حق“

اب سوال یہ ہے کہ یہ کیسے ہو گا کہ ہمارے دل کے اندر اللہ کی محبت سمائے؟ اس
کا کیا طریقہ ہے کہ ہم بھی اللہ کی محبت میں چور ہو جائیں؟ علام و صوفیانے اس کے
لیے چند اصول و طریقے بیان کیے ہیں۔

اس میں سب سے اعلیٰ اور سب سے اہم ترین طریقہ یہ ہے کہ اللہ کا ذکر کیا

|| محبت اللہ یا واس کے آثار و اوازم ||
جائے، جس قدر اللہ کا ذکر ہوگا، اللہ کی محبت دل میں سائے گی، ہحس جائے گی، رچ جائے گی، بس جائے گی۔

چنانچہ ایک حدیث میں آپ ﷺ نے فرمایا: ”يقول الله أنا عند ظن عبدي بي وأنا معه إذا ذكرني في ملاٰ ذكرته في ملاٰ خير منهم ، وإن تقرب إلى شبراً تقربت إليه ذراعاً ، وإن تقرب إلى ذراعاً تقربت إليه باعاً ، وإن أتاني يمشي أتيته هرولةً.“ (مسلم: ۲۶۵)

(الله تعالیٰ فرماتے ہیں کہ میں میرے بندے کے گمان کے قریب ہوں اور میں اس کے ساتھ ہوتا ہوں، جب وہ مجھے کسی مجمع میں یاد کرتا ہے، تو میں اس سے بہتر مجمع میں اس کو یاد کرتا ہوں اور اگر وہ ایک بالشت میرے قریب ہوتا ہے، تو میں ایک ہاتھ اس کے قریب ہو جاتا ہوں اور اگر وہ ایک ہاتھ میرے قریب ہوتا ہے، تو میں دو ہاتھ اس کے قریب ہوتا ہوں اور اگر وہ میرے پاس چل کر آتا ہے، تو میں دو ڈر کراس کے پاس جاتا ہوں)

بھائیو! اس حدیث سے کیا معلوم ہوتا ہے؟ یہ کہ جب بندہ اللہ کا ذکر کرتا ہے، تو وہ اللہ کی قربت اور اللہ کی محبت پاتا ہے اور جب بندے کو اللہ کی محبت ملتی ہے، تو اس کے دل میں بھی اللہ سے محبت پیدا ہو جاتی ہے؛ کیوں کہ جب اللہ ہم کو چاہے، تو ضرور ہم بھی اللہ کو چاہیں گے۔

ذکر سے مذکور تک

حضرت مولانا عبد الغنی پھول پوری رحمۃ اللہ علیہ حضرت حکیم الامم تھانوی رحمۃ اللہ علیہ کے ایک جلیل القدر و عظیم المرتبت خلیفہ گزرے ہیں، ان کی ایک بات یاد آئی، آپ فرماتے تھے کہ ”ذکر“ ذاکر کو مذکور تک پہنچادیتا ہے۔

ذکر معلوم ہے اور ذاکر بھی معلوم ہے، مذکور کون ہے؟ مذکور اللہ کی ذات ہے،

|| محبت الہیہ اور اس کے آثار و اوازم ||

جب کوئی بندہ اللہ کا ذکر کرتا ہے، تو یہ ذکر اس کو اللہ تک پہنچا دیتا ہے۔ کس قدر عظیم خوش خبری ہے ذا کرین کے لیے! کہ وہ اللہ تک رسائی پا جانے والے ہیں، اس سے بڑی کیانعمت چاہیے؟

بعض سالکین کی ایک غلطی پر تنبیہ

یہیں سے ان سالکین کی غلطی معلوم ہو گئی، جو ذکر کی توفیق ملنے کے باوجود یہ کہتے پھرتے ہیں کہ ہم ذکر تو کر رہے ہیں؛ مگر کوئی فائدہ محسوس نہیں ہو رہا ہے۔ اے سالکین! یہ بہت بڑی غلطی ہے، جب اللہ نے آپ کو ذکر کی توفیق عطا فرمائی ہے، تو یہ خود بہت بڑی اور عظیم الشان نعمت ہے، اگر اس کے بعد اور کچھ بھی نہ ملے، تو بھی آپ کو بہت کچھ مل گیا۔ اس کے علاوہ قرآن و حدیث سے یہ بھی معلوم ہوتا ہے کہ جب بندہ اللہ کا ذکر کرتا ہے، تو خود اللہ تعالیٰ بھی بندے کو یاد کرتے ہیں، جیسے ابھی میں نے حدیث سنائی تھی اور قرآن میں بھی یہ بات ہے: چنانچہ فرمایا کہ ”فَإِذْ كُرُونِي أَذْكُرُكُمْ“ کہ تم مجھے یاد کرو، میں تم کو یاد کروں گا۔ اس سے بھی بڑی کیا چیز چاہیے کہ اللہ ہمیں یاد فرمائیں؟ اگر کوئی ہمیں بتائے کہ وزیر اعظم یا چیف منسٹر نے ہمیں یاد کیا، تو ہماری حالت کیا ہوتی ہے، کس قدر خوشی و فخر محسوس ہوتا ہے؟ جب کہ یہ سب ہم ہی جیسے بندے اور مخلوق ہیں، اگر ہمیں اللہ تعالیٰ یاد کریں، تو بتاؤ اس سے بڑی کیانعمت ہو سکتی ہے؟

ایک صاحب حضرت حاجی احمد اللہ مہما جرجکی رحیمہ اللہ عزوجلی کے پاس آئے اور یہی شکایت کرنے لگے کہ میں ذکر تو کرتا ہوں؛ مگر مجھے کچھ حاصل نہیں ہو رہا ہے، حضرت حاجی صاحب رحیمہ اللہ عزوجلی نے جو کہ اس راہ کے رہبر ہیں، انہوں نے فرمایا کہ تم اس سے بڑھ کر اور کیا چاہتے ہو کہ اللہ نے تم کو اپنے پاک نام کے لینے کی توفیق دے دی،

کیا ہمارے پاس ذکر کرنے کے لیے وقت نہیں؟

بہت سارے لوگ ذکر شروع کرتے ہیں؛ لیکن پابندی نہیں کرتے، کوئی آٹھ دن تک کیا، اس کے بعد چھوڑ دیا، کوئی دس دن کیا، اس کے بعد چھوڑ دیا، کوئی ایک ہمہینہ دو مہینے کیا، اس کے بعد چھوڑ دیا، مصروفیات اور مختلف قسم کی مشغولیات کا بہانہ سامنے آتا رہتا ہے۔

لیکن حقیقت یہ ہے کہ یہ بہانے اور عذر بالکل بے کار اور فضول ہیں۔ کل بھی میں ایک صاحب سے کہہ رہا تھا کہ اپنے حالات کا جائزہ لیتے ہوئے دو فہرستیں تیار کیجیے: ایک فہرست ان اعمال کی اور مصروفیات کی، جو ہمارے لیے ضروری ہیں، دوسری فہرست ان اعمال کی اور مصروفیات کی، جو غیر ضروری ہیں، صحیح سے لے کر شام تک جو اعمال ہم سے صادر ہوتے ہیں، اس پر غور کریں کہ میں صحیح اٹھا، اس کے بعد یہ کام کیا، اس کے بعد یہ کام کیا، شام تک کا حساب لگائے، ایک خانے میں ان چیزوں کو لکھتا جائے، جن کو ضروری سمجھتا ہے اور دوسرے خانے میں ان اعمال کو لکھتا جائے، جو غیر ضروری ہیں۔ اب اس کے بعد یہ دیکھئے کہ کوئی فہرست لمبی ہے، میرا اپنا خیال یہ ہے، اندازہ یہ ہے کہ ہماری وہ فہرست بڑی لمبی چوڑی لٹکے گی، جو غیر ضروری چیزوں پر مشتمل ہے، فضولیات پر مشتمل ہے؛ کیوں کہ ہمارے پاس بے کار و ہندے اور خواہ مخواہ کی بات چیت اور فضول کاموں کا ایک طویل سلسلہ ہے؛ بل کہ گناہوں کا سلسلہ بھی ہے، کہیں غبیتیں ہیں، کہیں چغلیاں ہیں، کہیں بہتان تراشیاں ہیں، کہیں ادھر ادھر کی بکواس ہے، اس طرح کی بہت ساری چیزیں اس میں ملیں گی۔ اور جو انتہائی ضروری کام ہیں، ان کی فہرست بہت مختصر ہوگی؛ کیوں کہ

|| محبتِ الہبیہ اور اس کے آثارِ لوازم ||

ہم ضروری کام تو کرتے ہی نہیں، تو آپ کو خود ہی اندازہ ہو جائے گا کہ آپ کی مشغولیت کا جو آپ بہانہ بناتے ہیں یہ غلط ہے۔

جب آدمی کہتا ہے کہ اتنا مصروف ہوں، اتنا مصروف ہوں کہ ذکر نہیں کر سکتا، بڑی شرم کی بات ہے، کیا ذکر اللہ سے بھی بڑھ کر کوئی ضروری کام ہے؟ کیا اللہ کے ذکر سے بھی بڑھ کر مومن کی کوئی مشغولیت ہو سکتی ہے؟ دوکان سے بڑھ کر، مکان سے بڑھ کر اور دنیا و ما فیہا سے بڑھ کر کیا اللہ کی ذات نہیں ہے؟

جب ہم ان سب چیزوں کو وقت دینے کے لیے تیار ہیں، تو پھر اللہ کے ذکر کے لیے ہمارے پاس وقت کیوں نہیں؟ اس لیے میں سمجھتا ہوں کہ یہ بہانہ بالکل فضول قسم کی بات ہے۔ حقیقت یہ ہے کہ ہمارے پاس بہت وقت ہے، اللہ تعالیٰ نے بے شمار وقت ہم کو دیا ہے۔

دنیا کے مشغله ذکر میں رکاوٹ بنیں، تو کیا کریں؟

اور اگر مان بھی لیا جائے کہ وقت ہمارے پاس کم ہے اور ہم وقت نہیں نکال پا رہے ہیں اور اس وقت میں کچھ بھی نہیں کر سکتے، تو ایک بات عرض کرتا ہوں، وہ یہ ہے کہ اگر ایسا ہی ہمارا خیال ہے، تو پھر ہم کو ساری دنیا کی مصروفیتوں کو چھوڑ کر صرف ذکر کو پکڑ لینا چاہیے، اس لیے کہ جب دنیا کے مشغله اللہ کے ذکر میں رکاوٹ بن رہے ہیں، تو ان سب کو چھوڑ کر بس ذکر ہی کرے آدمی۔ ایک شاعر نے کہا۔

إِذَا كُنْتُ أَعْلَمُ عِلْمًا يَقِيْنًا ☆ بَأَنَّ جَمِيعَ حَيَاةِيْ كَسَاعَه

فِلِمْ لَا أَكُونُ ضَيْنِيْنَا بِهَا ☆ وَأَجْعَلُهَا فِي صَلَاحٍ وَ طَاعَه
(یعنی شاعر کہتا ہے کہ جب میں یقینی طور پر اپنی طرح یہ جانتا ہوں کہ میری پوری زندگی ایک گھنٹے کے برابر ہے، تو پھر میں کیوں نہ بخیل بن جاؤں اپنی اس

|| محبتِ الہیہ اور اس کے آثارِ لوازم ||

زندگی کے بارے میں، اپنے وقت کے بارے میں کہ میں بخیلی کرتے ہوئے، کنجھوں برستے ہوئے، اس پورے وقت کوئی وطاعت میں کیوں نہ لگا دوں؟)

اے! جب وہ جانتا ہے کہ اور کچھ وقت نہیں مل رہا ہے، تو اسے یہی چاہیے کہ اللہ کے ذکر میں لگ جائے، اللہ کی طاعت میں لگ جائے اور اس پوری زندگی اسی کے لیے وقف کر دے اور حقیقت بھی یہی ہے۔

فضول گفتگو سے نچنے کی تدبیر۔ مولانا میاں صاحب رحمۃ اللہ علیہ کا واقعہ

ایک بزرگ تھے دیوبندیں، جن کا نام ہے ”حضرت مولانا میاں صاحب“ رحمۃ اللہ علیہ دارالعلوم دیوبند کے محدث تھے، حضرت مولانا مفتی محمد شفیع صاحب رحمۃ اللہ علیہ کے بھی اساتذہ میں سے ہیں، حضرت مولانا مفتی محمد شفیع صاحب رحمۃ اللہ علیہ نے ان کا واقعہ ذکر کیا ہے کہ ان کی مجلس ہوتی تھی اور اس میں علماء، صلحاء اور طلباء سب جمع ہوتے تھے اور کوئی مسئلہ پوچھتا، کوئی مشورہ لیتا، حضرت کبھی کچھ بیان فرماتے اور کبھی مسائل کی تحقیق ہوتی ہمچنف قسم کی باتیں ہوتی رہتیں۔

حضرت مفتی محمد شفیع صاحب رحمۃ اللہ علیہ فرماتے ہیں کہ ایک دن حضرت نے فرمایا کہ بھائی کل سے ہماری مجلس میں گفتگو صرف عربی زبان میں ہوگی، اردو میں نہیں، اس کے بعد مجلس برخاست ہو گئی اور لوگ چلے گئے، دوسرا دن ہوا تو، لوگ آئے، آنے کے بعد سب خاموش بیٹھے ہوئے ہیں، کوئی بولتا نہیں، کوئی کچھ پوچھتا ہی نہیں، اگرچہ وہ علماء تھے، طلباء تھے؛ لیکن عام طور پر عربی زبان میں گفتگو کی مشق چوں کہ نہیں ہوتی ہے، تو وہ جیسے اردو سر بول لیتے ہیں، اس طرح نہیں بول پاتے اور سب کے سب خاموش بیٹھے ہوئے ہیں، بہت دیر کے بعد کسی نے کہا کہ حضرت ایک مسئلہ ہے، عربی میں اس نے ایک جملہ بہت ہی بچا، بٹلا استعمال کیا۔ اب

حضرت نے اس کا چھاتا لغتی میں جواب دیا؛ پھر مجلس پر خاموشی طاری ہو گئی؛ پھر کچھ دیر کے بعد کسی نے سوال کیا؛ پھر اسی طرح جواب ہو گیا؛ پھر خاموشی طاری ہو گئی، دو چارہی باتیں ہوتیں تھیں کہ عصر سے مغرب تک کا وقت ختم ہو گیا اور لوگ چلے گئے۔

دوسرادن ہوا، ہی کیفیت، تیسرا دن ہوا، ہی کیفیت، کوئی کچھ بولتا ہی نہیں، دو تین دن کے بعد کسی نے حضرت سے سوال کیا کہ حضرت! آپ نے یہ عربی والی قید لگا کر ہم لوگوں کو بڑی مشکل میں ڈال دیا اور استفادے کا دروازہ بند کر دیا، افادے کا دروازہ بند ہو گیا ہے، آپ نے ایسا کیوں کیا؟ تو حضرت نے فرمایا کہ بھائی! میں دیکھ رہا تھا کہ لوگ ایک چھوٹی سی بات ہوتی ہے؛ لیکن اس چھوٹی سی بات کے لیے بہت سے فضول الفاظ استعمال کرتے ہیں، پانچ لفظوں میں جوبات پوری ہو سکتی ہے، اس کے لیے دس لفظ استعمال کرتے ہیں، جوبات دس لفظوں میں پوری ہو سکتی ہے، اس کے لیے چالیس، پچاس لفظ استعمال کرتے ہیں، وہ سب فضول ہوتے ہیں؛ اس لیے میں نے سوچا کہ ہماری اتنی عمر میں ہو چکی ہیں، میری عمر پچاس ہو گئی ہے، کسی کی عمر چالیس ہو گئی، کسی کی عمر پینتالیس ہو گئی، کسی کی عمر میں ہو گئی ہے۔ اور لوگ لمبی لمبی گفتگو کر کے اپنا وقت برداشت کرتے ہیں، میں نے سوچا کہ یہ فضول گوئی میں جو وقت گزر رہا ہے، اس سے ان لوگوں کو بچاؤ، اس لیے میں نے یہ قید لگادی کہ عربی میں بولو، اب عربی میں بولے گا تو بچے تلے الفاظ میں بولے گا، بے کار کوئی لفظ استعمال نہیں کرے گا؛ جیسے اردو میں آدمی بکواس کر لیتا ہے، اس لیے وہاں بڑا سوچ سمجھ کر بولے گا، ضرورت ہی کا لفظ بولے گا؛ بل کہ جتنا ضروری ہے، وہ بھی پورا نہیں بول سکے گا، اس میں بھی کچھ گھٹ، ہی جائے گا؛ اس لیے میں نے یہ قید لگائی ہے۔

بھائیوں یہ تھی ہمارے بزرگوں کی نظر کہ ہمارا وقت خراب نہ ہوا اور اس وقت کو بچا بچا کر رکھے، اللہ تعالیٰ کی محبت کے لیے سامان تیار کیا جائے، اللہ تعالیٰ کے عشق کو دل میں بسانے کے لیے تدبیریں کی جائیں اور وہ سارا وقت اسی کے لیے صرف ہو جائے۔

عمر گھٹتی ہے یا بڑھتی ہے؟

اور لوگ کہتے ہیں کہ ہماری عمر بڑھ گئی، بڑھ کہاں گئی؟ درحقیقت گھٹ گئی، دراصل جتنی عمر لے کر آدمی آیا تھا اس سے گھٹ گئی، جب بچہ پیدا ہوا، تو وہ مثال کے طور پر پچاس سال کی عمر لے کر آیا، یا کوئی ستر برس کی عمر لے کر آیا اور ہر ایک سال گزرنے کے بعد اس کا بر تھد ڈے (BIRTH DAY) منایا جاتا ہے، لوگ کہتے ہیں کہ ہمارا بچہ ایک سال کا بڑا ہو گیا؛ حالاں کہ یہ بے وقوفی ہے، حقیقت یہ ہے کہ اس کا، اس کی لائی ہوئی عمر میں سے ایک سال کا گھٹ گیا ہے۔
ایک عربی شاعر نے ایک عجیب شعر کہا ہے۔

يَسْرُ الْمَرْءَ مَا ذَهَبَ اللَّيَالِي ☆ وَكَانَ ذَهَابُهُنَّ لَهُ ذَهَابًا
کہتا ہے کہ آدمی کو یہ بات بہت خوش کرتی ہے کہ اتنی راتیں گزر گئیں اور اتنے دن گزر گئے، ایک سال گزر گیا، دوسرا سال گزر گئے، تین سال میرے گزر گئے، میں اتنا بڑا ہو گیا؛ حالاں کہ ان کا گزرننا تو خود اس کا گزرجانا ہے، یہ ایام اور راتیں گزرتی ہیں، تو حقیقت میں یہ خود بھی گزرتا رہتا ہے۔

جب یہ راتیں اور دن گزرتے ہیں، تو یہ کہتا ہے کہ میں اتنا بڑا ہو گیا؛ حالاں کہ اور گھٹ گیا اور گھٹتے گھٹتے ایک دن تو وہ پوری طرح گھٹ ہی جائے گا؛ بل کہ مر ہی جائے گا، اور قبر میں دفن ہو جائے گا اور یہ سمجھ رہا ہے کہ میں بڑھ رہا ہوں؛ حالاں کہ گھٹتا جا رہا ہے۔ احقر کا اس پر ایک شعری قطعہ سن لیجیے:

بھلی کی طرح تیز گزرتے دیکھا ☆ اور مثل برف ہم نے پھلتے دیکھا
کہتا ہے زمانہ عمر برحقی ہے شعیب ☆ ہم نے تو ہمیشہ اسے گھٹتے دیکھا
تو میں کہہ رہا تھا کہ اللہ کا ذکر کرب سے زیادہ اہم ترین چیز ہے؛ لہذا اللہ کا
ذکر شروع کیجیے، ذکر مقصود اعظم ہے۔

کیا آپ حَلَّیْ اَنْفُسَنِیْ وَ سَلَّمَ ہمیشہ اللہ کا ذکر کرتے تھے؟ ایک علمی افادہ
اللہ کے نبی حَلَّیْ اَنْفُسَنِیْ وَ سَلَّمَ کے بارے میں حدیث میں آتا ہے ”إنَ النَّبِيُّ
حَلَّیْ اَنْفُسَنِیْ وَ سَلَّمَ كَانَ يَذْكُرُ اللَّهَ عَلَىٰ كُلِّ أَخْيَانِهِ“ (اللہ کے نبی
حَلَّیْ اَنْفُسَنِیْ وَ سَلَّمَ تمام اوقات میں اللہ کے ذا کرتے) کوئی وقت ایسا نہیں تھا کہ
اللہ تعالیٰ کا ذکر کرنے کرتے ہوں۔ (مسلم: ۳۷۳)

علماء نے لکھا ہے کہ اس سے وہ وقت مستثنی ہے، جو استغفار کے لیے ہوتا ہے، اس
لیے کہ استغفار میں جب جاتے ہیں، تو وہاں پر ذکر اللہ منع ہے؛ لیکن باقی اوقات
سب کے سب ذکر اللہ میں مشغول رہتے تھے۔

لیکن میرے ذہن میں اس سلسلے میں ایک لطیف بات آتی ہے، وہ یہ کہ جو اللہ
تعالیٰ کا ذکر بیت الحلا کے موقع پر منع ہے، وہ اس لیے ہے کہ آدمی جب بیت الحلا
جاتا ہے، تو اس سے گندگی خارج ہوتی ہے اور وہ ناپاک ہو جاتا ہے اور گندگی میں
تلوث کی وجہ سے ہم اس قابل نہیں رہتے کہ اللہ تعالیٰ کا وہاں پر نام لیں؛ لیکن رسول
اللہ حَلَّیْ اَنْفُسَنِیْ وَ سَلَّمَ کے بارے میں اکثر ویہشت علماء کی رائے ہے کہ اللہ کے نبی
حَلَّیْ اَنْفُسَنِیْ وَ سَلَّمَ کا فضلہ بھی پاک تھا، تو اللہ کے نبی حَلَّیْ اَنْفُسَنِیْ وَ سَلَّمَ سے
جو خارج ہوتا تھا، وہ فضلہ پاک تھا تو آپ کو تلوث بالنجاست نہیں ہوتا تھا اور جب
تلوث بالنجاست نہیں، تو آپ کے لیے بیت الحلا میں اللہ کا ذکر منوع نہیں، منوع

تو ان کے لیے ہے، جو ملوث ہوتے ہیں نجاست کے ساتھ اور جن سے خروج ہوتا ہے نجاست کا اور جب نجاست کا خروج ہی وہاں پر نہیں، تلوث بالنجاست نہیں، تو آپ کے لیے منوع نہیں؛ اس لیے اگر اس حدیث "إِنَّ النَّبِيًّا حَلَّى اللَّهُ عَلَيْهِ وَسَلَّمَ" کان یذکر اللہ علیٰ کل أحيانہ "اللَّهُ كَعَلَى إِنَّهُ عَلَيْهِ وَسَلَّمَ" تمام اوقات میں اللہ کے ذاکر تھے) کو اپنے پورے عموم پر رکھ لیا جائے، تو کوئی اعتراض نہیں، استثنائی کوئی ضرورت نہیں۔ واللہ تعالیٰ اعلم

بہر حال! ایک رائے کی بات ہے، رائے تو بھائی! کبھی رائی کے برابر ہوتی ہے، اور کبھی پائی کے برابر ہوتی ہے، اب یہ رائی کے برابر ہو، تو تمہرہ ادیبیے، نہیں تو قبول کر لیجیے، اگر صحیح ہو، تو اللہ تعالیٰ قبول فرمائے، نہیں ہے، تو اللہ تعالیٰ معاف فرمادے اور اس کے شر سے ہماری حفاظت فرمائے۔

حدیث میں آتا ہے کہ حضرت سیدنا عمر بن الخطاب رض جب کوئی رائے پیش کرتے تھے، تو اس وقت یہ فرماتے تھے کہ اگر یہ صواب (درست) ہے، تو اللہ تعالیٰ اس کو قبول فرمائے اور اگر اس میں کوئی خطاء ہے، تو اللہ تعالیٰ اس سے درگز رفرمائے۔
بہر حال! یہ تو ضمنی بات تھی، دراصل یہ کہنا تھا کہ نبی اکرم صلی اللہ علیہ و سلّم ہر وقت ذکر اللہ میں رہتے تھے۔

ذکر کا دوسرا طریقہ

ذکر اللہ کا ایک طریقہ یہ ہے کہ آدمی بیٹھ کر اللہ کو یاد کرے، خاص وقت میں اور دوسرا طریقہ اس کا یہ ہے کہ چلتے ہوئے، پھرتے ہوئے، مختلف اوقات میں اللہ تعالیٰ کو یاد کرے اور اس کی ایک تدبیر یہ ہے کہ رسول اللہ صلی اللہ علیہ و سلّم کی ان دعاوں کے پڑھنے کا اہتمام کرے، جو اللہ کے نبی صلی اللہ علیہ و سلّم نے مختلف

محدثہ ہبیلہ اس کے آثار و امام | اوقات کی ہم کو تعلیم دی ہے، کھاتے وقت کی دعا ہے، پیتے وقت کی دعا ہے، کھانا ختم کرتے وقت کی دعا ہے، کھانے کے درمیان کی دعا ہے، بیت الخلا جانے کی دعا ہے، بیت الخلا سے آنے کی دعا ہے، گھر سے باہر نکلنے کی دعا ہے، گھر میں داخلے کی دعا ہے، سونے کی دعا ہے، انٹھنے کی دعا ہے اور بعض ایسی دعائیں، جس میں ہم اپنے گناہوں سے استغفار کے ذریعے اللہ کو یاد کر سکتے ہیں۔

حدیث میں آتا ہے کہ رسول اللہ صلی اللہ علیہ وسلم نے ارشاد فرمایا کہ ”یا ائیها الناسُ اتُوبُوا إلی اللّهِ ، فَإِنّی أتُوّبُ إلیهِ كُلَّ یومٍ مائةٌ مرّةً“ (اے اللہ کے بندو! اللہ تعالیٰ کی جناب میں توبہ کرو؛ کیوں کہ میں بھی اللہ تعالیٰ کی جناب میں ایک دن میں سو، سو فحد توبہ کرتا ہوں)۔ (مسلم: ۲۷۰۲)

توبیہ توبہ بھی اللہ کا ذکر ہے اور زندگی کے تمام اوقات میں دعائیں اللہ کے نبی صلی اللہ علیہ وسلم سے منقول ہیں، اگر ان اوقات کی دعاؤں کو یاد کیا جائے اور وقت، وقت پر ان کو پڑھ لیا جائے، تو ہمارا پورا وقت ذکر اللہ میں مشغول ہو جائے گا۔

کتنی آسان تدبیر ہے؟ بہترین تدبیر ہے؟ ان دعاؤں میں کہیں وہ ذکر، اللہ تعالیٰ کی یاد کے طور پر ہے اور کہیں وہ ذکر، اللہ کے شکر کے طور پر ہے اور کہیں وہ ذکر، طلب اور دعا کے عنوان سے ہے؛ لیکن کسی نہ کسی طور پر اللہ کا ذکر ہوتا رہتا ہے؛ لہذا آدمی کو جو دنیوی کام کرنا ہے، وہ بھی کرے اور اس کے ساتھ ذکر بھی کرے، تو کوئی مشکل پیش نہیں آئے گی؛ اس لیے اللہ تعالیٰ کے ذکر میں اس طرح لگنا چاہیے۔ اور اس ذکر کا حاصل اور خلاصہ اور اس ذکر کا نتیجہ اور ثمرہ یہ ہے کہ اللہ تعالیٰ کی محبت حاصل ہو جاتی ہے، اس لیے کہ جو آدمی جس کا ذکر زیادہ کرتا ہے، اس سے محبت ہو جاتی ہے اور جس آدمی کو جس سے زیادہ محبت ہوتی ہے، وہ اس کا زیادہ ذکر بھی کرتا ہے، یہ

|| محبتِ الہیہ اور اس کے آثارِ لوازم ||

لازم ملزوم چیزیں ہیں؛ اگر محبت نہیں ہے ذکر شروع کر دو، محبت آجائے گی اور اگر محبت پہلے سے موجود ہے، تو پھر بھی آدمی اسی کا ذکر بار بار کرتا رہتا ہے، ذکر وہ چیز ہے!!

حصولِ محبت کا دوسرا طریقہ۔ ”نعمتوں میں غور و فکر“

بات شروع کی تھی اللہ تعالیٰ کی محبت پیدا کرنے کے طریقے کے متعلق کہ وہ کس طرح پیدا کی جاسکتی ہے، تو میں نے ایک طریقہ یہ بیان کیا کہ اس کا طریقہ اللہ کا ذکر ہے۔ اور اللہ کی محبت پیدا کرنے کا دوسرا طریقہ اللہ تعالیٰ کی نعمتوں میں غور و فکر کرنا ہے یہ ہم جانتے ہیں کہ اللہ کی بے شمار نعمتیں ہیں، ایسی ایسی نعمتیں ہیں، جن کی کوئی انہما نہیں ہے، کوئی حد نہیں ہے، عجیب و غریب نعمتیں ہیں، ان نعمتوں پر غور کیا جائے۔

اللہ نے جگہ جگہ قرآن میں اپنی نعمتوں میں غور و فکر کی دعوت دی ہے کہ زمین کو دیکھو، آسمان کو دیکھو، سورج کو دیکھو، چاند کو دیکھو، ہماری اس نعمت کو دیکھو، ہماری اُس نعمت کو دیکھو، کہیں سمندر کا ذکر ہے، کہیں ستاروں کا ذکر ہے اور کہیں پھلوں اور پھلوں کا ذکر ہے اور کہیں خود انسان کے اندر کی چیزوں کا ذکر ہے، ان سب چیزوں میں غور و فکر کیا جائے کہ یہ اللہ تعالیٰ کی نعمتوں میں غور و فکر اللہ تعالیٰ کی محبت پیدا کر دیتا ہے اور ان شاء اللہ اس سے اللہ تعالیٰ سے بے حد محبت پیدا ہو جائے گی۔

جب باپ سے اس لیے محبت ہے کہ وہ ہمیں نعمتیں دیتا ہے، ہماری رکھوالي کرتا ہے، ہماری نگہہ بانی کرتا ہے، ہماری تربیت و کفالت کرتا ہے، تو پھر اللہ تعالیٰ کی نعمتوں میں غور و فکر کریں گے، تو کیا اللہ تعالیٰ کی محبت نہیں پیدا ہوگی؟ ضرور پیدا ہو جائے گی، اس لیے کچھ دریا آدمی کو چاہیے کہ اللہ کی محبت کی نیت سے غور و فکر کرے ان نعمتوں میں، کبھی کسی نعمت میں کر لے، تو کبھی کسی اور نعمت میں کر لے۔

امام غزالی رحمۃ اللہ علیہ کی ایک کتاب ہے، جس کا نام ہے ”رموز کائنات“ انھوں نے اس میں اس کائنات کی مختلف چیزوں کے اسرار بیان کیے ہیں، زمین اللہ نے کیوں پیدا کی؟ اس کی کیا خصوصیات ہیں؟ اس کے اندر کیا حکمتیں ہیں؟ اس کے اندر کیسی عجیب و غریب چیزیں ہیں۔ آسمان کو بنایا تو اس میں کیا کیا ہے؟ سورج میں کیا ہے؟ چاند میں کیا ہے؟ اگر وہ کتاب ملے، تو اس کو پڑھ لیجئے، پڑھنے کے بعد غورو فکر شروع کر دیجئے۔

کتنی مختنوں کے بعد ایک لفہمہ تیار ہوتا ہے!

ایک بات عرض کرتا ہوں کہ آپ کے سامنے کھانے کا ایک لفہمہ آئے، روٹی کا ایک نوالہ آئے، چاول کا ایک دانہ آئے، تو آپ اس پر غور کرنا شروع کر دیں کہ یہ دانہ کیسے پیدا ہوتا ہے، اس کے اوپر کیسی کیسی مختنتیں ہوئی ہیں، اللہ کے فرشتوں نے اس پر کام کیا، اللہ کی ہواں نے اس پر کام کیا، اللہ کے سورج نے اس پر کام کیا، اللہ کے بنائے ہوئے انسانوں نے اس پر کام کیا، اس کے اوپر جانوروں نے کام کیا، اس کے اوپر نہ معلوم اور کتنی مخلوقات نے کام کیا ہے۔ ان ساری مخلوقات کے کام کرنے کے بعد وہ چیز پیدا ہوئی اور پیدا ہو کر جب سامنے آئی، پھر اس کی کثائی ہوئی، کاشنے والے کچھ لوگ تھے، پھر اس کی صفائی ہوئی، صفائی کرنے والے دوسرے لوگ تھے، پھر اس کے بعد بٹائی ہوئی، بٹائی کرنے والے تیرے قسم کے لوگ تھے، پھر وہاں سے کہیں اور بازار میں آیا، اس کو خریدنے والے کوئی اور لوگ تھے، پھر وہاں سے دوکانوں میں اور اپنے اپنے محلوں میں آیا، وہاں پرانے والے کچھ اور لوگ تھے، پھر وہاں سے ہم نے خریدا اور پھر ہمارے گھروں میں وہ دانہ آیا، پھر ہم توں نے اس کو پکایا اور اس کے بعد ہمارے سامنے آیا تو مزے دار لفہمہ بن کر آیا۔

غور فرمایا جائے کہ ایک نوالے کے لیے اتنی مخلوقات کو خدا نے لگادیا اور مسخر کر دیا کہ یہ کام کریں؛ ہواوں کو مسخر کیا، سورج کو مسخر کیا اور جانوروں کو مسخر کیا، فرشتوں کو مسخر کیا اور انسانوں کو مسخر کیا اور ان سب کی محتنوں کے نتیجے میں اللہ تعالیٰ نے یہ چیز ہمارے سامنے لائی ہے اور ہم اس کو مزے لے کر کھاتے ہیں، غور کرو کہ ہمارے خالق نے ایک دانہ ہم تک پہنچانے کے لیے کتنی مخلوقات کو اس کے پیچھے لگا دیا اور ہم ہیں کہ بغیر غور و فکر کیے اللہ کی نعمتوں کو استعمال کرتے ہیں، کیا ان میں غور و فکر نے سے اللہ کی محبت پیدا نہیں ہو گی؟ ضرور پیدا ہو گی!۔

کھانے کا عجیب نظام قدرت

اللہ کی نعمتوں میں سے ایک چیز پر غور کیجیے، وہ یہ کہ جب ہم کھانا کھاتے ہیں، تو کھانا حلق کے ذریعے اندر جاتا ہے، اس کا بھی اللہ نے عجیب نظام بنایا ہے، اللہ نے حلق میں دونالیاں آگے پیچھے بنائی ہیں، سامنے ایک نالی ہے اور اس کے پیچھے دوسری نالی ہے، پیچھے کی نالی کھانے، پینے کے لیے ہے، اس سے کھانا، پانی اندر جاتا ہے اور سامنے کی جو نالی ہے، وہ سائس کی نالی ہے، یہ نالیاں بازو بازو نہیں؛ بل کہ آگے پیچھے بنائی گئی ہیں اور اس سائس کی نالی میں ایک قطرہ پانی چلا جائے، تو آدمی کے لیے خطرہ ہی خطرہ ہے۔ وہ قطرہ خطرہ بن جائے گا، ایک دانہ اگر اس کے اندر گھس جائے، سائس رک جائے گی اور آدمی کا دم گھٹ جائے گا، ہو سکتا ہے کہ اس کا نتیجہ موت ہو، اسی سامنے کی نالی کو پار کر کے کھانا پیچھے کی نالی میں جانا ہے۔ اب ذرا غور کیجیے کہ اللہ نے اس کے لیے کیا طریقہ رکھا ہے؟ حلق کے سامنے ایک چھوٹی سی جیب لگا کری ہے، جب آدمی لقمہ منہ کے اندر رکھتا ہے اور حلق میں اتارنے کی کوشش کرتا ہے، توہ جیب سامنے والی نالی پر پل کی طرح پڑ جاتی ہے اور اس کو بند کر

دیتی ہے اور وہ لقہ اس پل کے اوپر سے پار ہو کر حلق کے اندر داخل ہوتا ہے۔

اب تھوڑی دیراں پر غور کیجیے کہ ہمارا وہ خالق کیسا ہو گا؟ ہمارا وہ مالک کیسا ہو گا؟ جس نے ایسا عجیب و غریب نظام ہماری حفاظت کا بنا�ا، جس میں خطرہ ہی خطرہ ہے، یہ غذا ہی ہماری بقا کا ذریعہ ہے؛ لیکن خطرے سے دوچار ہے؛ حالاں کہ اگر اللہ چاہتے، تو کیا ایسا نہیں کر سکتے تھے کہ سامنے کی نالی کو پیچھے اور پیچھے کی نالی کو سامنے کر دیتے، تو سامنے کی نالی سے کھانا آسانی سے پار ہو جاتا، پیچھے کی نالی اندر سے سانس کے لیے رکھ دی جاتی، اس میں کوئی خطرے کی بات نہ تھی اور ایسا کرنا اللہ کو کیا مشکل تھا؟ جو اللہ سانس کی نالی کو سامنے اور لقہ جانے کی نالی کو پیچھے رکھ سکتا ہے، وہ اللہ اس کا برعکس بھی تو کر سکتا ہے؛ لیکن اللہ نے یہ بتانا چاہا ہے کہ میں قادرِ مطلق ہوں، میں جو چاہے کر سکتا ہوں؛ اس لیے سب انسانوں کے لیے بقا کا نظام ایسا بنا�ا کہ سامنے کی نالی سانس کے لیے بنائی، پیچھے کی نالی کھانے کے لیے بنائی، جب بھی نوالہ جائے گا، تو وہ سامنے کی نالی بند ہو گی، جب نوالہ پاس ہو جائے گا، تو کھل جائے گی، یہ نظام ہے اللہ تعالیٰ کا، اس نظام پر غور کریں، اور اس کا شکر بجالائیں۔

”ناشکری“، ناصبحی کا نتیجہ

اللہ کی ایسی نعمتوں کو استعمال کرنے کے باوجود بہت سارے لوگ اللہ کی ناشکری کرتے ہیں اور شکوہ، شکایت کرتے ہیں۔ ایک صاحب جو مولانا بھی ہیں، مجھ سے کہنے لگے کہ میرے بہت سے کام زکے ہوئے ہیں، میں جو کام بھی سوچتا ہوں اور جو بھی کرنا چاہتا ہوں، اس میں کچھ نہ کچھ پریشانی آجائی ہے اور وہ کام نہیں ہوتا؟

میں نے کہا کہ آپ کا یہ جملہ غلط ہے کہ جو بھی آپ سوچتے ہیں نہیں ہوتا اور یہ ناشکری ہے اللہ کی نعمتوں کی، جو دن رات آپ کی طرف متوجہ ہیں، میں نے ان

محدثہ بیہیہ اس کے آثار اسلام

سے کہا کہ آپ سوچیے! آج صحیح آپ بیدار ہوئے ہوں گے، تو آپ نے چاہا ہو گا کہ میں بستر پر سے اٹھوں اور اٹھ گئے؛ پھر اٹھنے کے بعد آپ نے سوچا ہو گا کہ یہاں سے چلوں اور بیت الخلا جاؤں اور چلے گئے تھے؛ پھر چاہا ہو گا کہ جو کچھ گندگی ہے اسے خارج کروں، وہ کام بھی ہو گیا تھا؛ پھر سوچا ہو گا کہ پانی اٹھاؤں، تو ہاتھ اٹھے ہوں گے، پانی ملا ہو گا اور وضو کیا ہو گا۔

آدمی اس پر غور نہیں کرتا کہ میری مرضی کے مطابق اللہ تعالیٰ کیا کیا کام میرے کر دیتے ہیں؟ ہم گردن کو ادھر ادھر دیکھنے کے لیے حرکت دینا چاہتے ہیں، تو ادھر اور ادھر اس کو گھماتے ہیں، اگر یوں ہوتا کہ گردن گھونٹنے اور حرکت کرنے سے انکار کر دیتی، تو ہم کیا کر لیتے؟ ہم ہاتھ اٹھانا چاہتے ہیں اور وہ اٹھ جاتا ہے، اگر وہ نہ اٹھتا یا اٹھانے کے بعد نیچے نہ آتا، تو کیا کر لیتے؟ انگلیاں کھلتی اور بند ہوتی ہیں، اگر یہ کھل جاتیں بند نہ ہوتیں، تو کیا کر لیتے یا بند ہو جاتیں، نہ کھلتیں تو کیا کر لیتے؟ سوچیے! اس طرح ہم دن رات میں کتنی حرکتیں کرتے ہیں اور سب ہم اپنی مرضی سے کرتے ہیں اور اللہ تعالیٰ اس پر اپنی رحمت اور کرم کی وجہ سے ہمارا ساتھ دیتا ہے، اس طرح آپ صحیح سے شام تک اللہ تعالیٰ کی طرف سے جو عنایتیں ہیں، اس پر ذرا غور پیشی اور پھر یہ سوچیے کہ آپ جو یہ کہہ رہے ہیں کہ میرا کوئی کام نہیں ہوتا یہ حقیقت سے کس قدر دور ہے؟ ”لا حول ولا قوة“ یہی تو اللہ تعالیٰ کی نعمتوں کی ناقدری و ناشکری ہے؟!!

انسان بڑا ہی ناشکرا ہے

اسی لیے اللہ تعالیٰ نے قرآن کریم میں فرمایا ہے:

﴿وَالْعَدِيْتِ ضَبْحًا فَالْمُؤْرِيْتِ قَدْحًا، فَالْمُغْيِرِتِ صُبْحًا فَاثْرُنَّ بِهِ﴾

نَقْعَدَ، فَوَسْطَنَ بِهِ جَمِيعًا إِنَّ الْإِنْسَانَ لِرِبِّهِ لَكَفُوزٌ[ۚ] [العلیٰ]

(ہانپتے ہوئے، دوڑنے والے گھوڑوں کی قسم؛ پھر تاپ مار کر آگ جھاڑنے والے گھوڑوں کی قسم؛ پھر صح کے وقت دھاوا بولنے والے گھوڑوں کی قسم۔ پس اس وقت گرد و غبار اڑاتے ہیں؛ پھر اسی کے ساتھ فوجوں کے درمیان گھس جاتے ہیں، یقیناً انسان بڑا ناشکرا ہے)

اس سورت میں اللہ تعالیٰ نے گھوڑوں کی قسم کھا کر فرمایا کہ انسان بڑا ناشکرا ہے؛ کیوں کہ گھوڑا اپنے آقا و مالک کا اتنا فرماں بردار ہوتا ہے کہ وہ اپنی جان کی پرواد کیے بغیر میدان جہاد میں فوجوں کے درمیان گھس پڑتا ہے اور مالک کے ایک اشارے پر اپنی جان کو بھی ہلاکت میں ڈال دیتا ہے، کیوں؟ اس لیے کہ اس کا یہ مجازی مالک اس کو کھانا دیتا ہے اور اس کے آرام کا کچھ سامان کر دیتا ہے؛ لیکن انسان گھوڑے سے بھی گیا گزرا ہے کہ وہ اپنے رب کی ہزارہ نعمتیں کھاتا ہے، استعمال کرتا ہے، اسی میں اس کی صح و شام ہوتی ہے، پھر بھی وہ بڑا ناشکرا ہے، اللہ کا شکوہ کرتا ہے اور اطاعت کے موقع پر اطاعت نہیں کرتا۔

بھائیو! اللہ تعالیٰ اس سورت میں انسانوں کی شکایت فرمار ہے ہیں کہ وہ ہماری قسم ہاتھ کی نعمتیں کھا کر بھی اطاعت نہیں کرتا اور ناشکری کرتا ہے۔

ٹھنڈے پانی کی قدر جہنمیوں سے پوچھو!

اللہ کی ہرنعمت عجیب اور نہایت قیمتی ہے، پانی کی نعمت کیا کم ہے؟ یہ نعمت ہم روزانہ استعمال کرتے ہیں؛ مگر ہمیں اس کی کوئی قدر نہیں، اس کی قدر جہنمی لوگوں سے پوچھو، جن کو صرف گرم کھولتا ہوا پانی ملے گا، حضرت عبد اللہ بن عمر رض نے ایک بار ٹھنڈا پانی پیا اور رونے لگے اور رونا بھی شدید ہو گیا، تو پوچھا گیا کہ کیا بات ہے؟ تو

فرمایا کہ مجھے ایک آیت یاد آگئی ﴿وَحِيلَ بَيْنَهُمْ وَبَيْنَ مَا يَشْتَهُونَ﴾ (اور ان کا فروں اور ان کی خواہشوں کے درمیان آڑلا دی جائے گی) میں نے اس سے سمجھا کہ جہنمی لوگ صرف ٹھنڈا پانی چاہیں گے۔ (شعب الإيمان: ۱۳۹/۲)

مطلوب یہ ہے کہ جہنمی لوگوں کو خواہش ہو گی ٹھنڈے پانی کی، تو ان سے اس کو ہٹا دیا جائے گا، ان کو نہیں دیا جائے گا، حضرت عبد اللہ بن عمر رضی اللہ عنہ اس کو یاد کر کے روتے تھے کہ آج یہ عظیم نعمت ہم کو مل رہی ہے، مگر ہم اس کی قدر نہیں کرتے۔

ٹھنڈے پانی کا شکر بھی ہم سے نہیں ہو سکتا

یہ بھی حقیقت ہے کہ اللہ تعالیٰ کی نعمت کا شکر ہم نہیں کر پاتے، ہمارے اندر اس کی قابلیت ہی نہیں ہے۔

حضرت حسن بصری رحمۃ اللہ علیہ کے زمانے میں ایک شخص نے زہد کی راہ اختیار کی اور کہا کہ میں خبیث جو کہ ایک قسم کا حلواً گھی اور بھجور سے بنتا ہے اور فالودہ نہیں کھاؤں گا؛ کیوں کہ میں ان نعمتوں کا شکر ادا نہیں کر سکتا، حضرت حسن بصری رحمۃ اللہ علیہ کے سامنے اس کا ذکر کیا گیا، تو فرمایا کہ یہ تو حمق ہے، کیا وہ ٹھنڈے پانی کا شکر ادا کر سکتا ہے؟ (شعب الإيمان: ۱۳۹/۲)

جب ٹھنڈے پانی کا بھی شکر ہم سے نہیں ہوتا، تو کسی اور کا کیا ہوگا؟ اس لیے جس قدر ہو سکے اتنا تو آدمی بندہ ہونے کی حیثیت سے کرے۔

ہر مومن کے دل میں اللہ کی محبت ہوتی ہے؛ لیکن

ایک بات یہاں سمجھو لیجیے کہ وہ مومن نہیں ہے، جس کے دل میں اللہ کی محبت نہ ہو، جب ہمارے دلوں میں ایمان ہے، تو تھوڑی بہت محبت تو ضرور ہوگی؛ لیکن بعض

مجبتِ الہیہ اور اس کے آثار و اثرات |
لوگوں کی مجبت راکھ کے ڈھیر میں اندر چھپ گئی ہے اور بعض کی مجبت راکھ سے
باہر ہے اور ہوا اس کو اپنے جھونکوں سے بھڑکا رہی ہے اور ہر چیز میں وہ نظر آ رہی ہے،
ذکر کر رہا ہے، تو اس میں بھی اللہ کے مجبت کی جھلک ہے، نماز پڑھ رہا ہے، تو اس کے
اندر بھی محسوس ہو رہی ہے اور اسی طرح اس کی چال ڈھال سے معلوم ہو رہا ہے کہ
اللہ تعالیٰ کی مجبت والا ہے، اس لیے کہ اللہ کی مجبت بھڑک رہی ہے۔ بعضوں کی مجبت
ایسی ہے کہ راکھ کے ڈھیر کے اندر چھپ گئی ہے، راکھ کے ڈھیر کے اندر سے نکال
کر اس کو ذرا ہوا کا جھونکا دیا جائے، تو انشاء اللہ وہ بھی بھڑکنے لگے گی۔

پہلے زمانے میں لکنڑی کے چولہے جلتے تھے، اب بھی بہت جگہ جلتے ہوں گے،
قریوں میں، دیہا توں میں، تو وہاں ایسا ہوتا ہے کہ عورتیں کھانا پکانے کے بعد ایک
انگاراٹھا کر راکھ کے ڈھیر کے اندر چھپا دیتی ہیں؛ کیوں چھپا تی ہیں؟ اس لیے کہ
دوسرے وقت کا کھانا جب پکانا ہوتا ہے، تو اس کو باہر نکال کر ذرا سی پھونک لگاؤ، تو
پھر آگ بھڑک جاتی ہے اور مستقل تیاری کی ضرورت نہیں پڑتی، اس لیے راکھ کے
ڈھیر میں اس کو چھپا کر رکھ دیتی ہیں۔

اس طرح بہت سارے لوگوں کی مجبتِ الہیہ راکھ کے ڈھیر کے اندر چھپ جاتی
ہے۔ یہ راکھ کا ڈھیر کیا ہے؟ یہ ہمارے گناہ ہیں، کوتاہیاں اور برائیاں ہیں اور دنیا کی
محبتیں ہیں، دنیا کی لاٹپیں ہیں اور دنیا کی حرث ہے، شہروں میں ہیں اور لندن میں ہیں۔ یہ
سب چیزیں ہیں، جو ہماری مجبتِ الہیہ کے اوپر آگئیں اور اس کو اندر چھپا کر رکھ دیا۔
اب ذرا آپ اس کو باہر نکالیے اور پھر اس کو ذرا جھونکا دیجیے، جھونکا کس چیز کا؟ اللہ
کے ذکر کا جھونکا دیجیے، تلاوت کا جھونکا دیجیے، تو پھر مجبتِ الہیہ بھڑکنے لگے گی
اور بھڑکنے کے بعد وہ آگ کی چنگاری اور چنگاری سے آگ کا شعلہ بن جائے گی

|| محبتِ الہبیہ اور اس کے آثارِ لوازم ||
 اور سب کو جلا دے گی، آپ کے دل میں آ کر تمام لذتوں، نفسانی خواہشوں، ناجائز
 تمناؤں، شہوتوں سب کو جلا کر خاک کر دے گی۔

پھر دیکھیں اللہ کی محبت کیسے جاگ اٹھتی ہے اور پھر جیسے اولیا اللہ کے دلوں میں
 اللہ نے اپنی محبت سادی، ہمارے دلوں میں بھی آجائے گی؛ لیکن اس کے لیے محنت
 کی ضرورت ہے، بغیر محنت کے کام نہیں ہوگا، یہ لازم ہے کہ آدمی محنت کرے،
 بغیر محنت اگر سوسو کر گزارے گا، تو اللہ کی محبت کیسے پیدا ہوگی؟
 ایک شاعر نے کہا ہے کہ

يَا نَائِمَ اللَّيلِ! مَتَىٰ تُرْفُدُ؟ ☆ قُمْ يَا حَبِيبِي! أَقْدَدَنَا الْمَوْعِدُ
 مَنْ نَامَ حَتَّىٰ يَنْقَضِي لَيْلَهُ ☆ لَمْ يَئُلِّغِ الْمَنْزِلَ لَوْ يَجْهَدَ
 (اے سونے والے! کب تک سوئے گا؟ اے میرے پیارے وقت تو ہو گیا
 ہے، ذرا اٹھ جا اور جو آدمی پوری رات سو کر گزارتا ہے، وہ منزل تک نہیں پہنچتا، اگر
 چہ کہ جدوجہد کرے)

منزل تک پہنچنے کے لیے ذرا صحیح جا گنا ہے، اٹھنا ہے اور رات میں جاگ کر کچھ
 دیراللہ تعالیٰ کو پکارنا ہے؛ پھر اس کے بعد اللہ تعالیٰ کی محبت کی چنگاری بھڑک اٹھے
 گی، تو اس لیے محنت ضروری ہے۔

اصل میں اللہ ہی ہم سے محبت کرتے ہیں

مگر ہماری یہ محنت صرف ایک علامت ہے، ورنہ اصل تو اللہ ہی ہم سے محبت
 کرتے ہیں، انہی کی محبت کا اثر ہے کہ ہم اللہ سے محبت کرتے ہیں۔ ایک حدیث
 میں آتا ہے کہ نبی اکرم ﷺ نے فرمایا کہ اللہ تعالیٰ نے اپنی رحمت کے
 سوچھے بنائے، ان میں سے ایک حصہ اللہ نے دنیا میں بھیجا اور باقی ننانوے ۹۹

رحمتیں اللہ تعالیٰ نے اپنے پاس رکھی ہیں اور وہ قیامت کے دن کھولے گا اور اسی ایک حکم کی وجہ سے دنیا میں ماں، باپ اپنے بچوں سے محبت کرتے ہیں، جانور بھی اپنے بچوں سے محبت کرتے ہیں، ایک آدمی دوسرے سے محبت کرتا ہے۔

(مسلم: ۲۷۵۲، ترمذی: ۳۵۳)

یہ دنیا میں جھبٹیں، لفڑیں، تعلقات اور ایک دوسرے کے ساتھ رحم و کرم اور سلوک و احسان سب چل رہا ہے، اسی ایک رحمت کی وجہ سے ہے، اب اندازہ کرو کہ ایک رحمت کا حال یہ ہے کہ لوگ محبت میں جان دینے تک تیار ہو جاتے ہیں، ماں اسی ایک رحمت کی وجہ سے بچوں پر قربان ہو جاتی ہے، اگر بچے ذرا بیمار ہو جاتے ہیں، تورات بھروس کی نیند حرام ہو جاتی ہے، ڈاکٹروں کے بیہاں دوڑ رہی ہے، بزرگوں سے دعائیں کرا رہی ہے اور توعیدات لارہی ہے۔ تو وہ خالق و مالک جس کے پاس ایسی رحمت کے ننانوے ۹۹ ہے ہیں، اس کی رحمت اور محبت کا کیا عالم ہو گا، وہ بندوں سے کیسی محبت کرتا ہو گا؟؟؟!!

مولانا روم رحیم اللہ تعالیٰ کی طرف سے فرماتے ہیں ”مادران را ہر من آم ختم“، کہ اے لوگو اور ماوں کی محبت پر ناز کرنے والو! ماں کو محبت کرنا میں نے ہی تو سکھایا ہے، ان کے جگہ میں مامتا میں نے ہی تو رکھی ہے؛ لہذا میری محبت کا کیا عالم ہو گا، ہماری محبت کو بھی سوچا کرو کہ جب ہماری مخلوق میں یہ اثر ہے، تو ہم تمہارے ساتھ کتنی محبت کرتے ہیں؟ لیکن عام طور پر لوگ سوچتے نہیں ہیں کہ اللہ تعالیٰ کی محبت کیسی ہے، ایسی رحمت والے پروردگار سے ہم محبت نہیں کرتے۔

اسی لیے اللہ تعالیٰ نے قرآن کریم میں فرمایا ہے: **وَمَا قَدْرُوا اللَّهُ حَقّاً** (اور لوگوں نے اللہ کی کماہظہ، قد نہیں کی)

ایک علمی نکتہ

اس پر مجھے ایک آیت کا اشارہ ذہن میں آگیا، اللہ تعالیٰ فرماتے ہیں: ﴿قُلْ إِنْ كُنْتُمْ تُحْبُونَ اللَّهَ فَاتَّبِعُونِي يَعْبِدُكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ رَّحِيمٌ﴾ [آل عمران: ۳۱]

(اے بنی! آپ کہہ دیجیے کہ اگر تم اللہ کو چاہتے ہو، تو میری اتباع کرو، اللہ خود تم سے محبت کرے گا اور تمہارے گناہ بخش دے گا، اللہ بردا بخشنے والا رحم کرنے والا)

اس میں اللہ تعالیٰ نے اولاً یہ بتایا کہ اگر تم اللہ سے محبت کرنا چاہتے ہو، تو اس کا طریقہ یہ ہے کہ محمد ﷺ کی اتباع کرو، آپ کی سنتوں کو مضبوط تھام لو؛ پھر یہ بتایا کہ اگر تم نے ایسا کیا، تو خود اللہ تم کو چاہنے لگے گا؛ کیوں کہ ہم اللہ کو اس وقت تک نہیں چاہ سکتے، جب تک کہ اللہ ہم کو نہ چاہے۔

ایک شخص نے ایک باندی خریدی اور اپنے گھر لا یا، وہ راتوں میں اٹھ کر نماز پڑھتی اور روتی اور مناجات کرتی تھی، بڑی اللہ والی اور عابدہ، زاہدہ تھی، ایک رات اس شخص نے اس کو دیکھا کہ وہ اللہ کے سامنے رورہی ہے اور گزر گزارہی ہے اور اس طرح مناجات کر رہی ہے کہ ”اے اللہ! مجھے اس محبت کی قسم جو تجوہ کو مجھ سے ہے“ یہ شخص اس کو سن کر اس کے پاس گیا اور کہنے لگا کہ اے عورت! اس طرح نہ کہنا؛ بل کہ یوں کہنا کہ ”اے اللہ! جو محبت مجھے تجوہ سے ہے، اس کی قسم“ وہ باندی کہنے لگی کہ جا جا، سو جا، اگر اس کو مجھ سے محبت نہ ہوتی، تو وہ تجوہ کیوں سلاتا اور مجھے اپنے دربار میں کیوں بلاتا؟ اصل میں اسی کو مجھ سے محبت ہے، تب جا کر میں اس سے محبت کرتی ہوں۔

اللہ اکبر! کس قدر عارف باللہ باندی تھی کہ اس حقیقت کو سمجھ لیا، کہ اصل محبت تو اسی کی جانب سے ہوتی ہے۔

حبيب عجمی رحمۃ اللہ علیہ ایک بزرگ گزرے ہیں، وہ ایک دفعہ دریائے دجلہ کے کنارے پر بیٹھے ہوئے وضو کر رہے تھے، تو وہاں ان کو ایک عجیب تماشا نظر آیا، وہ یہ کہ ایک بڑا پچھوا تھا، ایک پچھوڑتے ہوئے آ کر اس کی پشت پر بیٹھ گیا اور پچھوا چل کر پانی میں کوڈ گیا، اب یہ پچھوا سے لے کر چلنے لگا، ان کو بڑا تجہب ہوا، دل میں خیال آیا کہ کوئی نہ کوئی بات اللہ تعالیٰ کی حکمت کی ظاہر ہونے والی ہے؛ اس لیے چلواس کے پیچھے جائیں گے، دیکھیں گے کہ کیا ہوتا ہے؛ چنان چہ فوراً ایک کشتی میں بیٹھے اور اسی رخ پر یہ بھی چلنے لگے، دیکھا کہ اس کنارے سے اس کنارے ساحل پر وہ گیا اور پچھوا تو ایک جگہ ٹھہر گیا اور وہ پچھوڑا ہاں سے اُتر کر جلدی، جلدی دوڑنے لگا، حبيب عجمی رحمۃ اللہ علیہ بھی اس کے پیچھے پیچھے دوڑنے لگے کہ دیکھیں کہاں جاتا ہے؟ پچھہ دری بعد دیکھا کہ وہ پچھوڑا ہاں ہے اور دوسری طرف ایک شرابی آدمی شراب کے نشے میں چور وہاں پر پڑا ہوا ہے، اسے پچھہ خبر نہیں اور اس کے قریب تک ایک سانپ آگیا ہے، جو اس شرابی کو کامنے کے درپے ہے۔ یہ پچھوڑ گیا اور سانپ پر حملہ کر کے اس کو مار دیا، سانپ مر گیا، پچھوا سے مار کر واپس چلا گیا۔


حبيب عجمی رحمۃ اللہ علیہ اللہ تعالیٰ کے دربار میں مناجات کرتے ہوئے سربہ تجود ہو گئے اور کہنے لگے کہ ”اے اللہ! تیرا ایسا حرم ہے، کیسا کرم ہے، کیسا فضل ہے، کیسا احسان ہے کہ شرابی کو بچانے کے لیے اتنا بڑا نظام چلا رہا ہے، ادھر سے سانپ آ کر اسے کامنے والا ہے، اس سانپ کو مارنے کے لیے پچھوڑ کو دوسری جگہ سے بھیجا جاتا ہے اور اس کی سواری پچھوڑ کو بنایا جاتا ہے، جو ایک دریا کے کنارے سے دوسرے کنارے تک اس کو پہنچاتا ہے“، تو رور و کر اللہ تعالیٰ کی تعریفیں بیان کرنے

مجبت الہیں یا ماس کے آثارِ اسلام ||

لگے، اتنے میں وہ سویا ہوا آدمی جاگ اٹھا، دیکھا تو یہ بزرگ حبیب عجیب مجھی رحمہ اللہ عزیز ہیں، کہنے لگا کہ حضرت! آپ یہاں کیسے آئے؟ تو انہوں نے کہا کہ ”دیکھ بھائی! میں نے ایک عجیب و غریب تماشہ دیکھا ہے، اللہ نے تیری حفاظت کے لیے ایسا ایسا کیا ہے، میں نے اپنی آنکھوں سے دیکھا ہے، یہ دیکھ سانپ مر اپڑا ہے، جو تیرے سرتک کاٹنے کے لیے آگیا تھا، اگر ذرا بھی تاخیر ہوتی تو تجھے یہ ڈس لیتا؛ لیکن اللہ نے فوراً ایک بچھو کے ذریعے اس کو ختم کرایا اور تیری حفاظت کی“۔ یہ سن کر وہ شرمند بھی روئے لگا اور اللہ تعالیٰ کی اس عجیب و غریب رحمت پر شکر بجالا یا اور اپنے گناہوں سے تائب ہو گیا۔

بہر حال! اللہ تعالیٰ سے مجبت کرنا ہمارا فرض ہے اور دنیا اور دنیا کی چیزوں سے لو نہ لگانا بھی اس کے لیے ضروری ہے۔

دعا ہے کہ اللہ تعالیٰ ہم سب کو اپنی مجبت کاملہ عطا فرمائے کہ اپنے محبوبین میں شامل فرما لے۔ آمين بارب العالمين



عشقِ رسول ﷺ اور اس کے تقاضے

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰى سَيِّدِ
الْمُرْسَلِينَ، أَمَّا بَعْدُ: فَقَدْ قَالَ النَّبِيُّ ﷺ : لَا يُؤْمِنُ
أَحَدُكُمْ حَتّىٰ أَكُونَ أَحَبَّ إِلٰيْهِ مِنْ نَفْسِهِ وَوَالِدِهِ وَوَلَدِهِ وَالنَّاسِ
أَجْمَعِينَ.

محبتِ الہیٰ کی دو قسمیں

محبتِ الہیٰ کی دو قسمیں ہیں: ایک کو ”محبتِ فی اللّٰهِ“ کہتے ہیں اور ایک کو ”محبتِ
اللّٰهِ“ کہتے ہیں، محبتِ فی اللّٰہ تو یہ ہے کہ اللّٰہ تعالیٰ کی ذات سے محبت کی جائے، اور محبت
اللّٰہ کا مطلب یہ ہے کہ کسی نیک و صالح بندے سے اللّٰہ تعالیٰ کی خاطر محبت کی جائے۔
جن بندوں سے اللّٰہ تعالیٰ کی خاطر محبت کی جانی چاہیے، ان میں حضرات
انبیائے کرام علیہم السلام، حضرات صحابہ کرام رضی اللہ عنہم، حضرات ائمہ و فقہاء عظام
اور حضرات اولیائے کرام رحمۃ اللہ کی ذوات مقدسہ داخل ہیں؛ پھر ان میں سے سب
سے اولین درجہ حضرات انبیائے کرام علیہم السلام کو حاصل ہے؛ بل کہ ان سے
محبتِ ایمان کا جزو لازم ہے؛ پھر حضرات انبیائے کرام میں سے بھی سب سے مقدم
واہم ہمارے اور آپ کے مقدس و محترم نبی سرور کائنات فخر موجودات رحمۃ للعالمین
حضرت محمد مصطفیٰ احمد مجتبیٰ ﷺ کی ذاتِ والاصفات ہے۔

”عشق نبوی“، اصل ایمان ہے

اس لیے حضرت سرورِ عالم محبوب دو عالم حَلَّی لِفَنْدَهُ عَلَیْهِ وَسَلَّمَ سے عشق و محبت ایمان کے لیے لازم اور ضروری ہے۔ کوئی شخص اس وقت تک ایمان دار اور مومن نہیں ہو سکتا جب تک کہ آپ حَلَّی لِفَنْدَهُ عَلَیْهِ وَسَلَّمَ سے محبت نہ کرے اور محبت بھی کیسی؟ ایسی کہ دنیا کے تمام رشتے و تعلقات اس پر قربان ہوں، مال و دولت اس پر نثار اور دل و جان اس پر نچاہوں ہوں، ماں، باپ، بھائی، بہن، بیوی، بچے، رشتہ دار و احباب سب ایک طرف اور حضرت نبی کریم حَلَّی لِفَنْدَهُ عَلَیْهِ وَسَلَّمَ کی محبت ایک طرف ہو، تو مومن کی شان یہ ہے کہ وہ ان سب کے مقابلے میں آپ حَلَّی لِفَنْدَهُ عَلَیْهِ وَسَلَّمَ کی محبت کو ترجیح دیتا ہے، مال و دولت کے انبار ہوں، زیب و زینت کی بہار ہو، آرام و راحت کے اسباب ہوں، مزے دار کھانے اور مشربات ہوں، خوش منظر میوسات ہوں، شان دار و فلک بوس عمارات ہوں، ہر چیز کو وہ محبت عشق نبوی میں قربان کرنا اپنا فریضہ سمجھتا ہے اور اسی کے ساتھ اس کی طبیعت بھی اسی کا اقتضا کرتی ہے۔

میں نے ابھی جو حدیث آپ کے سامنے پڑھی ہے اس میں اسی بات کو ان الفاظ سے تعبیر فرمایا گیا ہے:

”لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلِدِهِ وَالنَّاسِ أَجْمَعِينَ“ (تم میں سے کوئی شخص اس وقت تک مومن نہیں ہو سکتا، جب تک کہ میں اس کے نزدیک اس کے ماں، باپ، اس کی اولاد اور تمام لوگوں سے زیادہ محبوب نہ ہو جاؤں۔)

ایک اور حدیث میں ہے کہ نبی کریم حَلَّی لِفَنْدَهُ عَلَیْهِ وَسَلَّمَ نے فرمایا کہ کوئی بندہ

|| عشق رسول ﷺ علیہ الرحمۃ الرحمیة سلم ||

(یا یہ فرمایا کہ) کوئی آدمی مومن نہیں ہو سکتا، جب تک کہ مجھے اپنے اہل و عیال و مال سے زیادہ محبوب نہ رکھے۔
(مسلم: ۳۹/۱)

حضرت عمرؓ کا واقعہ

حضرت عمرؓ سے مروی ہے کہ انہوں نے نبی کریم ﷺ کی جانب میں عرض کیا کہ یا رسول اللہ! آپ مجھے ہر چیز سے زیادہ محبوب ہیں، ہمارے میرے نفس کے۔ آپ ﷺ نے فرمایا: ”نہیں! خدا کی قسم جس کے قبضے میں میری جان ہے، تم مومن نہیں ہو سکتے، جب تک کہ میں تمہارے نفس سے زیادہ تم کو محبوب نہ ہو جاؤں۔“ پھر حضرت عمرؓ نے فرمایا کہ خدا کی قسم اب آپ مجھے میری ذات سے بھی زیادہ محبوب ہیں، تو آپ ﷺ نے فرمایا کہ ہاں! اب (ایمان مکمل ہوا) اے عمر!

(بخاری: ۹۸۱ / ۲)

ان احادیث سے یہ بات لکھتی ہے کہ سب سے زیادہ رسول اللہ ﷺ کی محبت ہوئی چاہیے اور یہ ایمان کا تقاضا ہے: بل کہ اصل ایمان ہے۔

علامہ نووی رحمۃ اللہ علیہ ایک عظیم محدث گذرے ہیں، جنہوں نے مسلم شریف کی شرح لکھی ہے اور دیگر بہت سی حدیثی خدمات انجام دی ہیں، انہوں نے شرح مسلم میں لکھا ہے کہ

”قاضی عیاش نے فرمایا کہ ایمان کی حقیقت بغیر محبتِ نبوی کے مکمل نہیں ہوتی اور رسول اللہ ﷺ کی قدر و منزلت کو ہر والد، ہر بچے، ہر فضل و احسان کرنے والے کی قدر و منزلت پر بلند کیے بغیر ایمان صحیح نہیں ہوتا اور جو شخص اس بات پر عقیدہ نہ رکھے اور اس کے علاوہ پر اعتماد کرے، تو وہ مومن ہی نہیں ہے۔“

(شرح مسلم: ۳۹/۱)

|| عشق رسول ﷺ (فہرستہ) ||

معلوم ہوا کہ محبت نبی اصل ایمان ہے، جس طرح اللہ کی محبت اصل ایمان ہے اور جیسے محبتِ الہی کے بغیر ایمان صحیح نہیں ہوتا، بالکل اسی طرح محبتِ نبوی کے بغیر ایمان کا تحقق نہیں ہوتا۔

محبت کی تین قسمیں۔ شرح حدیث

ابھی جو احادیث میں نے نقل ہیں، ان میں غور کیجیے کہ نبی کریم ﷺ نے ایک مومن کو اپنے والد، اپنی اولاد اور دیگر تمام لوگوں کی محبت سے زیادہ آپ سے محبت رکھنے کا حکم فرمایا ہے، یہاں ان تین قسم کے لوگوں کا ذکر کر کے ایک اہم نکتے کی جانب اشارہ کیا ہے۔ وہ یہ کہ علامہ ابن بطال، فاضی عیاض وغیرہ حضرات نے بیان کیا ہے کہ محبت تین قسم کی ہوتی ہے:

(۱) محبتِ عظمت (۲) محبتِ شفقت (۳) محبتِ احسان۔

”محبتِ عظمت“ جیسے بچوں کو بڑوں سے محبت ہوتی ہے؛ مثلاً باپ دادا، استادو پیر وغیرہ بڑوں سے جو محبت ہوتی ہے، یہ محبتِ عظمت کی بنابر ہوتی ہے، اسی کو محبت عظمت کہتے ہیں۔ اور ”محبتِ شفقت“ وہ محبت ہے، جس کی بنا پر شفقت و پیار ہو، جیسے اپنی اولاد اور دیگر بچوں سے بڑوں کو جو محبت ہوتی ہے، وہ شفقت و پیار کی بنا پر ہوتی ہے، یہی محبتِ شفقت ہے۔ اور ”محبتِ احسان“ جس کی بنا احسان و کرم ہوتا ہے، جیسے عام لوگوں کو ایک دوسرے سے ہوتی ہے کہ کسی نے احسان کیا تو اس سے محبت ہو گئی۔

علامے فرمایا کہ حدیث میں والد کا ذکر کر کے محبتِ عظمت کی طرف اشارہ کیا ہے اور یہ فرمانا چاہتے ہیں کہ محبتِ عظمت سب سے زیادہ مجھ سے ہونا چاہیے اور جو اس محبت میں دوسروں کو مجھ پر ترجیح دے، وہ کامل ایمان والا نہیں اور اولاد کا ذکر کر کے محبتِ شفقت کی جانب اشارہ کرنا مقصود ہے کہ محبتِ شفقت بھی سب سے

|| عشقِ رسولِ علیٰ لہ فضیلہ و سلم ||

زیادہ مجھ سے ہونا چاہیے۔ اور دیگر لوگوں کے تذکرے سے مقصود یہ بتانا ہے کہ جس طرح لوگ ایک دوسرے سے احسان و فضل کی وجہ سے محبت رکھتے ہیں، یہ محبت احسان بھی مجھ سے غالب ہونا چاہیے۔ (شرح مسلم: ۳۹/۱)

ایک اور نکتہ

علام کے اس کلام میں بات، اولاد اور دیگر لوگوں سے محبت پر حضور سرور عالم صَلَّی اللہُ عَلَیْہِ وَاٰلِہٖ وَسَلَّمَ کی محبت کو غالب کرنے کے بارے میں حدیث میں مذکور ان تین قسم کے لوگوں کی تخصیص کی حکمت بتائی گئی ہے؛ مگر بعض اور روایات میں جواہل و مال اور نفس کا ذکر آتا ہے اس سے کس جانب اشارہ ہے؟ احقر کے خیال میں یہ آتا ہے کہ نفس سے اشارہ ناجائز خواہشات کی طرف اور مال سے تمام دنیوی ساز و سامان و اسباب کی طرف ہے اور اہل یعنی بیوی سے تمام جائز خواہشات کی طرف اشارہ ہے۔ تو حدیث کا حاصل یہ ہے کہ تمام جائز و ناجائز خواہشات اور تمام دنیوی اسباب و ساز و سامان پر جب تک نبی کریم صَلَّی اللہُ عَلَیْہِ وَاٰلِہٖ وَسَلَّمَ کی محبت کو ترجیح نہ دے گا، کوئی شخص مومن نہیں ہو سکتا۔

محبتِ عقلی و طبی میں کون فضل ہے؟

میں عرض کرتا ہوں کہ یہاں ایک احتمال یہ بھی ہے کہ حدیث میں نفس سے اشارہ محبتِ طبی کی طرف ہوا اور دوسری چیزوں سے اشارہ محبتِ عقلی کی طرف ہوا اور اس احتمال پر یہاں ایک بحث یہ پیدا ہو جاتی ہے کہ نبی کریم صَلَّی اللہُ عَلَیْہِ وَاٰلِہٖ وَسَلَّمَ سے جو محبت ہونا چاہیے، وہ محبتِ طبی ہے یا محبتِ عقلی؟ جمہور علماء کی رائے یہ ہے کہ مرادِ محبتِ عقلی و محبتِ ایمانی ہے، محبتِ طبی مراد نہیں۔

(فتح الباری: ۵۹/۱، شرح مسلم: ۳۹/۱، موقات: ۷۳/۱)

جمهور علماء کا کہنا یہ ہے کہ محبتِ طبعی غیر اختیاری ہوتی ہے اور پھر محض ایک جذباتی چیز ہے، جس کو پائے داری حاصل نہیں، اس لیے انسان اس کا مکلف نہیں ہو سکتا اور اس کے برخلاف محبتِ عقلی اختیاری بھی ہوتی ہے اور پائے دار بھی ہوتی ہے؛ اس لیے محبتِ عقلی ہی مراد ہے اور افضل بھی وہی ہے۔

مگر حضراتِ صوفیا میں سے بعض کہتے ہیں کہ قرآن و حدیث میں اللہ و رسول سے محبت سے مراد محبتِ طبعی ہے اور وہ حضرات اسی کو افضل قرار دیتے ہیں؛ مگر اس سلسلے میں میرے مرشدِ روحانی حضرت مسیح الامت رحمة اللہ نے ایک گہری بات فرمائی ہے: وہ یہ کہ محبتِ طبعی مطلوب نہیں؛ بل کہ محبتِ عقلی مطلوب ہے؛ مگر اس کا مطلب یہ نہیں کہ حبِ عقلی والوں یعنی کاملین میں حبِ طبعی نہیں ہوتی؛ بل کہ مطلب یہ ہے کہ غلبہ حبِ عقلی کو ہوتا ہے، باقی جن پر حبِ عقلی کا غلبہ ہوتا ہے، بعض اوقات ان میں محبتِ طبعی بھی ان لوگوں سے زیادہ ہوتی ہے، جن پر محبتِ طبعی کا غلبہ ہے، مگر وہاں محبتِ طبعی پر حبِ عقلی غالب ہوتی ہے، اس لیے جوش دبارہ تا ہے؛ لیکن گاہے، گاہے کاملین پر بھی حبِ طبعی کا غلبہ ہوتا ہے۔

بہر حال! کاملین تو حبِ عقلی اور حبِ طبعی دونوں کے جامع ہوتے ہیں؛ مگر ان میں غلبہ عقلی کو ہوتا ہے اور ناقصین میں حبِ طبعی کا غلبہ ہوتا ہے، یہ کمال گو مطلوب نہیں، مگر محمود ضرور ہے۔

اس کا حاصل یہ ہے کہ افضل و اعلیٰ اور مأمور یہ تو محبتِ عقلی ہی ہے؛ البتہ محبتِ عقلی سے پھر محبتِ طبعی بھی عموماً پیدا ہو جاتی ہے، گویا محبتِ عقلی کے بعد محبتِ طبعی کا بھی حاصل ہو جانا، یہ انتہائی کمال اور انتہائی محبت و عشق کی بات ہے۔

حضرت عمرؓ کے واقعہ کی شرح

اور غالباً حضرت عمرؓ کے واقعہ میں، جو بھی عرض کیا گیا، اسی کی جانب اشارہ ہے، حضرت عمرؓ کا واقعہ اور عرض کر چکا ہوں کہ آپ نے ایک دفعہ نبی کریم ﷺ کی جناب میں عرض کیا کہ یا رسول اللہ! آپ مجھے ہر چیز سے زیادہ محبوب ہیں، سوائے میرے نفس کے۔ آپ ﷺ نے فرمایا نہیں، خدا کی قسم جس کے قبضے میں میری جان ہے، تم مومن نہیں ہو سکتے جب تک کہ میں تمہارے نفس سے زیادہ تم کو محبوب نہ ہو جاؤ۔ اس پر حضرت عمرؓ نے فرمایا کہ خدا کی قسم! اب آپ مجھے میری ذات سے بھی زیادہ محبوب ہیں۔ تو آپ ﷺ نے فرمایا کہ اب (ایمانِ مکمل ہوا) اے عمر!

اس واقعہ میں علمائے محدثین نے کافی کلام کیا ہے، بعض نے فرمایا کہ حضرت عمرؓ نے پہلے تو یہ سمجھا کہ محبتِ طبعی مامور یہ ہے اور میں اپنے اندر نفس کے بارے میں اس کو نہیں پاتا؛ لہذا اولاً یہ عرض کیا کہ سوائے میرے نفس کے آپ مجھے ہر چیز سے زیادہ محبوب ہیں، مگر نبی کریم ﷺ نے فرمایا کہ تم اس وقت تک کامل مومن نہیں ہو سکتے، جب تک کہ اپنی ذات سے بھی زیادہ مجھ سے محبت نہ رکھو، تو حضرت عمرؓ سمجھ گئے کہ مراد محبتِ عقلی ہے اور وہ اپنی ذات کے اعتبار سے بھی حضور ﷺ ہی سے زیادہ ہے، تو دوبارہ عرض کیا کہ میں میری ذات سے بھی زیادہ آپ سے محبت رکھتا ہوں۔

(دیکھو: فتح الباری: ۱/۵۲۸، مرقات: ۱/۷۳)

اور حضرت ملاعلیٰ قاری رحیمؒ نے ایک توضیح یہ بیان کی ہے اور واقعی بڑی لطیف توضیح و عجیب بات فرمائی ہے، وہ یہ کہ حضرت عمرؓ کو محبتِ عقلی و ایمانی تو حضور

سرور عالم حَلَّیْ لِنَفْعِنَیْ وَسَلَّمَ سے ایسی حاصل تھی کہ کسی چیز تھی کہ ذات سے بھی ایسی نہیں تھی اور بھی محبت عقلی موسمن پر فرض و واجب ہے؛ البتہ محبت طبعی اپنی ذات سے زیادہ نہ تھی؛ لہذا حضرت عمر رضی اللہ عنہ نے اس کی شکایت رسول اللہ حَلَّیْ لِنَفْعِنَیْ وَسَلَّمَ سے کی کہ مجھے ہر چیز سے زیادہ آپ سے طبعی طور پر بھی محبت ہے، جیسے عقلی طور پر ہے؛ البتہ اپنی ذات سے طبعی محبت آپ کی محبت پر غالب پاتا ہوں، تو اس وقت نبی کریم حَلَّیْ لِنَفْعِنَیْ وَسَلَّمَ نے اپنی روحانی توجہ حضرت عمر رضی اللہ عنہ کی طرف فرمائی اور اس توجہ کا یہ اثر ہوا کہ حضرت عمر رضی اللہ عنہ کے دل میں آپ کی طبعی محبت بھی اپنی ذات سے زیادہ اور غالب ہو گئی اور اس بات کو آپ کے سامنے حضرت عمر رضی اللہ عنہ نے ظاہر کیا، تو آپ حَلَّیْ لِنَفْعِنَیْ وَسَلَّمَ نے فرمایا کہ اب تمہارا ایمان کامل ہو گیا۔

(دیکھو: موقات: ۱/۴۳)

غرض یہ کہ درجہ فرض میں تو محبت عقلی مراد ہے اور درجہ احسان میں محبت طبعی مراد ہے؛ لہذا چاہیے کہ ہم نبی کریم حَلَّیْ لِنَفْعِنَیْ وَسَلَّمَ سے ایسی محبت رکھیں کہ کسی سے ایسی محبت نہ ہو، آپ حَلَّیْ لِنَفْعِنَیْ وَسَلَّمَ کی محبت کے سامنے ہر چیز بیچ ہو، لغو ہو، بے حیثیت ہو، بے وقعت ہو۔

آپ حَلَّیْ لِنَفْعِنَیْ وَسَلَّمَ سے ”محبت غالبہ“ کا مطالبہ

اسی لیے قرآن نے آپ حَلَّیْ لِنَفْعِنَیْ وَسَلَّمَ سے محض محبت کا مطالبہ نہیں کیا؛ بلکہ آپ سے محبت غالبہ رکھنے کا مطالبہ کیا ہے؛ چنانچہ فرمایا ہے: ﴿فَلْ إِنْ كَانَ أَبَاوُكُمْ وَأَبْنَاؤُكُمْ وَأَخْوَانُكُمْ وَأَزْوَاجُكُمْ وَعَشِيرَةُكُمْ وَأَمْوَالُنِّ
الْقَرْفُثُمُوْهَا وَتَجَارَةُ تَحْشُونَ كَسَادَهَا وَمَسِكُنُ تَرْضُونَهَا أَحَبُّ إِلَيْكُمْ
مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَصُوا حَتَّىٰ يَأْتِيَ اللَّهُ بِأَمْرِهِ وَاللَّهُ

(اگر تمہارے آبا و اجداد، تمہاری اولاد، تمہاری بیویاں، تمہارا خاندان، تمہارے وہ مال، جو تم نے کمائے ہیں اور تمہاری وہ تجارت، جس کے لگھائے کام کو خطرہ ہوتا ہے اور تمہارے مکانات، جس کو تم پسند کرتے ہو؛ یہ سب چیزیں اگر تم کو اللہ اور اس کے رسول اور اللہ کے راستے میں جہاد کرنے سے زیادہ محبوب ہیں، تو تم انتظار کرو کہ اللہ اپنا حکم (عذاب) لے آئے اور یاد رکھو! کہ اللہ تعالیٰ فاسقوں کو ہدایت نہیں دیتا۔)

علامہ قاضی عیاض رحمۃ اللہ علیہ فرماتے ہیں کہ یہ آیت حضور ﷺ کی محبت کے لازم ہونے، فرض ہونے اور اس کے عظیم ہونے اور محبت کے آپ کے حق ہونے پر کافی طور پر دلالت و تنبیہ کرتی ہے؛ کیوں کہ اللہ تعالیٰ نے اس کو دھمکایا ہے، جو آپ سے زیادہ کسی اور کو محبوب رکھتا ہو اور اس کو وعدہ سنائی ہے کہ اللہ کے عذاب کا انتظار کرو اور ان کو فاسق قرار دیا ہے اور بتایا ہے کہ یہ لوگ گمراہ ہیں اور اللہ نے ان کو ہدایت نہیں دی ہے۔

امام شافعی رحمۃ اللہ علیہ کہتے ہیں کہ یہ آیت بہت سخت ہے، اتنی سخت آیت قرآن مجید میں کوئی اور نہیں ہے؛ کیوں کہ اللہ تعالیٰ نے اس آیت میں دوسروں کی محبت کو اپنی محبت پر غالب کرنے والوں کو عذاب کی حکمی دی ہے۔ معلوم ہوا کہ بہت سخت بات ہے کہ اللہ و رسول کی محبت کو چھوڑ کر کسی اور کی محبت کو زیادہ کر لیا جائے غالب کر لیا جائے۔

غرض یہ کہ اس آیت میں یہ مطالبہ ہے کہ اللہ و رسول کو سب چیزوں سے زیادہ محبوب رکھو، اگر اتنی ہی محبت اللہ و رسول سے کیا جتنی کہ ماں باپ سے، اپنی اولاد

|| عشق رسول ﷺ علیہ الرحمۃ و السلم ||
 سے، بیوی سے، مال و دولت سے، تجارت و ملازمت سے محبت ہے، تو وہ بھی اس
 وعید کا مستحق ہے؛ لہذا آپ ﷺ میں مخصوص محبت کافی نہیں؛ بل کہ غالب
 محبت ہونا چاہیے۔

عشق نبی ﷺ علیہ الرحمۃ و السلم کا شرہ

جب ایسی محبت ہوگی، تو اس کا شرہ کیا ہے؟ اس کا ذکر حدیث میں ہے کہ ایک
 صحابیؓ ایک دفعہ نبی کریم ﷺ کی خدمتِ اقدس میں حاضر ہوئے
 اور عرض کیا کہ ”اے اللہ کے رسول! آپ مجھے میرے اہل و عیال اور مال سے زیادہ
 محبوب ہیں اور میں آپ کو یاد کرتا ہوں، تو صبر نہیں آتا، پس میں آتا ہوں اور آپ کی
 زیارت کرتا ہوں اور جب میں آپ کے وصال اور میرے مرنے کو یاد کرتا ہوں،
 تو پریشان ہو جاتا ہوں؛ کیوں کہ جانتا ہوں کہ آپ جنت میں نبیوں کے ساتھ
 بلند درجات میں ہوں گے اور میں وہاں آپ کو دیکھنے سکوں گا۔“

ان صحابی کی اس کیفیت پر جواب میں ان کو تسلی دینے کے لیے اللہ نے یہ آیت
 نازل فرمائی: ﴿وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ
 عَلَيْهِمْ مِنَ النَّبِيِّنَ وَ الصَّدِيقِينَ وَ الشَّهِيدَاءِ وَ الصَّلِحِينَ وَ حَسَنَ
 أُولَئِكَ رَفِيقًا﴾ [سورۃ النساء: ٦٩]

(اور جو اللہ و رسول کی اطاعت کریں گے، وہ ان لوگوں کے ساتھ ہوں گے،
 جن پر اللہ نے انعام کیا؛ یعنی انبیاء کرام، صدیقین، شہدا اور صالحین اور یہ لوگ
 بہترین ساتھی ہیں)

اس آیت کے نازل ہونے پر نبی کریم ﷺ نے ان صحابی
 کو بلا کریہ آیت سنادی۔ (تفسیر ابن کثیر: ۱/۵۲۲)

اس سے دو باتیں معلوم ہوئیں: ایک تو یہ کہ نبی کریم ﷺ کے ساتھ عشق و محبت کا شمرہ ہے، وہا کہ اس کو ان حضرات کی محبت جنت میں بھی نصیب ہوگی۔

دوسری بات: یہ معلوم ہوئی کہ پچی محبت وہی ہے، جس میں اطاعت ہو؛ کیوں کہ قرآن نے ان صحابی کے جواب میں اور ان کی تسلی کے لیے یہ فرمایا کہ جو اللہ و رسول کی اطاعت کریں گے، وہ ان حضرات کے ساتھ ہوں گے۔ اس میں اشارہ ہے کہ محض دعوئے محبت و عشق سے یہ دولت نصیب نہیں ہوگی؛ بل کہ محبت کے ساتھ اطاعت ہو، تب یہ دولت حاصل ہوگی، ورنہ اللہ تعالیٰ ان صحابی کا جواب یوں فرماتا "من يحب الله والرسول فاولنک مع الدين انعم الله عليهم" (کہ جو اللہ و رسول سے محبت کریں گے، وہ ان حضرات کے ساتھ ہوں گے) مگر اس کے بغایہ اطاعت کا ذکر کیا؛ معلوم ہوا کہ اصلی و پچی محبت وہی ہے، جس میں اپنے محبوب کی اطاعت کا جذبہ ہو، یہی چیز انسان کو مراد تپ عالیہ پر فائز کرتی ہے۔

عشق رسول ﷺ کا بے نظیر نمونہ

حضرات صحابہ کرام کی حضرت رسول اکرم ﷺ سے محبت و عشق کا عجیب حال تھا۔ اوپر جو آیت ایک صحابی کے واقعے میں پیش کی گئی، یعنی "من يطبع الله والرسول" الخ اس کے شانِ نزول میں مردی ہے کہ حضرت عبد اللہ بن زید بن عبد ربہ رض نے حاضرِ خدمت ہو کر عرض کیا کہ یا رسول اللہ! جب آپ بھی انتقال فرماجائیں گے اور ہم بھی مر جائیں گے، تو آپ علیمن میں ہوں گے، جہاں سے ہم نہ آپ کو دیکھ سکیں گے اور نہ آپ کے ساتھ جمع ہو سکیں گے؛ پھر انہوں نے اس پر بڑے ہی حزن اور غم کا اظہار کیا، تو اللہ نے یہ آیت نازل فرمائی، (جس میں ہے کہ اللہ و رسول کی اطاعت، جو بھی کرے گا وہ انبیاء، صدیقین، شہدا اور صالحین کے ساتھ ہوگا)۔

انہی حضرت عبد اللہ ﷺ کے بارے میں آیا ہے کہ جب نبی کریم ﷺ کا وصال ہوا، تو انہوں نے دعا کی کہ "اللَّهُمَّ أَعِنْنِي حَتَّى لَا أُرْبِي شَيْئًا بَعْدَهُ" (اے اللہ! مجھ کو اندھا کرو؛ تاکہ نبی کریم ﷺ کے بعد کسی چیز کو نہ دیکھ سکوں)، ان کی یہ دعا فوراً قبول ہوئی اور اسی وقت وہ ناپینا ہو گئے۔ (تفسیر قرطبی: ۲۷۱/۵)

اللہ اکبر! کیا عشق تھا، محبوب دو عالم ﷺ کے ساتھ کہ آپ کے بعد اپنی آنکھوں سے کسی کو دیکھنا بھی نہیں چاہتے تھے، گویا یہ آنکھیں صرف اس لیے تھیں کہ حضور ﷺ کی ان سے زیارت کریں، جب آپ کا وصال ہو گیا، تو اب اس کا مکان نہ رہا، تو آنکھوں کی ضرورت ہی محسوس نہیں ہوئی، وہ آنکھیں کس کام کی، جن سے محبوب کا دیدار نہ ہو؟

حضرت ثوبان ؓ کا عشق

ایک اور صحابی حضرت ثوبان ؓ ہیں، جو رسول اللہ ﷺ کے آزاد کردہ غلام ہیں، ان کا حضرت نبی کریم ﷺ کے عشق و محبت میں یہ حال ہو گیا کہ ایک دفعہ حاضر خدمت ہوئے اور رنگ بدلا ہوا تھا اور جسم نحیف و کمزور ہو گیا تھا اور چہرے پغم اور حزن کے آثار نمایاں تھے، نبی کریم ﷺ نے فرمایا کہ اے ثوبان! تمہارا رنگ کیوں بدلا ہوا ہے؟ حضرت ثوبان ؓ نے عرض کیا کہ نہ مجھے کوئی نقصان ہوا اور نہ درد ہے؛ لیکن بات یہ ہے کہ جب میں آپ کو نہیں دیکھتا، تو بے قرار ہو جاتا ہوں اور شدید وحشت و گھبراہٹ محسوس کرتا ہوں اور جب تک آپ کو نہ دیکھ لوں اور آپ سے نہ لوں قرار نہیں آتا۔ جب میں نے آخرت کا معاملہ سوچا، تو اندیشہ ہوا کہ میں وہاں آپ کو نہ دیکھ سکوں گا؛ کیوں

|| عشق رسول خلیل (علیہ السلام) ||

کہ میں جانتا ہوں کہ آپ انہیا کے ساتھ بلند ترین مقام پر ہوں گے اور میں اگر جنت میں داخل بھی ہوا، تو آپ کے درجے سے کم درجے پر ہوں گا اور اگر جنت میں داخل ہی نہ ہو سکا، تو پھر کبھی بھی آپ کونہ دیکھ پاؤں گا، یہ سوچ کر مجھ کو غم ہو گیا اور یہ حال ہو گیا ہے۔ مفسرین نے لکھا ہے کہ انہی کے اس واقعے پر وہ آیت نازل ہوئی، جو اور پر پیش کی گئی ہے۔
(قرطبی: ۲۷۱ / ۵)

ایک طالب علمانہ شبہ کا جواب

یہاں ایک طالب علمانہ شبہ پیدا ہوتا ہے کہ اور پر پیش کردہ آیت اور روایت سے معلوم ہوا کہ اللہ و رسول کی محبت کا یہ شرہ ہے کہ محبت رکھنے والے انہیا و صدیقین، شہدا وصالحین کے ساتھ جنت میں رہیں گے؛ حالاں کہ یہ بدیہی البلان ہے؛ کیوں کہ اس سے لازم آتا ہے کہ انہیا وغیرہ انہیا کا درجہ ایک ہو؟

اس کا جواب یہ ہے کہ آیت و حدیث میں معیت اور ساتھ ہونے کا جو ذکر ہے، اس سے مراد ایک خاص معیت اور صحبت ہے اور وہ یہ ہے کہ آدمی اپنے درجے اور منزل میں رہتے ہوئے حسب ضرورت و موقعہ آپ ﷺ کی ملاقات و زیارت سے صحابہ کرام مشرف ہوتے تھے؛ چنانچہ ملا علی قاری رحمۃ اللہ علیہ نے فرمایا کہ اس سے مراد معیت خاص ہے اور وہ یہ ہے کہ جنت میں محبت و محبوب کے درمیان ملاقات کا موقعہ حاصل ہوگا، یہ مراد نہیں کہ وہ دونوں ایک ہی درجے میں ہوں گے؛ کیوں کہ یہ بدیہی طور پر باطل ہے۔
(مرفات: ۹ / ۲۵۱)

اور علامہ قرطبی رحمۃ اللہ علیہ نے فرمایا کہ ساتھ ہونے کا مطلب یہ ہے کہ وہ ایک مقام پر اور ایک ہی قسم کی نعمتوں میں ہوں گے اور ایک دوسرے سے ملاقات اور

ایک دوسرے کی زیارت سے ممتنع ہوں گے۔ یہ معنی نہیں کہ وہ سب درجے میں برابر ہوں گے؛ کیوں کہ ان کے درجات الگ الگ ہوں گے؛ لیکن وہ ایک دوسرے کی زیارت کریں گے، بوجہ اس کے کہ دنیا میں اتباع و اقتدار کرتے تھے۔

(قرطی: ۲۷۲/۵)

اور علامہ آلوی بغدادی رحمۃ اللہ علیہ فرماتے ہیں کہ معیت سے مراد درجے میں اختلاف نہیں ہے اور نہ مطلق دخول جنت میں اشتراک مراد ہے؛ بل کہ یہ مراد ہے کہ وہ وہاں ایسا رہیں گے کہ ان میں ہر ایک کو دوسرے کی دیدار و زیارت کا موقعہ ملے گا، اگرچہ ایک کی جگہ دوسرے سے مسافت بعیدہ پر ہو۔ (روح المعانی: ۷۸/۵)

غرض! یہ کہ جن کے دل عشق و محبتِ نبوی سے سرشار ہوں گے، ان کو وہاں آپ ﷺ کی زیارت اور ملاقات کا موقعہ ملے گا، اسی بات کو احادیث میں معیت سے تعبیر فرمایا ہے۔ یہ نہیں کہ محبت والے آپ ﷺ کے درجے میں رہیں گے۔

بھائیو! مگر یہ دولت بھی کیا کم ہے کہ آپ ﷺ سے محبت کے نتیجے میں آپ ﷺ کی زیارت اور ملاقات کا شرف جنت میں بھی ملتا رہے۔ خدا کی قسم اگر کچھ نہ ملتا اور جنت میں صرف یہی دولت و نعمت مل جاتی تب بھی یہ سودا بہت ستا تھا۔

اسلام کے بعد صحابہؓ کی سب سے بڑی خوشی

اسی وجہ سے حضرات صحابہ کرامؓ اس وقت نہایت درجہ خوش ہوئے جب کہ نبی کریم ﷺ نے یہ فرمایا تھا کہ "الْمَرْأَةُ مَعَ مَنْ أَحَبَّ" (آدمی جنت میں اس کے ساتھ ہو گا، جس سے محبت رکھے گا)۔

اس کا واقعہ یہ ہے کہ ایک دفعہ حضرت نبی کریم ﷺ کی خدمت میں ایک شخص حاضر ہوئے اور عرض کیا کہ یا رسول اللہ! قیامت کب ہوگی؟ آپ نے اس سے پوچھا کہ تم نے اس کے لیے کیا تیاری کی ہے؟ ان صاحب نے عرض کیا کہ میں نے کچھ تیاری نہیں کی ہے؛ مگر یہ کہ میں اللہ اور اس کے رسول سے محبت کرتا ہوں۔ آپ ﷺ نے فرمایا کہ ”تم اس کے ساتھ ہو گے، جس سے محبت کرتے ہو۔“

حضرت انس بن مالک رض اس حدیث کے راوی ہیں، وہ فرماتے ہیں کہ میں نے مسلمانوں یعنی صحابہ کرام کو نہیں دیکھا تھا کہ وہ اسلام کے بعد کسی چیز سے اس قدر خوش ہوئے ہوں، جتنا کہ آپ ﷺ کے ارشاد سے خوش ہوئے۔
(مشکل الآثار: ۳۲۱/۱)

ایک حدیث میں ہے کہ اس شخص نے عرض کیا کہ یا رسول اللہ! میں نے نہ روزوں کی کثرت سے، نہ نمازوں کی کثرت سے، نہ صدقے کی کثرت سے، کسی سے تیاری کی نہیں ہے؛ لیکن میں اللہ اور اس کے رسول سے محبت رکھتا ہوں۔

(بخاری: ۱۰۵۹/۲)

ابن حجر رحمۃ اللہ علیہ نے لکھا ہے کہ یہ صاحب جنہوں نے سوال کیا تھا ”حضرت ذوالخوبی صرہ یعنی رض“ تھے اور انہیں نے ایک دفعہ اسلام لانے سے قبل مسجد میں پیشاب کر دیا تھا۔
(فتح الباری: ۱۱/۵۵۵)

اس حدیث سے معلوم ہوا کہ حضرات صحابہ کرام کے لیے یہ بہت ہی زیادہ خوشی کا موقعہ تھا، جب کہ حضور اقدس ﷺ نے یہ فرمایا کہ آدمی اس کے ساتھ ہو گا، جس سے محبت رکھے گا۔ اسی طرح ہر مسلمان کے لیے یہ ارشاد خوشی و سرور کا پیغام ہے اور امید کی ایک کرن ہے، ورنہ ہمارے پاس کون سا ایسا عمل ہے

کہ جنت کی تمنا اور روز کر سکیں؟

غرض یہ کہ یہ محبت بڑی دولت و نعمت ہے کہ جنت میں اللہ کے رسول ﷺ کی زیارت و ملاقات کا موقع مل جائے؛ مگر یہ دولت کس کو نصیب ہوگی؟ عشق و محبت نبوی میں جو سچا اور پاک ہو، اس کو یہ دولت نصیب ہوگی؛ لہذا آپ ﷺ سے سچی و پکی محبت پیدا کرنا چاہیے۔

آپ ﷺ میں تمام "اسبابِ محبوبیت" جمع ہیں

اور کیوں نہ ہو جب کہ آپ ﷺ کے ان درود و سارے اسباب جمع ہیں، جو کسی کو مقامِ محبوبیت تک پہنچاتے ہیں اور پھر ہر سب علی وجہِ الکمال آپ میں پایا جاتا ہے۔ جمال میں دیکھو، تو آپ بے مثال ہیں، کمال میں دیکھو تو آپ بے نظر ہیں، عطا و نوال میں دیکھو، آپ لااثانی ہیں، آپ کی ہر چیز زاری و عجیب ہے؛ لہذا خدا تعالیٰ کے بعد سب سے زیادہ چاہے جانے اور محبت کیے جانے کے قابل کوئی ہے، تو وہ آپ ﷺ ہی کی ہستی ہے۔

جمالِ محمدی ﷺ

چنانچہ حسن و جمال کے لحاظ سے آپ ﷺ کی کوئی مثال نہیں ہے۔ عام طور پر مشہور ہے کہ حضرت سیدنا یوسف ﷺ دنیا میں سب سے زیادہ حسین تھے، یہ اپنی جگہ صحیح ہے؛ مگر اس عموم میں حضرت رسالت پناہ ﷺ داخل نہیں ہیں۔ حضرت یوسف ﷺ دنیا کے تمام حسینوں میں سب سے زیادہ حسین تھے اور تمام حسینوں میں سے زیادہ صاحبِ جمال تھے؛ مگر حضرت محمد ﷺ سے زیادہ نہیں؛ کیوں کہ آپ کا حسن و جمال،

حضرت براء بن عازب ﷺ سے پوچھا گیا کہ کیا رسول اللہ ﷺ کا چہرہ توارکی مانند چک دار تھا؟ تو حضرت براء نے فرمایا کہ نہیں، بلکہ آپ ﷺ کا چہرہ انور تو چاند کی طرح تھا۔

(شاملی ترمذی: ۲، مشکوہ: ۵۱۵)

ایک صحابی حضرت کعب بن مالک ﷺ نے فرماتے ہیں کہ جب آپ ﷺ خوش ہوتے تو آپ کا چہرہ چک امتحنا، گویا کہ چاند کا مکڑا ہے اور یہ بات ہم سب جانتے تھے۔ (مشکوہ: ۷۱)

حضرت رقیع بنت معوذ بن عفراء ﷺ نے فرمایا کہ اگر تم حضور ﷺ کو دیکھتے تو گویا تم سورج کو دیکھتے۔ (مشکوہ: ۷۱)

حضرت جابر بن سمرة ﷺ نے فرمایا کہ چاندنی رات میں میں نے رسول اللہ ﷺ کو دیکھا، پس کبھی میں آپ کی طرف نظر کرتا اور کبھی چاند کو دیکھتا، اس وقت آپ کے جسم مبارک پر سرخ چادر بھی، پس آپ ﷺ چاند سے بھی زیادہ حسین تھے۔ (شاملی ترمذی: ۲)

حضرت ابو ہریرہ ﷺ نے فرمایا کہ میں نے رسول اللہ ﷺ سے زیادہ حسین کسی چیز کو نہیں دیکھا، گویا کہ سورج آپ کے چہرہ انور میں چل رہا ہے۔ (مشکوہ: ۵۱۸)

حضرت عائشہ و حضرت حسان رضی اللہ عنہما کے اشعار
حضرت عائشہ صدیقہ ﷺ کے دو شعر آپ کے حسن و جمال کی تعریف میں
بڑے عجیب ہیں، وہ کہتی ہیں:

فَلُو سِمْعُوا فِي مِضْرَأْ أَوْصَافَ خَدْهٖ
لَمَّا بَذَلُوا فِي سَوْمٍ يُوْسُفَ مِنْ نَقْدٍ

لَوَاحِي زَلِيْخَا لَوْ رَائِنَ جَبِيْنَةَ
لَا ثَرْنَ بِالْقُطْعِ الْقُلُوبَ عَلَى الْأَيْدِ

جس کا خلاصہ مضمون یہ ہے کہ اگر مصر والے نبی کریم ﷺ کے
رخ انور کے اوصاف سن لیتے تو حضرت یوسف ﷺ کے سودے میں کچھ
نقد مال نہ لگاتے اور اگر زیخا کی سہیلیاں آپ کی جبین کو دیکھ لیتیں تو ہاتھ کے بجائے
اپنے دلوں کو چاک کر دیتیں۔

اور شاعر رسول حضرت حسان رض کے اشعار ہیں:

وَأَحْسَنَ مِنْكَ لَمْ تَرْ قَطُّ عَيْنِيْ
وَأَجْمَلَ مِنْكَ لَمْ تَلِدِ النِّسَاءَ

خُلِقْتَ مُبَرَّأً مِنْ كُلِّ عَيْبٍ
كَانَكَ قَدْ خُلِقْتَ كَمَا تَشَاءَ

(یعنی آپ سے زیادہ حسین میری آنکھ نے قطعاً نہیں دیکھا اور آپ سے زیادہ
جمیل عورتوں نے نہیں جنا، آپ ہر عیب سے پاک پیدا کیے گئے ہیں، گویا آپ ایسے
پیدا ہوئے ہیں جیسے خود آپ نے چاہا ہو۔)

جمال نبوی ﷺ پر مزے دار روایات

یہ تو آپ کے چہرہ انور کے جمال کا حال ہے، اس کے علاوہ ایک صحابی حضرت
شرaque رض فرماتے ہیں کہ میں آپ ﷺ کی پنڈلی دیکھنے لگا، گویا کہ
وہ انگارہ ہے (یعنی سرخ ہے) اور مہرش الکعبی رض فرماتے ہیں کہ میں نے آپ

صلی اللہ علیہ وسلم کی پیشہ بھی گویا کہ وہ چاندی کی تختی ہے۔

(فتح الباری: ۵۷۰/۶)

حضرت انس فرماتے ہیں کہ رسول اللہ صلی اللہ علیہ وسلم بالکل گورے رنگ کے تھے اور آپ کا پسند موئی معلوم ہوتا تھا اور فرماتے ہیں کہ میں نے کوئی دیباچ اور ریشم کا کپڑا بھی ایسا نہیں چھوا، جو رسول اللہ صلی اللہ علیہ وسلم کی ہتھیلی سے زیادہ نرم ہوا اور نہ کوئی مشک اور عنبر ایسا سوچتا جو نبی کریم صلی اللہ علیہ وسلم کی خوبیوں سے زیادہ خوبیدار ہو۔ (مشکوٰۃ: ۷۱)

حضرت ام سلیم رسول اللہ صلی اللہ علیہ وسلم کا پسند جمع فرماتیں اور اسے عطر میں ملا دیتیں، جب حضور صلی اللہ علیہ وسلم نے دریافت کیا کہ یہ کیا ہے؟ فرمایا کہ یہ آپ کا پسند ہے، ہم ہمارے عطر میں اس کوڈال لیتے ہیں اور وہ سب سے زیادہ عمدہ عطر ہوتا ہے۔ (مشکوٰۃ: ۷۱)

حضرت انس کی جب وفات ہونے لگی، تو وصیت فرمائی کہ اس عطر میں سے ان کو بھی لگایا جائے۔ (مرقاۃ: ۱۱/۹)

حضرت جابر بن سرہ فرماتے ہیں کہ نبی کریم صلی اللہ علیہ وسلم نے میرے گال پر اپنا ہاتھ پھیرا، تو میں نے اس کی ٹھنڈک اور خوبیوں کی گویا کہ وہ بھی ابھی عطار کی شیشی میں ڈال کر نکالا گیا ہو۔ (مشکوٰۃ: ۷۱)

میں نے بطور نمونہ چند احادیث کے حوالے پیش کیے ہیں، جن سے اندازہ لگایا جاسکتا ہے کہ آپ صلی اللہ علیہ وسلم کے حسن و جمال کا کوئی مقابلہ نہیں کر سکتا۔

حضرات علماء کے ارشادات

علامہ مناوی اور ملا علی قاری رحمہما اللہ نے علامہ قرطبی رحمہما اللہ کا یہ روح

افزا قول نقل کیا ہے کہ نبی کریم ﷺ کا پورا حسن و جمال دنیا میں ظاہر نہیں ہوا، ورنہ آپ کو دیکھنے کی آنکھوں میں طاقت نہ ہوتی۔

(جمع الوسائل: ۱/۹) و شرح شماقی للمناوی علیٰ هامش جمع الوائل: ۱۸/۱)

حضرت شیخ زکریا صاحب کاندھلوی رحمۃ اللہ علیہ "شماقی ترمذی" کی شرح میں

لکھتے ہیں کہ

"مناوی رحمۃ اللہ علیہ" نے لکھا ہے کہ ہر شخص یہ اعتقد رکھنے کا مکلف ہے کہ حضور ﷺ کا جسم مبارک جن اوصافِ جمیلہ کے ساتھ متصف ہے، کوئی دوسرا ان اوصاف میں حضور ﷺ جیسا نہیں ہو سکتا اور یہ محض اعتقد ای چیز نہیں، سیر و تاریخ و احادیث کی کتابیں اس سے لبریز ہیں کہ حق تعالیٰ شانہ نے کمالات باطنیہ کے ساتھ جمالی ظاہری بھی علیٰ وجہ الاتم عطا فرمایا تھا"۔

(خاصائی نبوی: ۱۶)

بھائیو! غور کرو کہ جب آپ ﷺ کے بارے میں یہ عقیدہ رکھنا ضروری ہے کہ جسمانی لحاظ سے بھی کوئی آپ کا ثانی نہیں، آپ بے نظیر و بے مثال ہیں، تو آپ کے باطنی کمالات کے بارے میں کیا خیال ہے؟

کمال محمدی ﷺ

یہ تو جمال کا ذکر تھا، اب بیجی آپ کا کمال!! آپ ﷺ کے کمال کی طرف نظر کیجیے، تو وہ بھی بے مثال اور بے نظیر ہے، کمال علمی کو بیجیے، تو وہ عروج کی انتہائی منزاوں پر پہنچا ہوا ہے۔ سب مخلوقات میں آپ ﷺ کو اللہ تعالیٰ نے سب سے زیادہ علم عطا فرمایا تھا اور علم غیب میں سے اللہ نے آپ کو بہت سی باتوں پر مطلع کیا، اس قدر امور پر کہ کسی اور کو اس قدر باتوں پر مطلع نہیں کیا گیا۔

امام ابوصری رَحْمَةُ اللَّهِ نے قصیدہ نُرودہ میں فرمایا کہ
فَإِنَّ مِنْ جُوْدِكَ الدُّنْيَا وَضَرَّتْهَا

وَمِنْ عُلُومِكَ عِلْمُ الْلَّوْحِ وَالْقَلْمِ

(آپ ہی کی سخاوت سے یہ دنیا اور آخرت ہے اور آپ کے علوم سے لوح و قلم
کا علم ہے)

اور یہ کمالِ علمی دلیل ہے، آپ کے کمالِ عقلی کا، کیوں کہ علمی کمال بغير کمال عقل
کے ممکن نہیں۔

آپ حَلَّی لفظ علیہ الرَّسْلَم کے کمالِ عقلی کا ایک واقعہ

آپ حَلَّی لفظ علیہ الرَّسْلَم کا کمالِ عقلی اس واقعہ سے ظاہر ہے کہ جب قریش
مکہ نے کعبۃ اللہ کی عمارت کو از سرِ تعمیر کیا اور اس وقت حجر اسود کو انداختا کر ایک طرف
رکھ دیا گیا تھا، تو تعمیر کے بعد قریش کے مقابلے نے اس بارے میں اختلاف کیا کہ حجر
اسود کو کون اپنی جگہ نصب کرے؟ ہر قبیلہ چاہتا تھا کہ یہ فضیلت اس کو ملے، یہاں تک
نوبت پہنچی کہ لوگ اپنی بہادری اور جرأت مندی کا مظاہرہ کرنے کے لیے عربوں
کے دستور و رواج کے مطابق پیالوں میں خون بھر کر اس میں ہاتھوں وال کر کہنے لگے کہ
یہ فضیلت ہم حاصل کریں گے۔

اس میں اشارہ تھا کہ ہم جنگ کے لیے بھی تیار ہیں۔ ایک تجربہ کا ریوٹ ہے نے
مشورہ دیا "کہ ایسا کرو کہ کل صبح جو آدمی سب سے پہلے کعبۃ اللہ میں داخل ہو اسی
کو اس کا اہل سماجھا جائے کہ وہ کعبۃ اللہ میں حجر اسود نصب کرئے"۔ اس پر سب کا
اتفاق ہو گیا، جب صبح ہوئی، تو سب سے پہلے اس میں داخل ہونے والے وہ ہمارے
اور آپ کے آقا سرکار مدینہ حضرت محمد مصطفیٰ حَلَّی لفظ علیہ الرَّسْلَم تھے۔ جب قریش

نے آپ کو دیکھا تو خوش ہو گئے اور آپ سے کعبۃ اللہ میں جر اسود نصب کرنے کے لیے کہا؛ مگر آپ حملی لفہ علیہ الرحمۃ الرحمیة نے اپنی کمالی عقلی کامظا ہرہ فرماتے ہوئے عجیب تدبیر پیش فرمائی، آپ نے فرمایا کہ ایک چادر بچھادو، جب چادر ڈال دی گئی، تو آپ نے اپنے دست مبارک سے جر اسود کو اٹھا کر اس میں رکھا، پھر تمام سردارانِ قریش سے فرمایا کہ سب اس چادر کو پکڑ کر چلیں، جب چلے، تو کعبۃ اللہ کے پاس آپ نے رکوا کر اپنے دست مبارک سے جر اسود کو نصب کر دیا، خود بھی اس فضیلت سے مشرف ہوئے اور سب کو بھی شامل کر لیا اور ایک بڑی جنگ سے لوگوں کو بچالیا۔ یہ واقعہ نبوت سے پہلے کا ہے۔ (دیکھو: سیرۃ ابن ہشام: ۱/۱۹۷)

اسی طرح آپ حملی لفہ علیہ الرحمۃ الرحمیة کو ایک کمال فصاحتِ اسانی کا اعطاف فرمایا گیا تھا اور اس میں بھی آپ بے نظیر تھے، حتیٰ کہ حضرات صحابہؓ کرام کو بعض وقت آپ کی گفتگو سمجھنے میں وقت پیش آتی اور وہ آپ کی انتہائی فصح و بلیغ زبان، جوانہ تائی کمال عروج کو پہنچی ہوئی تھی، سمجھنہ سکتے؛ اس لیے با اوقات آپ کو بات دہرانی پڑتی۔

حضرت عمرؓ نے ایک دفعہ آپ حملی لفہ علیہ الرحمۃ الرحمیة سے عرض کیا کہ آپ ہم میں ہی رہے، پھر بھی آپ ہم میں سب سے زیادہ فصح ہیں، یہ کیسے؟ آپ نے فرمایا کہ حضرت اسماعیل کی زبان کی فصاحتِ مث گئی تھی، حضرت جبریل اس کو لے کر میرے پاس آئے اور میں نے اس کو یاد کیا۔

اور ایک روایت میں ہے کہ آپ سے حضرات صحابہ نے عرض کیا کہ آپ اور ہم ایک ہی خاندان کے ہیں اور ایک ہی شہر میں زندگی کر رہے ہیں؛ مگر آپ ایسا کلام کرتے ہیں کہ ہم سمجھنہیں پاتے۔ آپ نے فرمایا کہ اللہ تعالیٰ نے مجھے ادب کی تعلیم دی ہے اور بہترین تعلیم دی ہے۔ (جمع الوسائل: ۸/۲)

اور ایک کمال آپ حَنْفیٰ اللہ علیہ الرحمۃ الرحمیة کا اخلاقی کمال ہے، کمال اخلاق کا یہ عالم کہ جو آپ کو دیکھتا اور آپ کے اخلاق کو دیکھتا وہ آپ کا گرویدہ ہو جاتا۔ حضرت انس بن مالک ﷺ نے فرمایا کہ نبی کریم حَنْفیٰ اللہ علیہ الرحمۃ الرحمیة تمام لوگوں میں سب سے زیادہ محمدؐ کا اخلاق دالے تھے۔ (شاملِ ترمذی: ۲۳)

غرض یہ کہ کسی طرح کا بھی کمال ہو، وہ آپ میں علی وجہ الاتم والا کمل پایا جاتا ہے، اسی لیے علامہ مناوی رحمۃ اللہ علیہ فرماتے ہیں کہ علمانے تصریح کی ہے کہ کمال ایمان یہ ہے کہ یہ عقیدہ رکھا جائے کہ کوئی شخص نبی کریم حَنْفیٰ اللہ علیہ الرحمۃ الرحمیة سے زیادہ صاحب کمال نہیں اور نہ کوئی ایسا ہے، جو آپ کے برابر صاحب کمال ہو۔

(شرح شماہی علی حامش جمع الوسائل: ۱/۱۸)

ایسے صاحب کمال کے بارے میں کیا خیال ہے؟ جب کہ معمولی سے معمولی کمال بھی باعثِ محبت ہوا کرتا ہے، تو آپ سے محبت و عشق بھی سب سے زیادہ لازم و ضروری ہوتی۔

عطاؤنوالی محمدؐ حَنْفیٰ اللہ علیہ الرحمۃ الرحمیة

محبت کا تیراس بب ”عطاؤنوال“ بھی آپ کے اندر علی وجہ الکمال پایا جاتا ہے، آپ نے ظاہری و باطنی مادی و روحانی عطیہ جات اتنے دیے ہیں کہ ان کا شمار کرنا دشوار ہے۔ حضرت ابن عباس ﷺ نے فرمایا کہ آپ ”آجُوَذُ النَّاسِ“ یعنی لوگوں میں سب سے زیادہ سخنی تھے۔ (مشکوہ: ۱/۵، شاملِ ترمذی: ۱)

اور ایک روایت میں حضرت جابر ﷺ سے مردی ہے کہ رسول اللہ حَنْفیٰ اللہ علیہ الرحمۃ الرحمیة سے جس چیز کا بھی سوال کیا گیا، آپ نے ”نا“ نہیں فرمایا۔

(فتح الباری: ۱/۱۳۱)

اور جو آپ حَلَّیْ لِفْنَهُ عَلَیْہِ وَسَلَّمَ نے ایمان، اسلام، دین کے احکام، وحی و قرآن، عمدہ اخلاق و نیک اعمال کے ہدایا (تحفے) امت کو عطا فرمائے ہیں، یہ باطنی و روحانی عطیہ جات ہیں، اسی کی طرف اشارہ کرتے ہوئے امام بصری رَحْمَةُ اللَّهِ تَعَالَى نے قصیدہ بردہ میں فرمایا کہ

فَإِنَّ مِنْ جُوْدِكَ الدُّنْيَا وَضَرَّتْهَا

وَمِنْ عُلُومِكَ عِلْمُ الْلَّوْحِ وَالْقَلْمِ

(آپ ہی کی سخاوت سے یہ دنیا اور آخرت ہے اور آپ کے علوم سے لوح و قلم کا علم ہے)۔

غرض! آپ حَلَّیْ لِفْنَهُ عَلَیْہِ وَسَلَّمَ نے ہمیں دین و دنیا میں سے بہت کچھ عطا فرمایا تو آپ سے محبت نہ ہو، تو پھر کس سے ہو؟ اس طرح آپ کی ذات اطہر میں تمام اسبابِ محبت جمع ہیں؛ اس لیے آپ سب سے زیادہ محبت کیے جانے کے مستحق ہیں۔

عشقِ نبوی حَلَّیْ لِفْنَهُ عَلَیْہِ وَسَلَّمَ کے آثار

مگر یاد رہے کہ ایک ہے ”محبت“ اور ایک ہے ”دھوئیِ محبت“، دھوئیِ محبت سے محبت کا شہوت نہیں ہو جاتا، جب تک کہ اس کی دلیل یا کم از کم اس کی علامت نہ پائی جائے اور چوں کہ آج کل عشقِ رسول و محبتِ رسول کے مدعا بے شمار ہیں اور بعض غرض پرست و مفاد پرست لوگ عشقِ رسول کے دعوے سے عوامِ الناس کو دھوکہ اور فریب میں بتلا کرنے اور اپنے مفادات و اغراض کے حاصل کرنے میں لگے ہوئے ہیں؛ اس لیے ضروری ہے کہ عشقِ نبوی کے علامات و آثار کا ذکر کیا جائے؛ تاکہ لوگ محبت و دھوئیِ محبت میں فرق جان لیں اور ہر مدعا کے چیچھے پڑ کر گمراہی و ضلالت کا شکار نہ ہو جائیں۔

| عشقِ رسول ﷺ |

علماء نے لکھا ہے کہ دعویٰ محبت میں وہی سچا ہے، جو محبت کی علامتیں بھی اپنے اندر رکھتا ہو۔ حضرت قاضی عیاض رحمۃ اللہ علیہ ”شفاء“ میں فرماتے ہیں: ”جو کسی چیز سے محبت کرتا ہے، وہ اس کو ترجیح دیتا ہے اور اس سے موافقت کرتا ہے، ورنہ وہ اپنی محبت میں سچا نہیں ہو سکتا؛ بل کہ محض مدعا ہو گا۔ (شفاء: ۲۲/۲)

اتباعِ سنت و شریعت

یہاں چند اہم علماتوں کا ذکر کرتا ہوں، تاکہ بات پوری طرح سامنے آجائے۔ لبیکے، سینے! کہ عشقِ رسول کی ایک اہم اور بڑی علامت یہ ہے کہ اتباعِ سنت و شریعت کا اہتمام ہو، جو شخص جس قدر شریعت کی اتباع کرتا ہے اور سنت کی پیروی کرتا ہے، سمجھا جائے گا کہ اسی قدر محبتِ نبوی و عشقِ نبوی اس کے دل کے اندر ہے۔

ایک حدیث میں ہے کہ حضرت انس ﷺ سے رسول اللہ ﷺ نے فرمایا کہ ”بیٹا! اگر تو ایسا کر سکے کہ کسی سے دل میں کوئی کیندہ ہو، تو ایسا کرنا، یہ میری سنت ہے اور جس نے میری سنت (عمل کر کے اس کو) زندہ کیا، اس نے مجھ سے محبت رکھی اور جو میرے سے محبت رکھتا ہے، وہ جنت میں میرے ساتھ ہو گا۔ (الشفاء: ۲۲/۲)

معلوم ہوا کہ محبت و عشقِ رسول کے لیے اتباعِ شریعت و اتباعِ سنت لازم و ضروری ہے؛ اگر اس کے بغیر کوئی دعویٰ محبت کرتا ہے، تو وہ صحیح نہیں ہے۔

معرفت و طریقت کے نام پر دھوکہ

آج ایک طبقہ معرفت و طریقت اور عشق و محبت کے نام پر خلاف شرع و خلاف سنت بہت سی باتوں کو اختیار کیے ہوئے ہے اور جب ان سے کہا جاتا ہے کہ یہ

|| عشق رسول ﷺ و سلم ||

شریعت و سنت کے خلاف ہے، تو کہہ دیا کرتے ہیں کہ یہ معرفت و طریقت کی باتیں ہیں، جن کو شریعت والے سمجھ نہیں سکتے؛ حالاں کہ یہ سراسر گمراہی ہے۔ جو طریقت و معرفت شریعت کے موافق نہیں، اس کا کوئی اعتبار نہیں۔

حضرت پیران پیر شیخ عبدالقدار جیلانی رحمۃ اللہ علیہ فرماتے ہیں کہ ”یاد رکھ کہ جس حقیقت و طریقت کی شریعت تائید و توثیق نہ کرے اور اسے جائز نہ ٹھہرائے وہ صریحًاً کفر و الحاد ہے۔“ (فتح الغیب: ۱۰۹، مقالہ: ۳۰)

حضرت شیخ جیلانی رحمۃ اللہ علیہ کے ہم عصر دوسرے بزرگ ”حضرت احمد کبیر رفاعی“ رحمۃ اللہ علیہ ایک جگہ فرماتے ہیں:

”طریقت شریعت کا عین ہے، مگر بعض لوگ اولیاء اللہ پر تہمت لگاتے ہیں اور کہتے ہیں کہ طریقت الگ ہے اور شریعت الگ ہے۔“ (رموز رفاعیہ: ۳)

غرض یہ کہ جب تک شریعت کا اتباع نہ ہو اور سنتوں کی پیروی نہ ہو وہ اپنے دعویٰ محبت میں سچا نہیں ہو سکتا؛ اگرچہ وہ کچھ عجیب کرتباً دکھائے اور حیرت انگیز افعال اس سے سرزد ہوں؛ مگر ان باقتوں سے دھوکہ ہرگز نہ کھانا چاہیے۔

ذکر نبوی صلی اللہ علیہ وسلم

آپ صلی اللہ علیہ وسلم سے محبت کی ایک علامت یہ ہے کہ آپ کا ذکر مبارک کرتا ہے؛ کیوں کہ جو کسی سے محبت کرتا ہے، وہ اس کا ذکر زیادہ سے زیادہ کرتا ہے۔

حضرات صحابہؓ کرام جب بیٹھتے، تو آپ کا ذکر کیا کرتے، آپ کے افعال و اعمال، آپ کے خصائص و شماکل کا تذکرہ فرماتے؛ مگر یاد رہے کہ یہاں ذکر سے مراد آپ کے نام کی تسبیح پڑھنا نہیں ہے؛ بل کہ مراد یہ ہے کہ جیسے کوئی اپنے شیخ و پیر یا استاذ و بابا کا تذکرہ کرتا ہے، اس طرح آپ کا ذکر ہو، آپ کے واقعات و حالات،

آپ کی سیرت و سنت، آپ کے حسن و جمال، آپ کے فضل و مکمال کا ذکر کیا جائے، خواہ وہ کسی جگہ بھی ہو، یہ آپ ﷺ سے محبت کی علامت ہے۔

میلاد کر لینا کافی نہیں !!

بعض لوگ جو میلاد کا جلسہ کر کے خوش ہو جاتے ہیں کہ ہم نے اللہ کے نبی ﷺ کا حق ادا کر دیا، یہ کافی نہیں؛ بل کہ دن رات آپ کا ذکر ہونا چاہیے، کوئی مجلس اس سے خالی نہ ہو جائے اور تمام معاملات و حالات میں آپ کو یاد رکھنا چاہیے، اسی لیے "حضرت مولا نافصلِ رحمان سُخْ مراد آبادی" فرماتے تھے کہ "لوگ سال میں ایک دفعہ میلاد کرتے ہیں اور ہمارے یہاں تو الحمد للہ روزانہ میلاد ہوتا ہے"۔

کیا مطلب؟ مطلب یہ ہے کہ ہم ہر وقت اللہ کے نبی ﷺ کو یاد کرتے ہیں اور ہر لمحہ آپ کا ذکر خیر کرتے ہیں اور میلاد والے، سال میں ایک بار میلاد کا جلسہ کرنے کے بعد کبھی بھول کر بھی آپ کا ذکر نہیں کرتے۔ کیا یہی آپ کا حق ہے، اور کیا آپ ﷺ اس سے خوش ہو جائیں گے؟

مشاہد نبوی ﷺ

محبت کی ایک علامت یہ بھی ہے کہ آپ کے ساتھ ہر چیز میں مشابہت پیدا کرنے کی کوشش کرے، صورت میں، سیرت میں، چال چلن میں، ہنسنے اور بولنے میں، کھانے پینے میں، لباس و پوشاک میں۔

حضرت ابن عمر ؓ چڑے کی جو تیاں پہنتے تھے اور پیلے رنگ سے رنگتے تھے؛ کیوں کہ نبی کریم ﷺ بھی ایسا کرتے تھے۔ (شفاء: ۲۳/۲)

حضرت انس رض نے جب آپ کو دیکھا کہ آپ حملی لفہ علیہ وسلم کو پسند کرتے ہیں، تو وہ بھی کدو کو پسند کرنے لگے۔ (شاملی ترمذی: ۱۰)

حضرت حسن بن علی، حضرت عبداللہ بن عباس اور حضرت عبد اللہ بن جعفر رض ایک دفعہ حضرت سلمہ رض کے پاس آئے اور کہا کہ ہمیں وہ کھانا پکا کر دیجیے جو نبی کریم حملی لفہ علیہ وسلم کو پسند تھا۔ (شاملی ترمذی: ۱۱)

حضرت ابن عمر رض کا کمال اتباع

حضرت ابن سیرین رحمۃ اللہ علیہ بیان کرتے ہیں کہ حضرت ابن عمر رض نے ایک دفعہ حج کیا اور حج کے بعد واپسی میں ہم لوگ ساتھ تھے، آپ اونٹ پر سوار ہوئے اور چلتے رہے اور ہم بھی ساتھ چلتے رہے، درمیان راستے میں ایک جگہ اونٹ والے سے کہا کہ اونٹ کو بٹھا دو، اس نے اونٹ کو بٹھا دیا، آپ اترے اور ذرا دور چلے گئے؛ پھر ایک جگہ اس طرح بیٹھ گئے جیسے کوئی پیشاب کرنے بیٹھتا ہے، اس کے بعد واپس آئے اور فرمایا کہ چلو۔ حضرت ابن سیرین رحمۃ اللہ علیہ نے کہا کہ حضرت ہم تو یہ سوچ رہے تھے کہ آپ نے پیشاب کیا ہے، تو وضو بھی کریں گے اور دوچار کعتیں پڑھیں گے، فرمایا کہ میں نے تو پیشاب نہیں کیا، میرا تو وضو ہے، اس پر لوگوں کو اور تعجب ہوا، تو عرض کیا کہ حضرت! آپ نے تو ابھی ادھر جا کر پیشاب کیا تھا، کہا کہ نہیں! میں کہ بات یہ ہے کہ میں ایک دفعہ نبی کریم حملی لفہ علیہ وسلم کے ساتھ اسی راستے پر سے گزر رہا تھا، تو آپ حملی لفہ علیہ وسلم کو پیشاب کی ضرورت ہوئی اور آپ نے اسی جگہ پیشاب فرمایا تھا، جہاں میں جا کر بیٹھا تھا، مجھے اس وقت پیشاب تو نہیں آیا؛ مگر میں نے سوچا کہ آپ کی اس میں بھی اتباع کروں؛ لہذا مشاہدہ

نبوی حلیٰ لفظہ علیہ الرَّسْلَم کے لیے صرف وہاں جا کر بیٹھ کر آگیا۔

(مفتاح الجنۃ: ۳۰۳۹)

یہ ہے محبت کا کرشمہ اور اس کو عشق کہتے ہیں کہ اتباع و مشاہد نبوی کامل طور پر ہوا اور ہر چیز میں ہو۔

خلاصہ کلام

غرض یہ کہ دعویٰ محبت کافی نہیں؛ بل کہ ان علامات کے ذریعے ثبوت دینا بھی ضروری ہے۔ آج دعویٰ محبت کرنے والے ایسے ہیں کہ جو بدعاں و خرافات اور جاہلی رسومات اور من مانی محدثات سے اپنی زندگی کو آراستہ کرتے اور سنتوں اور شرعی احکام سے بغاوت کرتے ہیں اور سنت و توحید کا نام لینے والوں کے دشمن ہو جاتے اور ان کو بدنام کرنے کی سازش و کوشش کرتے ہیں، جو حرجیکیں اور جماعتیں دین کی خدمت و نصرت، حمایت و اشاعت، تبلیغ و دعوت کا کام کرتی ہیں، جیسے تبلیغی جماعت، اور دیوبندی مکتب فکر کے علماء ان کو بدنام کرنے کی کوشش کرتے ہیں۔

لہذا عوام کو چوکنار ہنا چاہیے اور محض دعویٰ محبت سے یہ نہ سمجھنا چاہیے کہ یہ عاشق ہو گیا ہے، جب کہ وہ دین و شریعت پر نہیں چلتا اور دینی و تبلیغی کام کو بھی نفرت کی نگاہوں سے دیکھتا ہے۔

اللہ تعالیٰ ہم سب کو نبی کریم حلیٰ لفظہ علیہ الرَّسْلَم کی سچی محبت عطا فرمائے۔

لَمْ يَنْعَمْ لَمْ يَمِدْ



بِسْمِ اللّٰہِ الرَّحْمٰنِ الرَّحِیْمِ

محبت و خشیت کے آنسو

اللہ تبارک و تعالیٰ کی محبت یا خشیت سے رونا ایک عظیم عبادت اور مقدس عمل ہے اور جس کے دل میں اللہ تعالیٰ کی محبت پیدا ہو جاتی ہے، اسے یہ دولت نصیب ہوتی ہے؛ پھر اس رونے پر آنکھوں سے نکلنے والے آنسوں بھی مقدس اور قابلی قدر ہو جاتے ہیں۔

محبت الہیہ میں رونے کی فضیلت

اللہ کی محبت میں رونے کی فضیلت اس حدیث میں آئی ہے، جس میں سات قسم کے لوگوں کو قیامت کے دن اللہ تعالیٰ کے عرش کے سایے میں جگہ ملنے کی بشارت سنائی گئی ہے، ان سات خوش قسمت لوگوں میں ایک وہ ہے، جس کا ذکر ان الفاظ میں فرمایا گیا: ”رجل ذکر اللہ خالیاً ففاضت عیناه“ (وہ آدمی، جس نے تہائی میں اللہ کو یاد کیا اور اس کی آنکھیں بہہ گئیں)۔ (بخاری: ۶۲۹)

اس حدیث میں خدا کو یاد کر کے رونے کا ذکر ہے۔ علامہ قرطبی رحمۃ اللہ علیہ نے فرمایا کہ رونا ذکر کے حال اور اس کو جو مکشوف ہوتا ہے، اس کے اعتبار سے ہوتا ہے۔ جلال خداوندی اگر مکشوف ہوا، تو رونا اللہ کی خشیت و خوف سے ہو گا اور اگر اوصاف و جمال کا مشاہدہ ہوا، تو رونا، محبت و شوق کی وجہ سے ہو گا۔

(فتح الباری: ۲/۱۳۷، عمدۃ القاری: ۵/۱۷۹)

محبت و خشیت کے آنسو ॥ اس سے معلوم ہوا کہ خدا کے اوصافِ جمال کے مکثوف ہونے پر اللہ کی محبت اور اس کے شوقِ دیدار میں رونا بڑا بھاری عمل اور مقدس عبادت ہے۔

ایک بزرگ کا واقعہ

مولانا رومی رحمۃ اللہ علیہ نے اپنی مشنوی میں ذکر کیا ہے کہ ایک بزرگ اللہ کی محبت میں رویا کرتے تھے اور شوقِ دیدار ان کو بے چین و مضطرب کیے ہوئے تھا، ان کے ایک رفیق طریق نے ان کو نصیحت کی اور کہا کہ اتنا نہ رویا کرو، ورنہ کہیں آنکھوں میں خلل و خرابی نہ آجائے۔

مولانا رومی رحمۃ اللہ علیہ اس کو نقل کرتے ہیں:

زادہے را گفت یارے د عمل ☆ کم گری تا چشم را نیا یہ خلل
اس پر زادہ عابد و عاشق نے جواب دیا کہ ”ویکھو بھائی! دو حال سے خالی نہیں یا تو
اس رو نے اور گریہ وزاری کی وجہ سے آخرت میں جمالِ خداوندی مجھے نصیب ہو گا یا یہ کہ
ان آنکھوں کو یہ دولت نصیب نہ ہوگی، اگر رو نے سے جمالِ خداوندی نصیب ہو جاتا
ہے، تو ان آنکھوں کے نہ رہنے اور خراب ہو جانے کا کیا غم؟ اللہ کے وصال و دیدارِ جمال
کے لیے دو آنکھیں کیا، لا کھوں آنکھوں کو بھی قربان کیا جا سکتا ہے اور اگر خدا نخواستہ میری
بد بخت آنکھوں کو جمالِ حق کا دیکھنا نصیب نہ ہو تو ان بد بخت آنکھوں کا پھوٹ جانا، ہی
بہتر ہے، وہ آنکھ ہی کیا، جو جمال یار کے دیکھنے کے قابل نہ ہو؟“

مولانا رومی رحمۃ اللہ علیہ زادہ کا یہ جواب نقل کرتے ہیں:

گفت زادہ از دو بیرون نیست حال ☆ چشم بیند یانہ بیند آں جمال
گر بہ بیند نورِ حق خود چہ غم است ☆ در وصالِ حق دو دید کے کم است
و رنہ بیند نورِ حق را گو برد! ☆ ایں چین چشم شقی گو کو رشو

امام غزالی رحمۃ اللہ علیہ نے ”مکافحة القلوب“ میں حکایت لکھی ہے کہ حضرت ذوالنون مصری رحمۃ اللہ علیہ کہتے ہیں کہ ایک دن میں خانہ کعبہ میں داخل ہوا، تو ستون کے قریب ایک برہمنہ نوجوان مریض کو پڑے دیکھا، جس کے دل سے رونے کی آواز نکل رہی ہے، میں نے اس کے قریب جا کر اسے سلام کیا اور پوچھا کہ تم کون ہو؟ اس نے کہا کہ میں ایک غریب الوطن عاشق ہوں، میں اس کی بات سمجھ گیا اور میں نے کہا کہ میں بھی تیری طرح ہوں، وہ رونے لگا، اس کا روناد دیکھ کر مجھے بھی رونا آگیا، اس نے مجھے دیکھ کر کہا کہ تم کیوں رور ہے ہو؟ میں نے کہا کہ اس لیے رورہا ہوں کہ تیرا اور میرا مرض و بیماری ایک ہے، اس نے چیخ ماری اور اس کی روح پرواز کر گئی۔

یہ ہے خدا کی محبت اور عشق کا رونا، جس پر وعدہ ہے کہ خدا تعالیٰ ایسے شخص کو قیامت کے دن اپنے سامنے میں جگہ دے گا۔

خوفِ خدا سے رونے کی فضیلت

اور خوف و خشیت سے رونا بھی فضیلت والا عمل ہے؛ چنان چہ حضرت ابو امامہ رضی اللہ عنہ سلم نے فرمایا کہ ”لَيْسَ شَيْءٌ أَحَبُّ إِلَى اللَّهِ مِنْ قَطْرَتَيْنِ: قَطْرَةٌ دُمُوعٌ مِّنْ خَشْيَةِ اللَّهِ وَقَطْرَةٌ دَمٌ يُهْرَاقُ فِي سَبِيلِ اللَّهِ“ (اللہ کے نزدیک کوئی شی دو قطروں سے زیادہ پیاری نہیں، ایک آنسو کا قطرہ، جو اللہ کے خوف و ڈر سے نکل اور دوسرا خون کا قطرہ، جو اللہ کے راستے میں بھایا جائے) (ترمذی، مشکوہ : ۳۳۳)

ایک حدیث میں آیا ہے کہ رسول اللہ ﷺ نے فرمایا کہ ”کوئی مؤمن بندہ ایسا نہیں کہ اس کی آنکھوں سے خوف خدا کی وجہ سے آنسو نکلے، اگرچہ وہ کمھی کے سر کے برابر ہی (چھوٹا) کیوں نہ ہو؛ پھر اس آنسو سے اس کے چہرے پر کچھ حصہ لگ جائے؛ مگر اللہ اس کو دوزخ پر حرام کر دیتے ہیں۔ (مشکوٰۃ: ۳۵۸)

مطلوب یہ ہوا کہ اللہ کے خوف و ذر سے جو آنسو نکلتا ہے، وہ اللہ کی نظر میں اس قدر قیمتی ہوتا ہے کہ اس کا کوئی بھی حصہ اگر چہرے پر لگ جائے، تو وہ چہرہ بھی قیمتی و مبارک ہو جاتا ہے اور اللہ تعالیٰ اس پر دوزخ کو حرام کر دیتے ہیں۔

یاد رہے کہ مراد چہرے سے مؤمن کی ذات ہے کہ اس آنسو کی وجہ سے اس کی ذات کو دوزخ پر حرام کر دیا جاتا ہے۔

ایک عجیب نکتہ

اس حدیث میں یہ نہیں فرمایا کہ ”حرَّمَ اللَّهُ عَلَيْهِ النَّارُ“ (کہ اللہ اس مؤمن پر دوزخ کو حرام کر دیتا ہے) بل کہ یہ فرمایا کہ ”حُرْمَةُ اللَّهِ عَلَى النَّارِ“ (کہ اس مؤمن کو دوزخ پر حرام کر دیتا ہے) مؤمن پر دوزخ کے حرام ہونے اور دوزخ پر مؤمن کے حرام ہونے میں بڑا فرق ہے۔ مؤمن پر دوزخ کے حرام ہونے کا مطلب تو یہ ہے کہ مؤمن دوزخ میں نہ جائے گا؛ کیوں کہ اس پر دوزخ حرام کر دی گئی ہے اور دوزخ پر مؤمن کے حرام ہونے کا مطلب یہ ہے کہ مؤمن اگر دوزخ میں کسی وجہ سے ڈال بھی دیا جائے، تب بھی دوزخ پر حرام ہے کہ وہ اس کو جلائے یا اذیت پہنچائے؛ لہذا حدیث کا مطلب یہ ہے کہ اللہ سے ذکر رونے والے مؤمن کو دوزخ میں نہ ڈالا جائے گا؛ لیکن اگر بغرضِ محال یا کسی وجہ سے ایسا مؤمن دوزخ میں ڈال بھی دیا جائے، تب بھی اس کو دوزخ نہ جلائے گی۔

شہزاد اغنی پھولپوری رحمہ اللہ علیہ کا واقعہ

معلوم ہوا کہ یہ خوفِ خدا کے آنسو کا قدرہ بہت ہی قبیل دولت ہے اور اس کو چھرے پر مل لینا چاہیے۔ ”حضرت مولانا شاہ عبدالغنی پھولپوری رحمہ اللہ علیہ“، ”جو حضرت تھانوی رحمہ اللہ علیہ کے خلیفہ گذرے ہیں، ان کے بارے میں پڑھا ہے کہ وہ روتے گزگرتا تے اور جو آنسو کے قدرے نکلتے ان کو اپنے چھرے پر مل لیتے تھے۔

بعض لوگ رومال سے ان آنسووں کو پوچھ لیتے ہیں، میں کہتا ہوں کہ ایسا کرنے کے بجائے ان قطروں کو منہ پر، ہاتھ پر یا اور کسی عضو پر مل لینا چاہیے تاکہ ان قطرات سے جہنم کی آگ پر یہ اعضاء حرام ہو جائیں۔

ایک عجیب و حیرت زدہ واقعہ

بعض علماء سے یہ واقعہ جو بڑا عجیب و حیرت زدہ ہے سنائیا کہ حضرت شاہ عبدالعزیز محدث دہلوی رحمہ اللہ علیہ کے دور میں ایک شخص مسافر کہیں جا رہا تھا، راستے میں کسی شخص کو نزع کے عالم میں دیکھا اور مرنے کے بعد اس کی تجمیع و تکفین میں شریک رہا اور خود قبر میں اُتر کر اس کو قبر میں رکھا، اس کے بعد اس کو اندازہ ہوا کہ اس کے جیب سے روپیوں کی تھیلی غائب و مفقود ہے۔ خیال ہوا کہ شاید تدفین کے وقت قبر میں گر گئی ہوگی؛ اس لیے قبر کو کھونے کا رادہ کیا اور کھونا شروع کیا، تو دیکھتا کیا ہے کہ قبر آگ کے شعلے بھڑکا رہی ہے اور اس آگ کا اس کے ہاتھ پر بھی اثر ہوا، جس کی وجہ سے اس کے ہاتھ میں بے انتہا سوزش و جلن پیدا ہو گئی، جو ناقابل برداشت و خلائق تھی، اس نے اس کا علاج بھی کرایا، مگر تمام اطباء حکما اور ڈاکٹر عاجز آگئے، کسی کا علاج کا رگرنہ ہوا، ایک زمانہ اسی بے قراری و بے چینی و اضطراب

محبت و خشیت کے آنسو ॥

و پریشانی میں گذر گیا، کسی نے اس کو مشورہ دیا کہ تم دہلی جاؤ، وہاں اس زمانے کے سب سے بڑے عالم و بزرگ حضرت مولانا شاہ عبدالعزیز دہلوی رحمۃ اللہ علیہ ہیں، ان سے دعا کرو۔ وہ شخص اس مشورے پر دہلی حضرت کی خدمت میں گیا اور سارا واقعہ سنایا، اس پر حضرت شاہ عبدالعزیز محمدث دہلوی رحمۃ اللہ علیہ نے فرمایا کہ قبر میں جس آگ سے تیرا ہاتھ جلا ہے، وہ دنیا کی آگ نہیں؛ بل کہ آخرت کی اور جہنم کی آگ ہے، جہنم کی آگ کا علاج دنیا کی دو ایساں اور دنیا کے حکیم و ذاکر نہیں کر سکتے، اس آگ کا علاج صرف ایک ہے، وہ یہ کہ اللہ سے اپنے گناہوں پر استغفار کرو اور اس کے سامنے خوب گڑگڑا کر رو اور آنکھوں سے جو آنسوں لکھیں، وہ اپنے اس جلے ہوئے ہاتھ پر لگا؛ کیوں کہ حدیث میں ہے کہ جہنم کی آگ خدا کے خوف سے رونے سے بچ سکتی ہے؛ چنانچہ اس آدمی نے ایسا ہی کیا، تو دیکھا کہ وہ سوزش اور جلن ختم ہو گئی۔ معلوم ہوا کہ یہ آنسو کے قطرے بڑے قیمتی ہوتے ہیں۔

خوفِ خدا سے رونے کے واقعات

خوفِ خدا سے رونے والے حضرات کے واقعات ہمارے لیے بڑے عبرت خیز بھی ہیں اور دلوں کو زرم کرنے والے بھی ہیں؛ اس لیے کبھی کبھی ان کے اس طرح کے حالات سننا بھی چاہیے۔

ایک بار خلیفہ عبد الملک بن مروان نے ایک شخص کو دیکھا، جس نے بہت لمبا سجدہ کیا، جب اس نے سر اٹھایا، تو اس کے سجدے کی جگہ آنسوؤں کی وجہ سے بھیگی ہوئی تھی، خلیفہ نے ایک آدمی کو وہاں گلگرانی کرنے کھڑا کر دیا اور کہا کہ جب یہ فارغ ہو جائے، تو میرے پاس لانا تاکہ میں اس کی عقل کا امتحان لوں۔ الغرض! جب وہ نماز سے فارغ ہوا تو بادشاہ کے سامنے لا یا گیا، بادشاہ نے کہا کہ میں نے تجھ سے

محبت و خشیت کے آنسو |

ایک ایسی بات دیکھی ہے کہ جنت تو اس کے بغیر بھی مل سکتی ہے؟ (یعنی اتنا رونے کی کیا ضرورت ہے، جب کہ اس کے بغیر بھی جنت مل سکتی ہے؟) اس شخص نے ایک زور کی چیخ ماری، جس سے بادشاہ بھی خوف زدہ ہو گیا؛ پھر وہ شخص بے ہوش ہو گیا؛ پھر بہت دیر بعد اس کو ہوش آیا، تو وہ اپنے چہرے سے پیسہ پوچھ رہا تھا اور اللہ سے خطاب کرتے ہوئے کہہ رہا تھا کہ اے اللہ! تیری نافرمانی کرنے والا ہلاک ہو، جب تک کہ وہ آپ کے پاس گناہ کا بوجھا اٹھائے ہوئے ہے، اس کا یہ خوف دیکھ کر بادشاہ بھی رونے لگا؛ مگر وہ شخص پیشہ پھیرے ہوئے کھڑا رہا، یہاں تک کہ نکل گیا۔

(الرقہ والبکاء: ۱۹۰)

ابن ابی الدنیا رحمۃ اللہ علیہ نے یہ بھی حیرت ناک واقعہ لکھا ہے کہ ابو عمر کہتے ہیں کہ میں وراد عجمی کو دیکھا کرتا تھا کہ وہ مسجد، سرکور و مال سے ڈھک کر آتے اور ایک کونے میں کھڑے ہو کر مسلسل نماز پڑھتے، دعا کرتے اور روتے رہتے؛ پھر مسجد سے نکلتے اور ظہر میں آتے اور اسی طرح نماز و دعا اور بکامیں لگھ رہتے، یہاں تک کہ عشا ہو جاتی؛ پھر مسجد سے نکلتے، نہ کسی سے بات چیت کرتے اور نہ کسی کے پاس بیٹھتے۔ ابو عمر کہتے ہیں کہ میں نے ان کے محلے کے ایک آدمی سے ان کے بارے میں پوچھا، تو اس نے کہا کہ کیا آپ کو معلوم ہے کہ آپ کس کے بارے میں پوچھ رہے ہیں؟ یہ وراد عجمی ہیں، جنہوں نے اللہ سے عہد کیا ہے کہ جب تک اللہ کو قیامت میں دیکھنیں لیں گے اس وقت تک نہیں ہنسوں گا۔ (الرقہ والبکاء: ۱۹۲)

حضرت مالک بن حسین رحمۃ اللہ علیہ کہتے ہیں کہ مجھ سے حضرت حکم بن نوح نے میرے والد ابو مالک کے بارے میں کہا کہ ایک رات آپ کے والد اول سے آخر تک روتے ہی رہے، جس میں نہ کوئی سجدہ کیا نہ رکوع کیا، جب صبح ہوئی، تو ہم نے کہا کہ اے ابو مالک! پوری رات میں آپ نے نہ نماز پڑھی نہ دعا کی؟ تو وہ رونے

لگے اور کہا کہ اگر مخلوقات یہ جان لیں کہ کل وہ کس چیز کا سامنا کرنے والے ہیں، تو کسی عیش کی چیز میں ان کو لذت نہ ملے، خدا کی قسم! میں نے جب رات کو، اس کی ہول ناکی اور اس کی تاریکی کی شدت دیکھی، تو قیامت اور اس کی شدت و ہولناکی یاد آگئی، جہاں ہر نفس اپنے آپ میں مشغول ہو گا، نہ کوئی باپ بیٹے کے کام آئے گا اور نہ بیٹا باپ کے کچھ کام آئے گا۔ یہ کہہ کر وہ بے ہوش ہو گئے اور مسلسل کا پتے رہے؛ پھر جب کچھ سکون ہوا، تو ان کو اٹھا کر لے گئے۔ (الوقة والبكاء: ۲۰۳)

اللہ والوں کے یہ واقعات بتارہے ہیں کہ ان حضرات کو اللہ کا کس قدر خوف تھا اور آخرت کی کس قدر فکر تھی، جس کی وجہ سے رات رات بھروسہ بے چین رہتے اور روتے اور گڑ گڑایا کرتے تھے۔

حضرت رسالت مآب حَلَّى لِفَقِيلِيْهِ وَسَلَّمَ کی ایک دعا

حدیث میں حضرت رسالت مآب حَلَّى لِفَقِيلِيْهِ وَسَلَّمَ کی دعاؤں میں یہ دعا بھی آئی ہے، آپ فرماتے ہیں:

”اللَّهُمَّ ارْزُقْنِي عَيْنَيْنِ هَطَالَتِيْنِ تَسْقِيَانِ الْقَلْبَ بِدُرُوْفِ الدَّمْعِ مِنْ خَشِيَّتِكَ قَبْلَ أَنْ تَكُونَ الدَّمْوَعُ دَمًا وَالْأَضْرَاسُ جَمْرًا“

(الحزب الأعظم)

(اے اللہ! مجھے دو ایسی آنکھیں عطا فرمادیجیے، جو بہت زیادہ برنسے والی (یعنی روئے والی) ہوں، جو آپ کے خوف سے آنسو بہا کر دل کو سیراب کر دیں، اس سے پہلے کہ آنسو (قیامت کے ہولناک منظر سے) خون بن جائیں اور دار ہیں آگ بن جائیں اس عجیب دعائیں نبی کریم حَلَّى لِفَقِيلِيْهِ وَسَلَّمَ نے ایسی آنکھیں، اللہ سے مانگی ہیں کہ جو خوب روئے والی ہوں اور یہ روتا اللہ کے ڈروخوف کی شدت سے ہو، اس

کے ساتھ اس دعائیں بعض جیرت انگیز اشارات بھی ہیں:

(۱) ایک تو یہ کہ اللہ کے ڈر سے رونے سے دل کو سیرابی نصیب ہوتی ہے، ”تسقیان القلب“ میں اس کی طرف اشارہ ہے، بعض روایات میں ”تشفیان القلب“ آیا ہے، جس کا مطلب یہ ہے کہ ”دل کو شفادینے والی آنکھیں عطا فرماء“، یہ شفا سے ماخوذ ہے اگر اس روایت کو لیا جائے، تو اس میں اشارہ ہے کہ اللہ کے ڈر سے رونا دل کی بیماریوں کے لیے شفا ہے، اگر دل گناہ کا عادی ہے، تو اللہ کے ڈر سے روکر تو دیکھو کہ اس میں کیسا چلا پیدا ہوتا ہے۔ پہلی روایت پر سیراب کرنے والی آنکھوں سے مراد یہ ہے کہ رونے سے دل اللہ کی عنظمت اور خوف و خشیت سے لبریز ہوتا اور اس کے اثرات سے سیراب ہوتا ہے۔

(۲) دوسرا یہ کہ قیامت کی ہولنا کی وحفا کی ایسی ہو گی کہ آنکھ سے آنسوؤں کی جگہ خون نکلنے گا؛ جیسے محاورے میں بھی کہا جاتا ہے کہ ”خون کے آنسو رو گئے“، دنیا میں تو یہ مجاز ہے اور قیامت میں حقیقت؛ اس لیے آپ نے دعا کی کہ اس دن کے آنے سے پہلے کہ رونا بھی چاہیں، تو آنسو نہ نکلنے، ہم کو ایسی آنکھیں عطا فرمادے، جو خوب رونے والی ہوں، اس میں اس طرف اشارہ ہے کہ دنیا میں آدمی کو اللہ کے ڈر سے خوب رو لینا چاہیے کہ بعد میں یہ موقع نہ ملے گا۔

(۳) تیسرے یہ کہ قیامت میں دوزخ کا عذاب ایسا سخت ہو گا کہ ڈاڑھی، دوزخ کی آگ میں جل کر خود آگ بن جائیں گے، آپ نے دعا کی کہ اس واقعہ کے آنے سے پیشتر رونے والی آنکھیں عطا فرمادے، تاکہ گناہ پر رورکر بھیں گناہ صاف ہو جائیں۔ ہر مسلمان کو یہ دعا کرنا چاہیے اور اس کے مطابق رونا بھی چاہیے۔

دَأْخِرُ وَعْرُونَا (الْعَدْلُ لِرَبِّ الْعَالَمِينَ).

اللہ تک
پہنچنے کے لیے^۱
دنیا چھوڑنا
ضروری نہیں!

اللّٰہ تک پہنچنے کے لیے دُنْيَا چھوڑنا ضروری نہیں!

الحمد لله و كفى و سلام على عباده الذين اصطفى أما بعد:
أعوذ بالله من الشيطان الرجيم . بسم الله الرحمن الرحيم
 (رَجُلٌ لَا تُلْهِيهِمْ تِجَارَةٌ وَلَا يَيْعَزُ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ
 الزَّكُوْةِ يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ) (النور: ٣٧)

یہ آیت کریمہ قرآن کریم کی ایک آیت کا ایک مکلا ہے، جس میں اللہ تعالیٰ فرماتے ہیں کہ ”اللہ کے کچھ مخصوص بندے ایسے بھی ہیں، جن کو ان کی تجارت اور ان کے دنیوی کاروبار اللہ کے ذکر سے ، نماز سے ، زکوٰۃ سے غافل نہیں کرتے“؛ حالاں کہ وہ دنیا کا کام کرتے ہیں، دنیا کے معاملات کرتے ہیں؛ لیکن اس کے باوجود نہ ذکر سے غافل ہوتے ہیں، نہ نماز سے غافل ہوتے ہیں، نہ زکوٰۃ سے غافل ہوتے ہیں۔

اللہ کی یاداں کے سینوں کے اندر ہر وقت ایسی موج زن ہوتی ہے، جیسے کہ سمندر کا پانی موج زن ہوتا ہے، دنیوی کوئی کاروبار، دنیوی کوئی معاملہ ان کو اس سے غافل نہیں ہونے دیتا۔

مردوں کی دو قسمیں - ایک نکتہ

یہ اولیاء اللہ کی صفت میں اللہ تعالیٰ نے قرآن میں بیان کیا ہے، یہ اللہ کے مخصوص بندے ہیں، یہاں پر مقابل غور نکتہ یہ ہے کہ اللہ تعالیٰ نے ان کو کہا ”رجاں“

دُنْيَا چھوڑنا ضروری نہیں! —————
رجال ”رجل“ کی جمع ہے، جس کے معنے ”مرد“ کے آتے ہیں، تو اللہ تعالیٰ کی نظر میں
مرد یہی ہیں، باقی سب نامرد ہیں۔

جیسے کہتے ہیں کہ دیوبند میں ایک دیوانی تھی اور وہ گلی کوچوں میں بالکل نیگی
پھرا کرتی تھی؛ لیکن اگر کسی گلی میں چلتے چلتے اس کے راستے میں حضرت مولانا
یعقوب صاحب نانوتوی رحمۃ اللہ علیہ ایک طرف سے آ جاتے، تو فوراً پرده کر لیتی
اور کپڑا اپنے بدن پرڈاں لیتی اور کہتی کہ ”مرد آرہا ہے، مرد آرہا ہے“ گویا اس دیوانی
کی نظر میں پورے دیوبند میں مرد ایک ہی تھے، باقی جتنے بھی تھے، سب نامرد تھے،
اس لیے ان سے تو پرده کرتی تھی، باقی سب کے سامنے نیگی پھرا کرتی تھی۔

تو اسی طرح اللہ تعالیٰ نے اپنے مخصوص و مقرب بندوں کو ”رجال“ کہا ہے، یہ
 بتانے کے لیے کہ حقیقت میں یہی لوگ مرد ہیں، جو ایسے مضبوط ہوتے ہیں کہ
 دنیا کے سارے کاروبار کرتے ہوئے بھی اپنے خدا سے کبھی غافل نہیں ہوتے، یہ
 اصلی مرد ہیں۔

مرد بھی دو قسم کے ہوتے ہیں، ایک اصلی مرد اور ایک نامی گرامی مرد، یعنی نام
 کے مرد۔ اللہ کی نظر میں اصلی مردو ہی ہیں، جن کو دنیا کی کوئی طاقت، دنیا کا کوئی
 کاروبار اور بیوی، بچے دنیا کی اور چیزیں، یہ سب کی سب مل کر بھی اللہ سے غافل
 ہونے نہیں دیتیں۔

اللہ تعالیٰ تک پہنچنے کے ہزاروں راستے ہیں

اسی لیے حضرات صوفیائے کرام کہتے ہیں کہ اللہ تک پہنچنے کے لیے ایک ہی
 راستہ مقرر نہیں؛ بل کہ بزرگوں کا ارشاد ہے کہ تمام انسانوں کی جتنی سائیں ہیں،
 خدا تک پہنچنے کے لیے اتنے ہی راستے اور طرق ہیں۔ انسان کی سائیوں کی کیا تعداد

|| دنیا چھوڑنا ضروری نہیں! ||

ہے؟ ایک دن میں ایک آدمی چوبیس ہزار مرتبہ سانس لیتا ہے، ہر آدمی چوبیس ہزار مرتبہ سانس لیتا ہے اور دنیا میں کروڑوں انسان ہیں، کروڑوں انسانوں کی ہر روز کی سانسیں اور پھر ایک ایک انسان کی اتنی بھی بھی عمر، تو کتنا حساب بیٹھے گا؟ اس میں کوئی تعداد ہم بیان نہیں کر سکتے؛ بل کہ اس کا اندازہ بھی ہم صحیح طور پر نہیں کر سکتے؛ اس لیے دنیا کی کوئی چیز انسان کو خدا سے غافل کر ہی نہیں سکتی؛ بل کہ ہر چیز کے اندر سے اللہ تعالیٰ تک پہنچنے کا راستہ اختیار کیا جاسکتا ہے۔

اللہ تک پہنچنے کے لیے ایک تو وہ چیزیں مقرر ہیں، اللہ کی طرف سے جو ضروری ہیں، جیسے نماز، زکوٰۃ، روزہ اور کچھ مخصوص چیزیں، وہ اپنی جگہ پر ہیں؛ لیکن اس کے علاوہ ہر چیز میں انسان اللہ تعالیٰ کا راستہ پانے کے لیے سبیل تلاش کر سکتا ہے اور کوئی چیز اس کو غافل نہیں کرے گی؛ بل کہ اللہ تک پہنچا دیگی۔

تو اس لیے میں کہنا چاہتا ہوں کہ آپ حضرات مختلف کار و باری ہیں، مختلف مصروفیات کے ہیں، کوئی پڑھنے پڑھانے والا ہے، کوئی قرآن پڑھاتا ہے، کوئی حدیث پڑھاتا ہے، کوئی کچھ پڑھاتا ہے اور کچھ ایسے لوگ بھی ہیں، جو تاجر پیشہ ہیں، کچھ ایسے لوگ بھی ہیں، جو طالا مرت پیشہ ہیں؛ مگر ہم سب کو یہ کچھ لینا چاہیے کہ دنیا کا یادین کا کوئی معاملہ ہم کو خدا سے غافل نہ کر دے۔ دینی معاملے کے غافل کرنے کا تو کوئی سوال ہی پیدا نہیں ہوتا ہے، وہ تو غافل کرنے نہیں؛ بل کہ اللہ تعالیٰ تک پہنچانے ہی کے لیے ہے۔

دینی خدام میں دو چیزوں کی کمی

ایک اہم بات ہے، وہ یہ کہ مثلاً ایک آدمی قرآن پڑھاتا ہے، حدیث پڑھاتا ہے، فقہ کا درس دیتا ہے، یا اور کوئی دینی خدمت کرتا ہے؛ لیکن اس کے باوجود ہو سکتا

دُنْيَا چھوڑنا ضروری نہیں! ||

ہے کہ اس کے ذریعے وہ خدا تک نہ پہنچے۔

اور ایک آدمی کاروبار کرتا ہے، منڈی میں تجارت کرتا ہے؛ لیکن ہو سکتا ہے کہ منڈی کا وہ تاجر خدا تک پہنچ جائے۔ ایک آدمی قرآن پڑھا کر جہنم میں جا سکتا ہے اور ایک آدمی تاجر ہو کر جنت میں جا سکتا ہے، وہ کیسے؟

اس کی دو وجہ ہیں، ایک وجہ ”نیت کا فرق اور اخلاص کا فقدان“، اور ایک وجہ ”اپنی ذمہ داری کا احساس نہ ہونا“ یہ دو وجہات ہوتی ہیں عام طور پر، جس کی وجہ سے نیک کام کر کے بھی ایک آدمی جہنم رسید ہو جاتا ہے اور یہ دو باقیں آج کل عموماً دینی خدام میں پائی جاتی ہیں؛ اس لیے میں نے عرض کر دیا کہ یہاں بھی ما شا اللہ دینی خدام جمع ہیں اور طالبِ اصلاح بھی ہیں، اگر یہ اصلاحی باتیں اب نہ کہی جائیں تو پھر ان جلس کا کیا فائدہ؟

نیت کا فتو را اور مفتی محمد شفیع صاحب رحمۃ اللہ علیہ کا ارشاد

نیت کا فرق و فتو رکیا ہے؟ مثال کے طور پر ایک آدمی قرآن پڑھا رہا ہے؛ لیکن اس کی نیت یہ نہیں ہے کہ وہ اللہ کو پہچانے، اللہ کو پائے؛ بل کہ اپنے کسی دنیوی مفاد کے لیے پڑھا رہا ہے، یہ اخلاص کا فقدان ہے اور نیت کا فتو ر ہے۔

اسی لیے حضرت مولانا مفتی محمد شفیع صاحب رحمۃ اللہ علیہ نے ایک موقعے پر دارالعلوم میں تقریر فرمائی تھی اور وہ تقریر حضرت کی چھپی ہوئی ہے۔ اس میں حضرت فرماتے ہیں کہ میں اپنی پوری زندگی کے مطالعے کے بعد وہ تمام بزرگانِ دین، جن کی خدمت میں اللہ نے مجھ کو پہنچایا، ان کی صحبوں کو پانے کے بعد اور ان کے اقوال و ارشادات اور ان کے ملفوظات کی روشنی میں، جو کچھ مجھے دین سمجھہ میں آیا، اس دین کی روشنی میں یہ کہتا ہوں کہ ”اگر اللہ تعالیٰ نے آپ کو دین کے اس کام کے لیے

دُنیا چھوڑنا ضروری نہیں! ——————
قبول کیا ہے، تو اس سے بہتر کوئی چیز نہیں؛ بشرطیکہ یہ اللہ کے لیے ہوا اور اس سے بذریجی کوئی مشغل نہیں ہے؛ بشرطیکہ یہ دنیا کے لیے ہو۔

کیا خوب جملہ فرمایا؟ عجیب و غریب جملہ ہے، کہ دین کی خدمت سے بہتر بھی کوئی چیز نہیں ہے؛ بشرطیکہ اللہ کے لیے ہو، اس سے بذریجی کوئی چیز نہیں ہے؛ بشرطیکہ وہ دنیا کے لیے ہو جائے۔

موٹی سی مثال ہے کہ ایک عالی شان، بہترین کپڑا ہے۔ فرض کیجیے کہ ریشم کا کپڑا ہے، اس ریشم کے کپڑے کو اگر کوئی شخص اپنے جوتوں کی دھول پوچھنے کے لیے کام میں لایا کرے، تو کیا کوئی آدمی یہ کہے گا کہ یہ اچھا کام کیا ہے؟ سب اس کوہیں گے کہ بے وقوف ہے، پاگل ہو گیا ہے۔ اسی طرح دین ریشم کے کپڑے کی طرح ہے؛ بل کہ اس سے بھی اعلیٰ درجے کی چیز ہے؛ اگر کوئی اس کو دنیا کے لیے استعمال کر رہا ہے، تو وہ بھی بے وقوف ہے؛ اس لیے کہ کوئی ریشم کے کپڑے کو جوتوں کی دھول پوچھنے میں استعمال نہیں کر سکتا، اسی طریقے پر قرآن و حدیث کو پڑھانے کا سلسلہ دنیا کی کمائی کے لیے نہیں ہو سکتا۔

اس کے برخلاف اگر کوئی شخص کسی معمولی کپڑے کو استعمال کرے، کسی اچھی چیز کی دھول کو پوچھنے کے لیے، تو کہیں گے کہ بھائی! شباباش، اچھی بات ہے۔ آپ کا کمپیوٹر کھا ہوا تھا یا اور کوئی چیز رکھی ہوئی تھی، فرنچ رکھا ہوا تھا، آپ نے ایک معمولی سا کپڑا، جو کسی کام کے قابل نہیں، اس غیر پسندیدہ کپڑے کو اٹھا کر اس کی دھول پوچھنے کے لیے استعمال کیا تو یہ کام ٹھیک کیا ہے۔

اسی طریقے پر دنیا اللہ کی نظر میں ایک بے حیثیت چیز ہے، بے وقت چیز ہے، دنیا کو دین کے لیے استعمال کیا جائے، تو بہت اچھی بات ہے؛ لیکن دین کو اگر دنیا

|| دنیا چھوڑنا ضروری نہیں! ||
 کے لیے استعمال کیا جاتا ہے، تو وہ بدترین چیز ہو جاتی ہے؛ اس لیے حضرت نے یہ جملہ فرمایا تھا۔ تو ایک وجہ تو یہ ہوتی ہے کہ نیت ٹھیک نہیں آدمی کی۔

ذمہ داری کا احساس نہ ہونا

اور دوسری وجہ یہ ہوتی ہے کہ ذمہ داری کا احساس نہیں، جس کام پر لگا ہے، اس کا احساس نہیں ہے کہ مجھے کیا کام میں اللہ نے لگایا ہے، کیسے اعلیٰ کام میں لگایا ہے، اشرف ترین کام میں لگایا ہے، کیسے اپنائی مہنبد، محترم کام میں اللہ نے لگایا ہے۔ جب اس کو مہنبد، محترم، اشرف، مشرف، معظم سمجھے گا، تو اس کے شایان شان خدمت بھی کرے گا۔ اگر اس کے شایان شان خدمت نہیں ہو رہی ہے، تو یہ ہمارا ایسا قصور ہے، جس کی وجہ سے ہو سکتا ہے کہ ہم کو اللہ تعالیٰ اس سے محروم کر دے۔

یہ دو وجہ ہوتی ہیں، تو میں کہہ رہا تھا کہ دین کی خدمت کے ہونے کے باوجود ہو سکتا ہے کہ کوئی اللہ کو نہ پائے اور ایسا بھی ہو سکتا ہے کہ دنیا کا کاروبار کرنے والا اس کے ذریعے اللہ کو پالے۔

تاجر ولی بن سکتا ہے۔ شیخ منکدر رحمۃ اللہ علیہ کا واقعہ

حضرت امام غزالی رحمۃ اللہ علیہ نے ”احیاء العلوم“ میں ایک قصہ لکھا ہے کہ بغداد کے علاقے میں ایک شخص رہتے تھے، جن کا نام تھا ”شیخ منکدر“ اور ان کی ایک دکان تھی، تجارت پیشہ آدمی تھے، انھوں نے اپنے خادموں سے ایک دفعہ کہہ دیا کہ بھائی دیکھو! یہ کپڑا اتنے کا ہے اور وہ کپڑا اتنے کا ہے، یہ لبادہ اتنے کا ہے، فلاں لبادہ اتنے کا ہے۔ اس سے زیادہ قیمت میں فروخت نہ کرنا اور ایک کپڑے کے بارے میں بتایا کہ یہ دو دینار کا ہے، اور ایک کے بارے میں کہا کہ یہ تین دینار کا ہے، اس طرح

ایک مرتبہ اپنے کسی کام سے جا رہے تھے، راستے میں ایک شخص سے ملاقات ہوئی، جو اعرابی و دیہاتی تھا، دیکھا تو اس کے پاس ایک لبادہ ہے، انہوں نے پوچھا کہ بھائی! یہ لبادہ کہاں سے خریدا؟ تو اس نے کہا کہ اوہ را یک دکان ہے وہاں سے خریدا ہے؛ پھر پوچھا کہ کتنے میں خریدا؟ تو اس نے کہا کہ میں نے تین دینار میں خریدا ہے، تو انہوں نے اسے لے کر الٹ پلٹ کر کے دیکھا اور اس کے بعد میں کہا کہ یہ تو دو دینار کا ہے، تم نے تین دے دیے، ایک دینار تم نے زائد دے دیا ہے؛ اس لیے چلو اس کو واپس کر دو، یا تو اپنی قیمت واپس لے لو یا نہیں تو اپنا ایک دینار واپس لے لو۔ تو اس نے کہا کہ آپ کون ہیں؟ انہوں نے کہا کہ میں اسی دکان کا مالک ہوں، تو شیخ منکد راس دیہاتی کو لے کر واپس پہنچ اور اپنے خادم سے کہا کہ تم نے یہ غلط حرکت کیوں کی؟ اس کا ایک دینار واپس کرو یا نہیں تو اسے تین دینار واللبادہ دے دو۔ خادم نے اس شخص سے پوچھا کہ کیا چاہتے ہیں؟ اس دیہاتی نے کہا کہ ایک دینار واپس کر دو؛ چنانچہ ایک دینار واپس کر دیا گیا اور وہ دیہاتی واپس جانے لگا، چلتے چلتے کچھ آس پاس کے لوگوں سے پوچھا کہ بھائی یہ کون صاحب ہیں، بڑے امانت دار معلوم ہوتے ہیں کہ ایسا ایسا واقعہ میرے ساتھ پیش آیا ہے؟ تو لوگوں نے کہا کہ آپ نہیں جانتے ان کو؟ یہ ”شیخ منکد ر“ ہیں۔

تو اب اس دیہاتی نے کہا کہ اچھا یہ ہیں شیخ منکدر، ہم لوگ اپنے علاقے میں جب کبھی بارش بند ہو جاتی ہے، تو شیخ منکدر کا واسطہ دے کر دعا میں مانگا کرتے ہیں، اور اس کی وجہ سے اللہ تعالیٰ ہم کو بارش دے دیتا ہے، اس نے کہا یہ تو وہ آدمی ہیں، مجھے پستہ نہیں تھا اور کہنے لگا کہ میں تو سمجھ رہا تھا کہ شیخ منکدر کوئی صاحب جبکہ ووستر

شخصیت ہوگی، جو کسی خانقاہ میں بیٹھ کر تسبیح گھماتے ہوں گے؛ لیکن یہاں آکر پتہ چلا کر یہ تو تاجر آدمی ہیں، تجارت کر رہے ہیں؛ لیکن مقام ایسا ہے اللہ کے نزدیک کہ اللہ ان کے نام کی بدولت ان کے واسطے کی وجہ سے بارشیں نازل کر رہا ہے۔
اس سے معلوم ہوتا ہے کہ ہر راستے سے خدا کو پایا جاسکتا ہے۔

بادشاہ بھی ولی اللہ ہو سکتا ہے۔ شجاع کرمانی رحمۃ اللہ علیہ کا واقعہ

مثال کے طور پر کرمان کے بادشاہ ”حضرت شجاع کرمانی“ دیکھیے، یہ کرمان ایک بستی ہے، حضرت شجاع اس بستی کے بادشاہ تھے اور ساتھ ہی بہت بڑے اللہ کے ولی تھے، ان کا ایک قصہ مشہور ہے کہ ایک دفعہ وہ مسجد تشریف لائے، نماز پڑھنے کے بعد دیکھا کہ ایک طالب علم نماز پڑھ رہے ہیں، بڑے خشوع کے ساتھ، بڑے اطمینان کے ساتھ اور ایسی اچھی نماز کرنے والوں نے خال خال ہی کسی کو ایسا نماز پڑھتے دیکھا تھا۔ تو ان کا دل اندر سے کہنے لگا کہ یہ طالب علم جو نماز پڑھ رہا ہے، اتنی شان دار نماز، یہ اس قابل ہے کہ میں اس کو اپنا داما دبنالوں، انہوں نے مال نہیں دیکھا، انہوں اس کی دنیوی حیثیت نہیں دیکھی، اس کا حساب و نسب نہیں دیکھا، اس لیے کہ ان چیزوں سے اس کو کوئی تعلق نہیں ہے۔ تو شیخ کرمانی کے دل میں آیا کہ کیوں نہ میں اس کو اپنا داما دبنالوں، وہ طالب علم نماز سے فارغ ہوا، تو انہوں نے اپنے وزیر سے کہا کہ اس طالب علم کو بلا کر لاؤ، وزیر نے جا کر اس کو بلا یا، وزیر کے بلا نے پروہ بے چارہ کا پ گیا کہ بادشاہ بلا رہے ہیں، پتہ نہیں کیا بات ہے؟ اب وہ آیا ڈرتے ہوئے، کاپنچتے ہوئے کہ معلوم نہیں میرے سے کیا خطاب ہو گئی، لغزش ہو گئی ہو گی یا معلوم نہیں کہ کیا سوال کر لیا جائے اور میں جواب دے سکوں کہ نہ دے سکوں؟ جب وہ حاضر ہوا، تو بادشاہ نے اسے بٹھایا اور بٹھانے کے بعد کہا کہ میں تم سے ایک

دُنیا چھوٹ ناضر وی نہیں! ——————
بات کہنا چاہتا ہوں، وہ یہ کہ میرے دل میں یہ خواہش گزرا کہ میں تم کو اپنا داماد بنالوں، تمہاری اگر شادی نہیں ہوئی ہے، تو تم اگر شادی کرنا چاہو، تو میری لڑکی سے شادی کرلو۔ بس جناب! یہ سننا تھا کہ ان کا دماغ چکرانے لگا؛ اس لیے کہ باشادہ کی بیٹی کو یہ فقیر شادی کر کے کیا کرے گا؟ کہاں رکھے گا؟ کیا کھلانے گا؟ کیسے اس کی خواہشات پوری کرے گا؟ اسے ہو سکتا ہے کہ دن میں پچاس جوڑوں کی ضرورت ہو، اب بے چارہ چکر میں آگیا، ہاں کہوں تو مشکل، نہ کہوں تو بھی مشکل، ہاں کہنے میں یہ مصیبت، نہ کہنے میں یہ کہ باشادہ کہیں ناراض ہو جائے کہ میری طرف سے یہ پیغام دیا جا رہا ہے اور تو ٹھکر رہا ہے؟

بالآخر اس نے قبول کر لیا، اس کے بعد شادی کا وقت آیا، شادی ہو گئی، شادی ہونے کے بعد رخصتی ہوئی، یہ اپنے جھونپڑے میں لے گیا شہزادی کو اور کھانے پینے کا منظر انتظام ایک دو وقت کے لیے اس نے بنار کھانا، جب کھانے کا وقت آیا تو میاں بیوی کھانے کے لیے بیٹھے، شرمائی میں کچھ زیادہ نہیں کھایا گیا اور کچھ کھانا نکل گیا، اس طالب علم نے اپنی بیوی سے جو کہ شہزادی تھی کہا کہ اس بچے ہوئے کھانے کو اٹھا کر رکھ دینا، صحیح ہمیں ناشتے میں کام آئے گا، اس نے اٹھا کر ایک طرف رکھ دیا اور روئے بیٹھ گئی، اب رورہی ہے، طالب علم بہت پریشان کہ آخر کیا ماجرا ہے؟ اس نے اس سے بار بار پوچھا کہ کیا بات ہے؟ کیوں روئی ہو؟ مگر اس نے کوئی جواب ہی نہیں دیا، یہ کہنے لگا کہ میں نے تمہارے والد سے پہلے ہی کہا تھا کہ میں آپ کی بیٹی کو کیسے سنجاںوالوں گا، میری جھونپڑی اسے کیسے پسند آئے گی، میری رہائش کا اندازہ سے کیسے پسند آئے گا، میرا سوکھا موکھا کھانا اسے کیسے پسند آئے گا؟ لیکن آپ کے والد نے بڑی غلطی کی کہ میرے سے آپ کی شادی کر دی اور آپ کے تمام جذبات اور تمام خواہشات کو انہوں نے بالکل پیس کر رکھ دیا، یہ آپ کے والد

دُنْيَا چھوڑنا ضروری نہیں!

کی غلطی ہے، میری غلطی نہیں ہے، شاید تم کو میرا یہ جھوپڑا اور یہ سوکھا کھانا پسند نہیں آیا؟ اس لیے رورہی ہو؟ شہزادی نے کہا کہ میں اس لیے نہیں رورہی ہوں کہ مجھے جھوپڑے میں رکھا گیا یا سوکھا کھانا کھلایا گیا؛ بل کہ اس لیے رورہی ہوں کہ میرے والد نے مجھے یہ کہا تھا کہ میں ایک مقنی پر ہیز گار اور اللہ والے سے تیرارتہ کر رہا ہوں، جو تو کل علی اللہ کی دولت سے مالا مال ہے؛ لیکن میں نے یہاں پر آ کر آپ میں تو کل نہیں دیکھا، آپ کہہ رہے ہیں کہ کھانا اٹھا کر کل کے لیے رکھو، جس خدا نے آج آپ کو دیا، وہ کیا کل نہیں دے سکتا؟ اس لیے مجھے رونا آرہا ہے۔

اللہ اکبر!! آپ سوچیے کہ وہ بادشاہ کیسا ہو گا اور بادشاہ کی بیٹی پر اس کی تربیت کیسی ہو گی؟ اس کا اندازہ کچھ دیر کے لیے آپ کرنا چاہیں، میں سمجھتا ہوں کہ صحیح طور پر نہیں کر پائیں گے، بادشاہ کا جوان انداز ہوتا ہے، اس کے پاس جو طاقتیں ہوتی ہیں، جو چیزیں ہوتی ہیں، اس کے اندر دینی غیرت ایسی، تو کل ایسا، اللہ سے تعلق ایسا پیدا کرنے کی اس نے اگر کوشش کی ہے، تو کیا کیا نہ کیا ہو گا؟

معلوم ہوا کہ ایک آدمی بادشاہ ہوتے ہوئے خدا کا ولی ہو سکتا ہے، شہزادی خدا کی ولی ہو سکتی ہے، شہزادہ خدا کا ولی ہو سکتا ہے۔ معلوم ہوا کہ اللہ تک پہنچنے کے لیے ہزار راستے ہیں، کروڑوں ہیں، جس راستے سے چاہے آدمی پہنچ سکتا ہے، کوئی چیز اسے اللہ تک پہنچنے سے روک نہیں سکتی، جیسا کہ آپ کو یہ مثالیں بتا رہی ہیں۔

سب کچھ کریں؛ مگر دل اللہ سے غافل نہ ہو!

حضرت عائشہ صدیقہؓ کہتی ہیں کہ اللہ کے نبی حملی الفتنہ و سلم کھر میں اس طرح رہتے تھے کہ کوئی دور سے دیکھنے والا یہ انداز نہیں کر سکتا تھا کہ آپ اتنے بڑے جلیل الشان خدا کے نبی ہیں، بالکل معمولی سا انداز ہوتا تھا، آپ گھر کا

کام بھی کر رہے ہیں، کبھی جھاڑ دبھی دے رہے ہیں، کبھی چولہا بھی پھونک رہے ہیں اور مختلف کاموں میں لگے ہوئے ہیں، بیویوں کے ساتھ ہنسنے، بولتے بھی ہیں، مزاح و فرتع بھی ہو رہی ہے، اپنے گھر کے اور افراد کے ساتھ بھی بات چیت ہو رہی ہے، اس کے بعد کہتی ہیں: لیکن جوں ہی اذان ہو جاتی، تو آپ کے چہرہ انور کارنگ بدلتا، اذان ہوتے ہی ایسا معلوم ہوتا کہ آپ ہم کو پہچانتے ہی نہیں ہیں۔

(اللخیص من بخاری: بخاری: ۵۶۹۲، ترمذی: ۲۳۸۹، مسند احمد: ۱، ۲۵۷۵، صحیح ابن حبان: ۱۲/۳۹۰)

اس طرح ہمیں بھی زندگی کرنا چاہیے کہ دنیوی کاروبار کے وقت اس کو کیا جائے؟ مگر خدا سے غافل نہ ہوں، نماز سے، قرآن سے، ذکر و تلاوت سے کسی سے غافل نہ ہونا چاہیے۔

اسی کو بزرگوں نے کہا اور نقشبندیہ سلسلہ کے بزرگوں میں ایک اصطلاح ہے، ”خلوت در انجمن“، لوگوں کے درمیان میں انجمن میں بیٹھے ہیں، مجلس میں بیٹھے ہیں؛ لیکن تب بھی خلوت میں ہیں، لوگوں سے بات چیت ہو رہی ہے، دل اللہ کی طرف لگا ہے، لوگوں سے میل ملا پ ہو رہا ہے؛ لیکن دل کا تعلق اللہ سے قائم ہو گیا ہے۔

اس کو کہا قرآن نے کہا:

﴿رِجَالٌ لَا تُلِهِيْهُمْ تِجَارَةٌ وَّلَا بَيْعٌ عَنْ ذِكْرِ اللَّهِ وَاقَامَ الصَّلَاةُ وَإِيمَانُ الزَّكُوْنَ يَخَافُوْنَ يَوْمًا تَسْقَلُبُ فِيهِ الْقُلُوبُ وَالْأَبْصَارُ﴾

ایک دربان کا مقام و لایت - عبد اللہ حاجب رحمۃ اللہ علیہ کا واقعہ اسی طرح ایک واقعہ کتابوں میں لکھا ہے کہ ایک آدمی جنگل سے گزر کر شہر کی طرف آ رہا تھا، تو ایک بوڑھے سے ملاقات ہوئی، تو ان بوڑھے صاحب نے اس

دینا چھوڑنا ضروری نہیں! ——————
سے پوچھا کر آپ کہاں جا رہے ہیں؟ تو کہا کہ میں شہر کی طرف جا رہا ہوں، تو کہا کہ اچھا دیکھو اگر فلاں محلے میں آپ کا جانا ہو، تو ”عبداللہ“ نام کے ایک صاحب فلاں جگہ پر رہتے ہیں، ان کو ”عبداللہ حاجب“ کہتے ہیں، وہ ایک رئیس کے دربان ہیں، ان سے میرا اسلام منادیں۔

جب یہ صاحب اس محلے میں آئے، تو ان کو یاد آیا، تو انہوں نے تلاش کیا کہ یہاں عبداللہ حاجب کون ہیں؟ تو لوگوں نے بتایا کہ فلاں جگہ پر رہتے ہیں اور ایک امیر کے دربان ہیں، دربان کیا؟ گیٹ کیپر (GATE KEEPER)، کوئی بڑا عہدہ نہیں ہے۔

اب وہاں پہنچے اور ان کو جا کر کہا کہ میں فلاں جگہ سے فلاں دن آرہا تھا، راستے میں ایک بزرگ شخصیت سے ملاقات ہوئی، انہوں نے آپ کو سلام بھیجا ہے، عبداللہ حاجب نے ”وعلیک وعلیه السلام“ کہا۔ اس کے بعد اس آدمی نے پوچھا کہ وہ بزرگ کون تھے، جو آپ کو سلام سنارہے تھے؟ تو عبداللہ حاجب نے کہا کہ آپ کو اس سے کیا غرض ہے؟ مگر وہ آدمی اصرار کرتا رہا کہ بتا دیجیے؛ کیوں کہ ان کا چہرہ بہت نورانی تھا، مجھے ایسا محسوس ہوتا ہے کہ کوئی بہت بڑی شخصیت ہے۔

تو انہوں نے کہا کہ وہ اصل میں حضرت خضر ﷺ خصوصیت کے ساتھ اس آدمی کو سلام کیوں بھیج رہے ہیں؟ جب کہ اس شہر میں اتنے لوگ ہیں، مسجدوں کے امام بھی ہوں گے، اور مدارس کے معلمین و مدرسین بھی ہوں گے، بڑی بڑی خانقاہوں کے شیوخ بھی ہوں گے، علماء و مفتیان بھی ہوں گے؛ لیکن ان سب کو چھوڑ کر حضرت خضر ﷺ اس کو کیوں سلام پہنچا رہے ہیں، وہ بھی ایک دربان کو، کیا بات ہے؟

دُنْيَا چھوڑنا ضروری نہیں! |
تو اس نے پوچھا کہ میں یہ دریافت کرنا چاہتا ہوں کہ آخر حضرت خضر چلکیہ اللہ عزوجل
آپ کو خصوصیت کے ساتھ سلام کیوں سنائے ہیں؟ تو وہ صاحب کہنے لگے کہ بس
ہمارا اور ان کا ایک تعلق ہے؛ اس لیے انہوں نے سلام کہا ہے۔

اس آدمی نے کہا کہ کیا آپ کوئی مخصوص عمل کرتے ہیں؟ تو عبد اللہ حاجب نے
کہا کہ کسی بھی کام میں لگتا ہوں، تو میرا دل خدا سے غافل نہیں ہوتا؛ پھر انہوں نے
اپنی تفصیل سنائی کہ صحیح المحتا ہوں، اس کے بعد یہ کرتا ہوں، اس کے بعد یہ کرتا ہوں،
اس کے بعد امیر کے پاس جاتا ہوں، اس کی یہ خدمت کرتا ہوں اور یوں رہتا ہوں؛
لیکن جو کچھ بھی کرتا ہوں، خدا سے کبھی دل غافل نہیں ہوتا ہے۔

یہ ہے وہ بات جس کو قرآن کہتا ہے ﴿وَجَاءَنَّ لَا تُلِمِّيهِمْ تِجَارَةً وَلَا بَيْعٌ
عَنْ ذِكْرِ اللَّهِ﴾ ایسے مرد ہیں، عجیب و غریب مرد کہ سب کچھ کرتے ہیں؛ لیکن اس
کے باوجود تجارت اور خرید و فروخت ان کو اللہ کے ذکر سے غافل نہیں کرتی، ایسے
بندوں کے لیے اللہ کے نزدیک خصوصیت کا مقام ہے۔ تو اس لیے ہمیں کسی بھی
راستے کو نہیں سمجھنا چاہیے کہ اس کے ذریعے ہم اللہ کے راستے میں چلنے سے فیل
ہو جائیں گے۔ تاجر اپنی تجارت کے ذریعے اللہ کو پاسکتا ہے، ملازم اپنی ملازمت
کے ذریعے اللہ کو پاسکتا ہے۔ دو واقعات میں نے آپ کو سنائے، پہلے واقعے میں
تاجر کا قصہ آیا ہے، دوسرا ہے واقعے میں ملازم کا قصہ آیا۔

معلوم ہوا کہ کوئی شخص ملازمت کرتے ہوئے بھی خدا تک پہنچ سکتا ہے اور یہ بھی
ہو سکتا ہے کہ کوئی تاجر تجارت کرتے ہوئے اللہ کو پالے، یہ کوئی ضروری نہیں ہے کہ
آپ دنیا کے کاروبار کو چھوڑیں، تبھی آپ اللہ تک پہنچ سکتے ہیں، یہ بات بالکل غلط
ہے اور ذہن میں اس طرح کی بات لانے سے ہو سکتا ہے کہ شیطان کسی اور راہ پر

|| دنیا چھوڑنا ضروری نہیں! ||
 ڈال دے۔ کسی بھی راستے پر اللہ نے آپ کو لگایا ہو، جائز طریقہ ہو، اس کے ذریعے
 آپ اللہ کو پاسکتے ہیں۔

یادِ حق اور کار و بار کا اجتماع ممکن۔ ایک واقعہ

فرمایا کہ ہاں ایسے سوال یہاں پیدا ہوتا ہے کہ ہم کار و بار میں، ملازمت میں اور
 دنیوی کاموں میں رہتے ہوئے بھی کس طرح اللہ کو یاد رکھ سکتے ہیں؟ اکثر لوگ ان
 دو باتوں میں تضاد سمجھتے ہیں؛ مگر ان میں کوئی تضاد نہیں، میں اپنا ایک واقعہ سناتا ہوں
 اس سے اس پر روشنی پڑتی ہے۔ وہ یہ کہ ہمارے بچپن کا واقعہ ہے کہ میسور میں
 جو مہاراجہ گزر ہے اس کا محل اب تک موجود ہے، مشہور ہے اور بڑا عالیشان ہے،
 واقعی بہت شان دا ہے، شاید پرانے محلات میں سے یہی ایک محل ایسا باقی رہ گیا ہے،
 جو شروع سے اخیر تک محفوظ ہے، ورنہ تو سب گھنڈروں میں تبدیل ہو چکے ہیں، بہت
 زمانہ پہلے بچپن میں ایک بار ہم لوگ وہاں گئے، میرے ساتھ اور بھی کچھ لوگ تھے،
 تو وہاں یہ بتایا گیا کہ اتوار کو یا ہفتے کے دن پورے محل کے لائٹ، جو اس کے اوپر
 ڈیکوریشن (DECORATION) کے طور پر لگائے گئے ہیں، پورے کے
 پورے ایک ہی وقت میں جلانے جاتے ہیں اور اس وقت ایسا معلوم ہوتا ہے کہ
 پورے محل کو ایک دم آگ لگ گئی، ایک دم ایک ہی سکنڈ میں پورے محل روشن
 ہو جاتا ہے، ہزاروں ہزار لامبیں اس کے پورے محل کے اوپر لگائے ہوئے ہیں اور
 سب کے سب ایک دم سے جلانے جاتے ہیں۔ اس کو دیکھنے کے لیے ہزاروں لوگ
 آکر بیٹھنے ہوئے تھے، تو ہم لوگ بھی چلے گئے اور ایک طرف کو بیٹھنے کے، تو جو حضرات
 ہمارے ساتھ تھے وہ کچھ کھانے کے لیے بھی لائے اور ہم لوگ کھا بھی رہے تھے اور
 کچھ باقیں بھی کر رہے تھے؛ لیکن اس کے باوجود دل دماغ اُدھر ہی لگا ہوا تھا، کہ وہ

لائے اب جلیں گے، تب جلیں گے، اس لیے کہ وہ لمحہ ایک ہی لمحہ آتا ہے اور وہ لمحے ہی میں دیکھنے کا ہوتا ہے، جلنے کے بعد تو بھی دیکھتے رہتے ہیں، وہ دیکھنے کا نہیں ہے، دیکھنایہ ہے کہ جلتے وقت کیسا جلتے ہیں، ایسا معلوم ہوتا کہ یہ پورا محل آگ ہی ہے، اسی وقت اسی سکنڈ میں دیکھا ہے، یہ سکنڈ گزر گیا تو پھر ایک ہفتے کے بعد میں وہ سکنڈ آئے گا، اس لیے کھاتے پینتے، کام کا ج کرتے، بات چیت کرتے ہوئے بھی دماغ ادھر ہی لگا تھا۔

اس سے ایک بات کی جانب ذہن منتقل ہو گیا اور یہ بات معلوم ہوئی کہ جو بزرگانِ دین کہتے ہیں کہ دنیا کا کام کرتے ہوئے بھی اللہ کی طرف توجہ ہو سکتی ہے، وہ دراصل ایسے ہی ہے کہ کھانے پینے میں، باتوں میں مصروف ہونے کے باوجود دماغ ادھر ہوا گا ہوا ہو۔

بھائیو! اسی طریقے پر اللہ تعالیٰ کا ذکر اور اللہ کی طرف توجہ ایک آدمی کے دل میں اگر سو خ پکڑ جائے تو دنیا کا کوئی کاروبار اور دنیا کی کوئی چیز اسے غافل نہیں کر سکتی۔ یہ مضمون ہے اس کو آپ ذہن میں لے جائیے اور اپنے کاروبار کرتے ہوئے، اپنی ملازمت کرتے ہوئے، اپنی تعلیم کرتے ہوئے اور دنیا میں مختلف اپنے کام و کاج میں لگتے ہوئے، بیوی بچوں میں رہتے ہوئے، گھر یا کام کرتے ہوئے، کسی بھی چیز میں یہ نہ سوچیے کہ یہ اللہ سے ہم کو غافل کرنے والی ہے؛ بل کہ یہ سب چیزیں ہمارے لیے اللہ کے کام میں معین اور مددگار ہو سکتی ہیں، اس کے ذریعے اپنے آپ کو خدا تک پہنچانے کی کوشش کریں، اللہ تعالیٰ مجھے بھی اور آپ کو بھی توفیق عطا فرمائے۔

وَأَنْزَلَهُ اللَّهُ رَبُّ الْعَالَمِينَ

نتیجہ فکر: حَفَرْتْ مَوْلَانَا هَفْتَیْ مَحْدُشِعْبَ اللَّهُخَان حَسْنَا شِعْبَ مُنْقَاحِي زَابِرَةِ ہُم

اُنھیں کا کرم دیکھتے ہیں

یہ سب ہم اُنھیں کا کرم دیکھتے ہیں

زمانے کو نیر قدم دیکھتے ہیں

غلامی کا صدقہ یہ ہم دیکھتے ہیں

غلاموں کو شاہی کی عزت ملی ہے

سبھی میں زمزوز و حکم دیکھتے ہیں

کبھی کیف و مستی کبھی قبض و وحشت

مشیت پر سب ہی کو خم دیکھتے ہیں

مرض ہو یا صحت، آلم ہو یا راحت

نہ خائف وہ ہوتے، نہ غم دیکھتے ہیں

مقامِ ولایت جنہیں مل گیا ہو

دلوں میں وہ لطف خرم دیکھتے ہیں

ترے عشق کا غم جنہیں مل گیا ہو

تجلی تری دم بہ دم دیکھتے ہیں

ترے نام کی لذتیں پا گئے جو

شیعیت اُن سے اُن کے سوا ہم کیا مانگیں؟
کہ ہر شی کو ہم کا لعقدم دیکھتے ہیں